

# قرآنی معارف

مؤلف

آیت اللہ سید عبدالحسین دستغیب شہید محراب



ناشر: مکتب اہل البیت سی ۱۲، رضویہ سوسائٹی

Handwritten text at the top of the page, possibly a title or header, which is mostly illegible due to fading and blurring.

بِسْمِ اللّٰهِ الرَّحْمٰنِ الرَّحِیْمِ

# قرآنی معارف

تفسیر سورہ حدید

تالیف

(رضوان اللہ علیہ)

آیت..... سید عبدالحسین دستغیب شہید محراب

مترجم

مولانا سید سجاد حیدر رضوی

ناشر

مکتب اہل البیت C-12 رضویہ سوسائٹی کراچی

باسمہ تعالیٰ

## جملہ حقوق محفوظ ہیں!

نام کتاب ..... قرآنی معارف جلد دوم

تالیف ..... آیت ..... سید عبدالحسین دستغیب شیرازی

مترجم ..... مولانا سید سجاد حیدر رضوی

طباعت ..... محرم ۱۴۲۵ھ / ماہ فروری ۲۰۰۴ء

تعداد ..... 1000

مطبع ..... شوکت علی سنز سندھ آفست پریس

ہدیہ ..... =/120 روپے

مکتب اہل البیت C-12 رضویہ سوسائٹی کراچی

# فہرست

صفحہ	عنوان
	تقریر ۱۵
۱	دوزخ کی ذلت سے بچنے کے لئے ایمان میں خشوع پیدا کرنا
۵	اس دن کا خوف جس دن بچہ بوڑھا ہو جائے گا
۷	ایک پاک دل بچہ اور قرآنی آیت کا اثر
۸	حضرت محمدؐ تم کو تاریکی سے روشنی کی طرف لے جاتے ہیں
۱۰	آئمہ کا نمونہ انفاق
۱۳	بیس حج پا پیادہ
	تقریر ۱۶
۱۷	بعثت محمدؐ انسان کے لئے لطف و کرم خداوندی ہے
۱۸	مٹی سے خلق کیا ہے اور مٹی ہی میں واپس جانا ہے

- ۱۹ نیند خدا کی عجیب نشانیوں میں سے ہے
- ۲۱ تمام نعمات آیات خداوندی ہیں
- ۲۱ خدا تم کو تاریکی سے روشنی کی طرف کھینچ کر لاتا ہے
- ۲۲ خدا کی راہ میں خرچ کیوں نہیں کرتے؟
- ۲۳ جناب مفضل کا دو افراد میں صلح کرانا
- ۲۵ صرف ذات خدا باقی رہنے والی ہے
- ۲۶ اخلاص انفاق کی بنیادی شرط ہے
- ۲۶ مسجد کی تعمیر اپنے لئے یا خدا کے لئے
- ۲۷ تنگدستی میں انفاق کرنا اخلاص سے نزدیک تر ہے
- ۲۹ قرض، صدقے سے زیادہ افضل ہے
- ۳۰ جنت میں گھر اور اس کی چار دیواری
- ۳۳ علیٰ دینے والے کو لوٹا دیتے ہیں

## تقریر ۱۷

- ۳۶ خدا کے مال سے خدا کو قرض دو
- ۳۷ خدا کا یہ عظیم کارخانہ قدرت
- ۳۷ اس عالم میں کروڑوں کہکشاں موجود ہیں
- ۳۹ پروردگار کا تمام عالم ہستی کو رزق فراہم کرنا
- ۴۰ موجودات زمین کی خوراک زمین سے فراہم کی جاتی ہے
- ۴۱ خدا کا دائمی انفاق بشر کے لئے مزاوار ہے

۴۲

موت کے بعد باقی رہنے والی عطاء کے لئے تیاری ضروری ہے

۴۳

اپنی زبان سے فائدہ اٹھائیں

## تقریر ۱۸

۴۶

مخلوق کو پیدا کرنے کا مقصد امر باقی ہے

۴۸

برق ایجاد کرنے والا اور جراثیم دریافت کرنے والا

۴۹

بغیر احسان اور اذیت کے عطاء کرنا

۵۰

پتھر پر خاک اور باغ پر بجلی گرنا

۵۲

صدقہ چھپا کے دینا بہتر ہے

۵۳

اخلاص عمل علی سے سیکھو

۵۴

اپنے بہترین مال میں سے صدقہ نکالیں

۵۵

غریبوں کے لئے بہترین کھجوروں کے باغ

۵۵

زبیدہ اور قیمتی قرآن کریم

۵۶

صدقہ صحت مندی اور زندگی میں زیادہ افضل ہے

۵۸

صدقہ تہذیب نفس کا باعث ہوتا ہے

۵۹

شب قدر کی شب قبر کے لئے قدر کریں

## تقریر ۱۹

۶۲

قرآن میں دارالآخرت کا ذکر

۶۳

ہم قرآن سے لطف کیوں نہیں اٹھاتے

۶۵

روزہ کی قبولیت گناہ کے پرہیز سے مشروط ہے

- ۶۷ ہر شخص کے سرمائے کے لحاظ سے نورافشانی
- ۶۸ ولایت کا نور عبادت سے برتر ہے
- ۶۹ اہل بہشت کے لئے باغوں اور جاری نہروں کی بشارت
- ۷۰ پل صراط پر بے ایمان لوگوں کی بے نوری
- ۷۲ مومنین کے لئے نور کی دیوار اور کفار کے لئے آگ کی دیوار
- ۷۲ بیہودہ آرزوؤں نے تمہیں فریفتہ کر دیا
- ۷۴ فارغ اوقات میں مسجد میں یا دُخدا میں مشغول ہونا
- ۷۵ عقرب کا سانپ کو کاٹنا

## تقریر ۲۰

- ۷۷ قیامت کے دن باطنی کیفیت آشکار ہو جائے گی
- ۷۸ تین روحانی نعمات جنت کی نعمات سے بڑھ کر ہوں گی
- ۸۰ فضائل علیؑ اور گناہوں کا کفارہ
- ۸۰ شبِ قدر اور توبہ کرنے والے گناہگاروں کا نظارہ
- ۸۱ غفلت اور لاپرواہی کے اسباب بہت زیادہ ہیں
- ۸۲ موت تبدیلی لباس اور سانچے کا نام ہے
- ۸۳ حضرت ابراہیم علیہ السلام اور مومن اور کافر کی جان کنی
- ۸۵ عبادت علیؑ اور ان کے سامنے توبہ کرنا

## تقریر ۲۱

- ۸۶ علیؑ سب کے حقوق کا خیال کرتے ہیں



- ۸۸ اہلیت کی محبت آفات و بلیات سے محفوظ رکھتی ہے
- ۹۰ ایمان اور نیک اعمال روحانی زندگی کا موجب ہیں
- ۹۲ عزت صالح مومن کے لئے ہے
- ۹۳ جناب ابو ذرؓ ایمان میں طاقتور تھے
- ۹۴ انسان کو صرف اپنے گناہوں سے خوف کھانا چاہئے
- ۲۲ تقریر
- ۹۷ جنت اور دوزخ والوں کی آپس میں گفتگو
- ۹۹ آرزوؤں کی کوئی انتہا نہیں ہوتی
- ۱۰۰ پیوٹا اور دانہ گندم چڑیا کی خوراک
- ۱۰۱ مومن کا ظاہر اور باطن ایک ہوتا ہے
- ۱۰۲ اگر آپ چاہتے ہیں کہ پیغمبر گرامیؐ کے ہمسائے بنیں
- ۱۰۳ منافق کے دو چہرے اور دو رنگ ہیں
- ۱۰۴ مولا کے سولہ معانی ہیں
- ۱۰۴ تمام عوالم میں عدل الہی
- ۱۰۶ وہ دل جو عذاب کی آیت سننے کی طاقت نہیں رکھتا
- ۱۰۷ حضرت عیسیٰؑ اپنی ماں کے جنازے پر
- ۱۰۹ یک شب قدر ہزار مہینوں سے بہتر ہے

## تقریر ۲۳

- ۱۱۱ ایمان کا نور اور شک کی تاریکی

- ۱۱۲ چور بڑی ہمدردی کے ساتھ مال اڑا لیتا ہے
- ۱۱۳ مال حلال مشکلات نہیں ہے
- ۱۱۵ جاہ طلبی اور عورت بھی فریب دینے والے ہیں
- ۱۱۶ اللہ اکبر کہنے سے کلیسا کا لرزنا
- ۱۱۷ کیا خضوع و خشوع کا موقع ابھی نہیں آیا ہے
- ۱۱۸ زر پرستی نے مسلمانوں کو لاچار بنا دیا ہے
- ۱۱۸ لہو و لعب اور ایمان ایک جگہ جمع نہیں ہو سکتے
- ۱۲۱ اپنے گھر میں داخل ہوتے وقت قبر کو یاد کریں
- ۱۲۲ موت کو یاد کرنا دل کی سختی کا علاج
- ۱۲۲ ابن بطوطہ کے سفر نامے کا ایک مختصر حصہ
- ۲۴ تقریر
- ۱۲۴ راہ معرفت خدا میں حیات میں غور و فکر کرنا
- ۱۲۵ حقیقتِ حیات کا ادراک ممکن نہیں ہے
- ۱۲۶ بدن انسانی میں حیات کے آثار
- ۱۲۷ درخت کی جڑ پتھر کو بھی شگافتہ کر دیتی ہے
- ۱۲۸ اس بے رنگ پانی سے ہزاروں رنگ پیدا کرنا
- ۱۲۸ دکھائی نہ دینے والے پودے
- ۱۲۸ حیوان خورد درخت
- ۱۲۹ آنکھیں عجائبات کو دیکھنے کے لئے اور قوتِ شامہ.....

- ۱۳۰ حیات نباتی اور حیوانی کے مراتب
- ۱۳۱ حیات انسانی روح ایمانی ہوتی ہے
- ۱۳۲ فضول خرچی اور ایمان سے دوری
- ۱۳۳ شراب ایمان کی ضد
- ۱۳۳ نعمات خدا کے عوض دین کی خدمت کریں
- ۱۳۴ ظلم کے باعث مردہ زمین کو عدل سے زندہ کیا جائے گا
- ۱۳۶ رشتہ جوڑنے میں بے جا عیب نکالنا ظلم ہے
- ۱۳۷ علاء بن زیاد بصری کو حضرت علیؑ کی نصیحت
- ۱۳۸ امام مہدی (عج) عدل کے علمبردار
- ۱۳۹ اصلاح کے لئے جنگ اور قحط
- ۱۴۰ ندائے آسمانی اور حضرت عیسیٰؑ کا نزول
- ۱۴۱ عقل کامل کے ساتھ لوگ مصلحِ غیبی کے ساتھ ہو لیں گے
- ۱۴۱ ظہورِ حجت کی دعا اثر رکھتی ہے

## تقریر ۲۵

- ۱۳۳ معرفتِ خدا عقلاً واجب ہے
- ۱۳۵ صرف اپنے ارادے سے حرکت کرنا یہ قدرتِ حیات ہے
- ۱۳۵ جانوروں میں سمجھ روح حیوانی کے سبب ہے
- ۱۳۶ بند رو بکری اور دہی کا برتن
- ۱۳۷ جان دینا اور لینا خدا کے اختیار میں ہے

- ۱۳۹ عدل زمین کو حیات معنوی بخشتا ہے
- ۱۳۹ خداوند کریم دل کی زمین کو زندہ کرتا ہے
- ۱۵۰ صدقے کے ذریعے آتش جہنم سے نجات حاصل کریں
- ۱۵۲ شوہرداری میں کوتاہی ہلاکت کا سبب ہے
- ۱۵۳ قرض حسد کی تین شرائط
- ۱۵۳ خدا کی راہ میں دو ہاتھوں کو قربان کرنے کے بدلے دو پروں کا ملنا

## تقریر ۲۶

- ۱۵۶ ہماری دعا مستجاب کیوں نہیں ہوتی
- ۱۵۸ اطاعت گزار بندے کی دعا جلد قبول ہوگی
- ۱۶۰ اجابت اسباب کے وسیلے سے بتدریج ہوتی ہے
- ۱۶۱ ایک عابد کا شریف زادی سے نکاح
- ۱۶۳ بھی استجاب دعا میں تاخیر مصلحتاً ہوتی ہے
- ۱۶۳ آگ اور پانی اور خواب کی عجیب تعبیر
- ۱۶۶ چالیس سال بعد خدا نے دعا مستجاب فرمائی
- ۱۶۷ انفاق کا بدلہ دنیا میں کیوں نہیں ملتا
- ۱۶۸ حلال مال کو حلال مصرف میں صرف کریں
- ۱۶۹ صدقے کا عوض بعض اوقات آفت سے بچاتا ہے

## تقریر ۲۷

- ۱۷۰ حقیقی ایمان عمل سے جدا نہیں ہے

- ۱۷۱ صدیق بہت راست گو اور با کردار ہوتا ہے
- ۱۷۲ انسان مال سے زیادہ مخلص ہے
- ۱۷۳ غیر خدا سے امید لگانے سے رسوا ہو جاتا ہے
- ۱۷۴ صدیقین کے سردار علی مرتضیٰ کے ساتھ محشور ہوں گے
- ۱۷۶ مومنین میں صلح کرانے میں جھوٹ کی ممانعت نہیں ہے
- ۱۷۶ آتمہ اپنی امت پر گواہ ہیں
- ۱۷۷ کافر دوزخ میں ضرور جائیں گے
- ۱۷۹ عالم برزخ کی جنت کا مشاہدہ اور اس کے فراق میں نالہ و فریاد
- ۱۸۱ ہم سب کو اپنی عاقبت سے ڈرنا چاہئے
- ۱۸۴ شفاعت اہلبیت اور رحمت خداوندی
- ۲۸ تقریر
- ۱۸۵ حقیقت شناسی انسان کی خصوصیات میں سے ہے
- ۱۸۶ دنیا کے معنی نزدیک تر یا پست تر ہیں
- ۱۸۶ 'لعب' ایک محنت طلب لیکن بے فائدہ کام ہے
- ۱۸۸ موت اور کھیل کا خاتمہ
- ۱۸۸ لہو ایسا شغل ہے جو ہدف سے پیچھے ہٹا دیتا ہے
- ۱۹۰ زینت دل لبھانے والی چیز ہے
- ۱۹۲ حجاب حقوق زوجین کو دوام بخشا ہے
- ۱۹۳ مکان میں زینت ہے

- ۱۹۳ پیغمبر گرامی کے حضور نسب پر فخر کرنا
- ۱۹۵ ایک چوہا اور سونے کی اٹھارہ اشرفیاں
- ۲۹ تقریر
- ۱۹۸ نماز جماعت بزرگ ترین شعارِ اسلام
- ۱۹۹ اپنی زبان سے فائدہ اٹھانا بھی نعمتِ خدا ہے
- ۲۰۱ اخروی امور میں فکر کرنا قلبی عبادت ہے
- ۲۰۲ انسانی کمال کے لئے روزہ ایک عظیم عبادت ہے
- ۲۰۶ روزہ عام و خاص اور خاص الخاص
- ۲۰۷ لکھے ہوئے گناہ مٹ جاتے ہیں
- ۳۰ تقریر
- ۲۰۸ روزے کی حالت میں ذکرِ خدا کی لذت کا ادراک کرنا
- ۲۰۹ حضرت موسیٰ نے چالیس روز تک نہ کچھ کھایا نہ پیا
- ۲۱۰ ابن بابویہؒ کا ہزار سالہ تازہ جسد
- ۲۱۱ بغیر خود شناسی کے خلقت کی شناخت کا کوئی فائدہ نہیں
- ۲۱۲ انسان کے اندر روحانی اور حیوانی دونوں کشمکش پائی جاتی ہیں
- ۲۱۵ تو میرے بندہ کا غلام ہے
- ۲۱۵ معاویہ کا مال ابو ذرؓ کو متاثر نہ کر سکا
- ۲۱۷ مشتبہ چیزوں میں توقف اور احتیاط کرنا چاہئے
- ۲۱۸ حضرت علیؓ نفس کے اسیر کبھی نہیں رہے

- ۲۱۹ انسان کو راستہ اور گڑھا معلوم ہے
- ۲۱۹ خدا کی طرف سے کوئی جبر نہیں ہے
- ۲۲۰ جس کی چھت جتنی بڑی ہوتی ہے اتنی برف پڑتی ہے
- ۲۲۰ شریح قاضی سونے کی اشرفیوں کا اسیر
- تقریر ۳۱
- ۲۲۳ مد رکات کا وجود روح کے تجرد کی دلیل ہے
- ۲۲۴ خوارزم شاہ کا روح کی طاقت سے علاج
- ۲۲۵ وہ پھانسی کے خوف سے ہلاک ہو گیا
- ۲۲۷ روح کے امور میں دوسرے کام رکاوٹ نہیں بنتے
- ۲۲۸ طاقت خداوندی موت کے وقت ظاہر ہو جاتی ہے
- ۲۲۹ سکندر اعظم کا جنازہ اور کھلے ہوئے خالی ہاتھ
- ۲۳۰ قبرستان میں بہلول کا حکیمانہ جواب
- ۲۳۱ انسان اپنی روح کے اثر سے معرفت حاصل کر سکتا ہے
- ۲۳۲ انسان کی روح کا کوئی مقام نہیں ہے
- ۲۳۳ پروردگار کی حقیقت کو حقیقت روح کی طرح نہ سمجھیں
- ۲۳۴ حضرت عزرائیل کا کام حیرت انگیز ہے
- ۲۳۶ روح تنہا ہوتے ہوئے بھی ہزاروں کام انجام دیتی ہے
- ۲۳۷ روح کے کام بدن کے وسیلے سے
- ۲۳۸ خواب تجدد روح کی علامت ہیں

۲۴۰

تمہیں تلوار اصلاح کرنے کے لئے دی گئی تھی

۲۴۲

اپنی روح کی حفاظت کریں

۲۴۳

دنیا تم کو یاد خدا سے غافل نہ کر دے

## تقریر ۳۲

۲۴۵

صفات و افعال خدا اور توحید اسلامی

۲۴۶

شکم مادر میں بچے کو خدا کا رزق فراہم کرنا

۲۴۷

یہ تمام نعمات خدا کی جانب سے ہیں

۲۵۰

معاویہ کا شکم اور ہاویہ جہنم

۲۵۲

توحید پر ایمان لانا شرک سے توبہ کا باعث ہوتا ہے

۲۴۵

صرف رحمت خدا سے امید لگانا اور گناہ کا خوف رکھنا

۲۵۵

اہل توحید اپنے دوست پر جان بھی فدا کر دیتا ہے

## تقریر ۳۳

۲۵۸

خدا کا اپنے بندوں کی تربیت کرنے پر یقین

۲۵۹

خدا کا ہمیشہ ساتھ رہنے پر یقین رکھنا

۲۶۱

ایک گھڑی کا ایمان گناہ سے بچا لیتا ہے

۲۶۳

نجاشی کے دربار میں مہاجرین کا کردار

۲۶۶

فرعون کا جادو اور ایمان کی طاقت

۲۶۷

کس طرح مومنین کو زندہ جلایا گیا



## تقریر ۳۴

- ۲۶۹ تہذیب اور تمدن کے نام پر حیوانیت
- ۲۷۱ حکم لعب کا تعلق عنوان ثانوی سے ہے
- ۲۷۴ مومن خدا کے کاموں پر حیران ہوتا ہے
- ۲۷۵ شعر کی تشریح:
- ۲۸۲ مامون کی موت کا وقت اور لشکر کا معائنہ
- ۲۸۳ اخلاص عمل علی سے سیکھو
- ۲۸۴ سہاگ رات اور سپاس خداوندی
- ۲۸۵ عاقل لوگ حیاتِ رحمانی اپناتے ہیں

## تقریر ۳۵

- ۲۹۱ اطاعت اور توبہ کے سبب انسان کی مغفرت
- ۲۹۲ امام سجاد کی زہری سے گفتگو
- ۲۹۳ آسمان اور زمین کے برابر جنت کی وسعت
- ۲۹۴ نیکی میں سبقت کرنا ایمان کا نتیجہ ہے

## تقریر ۳۶

- ۲۹۶ آخرت کے لئے جلدی کرنا بہتر ہے
- ۲۹۷ جنت آپ کے لئے موجود ہے
- ۲۹۸ علامہ مجلسیؒ اور بہشتی طعام سے شفا یابی
- ۲۹۹ ہمیشہ کا ثواب صرف فضل خداوندی ہے

- ۲۹۹ ایک انارروزانہ اور ستر سال عبادت
- ۳۰۰ کئی عمر عبادات کا عوض دو آنکھیں
- ۳۰۱ کتاب الہی میں تمام حوادث درج ہیں
- ۳۰۳ مقدرات الہی انسانی اختیار کے ساتھ ہیں
- ۳۰۴ مادی امور پر خوش ہونا غلطی ہے
- ۳۰۶ سچے خواب مقدرات کی دلیل ہیں
- ۳۰۷ مردہ داماد اور قبر حسین کی زیارت
- ۳۰۸ مال یتیم اور سود خوری

## تقریر ۳۷

- ۳۱۲ قرآن کی تعلیم دنیا اور آخرت میں راحت کا باعث ہے
- ۳۱۳ جنگل و بیابان لیکن دل زندہ اور روشن
- ۳۱۵ اپنے مردہ بیٹے کو پیٹ دیا لیکن خود.....
- ۳۱۷ موت مرنے والے اور اس کے پسماندگان کے لئے بہتر ہے

## تقریر ۳۸

- ۳۲۳ کرات آسمانی میں خدا کا عدل
- ۳۲۴ زمین کے گرد حصار عدل الہی کا مظہر ہے
- ۳۲۵ خدا نے ہر حیوان کو اس کی ضرورت کے مطابق عطا کیا ہے
- ۳۲۶ آنکھوں کی پلکیں اور اس کے بے انتہا فوائد
- ۳۲۷ قوانین الہی انسان کے لئے ہیں

صفحہ	عنوان
۳۲۸	قوانین وضع کرنا خدا کی شان ہے
۳۳۰	عبادت کے لئے بھی میزان معین ہے
۳۳۱	فقہ اسلامی کے جامع ترین قوانین

### تقریر ۳۹

۳۳۳	پیغمبروں کے معجزات ان کی صداقت کی دلیل ہیں
۳۳۵	موسیٰ کا خدا جاگ رہا ہے
۳۳۷	پیغمبر گرامیؐ کو مشرکین کی درخواست اور تجویز
۳۳۸	ایک دھوکے باز شخص اور تین روز خر بوزے کا معجزہ
۳۴۰	پیغمبر اسلامؐ کا معجزہ ہمیشہ کے لئے ہے
۳۴۲	پیغمبروں کے ساتھ کتاب الہی
۳۴۳	میزان عدل کو پھیلانے کے لئے ہے
۳۴۵	لوہے کے ذریعے دشمن سے بچاؤ اور فائدہ حاصل کرنا
۳۴۷	دشمنان دین کے ساتھ اسلحے سے جنگ کرنا
۳۴۹	جنت کا راستہ بہت دشوار گزار ہے

### تقریر ۴۰

۳۵۳	جتنی زیادہ انسان کی ضرورت ہے اتنی زیادہ وہ چیز خلق کی گئی ہے
۳۵۵	تیرا شکر کرنے کی توفیق بھی تیری ہی جانب سے ہے
۳۵۵	نصرت خدا سے مراد نصرت اسلام ہے
۳۵۷	خدا غیب مطلق ہے

- ۳۵۸ گدھے کی راہ میں جان دینا
- ۳۵۹ خدا کو آپ کی نصرت کی کوئی ضرورت نہیں
- ۳۶۱ ضرب کھاتے ہوئے ابراہیم ادھم کی عجیب نصیحت
- ۳۶۲ حضرت نوحؑ شیخ الانبیاء اور ان کا سن مبارک
- ۳۶۳ بت پرستی کو کیوں دوام حاصل ہوا
- ۳۶۵ مجسمہ بت پرستی کی شروعات ہے
- ۳۶۷ اکثر لوگ اپنے راستے سے ہٹ چکے ہیں
- ۳۶۷ حضرت عیسیٰؑ کی مختصر آپ بیتی
- ۳۶۹ پہلے زمانے میں مسلمان قرآن پڑھتے اور حفظ کرتے تھے
- تقریر ۴۱
- ۳۷۳ زمین حجت خدا سے ہرگز خالی نہیں ہے
- ۳۷۴ حضرت عیسیٰؑ کی پیروی کی بدولت عیسائیوں میں مہربانی
- ۳۷۵ عیسائیوں میں رہبانیت کی ابتداء
- ۳۷۷ یہ محمدؐ پر ایمان کیوں نہیں لائے
- ۳۷۸ مسجد ضرار اور ابو عامر راہب
- ۳۷۹ ابو عامر کے ہتکنڈے اور تنہائی میں ہلاکت
- ۳۸۰ کسی کے گناہ بخشا ایک عظیم خیانت ہے
- ۳۸۲ جنت فروشی کی دکان بند کروادی
- ۳۸۳ کلیسا کی خرابی کی وجہ سے کیونز م زیادہ پھیلا ہے

- ۳۸۲ ہمارے زمانے کا روح اللہ خمینی ہے
- ۳۸۳ علیؑ نے ایک بھاری پتھر کو اٹھایا اور چشمہ آب جاری ہو گیا
- ۳۸۵ راہب علیؑ کے ہاتھ پر مسلمان ہو گیا

## تقریر ۴۲

- ۳۸۸ جب آپ کا ایمان پختہ ہے تو تقویٰ اختیار کریں
- ۳۹۰ گناہ کرتے وقت حق تعالیٰ کو حاضر و ناظر جاننا
- ۳۹۰ تمام طبقات میں تقویٰ پیدا ہونا چاہئے
- ۳۹۳ حضرت زہراؑ خواتین کے لئے مشعل راہ ہیں
- ۳۹۵ اپنی شادیوں میں سادگی کو اپنائیں
- ۳۹۶ حضرت امام رضاؑ کا غلاموں کے ساتھ کھانا تناول فرمانا
- ۳۹۷ معنوی منصب سے عجز و انکساری پیدا ہوتی ہے
- ۳۹۸ عوام کی نمائندگی سرداری نہیں خدمت گزاری ہے
- ۳۹۹ اگر بندہ خدا ہوتا تو ایسا نہ ہوتا
- ۴۰۰ محمدؐ سب سے زیادہ بندگی کے حامل ہیں
- ۴۰۱ اہل مدائن کا حضرت علیؑ کا احترام کرنا
- ۴۰۲ یہ اڑدھا ہے کیسے مر سکتا ہے

## تقریر ۴۳

- ۴۰۴ متدین مومن پر ہیزگار ہے
- ۴۰۵ متیقین کے سردار کی زبان سے تقویٰ کے آثار

- ۳۰۷ ولایت اور حکومت کے امر میں رسولؐ پر ایمان
- ۳۰۹ دین دار شخص رحمت خدا سے دو فائدے اٹھاتا ہے
- ۳۱۰ نور باطل سے حق کو پہچاننے کے لئے ہے
- ۳۱۱ خداوند کریم کا دین دار مومن کو بخشا
- ۳۱۲ اہل کتاب گمان نہ کریں کہ مسلمان فضل خدا سے دور ہیں
- ۳۱۳ ان کا مطمع نظر اسلحہ فروخت کر کے مال کمانا ہے
- تقریر ۳۴
- ۳۱۵ یہود و نصاریٰ کے پاس فضل خدا میں سے کوئی چیز نہیں
- ۳۱۸ قرآن جو وحی الہی ہے مسلمانوں کے لئے باعث فخر ہے
- ۳۱۹ حرف زائد بلاغت قرآن کے خلاف ہے
- ۳۲۰ کمالات معنوی
- ۳۲۲ کیا حضرت عیسیٰؑ تین روز تک آگ میں جلتے رہے
- ۳۲۳ عطاء خدا اسی کی طرح بزرگ و برتر ہے

بِسْمِ اللّٰهِ الرَّحْمٰنِ الرَّحِیْمِ

عرض ناشر

محترم قارئین!

السلام علیکم

ادارہ کی جانب سے معرکتے الآراء تفسیر سورہ حدید جو کہ آیت اللہ سید عبدالحسین شہید دستغیب کی تقاریر کا مجموعہ ہے آپ کی خدمت میں ترجمہ شائع کیا جا رہا ہے جلد اول کی اشاعت کے بعد شدت سے احساس کیا گیا کہ قرآنی معارف (تفسیر سورہ حدید) جلد دوم آپ کی خدمت میں پیش کی جائیں لہذا ادارے نے جلد شائع کرنے کے لئے جتنی ممکن ہو سکا کام کو پایا تکمیل تک پہنچایا گیا اور آپ کے تعاون سے یہ کام مکمل ہونے پر آپ کی خدمت میں قرآنی معارف جلد دوم حاضر ہے۔

فارسی زبان سے اردو قالب میں ڈھال کر کتاب کو شائع کیا جانا خاصا مشکل کام تھا لیکن علماء کے تعاون سے بہ احسن ہو سکا ہے۔ ترجمہ دوران احتیاط کا پہلو ملحوظ رکھا گیا ہے اور کوشش کی گئی ہے کہ زبان و بیان میں کوئی خامی نہ رہنے پائے اور ترجمہ کے بعد نظر ثانی بھی کی گئی ہے۔ لیکن ادارہ صاحب نظر حضرات کی جانب سے کسی قسم کی خامی کی نشاندہی کو اپنی راہنمائی تصور کرتی ہوئے قبول کریگا۔

آخر میں ادارہ دعا گو ہے کہ ہماری اس کاوش کو قبول فرمائیں اور زمانے کے امام کو ہم سے

خوشنود فرمائے۔

ادارہ

مکتب اہل البیت





بِسْمِ اللّٰهِ الرَّحْمٰنِ الرَّحِیْمِ

آمَنُوا بِاللّٰهِ وَرَسُولِهِ وَأَنْفَقُوا مِمَّا جَعَلَكُمْ مُسْتَخْلِفِينَ فِيهِ فَالَّذِينَ آمَنُوا  
مِنْكُمْ وَأَنْفَقُوا لَهُمْ أَجْرٌ كَبِيرٌ وَمَالِكُمْ لَا تُؤْمِنُونَ بِاللّٰهِ وَالرَّسُولِ  
يَدْعُوكُمْ لَتُؤْمِنُوا بِهِمْ وَقَدْ اخَذَ مِيثَاقَكُمْ إِن كُنْتُمْ مُؤْمِنِينَ

ترجمہ: لوگو خدا اور اس کے رسول پر ایمان لاؤ اور جس (مال) میں اس نے تم کو  
(اپنا) نائب بنایا ہے اس میں سے کچھ (خدا کی راہ میں) خرچ کرو تو تم میں  
سے جو لوگ ایمان لائے اور (راہ خدا میں خرچ کرتے رہے ان کے لئے بڑا  
اجر ہے اور تمہیں کیا ہو گیا ہے کہ خدا پر ایمان نہیں لاتے ہو حالانکہ رسول  
تمہیں بلا رہے ہیں کہ اپنے پروردگار پر ایمان لاؤ اور اگر تم کو باور ہو تو یقین  
کرو کہ خدا تم سے (اس کا) اقرار لے چکا۔

دو روز کی ذلت سے بچنے کے لئے ایمان میں خشوع پیدا کرنا

گذشتہ روز ہماری گفتگو اس آیت شریفہ کے ذیل میں ہو رہی تھی  
'مَالِكُمْ لَا تُؤْمِنُونَ بِاللّٰهِ' اے مسلمانوں کتنے سال ہو گئے پیغمبر تمہارے  
سامنے کلام خدا کی تلاوت کر رہے ہیں تمہیں خدا کی پہچان کروا رہے ہیں کیا  
وہ وقت نہیں آیا کہ تم ایمان لے آؤ؟ یہ حکم صدر اسلام کا ہے۔ اور اس زمانے

بھی آیات قرآنی ربوبیت الہی کے شواہد، پیغمبر اکرمؐ کے ذریعے ایمان کا حکم یہ سب تم لوگوں کے سامنے بیان کیا جا چکا کیا وہ وقت نہیں پہنچا کہ تمہارے دل میں ایمان کی روشنی پیدا ہو جائے زبانی دعویٰ اسلام کی کوئی قیمت نہیں اس زبانی اسلام کا نتیجہ صرف طہارت بدن، صحت و تندرستی، نکاح اور وراثت تک محدود ہے لیکن مرنے کے بعد کیا ہوگا آخرت کے اعمال کی کچھ خبر نہیں جو وہاں کام آئیں گے انسان اس کو انجام دینے کے لئے تیار نہیں۔

اگر ایمان دل میں راسخ ہو جائے تو خضوع و خشوع اس کا لازمہ ہے بندہ اپنے پروردگار کے سامنے اپنے آپ کو ذلیل اور حقیر سمجھتا ہے وہ اپنے پروردگار کی حکم عدولی سے ڈرتا ہے۔ اگر کسی کے دل میں یہ ایمان پیدا ہو جائے کہ اس کا خدا اس کے تمام اعمال کو دیکھ رہا ہے (تو سورہ حدید کا یہ جملہ جو ہمارا موضوع بحث ہے کافی ہے) وہو معکم اینما کنتم۔ اے مسلمان تو یہ جان لے کہ تو جہاں جائے گا اپنے خدا کو پائے گا خداوند کریم ہر حال میں تیرے اعمال کا شاہد ہے اگر یہ ایمان پیدا ہو جائے تو وہ ہمیشہ خشیت الہی سے سرشار رہے گا چاہے وہ تنہا ہو یا کسی کے ساتھ ہو فرق نہیں پڑتا وہ کہتا ہے خدا حاضر و ناظر ہے البتہ خشیت الہی کے بھی چند مراتب ہیں جیسے علامہ مقدس اردبیلی اعلیٰ اللہ مقامہ جن کے بارے میں کہا جاتا ہے کہ اپنی عمر کے آخری چالیس سال تک اپنے گھر میں پیر پھیلا کر نہ بیٹھے اور نہ لیٹے اپنے پروردگار کا اتنا لحاظ کرتے تھے جتنا ایک غلام اپنے مالک کا احترام کرتا ہے یعنی اپنے

پاؤں تک دراز نہ کئے یہاں تک کہ اپنے گھر میں رہتے ہوئے بھی وہ اس کو بے ادبی سمجھتے تھے۔

جیسا کہ خدا فرما رہا ہے 'مالکم لاتؤمنون باللہ' یہ مجھ سے اور آپ سے خطاب ہے نہ کہ کفار سے وہ لوگ جو مدتوں سے دین اور اسلام کا دم بھر رہے ہیں اپنے پروردگار پر کلی طور پر ایمان کیوں نہیں لاتے یعنی وہ ایمان جو تم کو خدا کا ادب و احترام سکھائے جو تم کو اپنے رب العالمین کے حضور خضوع و خشوع کا سلیقہ بتائے اپنے رب جلیل کے سامنے اپنے آپ کو عبد ذلیل تصور کرو اور کبھی بھی ایک ذلیل بندہ اپنے پروردگار کے سامنے اپنی آواز کو بلند نہیں کرتا آپ دعائے سحر میں پڑھتے ہیں 'اللہم انسی اسئلک خشوع الایمان قبل خشوع الذل فی النار' جس نے اس دنیا میں اپنے اندر خشوع پیدا کر لیا وہ خوش نصیب بندہ قرار پائے گا اور جو خدا کے سامنے خاشع نہیں ہوا اس کو کل قیامت کے دن اذیت اور تکلیف دے کر متواضع بنایا جائے گا انسان کو چاہیے بہر حال وہ اپنے پروردگار کے آگے فروتنی کا مظاہرہ کرے اگر اس نے یہاں اپنے اندر ایمان، خضوع و خشوع انکساری کو پیدا کر لیا تو وہ کامیاب ہے وگرنہ قیامت کے دن وہ ذلیل و رسوا ہو جائے گا اور جہنم میں جلنے والوں کے ساتھ ڈال دیا جائے گا جیسا کہ قرآن میں ذکر ہے (سورہ عبس: آیت ۴۱) متکبرین، بے ایمان غیر متواضع لوگ جب اپنا سر قبر سے باہر نکالیں گے ہیبت الہیہ اور قیامت کے آثار سے گھبرائیں گے اور

برزخ میں بھی اس کا یہی حال ہوگا، ذلت، غبار آلود سیاہ چہرہ اور بد صورتی اس کا مقدر ہوگی اور جن لوگوں نے چالیس سال تک اپنے سر کو اپنی نظروں کو آنے پروردگار کے آگے جھکا کر رکھا 'خاشعة ابصارہم' وہ مومن کامیاب ہیں جنہوں نے نماز میں خضوع و خشوع پیدا کیا پھر ان کو قیامت کے دن اذیت دے کر منکسر اور متواضع بنانے کی ضرورت نہیں جس نے اس دنیا میں اپنے آپ کو منکسر المزاج بنا لیا ان کو کچھ نہیں کہا جائے گا ہاں اگر اس دنیا میں کسی نے اپنے آپ میں خضوع و خشوع پیدا نہیں کیا (جیسے کے بے نمازی) تو وہ منتظر رہے قیامت کے دن اسے خاشع بنایا جائے گا جس نے اپنے عمر کے چالیس سال ایسے ہی گزار دیئے 'خاشعة ابصارہم' اپنی آنکھوں میں ذرہ برابر بھی عاجزی و انکساری پیدا نہیں کی اس کے لئے ذلت و رسوائی کے سوا کچھ نہیں وہ بھی ایک دن یا ایک سال نہیں قیامت کے روز پہلے مرحلے میں چالیس سال تک اسے اذیت ناک سزا کے ساتھ خاشع بنایا جائے گا 'اللہم انسی اسئلک خشوع الایمان' خدایا مجھے اس دنیا ہی میں اپنے ایمان میں خشوع عطا کر دے 'قبل خشوع البدل فی النار' میں نہ جہنم میں نہ قبر اور نہ برزخ میں خاشع بننا چاہتا ہوں بلکہ اس دنیا میں مجھے خضوع و خشوع عطا کر دے۔ خدا کے قید خانے آخرت میں تو یہ عالم ہوگا کہ ہزاروں نالہ و فریاد کرے کوئی سننے والا نہیں ہوگا آپ نے اکثر دیکھا ہوگا کہ اگر کوئی طاقتور شخص کسی کو خائن سمجھ کر اس دنیاوی قید خانے میں ڈال دے تو وہ ہوا انسان بن جاتا

ہے اس کی ساری اکڑ نکل جاتی ہے کیسا سیدھا اور متواضع بن جاتا ہے خاص طور پر جب دنیا کے سارے دروازے اس پر بند کر دیئے جائیں تو وہ کیسا قانع اور منکسر المزاج بن جاتا ہے میرا مطلب ہے انسان اپنے پروردگار کے سامنے اپنے آپ کو ذلیل و حقیر سمجھے اگر اس نے دنیا میں عاجزی و انکساری پیدا کر لی تو کل قیامت کے روز خوشی اور کامیابی اس کے قدم چومے گی۔

اس دن کا خوف جس دن بچہ بوڑھا ہو جائے گا

ایک عباسی خلیفہ کے زمانے میں نوکروں کو یہ حکم تھا کہ صبح اندھیرے سے محل میں جھاڑو دیں اور اندھیرے منہ ہی باہر نکل جائیں یعنی صبح کی روشنی سے پہلے محل سے باہر نکل جائیں ایک دن ایک نوکر جو بالکل جوان تھا جس کے سر و داڑھی کا ایک بال بھی سفید نہیں تھا کسی وجہ سے باورچی خانے میں کام کرتے کرتے دیر ہو گئی اور جب وہ محل کی جھاڑو دینے کے لئے باورچی خانے سے باہر آیا تو دیکھا سورج کی روشنی پھیل چکی ہے اور اندھیرا باقی نہیں رہا اس کی ہمت نہیں ہوئی کہ وہ باورچی خانے سے باہر قدم نکالے چنانچہ خلیفہ کے خوف سے وہ وہیں باورچی خانے میں ٹھہر گیا اس نے بہت کوشش کی کہ کسی طرح محل سے باہر نکل جائے لیکن وہ کامیاب نہیں ہو سکا بالآخر اسے دن بھر اسی باورچی خانے کے دھوئیں آلود ماحول میں محبوس رہنا پڑا اور انتظار کرنے لگا کہ رات جلدی سے آئے چوبیس گھنٹے وہ باورچی خانے کی آگ اور دھوئیں کی تپش میں رہا دوسرے دن اذان صبح کے وقت وہ نیچے آیا جب اندھیرا تھا اور

اپنے گھر کی طرف چل پڑا اور جب گھر کا دروازہ کھٹکھٹایا تو اس کی بیوی نے اس کو اجنبی جان کر دروازہ نہیں کھولا اس نے بہت قسمیں کھائیں اور یقین دلایا کہ میں صاحب خانہ ہوں کل رات کو میں گھر نہیں آسکا مشکل سے اس عورت نے دروازہ کھولا اور جب وہ اندر داخل ہو گیا تو وہ اس کے لئے آئینہ لائی اور اسے اس کی صورت دکھائی کہ اسی لئے وہ دروازہ نہیں کھول رہی تھی جب اس نے آئینے میں اپنی صورت دیکھی تو اس کے سر اور چہرے پر ایک بال بھی سیاہ موجود نہ تھا سب خلیفہ کے خوف سے سفید ہو چکے تھے (گلزار اکبری) اسے کہتے ہیں خشوع۔

یہ ہے خوف جس کے لئے قرآن میں پروردگار نے ارشاد فرمایا 'وَاتَّقُوا يَوْمًا يَجْعَلُ الْوِلْدَانَ شِيبًا' یعنی اس دن سے ڈرو جو دن بچے کو بوڑھا کر دے گا۔ وہ دن کتنا خوفناک اور ہولناک ہوگا کہ قرآن نے جس کی حقیقت کو اس طرح بیان کیا ہے قرآن مبالغہ آرائی نہیں کرتا اس کی ہر آیت واقعی اور حقیقی ہے۔ اگر آپ اپنے آپ کو انسان کہتے ہیں مومن کہتے ہیں تو آپ کا خوف الہی کہاں گیا؟ اور وہ گناہ جو آپ سے سرزد ہوئے ہیں کیا وہ قانون الہی سے تجاوز نہیں ہے؟ اور جو آپ اپنی زبان سے گالی گلوچ کرتے ہیں کیا یہ خدا کے حضور خیانت نہیں ہے۔ اس کی ملکیت میں بے جا تصرف نہیں ہے آپ کو گناہوں سے کتنا خوف کرنا چاہئے۔ خدا کا دین مقدس ہے۔ افسوس ہے ان لوگوں پر جو دین مقدس الہی کو بڑی جسارت کے ساتھ پامال

کرتے ہیں۔

ایک پاک دل بچہ اور قرآنی آیت کا اثر

زختری نیشاپوری نقل کرتے ہیں کہ ایک مومن نے اپنے بچے کو دینی تعلیم کے لئے مدرسے میں داخل کیا۔ اگرچہ وہ بچہ غیر مکلف تھا۔ احکام خداوند اس پر لاگو نہیں ہوتے تھے۔ ایک روز جب وہ مدرسے سے اپنے گھر واپس آیا تو اس کے باپ نے دیکھا کہ اس کا نابالغ بچہ بیمار ہو چکا ہے۔ اس کے بچے میں عاجزی اور انکساری کے آثار پیدا ہو گئے ہیں۔ اس کے باپ نے سوچا کہ صبح تو یہ صحیح و سالم مدرسہ گیا تھا اور جب واپس آیا تو وہ بخاری کی تپش اور تواضع اور انکساری سے نڈھال ہو جا رہا تھا۔ بالآخر اس کے باپ نے پوچھا بیٹا کیا بات ہے تمہارے ساتھ کیا واقعہ پیش آیا کہ تمہاری یہ کیفیت ہو گئی۔ وہ بچہ رونے لگا اور اس نے بتایا کہ بابا آج مدرسے میں مجھے یہ آیت پڑھائی گئی ہے۔

وَاتَّقُوا يَوْمًا يَجْعَلُ الْوَالِدَانِ شِيئًا

اس دن سے ڈرو جس دن بچے بوڑھے ہو جائیں گے۔

بابا اس خوف نے مجھے پریشان کر دیا۔ ہائے وہ کیسا دن ہوگا؟ کہ جس دن بچے بوڑھے ہو جائیں گے۔ ہمارے اور آپ کے لئے یہ باتیں سبق آموز حکایات ہیں (میں یہ عرض کرنا چاہتا ہوں 'مالکم لاتؤمنون' یہ آیت میرے اور آپ کے لئے ہے)

راوی یہ کہتا ہے کہ بالآخر وہ بچہ بخار میں مبتلا ہو گیا اور اس آیت کی تاب نہ لاسکا۔ اور آخرت کے خوف اور ہولناکی سے دل برداشتہ ہو کر وہ دنیا سے رخصت ہو گیا۔ اس کا باپ گریہ کرنے لگا کہ اے میرے بچے قیامت کے خوف سے تیرے بوڑھے باپ کو مر جانا چاہئے تھا جو سرتاپا گناہوں میں غرق ہے۔ خوشی اور سعادت تیرے لئے ہے اے میرے لال کہ اس سے قبل کے تو اپنے باپ کی طرح گناہ آلود ہوتا اور قساوت قلبی پیدا کرتا اس جہان سے رخصت ہو گیا۔

مالکم لا تو منون باللہ۔ کیوں سستی کرتے ہو؟ کیوں خدا پر ایمان نہیں لاتے؟ والرسول يدعوکم لتؤمنوا بربکم، محمد تم کو پکار رہے ہیں تمہیں ایمان کی دعوت دے رہے ہیں 'وقدميثاقکم ان کنتم مومنین۔ اخذ ميثاقکم کے بارے میں کل عرض کیا تھا۔ انسان کے لئے بہترین صورت یہ ہے کہ وہ سب سے پہلے اپنے خدا اور رسول کے ساتھ عہد و پیمانہ کرے آپ کی سب سے پہلی ذمہ داری یہی ہے کہ آپ نے سب سے پہلے یہ کلمہ نہیں پڑھا 'اشهد ان لا اله الا الله' یہ عہد و پیمانہ ہی تو ہے کیا شروع سے آپ یہ نہیں پڑھ رہے 'اشهد ان محمداً رسول اللہ۔ اگر آپ پروردگار کی وحدانیت کی گواہی دیتے ہیں حضرت محمد کی رسالت پر بھی ایمان لے آئیں اور ان کی اطاعت بھی لازم ہے۔

حضرت محمد تم کو تاریکی سے روشنی کی طرف لے جاتے ہیں

هو الذي ينزل على عبده آيات بينات ليخبر حكم من



الظلمات الى النور وان الله بكم لوروف رحيم۔ وہ خدا ہے جس نے اپنے پیغمبر اکرمؐ پر آیات نازل کیں جو بینات میں سے ہیں جو حقائق اور معارف کو آشکار کرنے والی ہیں۔ حلال و حرام اور سعادت ابدی کو ظاہر کرنے والی ہیں۔ آنحضرتؐ نے تمہارے سامنے ظلمت و نور کے مصداق بیان کر دیئے جو بخل اور انفاق ہیں جن کو بعد الی آیت میں ارشاد فرما رہا ہے 'مالکم ان لا تنفقوا فی سبیل اللہ' وہ محمدؐ کہ جس نے ان آیات کو تمہارے سامنے روشن کر کے بیان کر دیا تم اللہ کی راہ میں انفاق کیوں نہیں کرتے؟ کیوں تم نے جو دو سخا و بخشش کو ترک کر دیا ہے؟ اگر تمہارے دل میں ایمان ہے تو کیوں تم اپنے آپ کو بندے کے بجائے مالک شمار کرتے ہو؟ ایمان بخل کے ساتھ جمع نہیں ہو سکتا ہر بخیل بے ایمان ہوتا ہے یقین کریں مومن ہمیشہ سخی ہوتا ہے ایمان اور بخل ایک دوسرے کی ضد ہیں یہ مال خدا کا ہے اس نے تمہارے حوالے کیا ہے کہ اس کے مال میں سے پانچواں حصہ نکال دو کیا آپ خمس میں بخل کر سکتے ہیں میں آپ کو سید بن طاووسؒ کی ایک حکایت بیان کرتا ہوں۔ سید بن طاووسؒ کی حلقہ میں کچھ زرعی زمینیں تھیں جب فصل کاٹنے کا وقت آتا اور زکوٰۃ کی نوبت آتی تو فرماتے تھے اس فصل کا دسواں حصہ اپنے لئے رکھوں گا اور باقی نو حصے میں راہ خدا میں انفاق کرتا ہوں یہ ہوتا ہے انفاق کا شوق اگر انسان مومن ہو اس کو شکر کرنا چاہئے سید کا ہاتھ چومنا چاہئے اس کو التماس کے ساتھ خمس دینا چاہئے نہ یہ کہ وہ سید اس سے خمس کی التماس کرے۔

## آئمہ کا نمونہ انفاق

حضرت سجادؓ کے بارے میں درج ہے کہ جب ایک سائل ان کے دروازے پر آیا آپ بہت پریشان ہوئے سائل کی حالت پر افسوس کرنے لگے اور جو کچھ گھر میں موجود تھا اس سائل کے ہاتھوں پر رکھ دیا اور پھر وہ پیسے اس سے واپس لے کر ان کو چوما آنکھوں سے لگایا پھر دوبارہ اس سائل کو دے دیئے اس سائل نے پوچھا مولا آپ نے ایسا کیوں کیا؟ تو آپ نے فرمایا خدا قرآن میں فرماتا ہے 'وہو یا خذ الصدقات خذ الصدقات کو وصول کرتا ہے (الحالی الاخبار)

ایک اور روایت میں سائل کی دست بوسی کے بارے میں ہے کہ روز عرفہ تھا حضرت امام رضاؓ مشہد میں تھے انہوں نے اپنے گھر کے دروازے مستحقین کے لئے کھول دیئے اور جو کچھ بھی گھر میں موجود تھا راہ خدا میں انفاق کر دیا اس طرح کہ جناب فضل بن ربیع جب آئے اور امام کے گھر کی یہ حالت دیکھی تو کہا یا بن رسول اللہ 'ان هذا اغترم' فرزند رسول یہ کیا غربت کا عالم ہے آپ نے فرمایا 'ہو الغنیمہ' وہ مال غنیمت تھا جو میں نے لوٹا دیا ہے (عیون اخبار الرضا) جناب زہری جو مدینے کے ایک عالم اور امام زین العابدینؓ کے مخلصین میں سے تھے وہ فرماتے ہیں میں تاریکی شب میں مدینے کی گلیوں سے گذر رہا تھا کہ میری نظر امام سجادؓ پر پڑی میں نے دیکھا کہ کچھ سامان ان کے پاس تھا جو وہ اپنی پشت پر لادے ہوئے تھے میں نے

سلام کیا اور پوچھا یا بن الرسول اللہ آپ کہاں تشریف لے جا رہے ہیں؟  
 حضرت نے فرمایا میں اپنے سفر کی فکر میں ہوں اور یہ میرا زادراہ ہے ایک  
 جائے امن میرے پیش نظر ہے میں چاہتا ہوں اس زادراہ کو وہاں رکھ دوں  
 تاکہ جب میں سفر پر روانہ ہوں تو یہ میرے کام آئے۔

اس موقع پر میں یہ چاہتا ہوں کہ امام حسن مجتبیٰ کے حوالے سے بھی  
 کچھ عرض کر دوں کیونکہ آج پندرہ رمضان ہے امام کی ولادت بھی ہے یہاں  
 تک کہ سنی حضرات جن میں خواجہ ابو نعیم شامل ہیں نقل کرتے ہیں حلیۃ الاولیاء  
 اور صحیح ترمذی میں بھی یہ روایت درج ہے 'وکان حسن قاسم ربہ  
 ثلاث مرآت حتی الفعل بالفعل حسن مجتبیٰ' کہ عین ایمان حقیقی تھے ایسی  
 رغبت رکھتے تھے کہ آپ نے اپنی تمام عمر میں تین مرتبہ جو کچھ گھر میں تھا وہ  
 غرباء میں تقسیم کر دیا یہاں تک کہ اپنی نعلین بھی دے دی گویا آپ نے اپنی  
 زندگی کا آدھا سرمایہ خدا کی راہ میں انفاق کر دیا یہ تین مقامات تو مسلم ہیں اور  
 ان تین موقعوں کے علاوہ بھی جو کچھ آپ کے پاس تھا وہ آپ نے راہ خدا میں  
 دے دیا۔

ایک عرب آقا کی خدمت میں حاضر ہوا جو بہت پریشان حال تھا  
 کہنے لگا آقا میرا ایک سخت دشمن پیدا ہو گیا ہے جو میرے بڑھاپے کا لحاظ بھی  
 نہیں کرتا۔ آپ نے پوچھا وہ کون دشمن ہے؟ اس نے کہا وہ بدترین دشمن میرا  
 فقر وفاقہ ہے امام نے فرمایا میں ابھی اس کا علاج کئے دیتا ہوں آپ نے

اپنے غلام کو حکم دیا جو کچھ گھر میں موجود ہے وہ لے آؤ پچاس ہزار درہم اور پانچ سو دینار آپ نے اس فقیر کو عطا کئے ان پیسوں کو لے جانے کے لئے مزدور کی ضرورت پڑی مزدور کو بلایا گیا مزدور کو کرایہ دینے کا سوال پیدا ہوا۔ امام کے پاس اس کو کرایہ دینے کے لئے پیسے نہیں تھے کیوں کہ وہ مال امام کا عطا کردہ تھا اس لئے امام پر لازم تھا کہ وہ اس مزدور کا کرایہ بھی ادا کریں لیکن امام کے پاس پیسے ختم ہو چکے تھے بالآخر امام نے اپنی عباہ اس مزدور کو دے کر فرمایا یہ تمہارے حمل برداری کی اجرت ہے (بحار الانوار جلد ۱۰) ایک دوسرا غریب آیا اس نے بھی اپنی تنگدستی کا ذکر کیا امام نے حکم دیا کہ جو کچھ مال گھر میں ہے وہ حاضر کیا جائے اس مرتبہ بیس ہزار درہم سے زیادہ نہیں تھے لہذا امام نے وہ دے کر اس غریب آدمی سے معذرت کی کہ میرے پاس اس وقت اتنی رقم ہے۔

ایک سفر کے موقع پر امام حسن مجتبیٰ امام حسین اور جناب عبداللہ بن جعفر یہ تین اپنے زمانے کے سخی ترین افراد تھے جارہے تھے کہ راستے میں اپنے قافلے سے پیچھے رہ گئے تینوں حضرات بھوک پیاس اور خشکی کے عالم میں چلے جارہے تھے کہ دور سے ایک خیمہ دیکھا وہ لوگ اس خیمے کے نزدیک آئے تو دیکھا کہ ایک بوڑھی عورت ہے جس کے پاس ایک بکری ہے آپ نے فرمایا ہم قریش کے گھرانے سے تعلق رکھتے ہیں اور بھوکے اور پیاسے ہیں آیا تمہارے پاس کچھ ہے جو ہماری بھوک کو مٹا سکے اس نے کہا اس بکری کا

دودھ دودھ لو انہوں نے کچھ مقدار دودھ پیا پھر فرمایا ہم لوگ بھوکے ہیں اس بوڑھی عورت نے کہا میرے پاس اس بکری کے بچے کے علاوہ کچھ نہیں ہے تم اس کو ذبح کر کے گوشت بناؤ تا کہ میں تمہارے لئے کباب بھونوں ان حضرات نے کھانا کھایا اور سو گئے دوسرے دن امام حسنؑ نے اس عورت سے فرمایا اگر تمہارا مدینے آنا ہو تو ہمارے پاس ضرور آنا تا کہ ہم تمہارے اس احسان کا بدلہ اتا ردیں یہ کہا اور تینوں حضرات اپنے سفر پر روانہ ہو گئے اس عورت کا جب شوہر آیا تو اس نے بکری کے بچے کے بارے میں پوچھا اس نے بتایا کہ قریش کے شرفاء میں سے تین افراد آئے تھے میرے پاس کوئی اور چیز نہ تھی لہذا میں نے یہ گو سفند ذبح کروا کر ان کو کھلا دیا۔

وقت گذرتا گیا یہاں تک کہ ان دونوں میاں بیوی کو شکستہتی نے گھیر لیا وہ دونوں پریشان حال مدینے آ گئے جب راستے میں امام حسنؑ نے اس بوڑھی عورت کو دیکھا تو اس کے قریب گئے اور فرمایا کیا تم نے مجھے پہچانا اس عورت نے کہا نہیں میں نے آپ کو نہیں پہچانا امامؑ نے فرمایا کہ میں وہی مہمان ہوں جو تمہارے پاس ایک روز آیا تھا پھر امامؑ اس کو اپنے گھر لے گئے اور اسے ایک ہزار دینے اور ایک ہزار دینار عطاء کئے اور غلام کو حکم دیا کہ ان خاتون کو میرے بھائی حسینؑ کے پاس لے جاؤ امام حسینؑ نے بھی ایک ہزار گو سفند اور ایک ہزار دینار عطاء کئے اور جناب عبداللہ بن جعفر نے بھی اتنا ہی مال عطاء کیا ان بزرگان دین کی راہ میں خرچ کرنے کا نتیجہ یہی ہوتا ہے۔

جو لوگ امام حسینؑ کے نام پر دسترخوان بچھاتے ہیں جانتے ہیں امام حسینؑ ان کا کیا بدلہ دیں گے قیامت کے روز آپ تو ان کے نام پر فانی چیزیں دیتے ہیں وہ آپ کو باقی چیزیں عطاء کریں گے جس کا آپ تصور بھی نہیں کر سکتے آپ کو انشاء اللہ آب کوثر سے سیراب کریں گے وہ آب کوثر جس کے ایک ہزار مختلف ذائقے ہیں۔

بیس حج پا پیادہ

آج امام حسنؑ کے بارے میں عرض کروں کہ آپؑ کا راہ خدا میں انفاق کتنا بڑھا ہوا تھا کہ بیس حج پا پیادہ اور پابہ ہندا کئے مکہ مدینے سے اسی فرسخ دور ہے۔ آپؑ فرمایا کرتے تھے کہ یہ خلاف ادب ہے کہ میں اپنے خالق کی بارگاہ میں سوار ہو کر جاؤں اور بعض نے امام حسینؑ کے بارے میں بھی ان ہی پا پیادہ حج کا ذکر کیا ہے۔ امام حسنؑ کے بارے میں درج ہے کہ پتھروں پر ننگے پاؤں سفر کرنے کی وجہ سے آپ کے پیر زخمی ہو جاتے تھے کسی نے کہا کہ مولاً پیر میں دو اتو لگالیں تو آپ نے فرمایا کہ ابھی وہ منزل آنے والی ہے جہاں ایک شخص کے پاس ان زخموں کی دوا موجود ہے تھوڑا آگے چلے تھے کہ ان کو ایک عرب نظر آیا امام کے ہمراہ کچھ لوگ اس شخص کے پاس گئے اور کہا کہ تمہیں فرزند رسولؐ یاد فرما رہے ہیں وہ عرب امام کے پاس حاضر ہوا امام نے اس سے پوچھا کیا تمہارے پاس کوئی تیل موجود ہے اس نے کچھ مقدار امام کو دی جو امام نے اپنے پیروں میں لگائی جس سے امام کو فوراً شفا ہو گئی۔ امام نے اس سے فرمایا تمہیں اس کے عیوض جو چاہئے بیان کرو میں

تمہیں عطاء کروں گا اس شخص نے کہا مولانا میری ایک ہی حاجت ہے کہ جب میں گھر سے چلا تھا تو میری زوجہ حاملہ تھی آپ دعا فرمائیں کہ خدا مجھے بیٹا عطاء فرمائے امام نے اسے خوشخبری دی کہ خدا تجھے ایک فرزند عطاء کرے جو ہم اہلبیت کا چاہنے والا ہوگا۔ (بحار الانوار جلد ۱۰)

میرا مطلب یہ ہے کہ امام اتنی عبادات انجام دینے کے باوجود جب دنیا سے رخصت ہونے لگے تو گریہ فرمانے لگے لوگوں نے پوچھا فرزند رسول آپ کے گریہ کا سبب کیا ہے آپ نے فرمایا 'ابکسی لخصلتین لہول المطلع ومفارقة الاحبہ' (بحار ۱۰) میں دو سبب سے گریہ کر رہا ہوں ایک عالم بالا کا خوف ہے جس کو اللہ نے ایک عظیم دن قرار دیا اور دوسرے دوستوں سے جدائی کا غم مجھے رلا رہا ہے۔ یعنی حسین جیسی ہستی سے میں رخصت ہو رہا ہوں۔ امام نے یہ بھی فرمایا کہ رسول خدا سے ملاقات کے شوق نے بھی مجھے گریہ پر مجبور کیا ہے۔ وہ مثل مارگزیدہ تڑپ رہے تھے پھر مولا جنت اور دوزخ کو یاد کر کے گریہ فرمانے لگے جانتے تھے کہ روز قیامت ایک عظیم دن ہے جس سے آپ اور ہم بے خبر ہیں۔

روایت میں مشہور ہے ایک مرتبہ پیغمبر اکرم شریف فرماتے تھے امام حسن آپ کے دائیں طرف اور امام حسین آپ کے بائیں طرف بیٹھے ہوئے تھے۔ رسول خدا نے فرمایا کہ خدایا تو گواہ رہنا میں ان دونوں کو دوست رکھتا ہوں اور جو شخص میرے ان دونوں فرزندوں کو دوست رکھے گا میں بھی اسے دوست رکھوں گا (بحار الانوار جلد ۱۰)



بِسْمِ اللّٰهِ الرَّحْمٰنِ الرَّحِیْمِ

هو الَّذی ینزل علی عبده  
 آیات بینات لیخرجکم من  
 الظلمات الی النور  
 و انّ اللّٰه بکم لرؤف  
 رحیم ○

ترجمہ: ”جو اپنے بندے (محمدؐ) پر واضح و  
 روشن آیتیں نازل کرتا ہے تاکہ تم لوگوں کو  
 (کفر کی) تاریکیوں سے نکال کر (ایمان  
 کی) روشنی میں لے جائے اور بے شک  
 خدا تم پر بڑا مہربان نہایت رحم والا ہے  
 اور تم کو کیا ہو گیا ہے کہ (اپنا مال) خدا کی  
 راہ میں خرچ نہیں کرتے حالانکہ سارے  
 آسمان اور زمین کا مالک و وارث خدا ہی  
 ہے تم میں سے جس شخص نے فتح (مکہ)  
 سے پہلے (اپنا مال) خرچ کیا اور جہاد کیا  
 (اور جس نے بعد میں کیا) برابر نہیں۔ ان  
 کا درجہ ان لوگوں سے کہیں بڑھ کر ہے

و مالکم الا تنفقوا فی  
 سبیل ولّٰه میراث  
 السّموات والارض  
 لایستوی منکم من انفق  
 من قبل الفتح وقاتل  
 اولانک اعظم درجۃ



من الذین انفقوا من بعد  
وقاتلوا وکلا وعد اللہ  
الحسنی واللہ بما تعملون  
خبیر ○  
جنہوں نے بعد میں خرچ کیا اور جہاد  
کیا اور (یوں تو) خدا نے نیکی اور  
ثواب کا وعدہ تو سب سے کیا ہے اور جو  
کچھ تم کرتے ہو خدا اس سے خوب  
(سورہ حدید: آیت ۹-۱۰) واقف ہے۔“

### بعثت محمدؐ انسان کے لئے لطف و کرم خداوندی ہے

وما لکم لانؤمنون باللہ والرسول یدعوکم لتؤمنوا بہرکم  
اے گروہ مومنین ہمارا رسول اتنا تمہیں دعوت دیتا ہے کہ آ جاؤ اپنے  
پروردگار کی طرف رجوع کرو۔ ہم نے بار بار عرض کیا ایمان یعنی عقیدہ،  
اطاعت نفسانی خواہشات سے دوری اختیار کرنا اور اپنے پروردگار کی طرف  
مائل ہونا۔

الم اعهد الیکم یا بنی آدم ان لاتعبدوا الشیطان انه لکم عدو مبین  
(سورہ بقرہ: آیت ۳۶) (۶۰)

ترجمہ: اے بنی آدم کیا میں نے تمہارے پاس یہ حکم نہیں بھیجا تھا کہ (خبردار)  
شیطان کی پرستش نہ کرنا وہ یقیناً تمہارا کھلم کھلا دشمن ہے۔

کیا ہم نے تم سے عہد نہیں لیا تھا تم نے کہا تھا ”القرآن کتنا ہی“  
قرآن میری کتاب ہے یہ عہد ہی تو ہے یعنی میں اپنے قرآن کا فرمانبردار

ہوں۔ ”ہوَالَّذِي يَنْزِلُ عَلٰی عَبْدِهِ آيَاتٍ بَيِّنَاتٍ“ خدا وہ ہے جس نے اپنے بندے (پیغمبر مکرم) پر اپنی رحمت اور مہربانی سے (بعد میں فرماتا ہے) ”الرؤف الرحيم“ خدا اپنے بندے پر بڑا مہربان اور رحيم ہے) وہ عظيم نور جو عرش پر موجود تھا عالم بالا سے دنيا میں نازل کیا اور اسے زمين پر اتارا یعنی سب سے پہلے، عقل کل، ہادی سبل، محمد مصطفیٰ کو جن سے بڑھ کر کوئی پیغامبر نہیں ہو سکتا اپنے بندوں پر مہربانی کی اور اپنی عنایت خاص اور رحمت و مہربانی سے انسان کو کمال تک پہنچانے کے لئے بزرگ ترین و اول ترین ہستی کو وجود عبد مطلق و خالص بخشا اور اپنے بندوں میں مبعوث فرمایا پھر حضرت محمد نے خدا کی آیات کو ان تک پہنچایا (آیات یعنی نشانیاں) وہ آیات جو خدا کی معرفت کے بارے میں ہیں شرعی احکام کے بارے میں ہیں اور دینی معارف کے بارے میں ہیں اور مختلف موضوعات پر مشتمل ہیں جس میں آفاق کی نشانیوں کا بھی ذکر ہے اور انسان کے اپنے نفس میں موجود نشانیوں کا ذکر ہے ملاحظہ فرمائیں۔

(سورۃ فصّٰت ۴۱: آیت ۵۳)

مٹی سے خلق کیا ہے اور مٹی ہی میں واپس جانا ہے

اگر ہم مثال دیں گے تو دوسرے موضوعات کی طرف چلے جائیں گے اور اپنے اصلی مطلب سے دور ہو جائیں گے صرف اشارہ کرتے ہوئے گذر جائیں گے مثال کے طور پر پروردگار کی نشانیوں میں سے ایک نشانی یہ

ہے کہ اس نے ہمیں خاک سے خلق فرمایا۔

ومن آياته ان خلقكم من تراب (سورہ روم ۳۰: آیت ۲۰)

اور اس (خدا) کی آیت میں سے ہے کہ (اس نے) تم سب کو

مٹی سے خلق کیا ہے۔

اور اس عجیب ہستی (انسان) کو خلق فرمایا ہر فرد اپنی اصل کی طرف پلٹایا

جائے گا۔ ”منہا خلقناکم وفيہا نعیدکم ومنہا نخرجکم نارة اخری“ اُس

نے ہمیں اس مٹی سے اٹھایا اور بعد میں بھی ہم اسی خاک کا پیوند ہو جائیں گے اور

قیامت کے روز بھی اسی مٹی سے ہمیں اٹھایا جائے گا وہ نشانیاں جن کا خدا ذکر فرماتا

ہے ”آیات بینات“ اور یہ واضح اور روشن نشانیاں اس لئے ہیں کہ تم اس ذات پر

ایمان لے آؤ جس نے تمہیں ایک مٹھی بھر خاک سے اس منزل تک پہنچایا ہے۔

ای ہمہ ہستی از تو پیدا شدہ

اے وہ ذات کہ جس نے تمام ہستی کو پیدا کیا

خاک ضعیف از تو توانا شدہ

اور ایک کمزور مٹی کو توانائی بخشی

نیند خدا کی عجیب نشانیوں میں سے ہے

ومن آياته منا مکم باللیل والنهار

(سورہ روم ۳۰: آیت ۲۳)

”اور اس کی نشانیوں میں سے ایک نشانی تمہاری رات اور دن کی نیند ہے۔“

اس کی آیات بینہ میں سے ایک نیند ہے۔ آپ دن رات کتنا سوتے ہیں اور بیدار ہوتے ہیں عام طور پر لوگ ایک مرتبہ دن میں اور ایک مرتبہ رات میں سوتے ہیں یہ خواب اور بیداری کس کی طرف سے ہے؟ کیا یہ آپ کے ہاتھ میں ہے؟ کئی بار ایسا ہوتا ہے کہ آدمی کو کوئی کام ہوتا ہے اور پھر بھی اس پر نیند غالب آ جاتی ہے یہ اس لئے ہے کہ انسان اپنی عاجزی کو درک کر لے کہ وہ کتنا مجبور ہے کہ نہ چاہتے ہوئے بھی وہ نیند کی آغوش میں چلا جاتا ہے۔

حضرت لقمان حکیم نے اس بارے میں بڑی حکمت آمیز بات بیان فرمائی ہے: مجھے اس شخص پر تعجب ہے جو بعد از موت دوبارہ زندگی اور اٹھائے جانے کا انکار کرتا ہے اور اس حشر اور نشر پر یقین نہیں رکھتا حالانکہ وہ روزانہ ایک مرتبہ رات اور دن کو جیتا اور مرتا ہے۔ ”النوم اخ الموت“ (نیند موت کا بھائی ہے) کیا نیند موت کے علاوہ کوئی چیز ہے؟ صرف فرق یہ ہے کہ موت ہمیشہ کی نیند ہے اس میں انسان بیدار نہیں ہوتا سانس نہیں لیتا لیکن نیند ایک ایسی ناقص اور عارضی موت ہے جس میں انسان سانس لیتا رہتا ہے اس کا بدن حرکت کرتا رہتا ہے وہ اپنے بدن کے امور کو انجام دیتا رہتا ہے۔ رسول اللہؐ جب رات کو سوتے تھے اور نیند سے بیدار ہوتے تھے تو اپنا سر سجدہ میں رکھ کر عرض کرتے تھے ”الحمد لله الذی احيانى بعد ما اماتنى واليه البعث والنشور“۔ اس خدا کا شکر ہے جو مجھے روز مارتا ہے اور اس

کے بعد دوبارہ زندہ کرتا ہے۔ (مفتاح الجنان حاشیہ آداب نیند و بیداری)  
 کتنے ہی ایسے لوگ ہیں جو نیند کے بعد دوبارہ بیدار نہیں ہو پاتے سوتے  
 سوتے دنیا سے رخصت ہو جاتے ہیں۔ اللہ یتوفی الانفس حین موتھا  
 والتی لم تمت فی منامھا (سورہ زمر ۳۹: آیت ۲۲)

ترجمہ: خدا ہی لوگوں کے مرنے کے وقت ان کی روئیں (اپنی طرف) کھینچ  
 بلاتا ہے اور جو لوگ نہیں مرتے (ان کی روئیں) ان کی نیند میں کھینچ لی جاتی  
 ہیں

### تمام نعمات آیات خداوندی ہیں

اس خدا پر ایمان رکھو جس نے تمہاری لئے جوڑا پیدا کیا مرد اور عورت  
 دونوں خدا کی آیات ہیں اور نعمت و قدرت خدا کی نشانی ہیں انسان تمہا زندگی  
 نہیں گذار سکتا وحشت، اضطراب اور پریشانی سے دوچار ہوتا ہے اسے سکون  
 اور سہارا چاہئے عورت مرد کے لئے باعث سکون ہوتی ہے۔

خدا تم کو تاریکی سے روشنی کی طرف کھینچ کر لاتا ہے

”هو الذی ینزل علی عبده آیات بینات“ وہ خدا ہے جس  
 نے قرآن میں آیات بینات نازل فرمائیں واضح اور روش نشانیاں جو توحید،  
 قیامت، اور اسماء و صفات خداوندی کو واضح کرنے والی ہیں۔

لیخر حکم من الظلمات الی النور۔ تاکہ وہ تمہیں جہالت کی تاریکی  
 اور لاعلمی سے باہر نکال لائے علم کی روشنی، ایمان کی روشنی اور خدا شناسی کے نور

کی طرف ان اللہ بکم لرؤف رحیم۔ خداوند کریم تم پر بڑا مہربان ہے یہ اس کی مہربانی ہی ہے کہ اس نے واضح آیات نازل فرمائیں تاکہ انسان اپنے پروردگار کی معرفت حاصل کر سکے۔

اور اس نے دوسرے حصے میں احکام سے متعلق آیات و بینات نازل فرمائیں جس میں پروردگار عالم نے اپنے احکام مقرر فرمائے ہیں جن پر عمل کرنا واجب قرار دیا تاکہ آپ ان پر عمل کر کے تقویٰ کی روشنی حاصل کر لیں اور آخرت، صراط، قیامت اور محشر کے اندھیرے نے جو گناہ کے نتیجہ کے عیوض انسان اپنے لئے کماتا ہے، اپنے آپ کو اس اندھیرے سے بچائے اور نور کی طرف آجائے۔ یسخر حکم من الظلمات الی النور وہ تم سے فرماتا ہے کہ اے انسان زنا حرام ہے تاکہ تمہیں تاریکی سے نجات دلائے وہ فرماتا ہے: ایہا الناس شراب، جوا، فتنہ و فساد، جھوٹ، غیبت، تہمت، سود خوری یہ سب حرام ہے یسخر حکم من الظلمات الی النور لہذا ہم نے تمہارے لئے روشن نشانیاں نازل کر دیں تاکہ تم اپنے خدا پر ایمان لے آؤ اور خدا کے بندے بن جاؤ اس کی پناہ میں آ جاؤ دنیا کا چکر چھوڑ کر آخرت کی طرف گردش کرو۔

خدا کی راہ میں خرچ کیوں نہیں کرتے؟

پھر فرماتا ہے مالکم ان لا تنفقوا فی سبیل اللہ اے مسلمانوں تم کو کیا ہو گیا ہے کہ تم اتنے بخیل ہو پیسے خرچ نہیں کرتے خدا کی راہ

میں خرچ کرنے سے کتراتے ہو اس نے ایمان اور معرفت کا اس قدر شوق دلایا جس کا لازمہ ایمان ہے اگر انسان خدا کو پہچان کر اس پر پختہ ایمان لے آئے تو وہ اپنی جان دینے سے بھی گریز نہیں کرتا چہ جائے کہ مال اس کی راہ میں خرچ کرنے سے کترائے۔ اپنے خدا کی معرفت رکھنے والا اپنی جان دینے پر تیار ہو جاتا ہے مال اس کے نزدیک کیا حیثیت رکھتا ہے اگر کوئی راہ خدا میں خرچ کرنے سے گریز کرتا ہے تو یقیناً وہ ایمان نہیں رکھتا وہ اپنے پروردگار کی طرف مائل نہیں ہے اس کا خدا اس کا مال ہے اس کا ایمان اس کی خواہشات نفسانی ہیں جس کی وجہ سے وہ راہ خدا میں خرچ نہیں کرتا۔ و مالکم ان لاتنفقوا فی سبیل اللہ تم انفاق کیوں نہیں کرتے تم نے اپنی مال کو سینے سے لگایا ہوا ہے ایک شخص ایک روپیہ بھی راہ خدا میں بخشنے کے لئے تیار نہیں اور اپنے فرض کو ادا کرنے کے لئے بخشش کا طالب گار ہے درگزر کا طالب ہے انسان کو ظلم کا بار سر پر نہیں اٹھانا چاہئے۔ عفو و درگزر بھی صدقہ ہے تم راہ خدا میں خرچ کرو چاہے جو بھی طالب گار ہو تم اسے خدا کے خاطر عطاء کرو۔

### جناب مفضل کا دو افراد میں صلح کرانا

جناب مفضل ایک دن بازار کوفہ سے گذر رہے تھے کہ انہوں نے دیکھا دو مجاہدان اہلبیت کے درمیان جھگڑا ہو رہا تھا جناب مفضل (جو امام جعفر صادق کے جلیل القدر صحابی تھے) ان کے قریب گئے اور ان دونوں سے

تنازع کی وجہ پوچھی تو پتہ چلا کہ ان میں سے ایک دوسرے سے وراثت کے بارے میں جھگڑا ہو رہا تھا اور چار سو درہم اس سے طلب کر رہا تھا جناب منضل دونوں کو اپنے گھر لے گئے اور ان میں سے جو چار سو درہم کا دعویٰ کرتا تھا اسے دے دیئے اور ان دونوں کو آپس میں گلے ملنے کے لئے کہا اور ان کو رخصت کرتے وقت فرمایا جان لو کہ یہ رقم جو میں نے تمہیں دی ہے میری نہیں ہے میرے مولا امام جعفر صادق کی ہے جنہوں نے مجھے اختیار دے رکھا ہے کہ تم دو افراد میں صلح کی غرض سے یہ پیسے خرچ کر سکتے ہو۔ (بحار الانوار جلد ۱۱)

انسان کس بات پر جھگڑا کرتا ہے؟ اس کی زندگی کب تک وفا کرے گی یہ مال اس کے کسی کام کا نہیں ہے کیوں انسان مال دنیا کے لئے اس قدر جنگ و جدال کرتا ہے (بقول حضرت علی کے اگر تمہارا یہ مال رہ بھی جائے تو تم اس کے لئے باقی نہیں رہو گے۔ مترجم) تمہیں تو آخرت کی فکر کرنا چاہئے پروردگار قرآن کریم میں انسان کو آخرت کی طرف متوجہ کر رہا ہے کون ہے جو فکر آخرت میں غرق ہے؟ راہ خدا میں خرچ کیوں نہیں کرتے اپنے نفس کی خواہشات میں اتنی سرگرمی دکھاتے ہو اور نیک کاموں میں کتنی سستی دکھاتے ہو۔ اپنے عارضی دنیاوی گھر کو تم نے کتنی زیب و زینت کے ساتھ آراستہ کر رکھا ہے۔ گھر کتنا خوبصورت بہترین قالین پردے اور خوبصورت باغیچے لیکن آخرت کا گھر جہاں تمہیں ہمیشہ رہنا ہے تم نے کتنا ویران کر رکھا ہے خدا کے نام پر کار خیر سے تعمیر ہونے والے گھر سے تم نے کتنی غفلت اور لاپرواہی



سے کام لیا ہے۔

## صرف ذات خدا باقی رہنے والی ہے

تم کیوں خرچ کرنے کے لئے تیار نہیں ہوو لکہ میراث السموات والارض وہ تمہیں خوب جھنجوڑ کر کہہ رہا ہے جان لو کہ تمام اشیاء کا وارث خدا ہے زمین اور آسمان کا ورثہ خدا کا ہے یعنی سب کچھ فنا ہو جائے گا آخر میں اسی کی ذات باقی رہنے والی ہے۔

اندر دو جہاں خدائی میماند و بس

باقی ہمہ کل من علیہا فان

یعنی اس دو جہاں میں صرف خدا باقی رہ جائے گا اور بس اور جو کچھ

اس روئے زمین پر ہے وہ فنا ہو جائے گا۔

ان تمام چیزوں کا وارث خدا ہے پس آؤ اور اپنی زندگی میں اپنے اختیار اور ارادہ سے اپنے دارالآخرت کے لئے اعمال اور آگے بھیج دو تاکہ وہ مال آخرت میں تمہارے لئے ذخیرہ قرار پائے خدا فرماتا ہے اے مسلمانوں میں تم سب کا وارث ہوں تم اپنے ہاتھوں سے اس کا دیا ہو مال اس کی راہ میں خرچ کر دو تاکہ میں وہی مال تمہارے لئے آخرت میں ذخیرہ کر کے رکھ لوں جو بعد میں تمہارے کام آئے واللہ میراث السموات والارض اور اس کے بعد اخلاص کے باب کو بیان کر رہا ہے یہ نکتہ تمام افراد کے لئے جاننا بے حد ضروری ہے۔

## اخلاص انفاق کی بنیادی شرط ہے

خدا کی راہ میں انفاق کے لئے پہلی شرط اخلاص ہے چاہے ایک روپیہ ہو چاہے دس لاکھ روپے ہوں اگر انسان راہ خدا میں انفاق کرنا چاہتا ہے تو کوئی اور چیز اس کے پیش نظر نہیں ہونا چاہئے خالص اللہ کے لئے خرچ کرے صرف اس کی محبت اور خوشنودی کی خاطر اپنا مال خرچ کرے اس کے پیش نظر اپنے تمام سرمائے سے زیادہ عزیز خدا کی ذات ہونی چاہئے ایک شخص اگر اپنی تعریف اور خود نمائی کی خاطر اپنا مال خرچ کرتا ہے تو اس سے زیادہ پست بات اور کیا ہو سکتی ہے خدا بہت عظیم اور بلند تر ہے اس کے اس انفاق سے کوئی فائدہ نہیں خدا کے ہاں ایسی ریاکاری قابل قبول نہیں بلکہ خدا کی بارگاہ میں گناہگار سمجھا جائے گا کیوں کہ اس نے ریاکاری کی ہے اگر انسان ریا کی خاطر مسجد، امام بارگاہ، ہسپتال دینی مدرسہ کے لئے مال خرچ کرتا ہے تو اس کا اسے کوئی فائدہ حاصل نہیں ہوگا ہاں اگر خدا کی خاطر خرچ کرتا ہے تو یہ بہت خوش نصیبی کی بات ہے۔

## مسجد کی تعمیر اپنے لئے یا خدا کے لئے

بہلول اور ہارون کا واقعہ مشہور ہے کہ ایک مرتبہ بہلول ایک مقام سے گذر رہے تھے ہارون بغداد میں ایک عظیم الشان مسجد تعمیر کر رہا تھا اور اس کا معائنہ کر رہا تھا کہ بہلول نے آواز دے کر پوچھا اے ہارون کیا کر رہا ہے وہ کہنے لگا خانہ خدا بنا رہا ہوں۔ بہلول نے کہا کہ یہ مسجد تو اللہ کے لئے بنا رہا

ہے؟ کہنے لگا ہاں! بہلول نے کہا اگر ایسا ہے تو اپنے کارندوں کو حکم دے کہ وہ مسجد کے صدر دروازے پر ”مسجد بہلول“ لکھ دیں۔ ہارون کہنے لگا بے وقوف پیسے میں خرچ کروں اور نام تمہارا لکھوں! بہلول کہنے لگا احمق تو ہے یا میں؟ تو اپنے لئے مسجد تعمیر کر رہا ہے اور نام اللہ کا لکھوا رہا ہے (یعنی اپنے نام و نمود کی خاطر خانہ خدا تعمیر کر رہا ہے اور نام اللہ کا استعمال کر رہا ہے)۔

### تنگدستی میں انفاق کرنا اخلاص سے نزدیک تر ہے

اس تمہید کو جاننے کے بعد یہ بات جان لینا چاہئے کہ تنگدستی اور پریشانی کی حالت میں راہ خدا میں خرچ کرنا اخلاص سے زیادہ قریب ہے اگر کوئی اپنا مال پریشانی کے دوران خدا کی راہ میں خرچ کرتا ہے تو یہی حقیقی اخلاص ہے خوشحالی میں انفاق کرنے سے خلوص کا پتہ نہیں چل پاتا سختی اور پریشانی میں خلوص کی ایک مثال عرض کرتا چلوں۔

جناب امیر المومنین گھر میں داخل ہوئے تو کیا دیکھا کہ جناب فاطمہؑ کسی سوچ میں غرق ہیں آپ نے حسنؑ اور حسینؑ کے حال پوچھے تو جناب فاطمہؑ نے فرمایا دونوں شہزادے بھوکے ہیں (امیر المومنین مدینے سے باہر گئے ہوئے تھے گھر کے بارے میں ان کو علم نہیں تھا) فرمایا تین دن سے بچوں نے کچھ نہیں کھایا۔ حضرت علیؑ فوراً عبدالرحمن بن عوف کے پاس گئے اور فرمایا مجھے ایک دینار قرض چاہئے عبدالرحمن نے کہا مولا آپ قرض کے عنوان سے کیوں لے رہے ہیں ایسے ہی لے لیں آپ نے فرمایا ہرگز نہیں اور قرض

حسد کے عنوان سے مولانا نے ایک دینار (ایک مثقال سونا) عبدالرحمن سے لیا تا کہ جناب فاطمہ اور حسنین کے لئے کھانے کا بندوبست کریں جب آپ تشریف لے جا رہے تھے تو آپ نے دیکھا جناب مقداد راستے میں کھڑے ہوئے ہیں اس حالت میں کہ زمین اور آسمان سے گرمی نکل رہی تھی اور سورج کی تپش نے زمین کو اور جھلسا دیا تھا امیرالمومنین نے ان سے حال پوچھا اور فرمایا تم اس سخت گرمی میں یہاں کیا کر رہے ہو؟ مقداد حقیقت بیان کرنے میں شرم محسوس کرنے لگے اور انہوں نے مولانا کو جواب دینے میں گریز کیا مولانا نے پھر ان سے پوچھا دوسری بار بھی وہ عزت نفس کی وجہ سے اپنی حقیقت بیان نہ کر سکے۔ مولانا نے جب تیسری بار اصرار کیا تو مقداد مجبور ہو کر کہنے لگے مولانا اپنے بچوں کی بھوک اور پیاس سے بلند ہونے والی نالہ و فریاد کی آوازیں مجھ سے سنی نہیں گئیں ناچار میں بے چین ہو کر اس گرمی کی تپش میں باہر کھڑا ہوں۔

جب مقداد کا یہ حال سنا تو حضرت گریہ فرمانے لگے اے مقداد میرے گھر میں بھی یہی حال ہے میں بھی ایک دینار قرض لے کر آ رہا تھا لیکن میں تم کو اپنے سے زیادہ مستحق سمجھتا ہوں یہ دینار لو اور جاؤ اپنے بچوں کو بھوک سے نجات دلاؤ۔ حضرت مسجد تشریف لے گئے ظہر و عصر کی نماز ادا کی اس کے بعد بھی اپنے گھر نہیں گئے نماز مغرب کے بعد جب وحی الہی کے ذریعے پیغمبر خدا جناب سیدہ کے گھر کے حالات سے مطلع ہوئے تو آپ نے مولانا علی

کی طرف رخ کیا اور فرمایا اے علیؑ کیوں نہ آج رات کا کھانا میں تمہارے گھر تناول کروں۔ حضرت علیؑ کو منع کرتے ہوئے شرم آئی دونوں ایک ساتھ خانہ سیدہ میں تشریف لائے جناب فاطمہؑ زہرا جیسے ہی نماز مغرب سے فارغ ہو کر پلٹیں تو دیکھا ایک خواں ہے جس میں بہترین گرم کھانا رکھا ہوا ہے آپؑ نے وہ کھانا اٹھایا اور پیغمبرؐ اور علیؑ کے سامنے لے جا کر رکھ دیا۔ رسولؐ نے جناب فاطمہؑ سے پوچھا بیٹی یہ کھانا کہاں سے آیا کہ آج تک میں نے ایسے رنگ کا کھانا کبھی نہ دیکھا اور نہ اتنا پاکیزہ کھانا میں نے کبھی کھایا پھر آپؑ نے علیؑ کے شانے پر ہاتھ رکھا اور فرمایا اے علیؑ یہ خوراک تمہارے دینار کا عوض ہے (جو مقدار کو دیا تھا) (بحار الانوار جلد ۹) (یہ جنتی خوراک مولا علیؑ کے انفاق کا عوض تھا جو انہوں نے راہ خدا میں کیا تھا)۔

جناب مقدادؓ ایک جلیل القدر صحابی ہیں جو صدر اسلام کے چوتھے مرد اسلام ہیں اول سلمانؓ، دوم ابو ذرؓ، سوم عمارؓ اور چہارم مقدادؓ اور بعض روایات کے مطابق جناب مقدادؓ ان تمام اصحاب سے پہلے اسلام لانے والوں میں سے تھے امامؑ فرماتے ہیں ان کا دل فولاد کی مانند تھا ان کی قبر شام میں ہے۔ اگر کوئی صحیح ایمان رکھتا ہے وہ ان روایت کو سن کر متاثر ہوئے بغیر نہیں رہ سکتا اس کے دل میں بھی شوق پیدا ہوگا کہ راہ خدا میں انفاق کرے۔

قرض، صدقے سے زیادہ افضل ہے

امامؑ نے فرمایا قرض حسنہ کے اٹھارہ ثواب ہیں اور صدقے کے دس

ثواب ہیں یعنی کوئی عزت دار شخص آپ کے پاس آئے اور آپ سے کہے کہ مجھے سو روپے قرض چاہئے اگر آپ اس کو جانتے ہوں گے کہ یہ ایک معزز شخص ہے تو آپ اس کو سو روپے بطور قرض دے دیں گے ایک غریب مستحق شخص آپ کے پاس آیا آپ نے اس کو بھی سو روپے صدقے کے عنوان سے دے دیئے۔ شرع اسلام میں وہ صدقہ جو آپ واپس بھی نہیں لے رہے ہیں اس کا ثواب دس گنا ہے اور وہ رقم جو آپ نے بطور قرض دی ہے اور آپ کو واپس بھی مل جائے گی اس کا ثواب اٹھارہ گنا ہے اور اس کا راز خود روایت میں بیان کیا گیا ہے کہ صدقہ وہ افراد عام طور پر لیتے ہیں جن کی کوئی خاص عزت نہیں ہوتی اور قرض وہ شخص لیتا ہے جو عزت نفس کا مالک ہوتا ہے۔ جس کو آپ نے صدقہ دیا ایک بھوکے کا پیٹ بھرا بہت اچھا اور نیک کام کیا اور جس کو آپ نے قرض دیا اس کی عزت آپ نے محفوظ رکھی یہ زیادہ افضل اور احسن عمل ہے۔

### جنت میں گھر اور اس کی چار دیواری

جبل عامل (لبنان کے جنوب میں واقع ہے) کے ایک نیک اور شریف بزرگ مومن ہر سال امام جعفر صادقؑ کی زیارت کو مدینے آیا کرتے تھے اور مدتوں امام کی خدمت میں رہتے تھے اور امام کے علوم سے کسب فیض کیا کرتے تھے۔ انہوں نے ایک روز سوچا کہ میں ہر سال امام کے لئے باعث زحمت بنتا ہوں جب کہ میں خود صاحب حیثیت ہوں کیوں نہ اپنے لئے مدینے میں ایک گھر بنوا لوں چنانچہ یہ سوچ کر انہوں نے امام صادقؑ کو

دس یا بارہ ہزار درہم دیئے اور کہا مولاً میں چاہتا ہوں کہ مزید آپ کو زحمت  
 میں نہ ڈالوں میرے لئے مدینے میں ایک مکان خرید فرمادیجئے تاکہ جب  
 میں آپ کی زیارت کے لئے مدینے آؤں میں اپنے گھر میں قیام کروں اور  
 آپ کو زحمت نہ دوں امام نے کچھ سوچ کر اسکے پیسے لے لئے لہذا جب وہ  
 بزرگ اپنے وطن واپس لوٹ گئے امام اپنے شیعوں کو اچھی طرح پہچانتے تھے  
 لہذا امام نے ان بزرگ سے پوچھے بغیر وہ بارہ ہزار درہم مدینے کے مستحق  
 سادات میں تقسیم کردیتے جب وہ بزرگ دوبارہ مدینے آئے تو امام سے عرض  
 کی مولا کیا آپ نے میرے لئے کوئی مکان خریدہ؟ امام نے فرمایا ہاں میں  
 نے اس مکان کی دستاویز بھی تیار کر کے رکھی ہوئی ہے۔ ان بزرگ نے وہ  
 دستاویزی لی تاکہ اپنے نئے گھر جائیں جب اس دستاویز کو پڑھنا شروع کیا تو  
 اس میں درج تھا ”جعفر بن محمد کی طرف سے جبل عامل کے رہنے والے  
 فلاں شخص کو فروخت کیا گیا مکان جو جنت میں واقع ہے ایسا مکان جسے نہ فنا  
 زوال ہے اور نہ کوئی شے اسے خراب کر سکتی ہے اور نہ ہی اس کے مالک کو بے  
 دخل کیا جائے گا اس مکان کی چار دیواری ہے جس کی ایک حد میرے جد  
 بزرگوار محمد مصطفیٰ کے گھر سے متصل ہے دوسری دیوار میرے جد علی مرتضیٰ کے  
 گھر کی دیوار سے ملی ہوئی ہے اور تیسری حد امام حسن کے گھر کے ساتھ ہے اور  
 چوتھی حد امام حسین کے مکان سے متصل ہے آخر میں امام نے اپنے دستخط کئے  
 ہوئے تھے وہ بزرگ اس قدر خوش ہوئے امام کو دعائیں دیں کیوں کہ یہ کوئی

معمولی معاملہ نہیں تھا بلکہ ایک عظیم دستاویز تھی۔ امام یہ بھی جانتے تھے کہ ان بزرگ کی عمر کا یہ آخری سال ہے چنانچہ جب وہ بزرگ اپنے وطن سے واپس پہنچے تو بیمار پڑ گئے اسی بیماری کی حالت میں انہوں نے وصیت کی کہ اس دستاویز کو میرے کفن میں رکھ دینا چنانچہ ان کی وفات کے بعد ایسا ہی کیا گیا دفن کے دوسرے روز جب مرحوم کے لواحقین قبر پر فاتحہ پڑھنے آئے تو کیا دیکھتے ہیں کہ وہی دستاویز چند سطروں کے اضافے کے ساتھ قبر کے اوپر موجود ہے جس پر لکھا تھا ”قد وفی لی جعفر“ امام جعفرؑ نے میرے ساتھ وفا کی کیوں کہ امام جنت میں اس مرحوم کے مکان کے ضامن تھے لہذا انہوں نے اپنا وعدہ سچا کر دکھایا۔ (بخارالانوار حالات امام صادق)

اپنے پروردگار کے ساتھ معاملہ اور کاروبار کرنے میں کوئی نقصان نہیں ہے بلکہ عجیب بات یہ ہے کہ اس کی دنیا بھی بہتر ہو جاتی ہے قرآن میں بھی موجود ہے ”وہو نخلفہ“ پروردگار اسی دنیا میں نیکی کا بدلہ دے دیتا ہے اور وہ چیز جو تم نے راہ خدا میں دی آخرت کے اجر کے علاوہ اس سے بہتر چیز تمہیں لوٹا دی جائے گی اور روایت میں ہے کہ اپنے بیمار کی شفا یابی کے لئے صدقہ نکالا کرو ”داؤ ومرضاکم بالصدقہ“ اپنے مریض کا صدقے کے ذریعے مداوا کرو۔ میں آپ کو یہاں ایک معجزہ سنا تا چلوں آپ کی سستی بھی دور ہو جائے اور میرا مطلب بھی روشن ہو جائے۔



## علیٰ دینے والے کو لوٹا دیتے ہیں

آیت اللہ علیٰ ابن جوزی اور دیگر علماء دور حاضر کے نقل فرماتے ہیں کہ کوفہ میں ابو جعفر نام کا ایک تاجر رہا کرتا تھا اس کی خاصیت یہ تھی وہ سال بھر روزانہ جو بھی غریب سید اس کے پاس کوئی چیز لینے آتا یا ضرورت کے لئے آتا تو وہ اس کو دے دیتا اور حضرت علیٰ کے نام سے رجسٹر میں درج کر لیتا اور سال کے آخر میں اپنے نکالے ہوئے شخص سے حساب کر لیتا کیوں کہ وہ اچھے اخلاق و کردار کا مالک تھا سادات زیادہ تعداد میں اسی کی طرف رجوع کرتے تھے اتفاق ایسا ہوا کہ ابو جعفر کوئی کسی وجہ سے دیوالیہ ہو گیا جس کے سبب غربت نے اسے مکمل طور پر گھیر لیا اور وہ پائی پائی کو محتاج ہو گیا اور اپنے گھر میں محدود ہو کر رہ گیا وہ اپنے گھر میں بیٹھ کر اپنے پرانے رجسٹر کو دیکھتا رہتا اور اپنے مقروض افراد کو تلاش کرتا جو مرچکے ہوتے ان کا نام کاٹ دیتا اور جو مل جاتا اس سے اپنی حالت بیان کر کے اپنے قرض کا تقاضا کرتا اور وہ مقروض اسے قرض لوٹا دیتا اسی طرح اس کی گذراوقات ہوتی رہی۔ ایک روز وہ اپنے گھر کے دروازے پر بیٹھا ہوا تھا کہ ادھر سے ایک ناہمی گذرا اور کہنے لگا اب جب کہ تمہارا سارا سرمایہ ختم ہو گیا تم اپنے سب سے بڑے قرضدار (علیٰ) سے تقاضا کیوں نہیں کرتے وہ اس کا مذاق اڑانے لگا اس تاجر نے اس کی بات کا کوئی جواب نہیں دیا وہ غم و غصہ کی حالت میں وہاں سے اٹھا اور گھر میں آ کر رونے لگا یہاں تک کہ گریہ کرتے کرتے اس کی آنکھ لگ گئی عالم خواب

میں کیا دیکھتا ہے کہ خاتم الانبیاء محمد مصطفیٰ، امام حسن، امام حسین تشریف فرما ہیں آنحضرتؐ نے حسنین کی طرف رخ کر کے پوچھا تمہارے والد علیؑ کہاں ہیں اتنے میں حضرت علیؑ حاضر ہوئے آپؐ نے فرمایا اے علیؑ تم اپنا قرض کیوں نہیں اتارتے حضرت نے عرض کی یا رسول اللہؐ ابھی لایا ہوں حضرت نے اس تاجر سے فرمایا اپنا ہاتھ آگے بڑھاؤ ایک اشرفیوں سے بھری تھیلی اس کے ہاتھ میں رکھ دی اور فرمایا تمہاری آخرت بھی محفوظ ہے پھر وہ تاجر نیند سے بیدار ہو گیا اس نے دیکھا وہ تھیلی اس کے پہلو میں رکھی ہے اس نے تھیلی کو اندھیرے میں ٹولا اور محسوس کیا کہ تھیلی اشرفیوں سے بھری ہوئی ہے اس نے اپنی زوجہ سے چراغ منگوا یا جب تھیلی کھول کر دیکھی تو اس میں سونے کی اشرفیاں بھری ہوئی تھیں اس کی زوجہ کو یقین نہیں آیا تاجر نے کہا یہ میرے مولا علیؑ کی عطاء ہے اگر تم یہ جاننا چاہتی ہو کہ میں درست کہہ رہا ہوں میرے حساب کا رجسٹر لے آؤ اس میں میں نے مولا علیؑ کے قرض کا حساب لکھا ہوا ہے اس نے تمام حساب کو جمع کیا اور ان اشرفیوں کو گنا تو نہ ایک درہم زیادہ تھا اور نہ کم جو قرض میں نے علیؑ کے نام لکھا ہوا تھا وہ پورا تھا۔

میں عرض کروں گا کہ اگر دنیا میں آپ کو بدلہ نہ ملا تو یہ بھی آپ کے حق میں بہتر ہے (مثال کے طور پر آپ کی زندگی تھوڑی ہے آپ کو دنیا میں عیوض نہ مل سکا) خدا کی راہ میں مشکل حالات میں خرچ کریں اور وہ بھی اخلاص کے ساتھ وہ مومن کے لئے باعث سعادت ہے۔

”ولا يستوى منكم من انفق من قبل الفتح وقاتل“

یعنی جو لوگ کشادگی سے پہلے یا بعد میں اپنا حق ادا کرتے ہیں دونوں حالتوں میں خدا ان کو اجر عطا کرے گا لیکن وہ شخص جس کے پاس ایک روٹی ہے وہ بہتر ہے یا وہ جس کے پاس کئی روٹیاں ہیں وہ ایک راہ خدا میں دے دے وہ شخص زیادہ بہتر ہے جس کے پاس ایک ہی روٹی ہے اور وہ راہ خدا میں انفاق کر دے۔



بِسْمِ اللّٰهِ الرَّحْمٰنِ الرَّحِیْمِ

من ذالذی یقرض اللہ قرضاً حسناً فیضاعفه له وله اج کریم

(سورہ حدید)

ترجمہ: ”کون ایسا ہے جو خدا کو خالص نیت سے قرض حسدے خدا اس کے لئے (جزا) کو دگنا کر دے اور اس کے لئے بہت معزز صلہ (جنت) تو ہے۔“

خدا کے مال سے خدا کو قرض دو

کون ہے جو خدا کو قرض دے؟ بہت مشکل کام ہے خدا خود فرماتا ہے اے بندے میرے ہی مال سے مجھے قرض دے تا کہ میں تجھے کئی گنا زیادہ عطا کروں یہ خدا کا کرم نہیں تو اور کیا ہے۔ اس بندے کے لئے کتنا باعث شرم ہے جو بخل سے کام لیتا ہے اور خدا کی راہ میں مال خرچ کرنے سے کتراتا ہے بڑے ہی افسوس کا مقام ہے آج میں آپ کو خدا کو قرض دینے سے متعلق بیان کروں گا کہ خدا کو قرض دینے کا مطلب کیا ہے؟ ضمنی طور پر

عرض کروں کہ معمولی چیز خدا کی راہ میں ہرگز نہیں۔

لن تنالوا البر حتى تنفقوا مما تحبون

(سورہ آل عمران: آیت ۸۶)

یعنی تم ہرگز نیکی تک نہیں پہنچ سکتے جب تک وہ چیز خدا کی راہ میں

خرچ نہ کرو جو خود اپنے لئے پسند کرتے ہو۔

خدا کا یہ عظیم کارخانہ قدرت

علم ہیئت ستارہ شناسی، فلک شناسی یہ بہت اہم علم ہے جو پروردگار عالم کی معرفت میں معاون ثابت ہوتا ہے بقول شیخ الرئیس ابو علی سینا "من لم يعرف الهیہ والتشریح فهو عنین فی المعرفة" جو شخص علم ہیئت و تشریح نہیں جانتا، جو شخص اپنے بدن کی عمارت سے بے خبر ہے وہ معرفت خداوندی میں کمزور اور ضعیف ہے وہ شخص صحیح خدا شناس نہیں ہے۔ "یا من فی السماء عظمہ" اگر آپ چاہتے ہیں کہ عظمت الہی کو سمجھیں تو آپ کو چاہئے کہ جدید علم ہیئت سے آگاہی حاصل کریں پرانے زمانے میں یہ کہا جاتا تھا کہ یہ عالم نو سیاروں تک منحصر ہے اب جدید دور میں دیکھیں سائنس نے کہاں تک ترقی کی ہے ہر سال ایک سے ایک طاقت ور بڑی دوربینیں نصب کر کے مختلف اور نئے نئے انکشافات سامنے آرہے ہیں۔

اس عالم میں کروڑوں کہکشائیں موجود ہیں

اب تک اس ٹیلی اسکوپ کے ذریعے عجیب و غریب چیزیں

دریافت کی ہیں اس کے باوجود یہ اعتراف کرنے پر مجبور ہیں کہ ہمارے انکشافات بہت زیادہ ہیں لیکن اس کی نسبت ہماری تحقیق محدود ہے ان چیزوں کا ادراک ہماری سمجھ سے باہر ہے ان انکشافات کی نسبت ہم عشرِ عشر بھی سمجھ نہیں پاتے ہیں مثلاً کہکشاں ہی کو لے لیں یہ ستارے کے مجموعے کا نام ہے جو ایک دوسرے کے قریب ہیں بحری سے مراد جاری پانی یعنی وہ سفید پانی جو سیاہ زمین پر بہتا ہے فارس میں ہم جسے کہکشاں کہتے ہیں یہ کاہ کشاں کا مخفف ہے جب بھوسے کو دیہات سے ٹرکوں پر لا کر لایا جاتا ہے تو راستے میں اس کے ذرات اڑتے ہیں اور سیاہ سر پر باریک ستاروں کی مانند نظر آتے ہیں جن کی تعداد خدا ہی کو معلوم ہے یہ دیکھنے میں تو ایک دوسرے کے نزدیک نظر آتے ہیں مگر ان کے درمیان فاصلہ کتنا ہے یہ خدا ہی جانتا ہے جب انسان دور سے دیکھتا ہے تو اسے بھوسے کا مجموعہ نظر آتا ہے اسی وجہ سے اسے کہکشاں کہتے ہیں۔

ہر کہکشاں میں لاکھوں ستارے موجود ہیں ہماری کہکشاں میں ایک سو پچاس ملین ستارے موجود ہیں اور یہ اب تک ٹیلی اسکوپ کے ذریعے دریافت ہوئے ہیں اور ایسی دو ہزار کہکشاں دریافت ہو چکی ہیں ہو سکتا ہے یہ تعداد پانچ سو ملین تک پہنچ جائے فی الحال دو ہزار کہکشاؤں کا انکشاف ہوا ہے ہر کہکشاں میں لاکھوں ستارے موجود ہیں ان کہکشاؤں میں ایک کہکشاں ہماری ہے۔

اور یہ سورج جو ہمیں دکھائی دیتا ہے ایک معتدل کرہ ہے دوسرے کرات کی نسبت نہ زیادہ بڑا ہے نہ زیادہ چھوٹا ہے لیکن قدیمی ہونے کی وجہ سے یہ کمزور اور پیلا دکھائی دیتا ہے کہتے ہیں کہ سورج بوڑھا ہے۔

اذا الشمس كورت و اذا النجوم انكدرت

(سورہ تکویر ۸۱: آیت ۲۱)

قیامت نزدیک ہے سورج کی روشنی مدہم ہوتی جا رہی ہے قریب ہے کہ زمین کی حرکت ماند پڑ جائے یہ کرہ زمین بھی اسی دور افتاد نظام شمسی کا حصہ ہے اور اس نظام شمسی میں ایک سو پچاس بلین کہکشاؤں میں سے ایک ہے۔

پروردگار کا تمام عالم ہستی کو رزق فراہم کرنا

ہمارے پروردگار کا جو دو سخا دہنگی اور لطف و کرم ثابت ہے اور اس کا رزق تمام مخلوق کے لئے جاری و ساری ہے اس کی نعمات کے مختلف شعبے ہیں جن میں سے ایک نعمت سورج ہے۔ کہتے ہیں کہ سال بھر میں چار سو پچاس ہزار بلین ٹن اجرام اس کرہ آفتاب سے حرارت اور روشنی میں تبدیل ہوتے ہیں اور اس سورج کی روشنی سے زمین اور دوسرے چند کرے دائی طور پر استفادہ کر رہے ہیں یہ سورج کے خاندان میں سے ہیں ایک اخبار کے مقالہ کا عنوان تھا ”ولخر جی خورشید“ مجھے اس عنوان پر ہنسی آئی کہ لکھنے والا یہ گمان کر رہا ہے کہ سورج اپنے آپ سے پیدا ہو گیا۔ یہ رزق و نعمت کون مہیا کرتا ہے خدائے بزرگ ہے جو سورج کو حرارت اور روشنی بخشنے والا ہے تاکہ اس کے نور

سے بندہ بشر استفادہ کر سکے۔ اس کے نور کا ایک حصہ ہے جو سورج کے ذریعے مختصر طور پر نظام شمسی کے کرات کو توانائی فراہم کرتا ہے اور باقی لامحدود فضاؤں کو مہیا کیا جاتا ہے۔

موجودات زمین کی خوراک زمین سے فراہم کی جاتی ہے

ہر سال کئی ہزار ارب ٹن خوراک درختوں کی جڑوں کو فراہم کی جاتی ہے یہ تمام رزق خدا کی جانب سے ہے اور اس زمین سے مختلف سبزیوں کی شکل میں غذائی مواد حاصل کیا جاتا ہے خدا ہی جانتا ہے کہ سال میں اربوں ٹن سمندروں کا پانی بخارات میں تبدیل ہوتا ہے اس عمل تخیر کے ذریعے فضا میں بادل وجود میں آتے ہیں پھر بارش برستی ہے جو مردہ زمین کو سیراب کرتا ہے۔ خشک درختوں کو شاداب اور ہرا بھرا بنا دیتی ہے یہ سب انفاق خدا کے بے کراں سمندر کی بدولت ہے۔

سبزی جات اور گھاس پھوس کی شکل میں رزق ہر سال کتنے پتے حیوانات کا چارہ بنتے ہیں اور کتنے پھل پیدا ہوتے ہیں جو ان نباتات کے ذریعے حیوانات کی غذا بنتے ہیں۔

حیوانات میں بھی صرف وہ جانور جو دودھ دیتے ہیں بھیڑ، بکری، گائے وغیرہ جو ہر سال کروڑوں ٹن دودھ رزق کی صورت میں انسان کو فراہم کیا جاتا ہے جی ہاں اس میں گوشت اور کھال بھی شامل ہے جو انسان کے لئے مورد استفادہ قرار دیے جاتے ہیں یہ سب نعمت خداوندی ہیں کروڑوں ٹن



گوشت انسان کو فراہم کیا جاتا ہے یہ سب لطف الہی ہے۔

نعمت خداوندی کو شمار نہیں کیا جاسکتا ان میں سے چند نمونوں کا ذکر ہم نے اوپر کر دیا ہے مٹی، پانی، نباتات وغیرہ روزانہ کروڑوں شہد کی کھیاں شہد تیار کر کے انسان کو شیریں شہد فراہم کرتی ہیں یہ تمام اشیاء پروردگار کے انفاق کا نمونہ ہیں۔

خدا کا دائمی انفاق بشر کے لئے سزاوار ہے

وہ انفاق جو لائق مقام ربوبیت ہے وہ ان مادی اشیاء سے یکسر مختلف ہے کیونکہ یہ تمام چیزیں عارضی اور فانی ہیں جو چیزیں سورج، زمین، سبزہ حیوانات، سمندر کے ذریعے انسان کو میسر ہوتی ہیں یہ تمام کی تمام فانی ہیں ختم ہونے والی ہیں جو چیز پروردگار عالم کے لائق انفاق ابدی ہے وہ اس کی فنا نہ ہونے والی عطاء و بخشش ہے وہ بخشش جس کی کوئی حد نہیں ہے وہ لائق بشر ہے کیوں کہ بشر کے علاوہ جو موجودات مادی نہیں وہ سب فانی ہیں اور جو باقی رہنے والی ہے وہ ذات خداوندی ہے یا اس کا امر یعنی روح انسانی ہے "خلقتکم لبقاء لا للفناء" یعنی تم کو بقا کے لئے خلق کیا گیا ہے نہ کہ فنا کے لئے (علم الیقین فیض) پروردگار نے ہمیں ہمیشہ کے لئے خلق کیا ہے میں تو کہتا ہوں انسان کے لئے موت ہے ہی نہیں انسان سے میری مراد روح انسانی ہے نہ کہ بدن جب شکم مادر میں چار ماہ کے بعد جسم میں روح داخل کی جاتی ہے اور اس کے بعد انسان مکمل ہو جاتا ہے اس کے بعد اس کی روح دائمی

ہو جاتی ہے۔ اسے موت عارض نہیں ہوتی خلاصہ یہ کہ آدمی کی روح اپنے خالق کی بدولت باقی ہے جس طرح خود پروردگار باقی ہے روح بھی باقی ہے مومن کی موت کے وقت اس سے یہی خطاب ہوتا ہے ”یا ایہا النفس المطمئنة ارجعی الی ربک راضیة مرضیة“ بدن کی موت تکمیل حیات روح کی اول ہے میں کہنا چاہتا ہوں یہ ساری نعمات خداوندی آپ کے لئے ہیں خدا نے آپ کو محترم و مکرم قرار دیا ہے۔ لقد کرمنا بنی آدم ہم نے بنی آدم کو مکرم قرار دیا ہے۔ (سورہ اسراء: ۱۰۱ آیت ۷۲)

موت کے بعد باقی رہنے والی عطاء کے لئے تیاری ضروری ہے

خدا کی ابدی نعمات کی کوئی حد نہیں ہے روایت میں ہے کہ جو کوئی موت کے وقت عذاب میں مبتلا نہیں کیا جاتا یعنی اس کے اعمال اچھے ہوں تو پھر اس کے لئے موت مصیبت نہیں راحت بن جاتی ہے موت کی گھڑی مومن کے لئے ابدی عطاء ہے لیکن عطاء کو حاصل کرنے کے لئے استعداد کی ضرورت ہے تیاری کی ضرورت ہے شروع میں آدمی اس عظیم باقی نعمات کی استعداد نہیں رکھتا۔

اس کی تیاری اس طرح کی جاسکتی ہے جو کچھ خدا نے اسے مال، سلامتی، عزت کی شکل میں دی ہے اسے وہ خدا کی مرضی سے صرف کرے بہت ہی آسان کام ہے لیکن اس کے لئے تھوڑا سا اپنے ہوائے نفس کو پیروں تلے روندھنا ہوگا جس سے اس کے تمام مشکل کام آسان ہو جائیں گے اگر مرضی رب حاصل کر لی تو اس کی بزرگی میں اضافہ ہو جائے گا اور جیسے ہی

بزرگ ہو اس کی روح میں وسعت پیدا ہو جائے گی اس کا وجود بڑا ہو جائے گا وہ اپنے عظیم خدا سے عظمت حاصل کر لے گا جو خدا کے ساتھ کاروبار کرے گا وہ بزرگ ہے اور اس قدر بزرگ ہو جاتا ہے کہ اس کا تعلق عالم غیب سے پیدا ہو جاتا ہے۔ رجال لا تلهيهم تجارة ولا بيع عن ذكر الله

(سورہ نور: آیت ۳۷)

انسان بہادر ہو جاتا ہے وہ راہ خدا کے خرچ کرنے میں مردانگی دکھاتا ہے یعنی وہ طاقت جو خدا نے آپ کو عطاء کی ہے وہ مال جو خدا نے آپ کو دیا ہے وہ خدا کے اکاؤنٹ میں جمع کرتے رہتے ہیں ترقی اور برکت ہوتی ہے وہ بھی خدا کی طرف سے ہوتی ہے جب اپنا سب کچھ آپ خدا کی طرف بھیج دیتے ہیں اس وقت آپ اس کی سلطنت ابدی کی طرف جانے کے لئے آمادہ ہو جاتے ہیں اس کے ابدی عطاء و نعمات کی جانب جب آپ اپنے پروردگار کی طرف ہو جاتے ہیں ”من ذا الذي يقرض الله قرضاً حسناً“ جس نے اللہ کو قرض دیا نہ یہ کہ خدا محتاج ہے بلکہ اگر آپ چاہتے ہیں کہ خدا کی ابدی نعمات کو حاصل کریں جو آپ اس دار فانی میں دیں گے دار باقی میں مل جائے گا ”فیضا عفوہ لہ اصغافا مضاعفہ“

اپنی زبان سے فائدہ اٹھائیں

میں ایک مثال دے دوں تاکہ آپ انہیں نہیں پروردگار عالم نے ایک گوشت کا ٹکڑا زبان کی شکل میں ہمیں عطاء کیا ہے یہ زبان ہمیں عارضی طور

پردی گئی ہے بالآخر ایک روز ایسا آئے گا کہ اس زبان سے دنیا میں ہر چیز بول سکتے تھے لیکن موت کے وقت لا الہ الا اللہ بھی نہیں بول سکتے۔ انسان موت کے وقت اس زبان سے استفادہ نہیں کر سکتا پس آئیے اپنی زبان اپنے الفاظ کو بھی خدا کے لئے وقف کر دیں اس زبان سے وہی کہیں جس میں اللہ کی رضا ہو خدا کے ساتھ قرض کے معنی یہی ہیں آپ کہیں سے گزر رہے ہیں آپ نے دیکھا راستے میں دو افراد جھگڑ رہے ہیں آپ ٹھہر جائیں اس زبان سے ان دونوں کے درمیان صلح کرادیں میاں، بیوی میں آپس میں نزاع ہوگئی وہ فیصلے کے لئے کورٹ تک چلے جاتے ہیں ان کو کورٹ نہ جانے دیں خدا کی دی ہوئی عدالت کی زبان سے فائدہ اٹھائیں اور ان دونوں میں صلح کرادیں۔

اپنی زبان سے اچھائی کے سوا کچھ نہ بولیں اس سے رحمت کے پھول برسائیں ہمیشہ اتحاد کی حفاظت کے لئے بولیں افسوس ہے ان افراد پر جو اختلاف کی بات کرتے ہیں خبردار! اس زبان سے کسی کے دل کو رنجیدہ نہ کریں تم پر لعنت کی جائے گی اگر تم شیطان کی زبان بولو گے کسی کو رسوا کرو گے کسی کے عیب بیان کرو گے جس چیز کے بارے میں تمہیں علم نہ ہو اس کے بارے میں بولو گے گویا تم نے شیطان کو قرض دے دیا شیطان کے ساتھ معاملہ کر لیا اس زبان سے انسان اپنے خدا سے بھی معاملہ کر سکتا ہے۔ اور شیطان سے بھی کاروبار کر سکتا ہے لیکن ”من ذا الذی یقرض اللہ قرضاً حسناً“ یہ معاملہ کس کے ساتھ ہے کون ہے جو اپنی زبان کو خدا کے اکاونٹ

میں ڈال دے؟

ان میں سے ایک آنکھ ہے اے مومنو اپنی آنکھیں تم نے کس حساب میں ڈالیں ہیں مجھے نہیں معلوم کہ تم نے اپنی آنکھوں کا قرضِ رحمن کو دیا ہے یا شیطان کو؟ اور اسی طرح انسان کے تمام اعضاء و جوارح یہاں تک قوتِ عقل و فکر اس قوتِ عقلیہ سے پروردگار کے آثار و ضعیہ میں غور و فکر کر دیا وہم اور شبہات میں اپنے آپ کو ڈال دو یہ تمہارے اختیار میں ہے۔ میں یہ عرض کرنا چاہتا ہوں کہ خدا کو قرض دینا صرف مال پر منحصر نہیں ہے بلکہ یہ تو قرض کی ایک قسم ہے۔



بِسْمِ اللّٰهِ الرَّحْمٰنِ الرَّحِیْمِ

من ذا الذی یقرض اللّٰه قرضاً حسناً فیضاعفه له وله  
اجر کریم ○ یوم ترى المؤمنین والمؤمنات یسعی نورهم بین  
ایدیہم وبایمانہم بشراکم الیوم جنّات تجری من تحتها  
الانہار خالدین فیہا ذالک هو الفوز العظیم۔

(سورہ حدید)

ترجمہ: ”جس دن تم مومن مردوں اور مومنہ عورتوں کو دیکھو گے کہ  
ان (کے ایمان) کا نور ان کے آگے آگے اور دہنی طرف چل رہا ہوگا تو ان  
سے کہا جائے گا تم کو بشارت ہو کہ آج تمہارے لئے وہ باغ ہیں جن کے نیچے  
نہریں جاری ہیں ان میں ہمیشہ رہو گے یہی تو بڑی کامیابی ہے۔“

مخلوق کو پیدا کرنے کا مقصد امر باقی ہے

جو شخص اس لامحدود کائنات کے بارے میں علم رکھتا ہے اور قدرت

کے اس عظیم کارخانے کی خلقت کو اپنی عقل سے سمجھ سکتا ہے اور یقین رکھتا ہے  
 کہ اس کائنات کی خلقت کی غرض اور مقصد دائمی امر کے لئے ہے نہ کہ ان  
 فانی اور جلد ختم ہو جانے والی چیزوں کے لئے یعنی سورج کو اس عظمت کے  
 ساتھ جس کی تفصیل گذشتہ روز میں عرض کی تھی مادی امر کے لئے نہیں پیدا  
 کیا۔ پروردگار عزت و عظمت والا ہے ایک ہدف فانی کے لئے ایسی عظیم چیز کو  
 خلق کرے یہ محال ہے عقل کے حکم کے مطابق وہ خدا جس کی علم و حکمت اس  
 کی ہر خلقت میں ظاہر اور آشکار ہے ایک عضو اضافی بھی بغیر کسی خاصیت کے  
 خلق نہیں فرمایا آیا ان تمام چیزوں کا ہدف اور نتیجہ بے کار ہو سکتا ہے۔  
 ” افسوس انما خلقناکم حبثاً“ کیا تم نے یہ گمان کر لیا ہے کہ میں  
 نے تمہیں عبث اور بے کار پیدا کیا ہے؟ (سورہ مومنون: آیت ۱۱۷) یہ سب  
 عالم باقی کے لئے تمام اشیاء آدمی کے لئے اور آدمی کو باقی رہنے والے امر  
 کے لئے خلق کیا ہے اس زمین پر چند سال اپنے ابدی خدا کے ساتھ کاروبار کرو  
 تاکہ تم بھی ابد ہو جاؤ انسان اپنے بڑائی سے کوئی کام نہ رکھے یہ بڑائی کچھ کام  
 نہ آئے گی اپنے خدا سے سروکار رکھے۔ گذشتہ روز میں نے عرض کیا تھا کہ یہ  
 خدا کے ساتھی قرض کا معاملہ قرآن میں کئی مقام پر ذکر کیا گیا ہے ایسی  
 سعادت جو ہر طرح سے نحوست سے پاک ہے اگر حقیقی بادشاہ بنا چاہتے ہو تو  
 ملک الملوک کے ساتھ معاملہ کرولین دین کرو۔ گذشتہ روز میں مختصر طور پر  
 عرض کر چکا دو بارہ تکرار نہیں کرنا چاہتا آپ کے دل میں جب خدا، حب محمدؐ

وال محمدؐ اور حب آخرت ہوئی چاہئے۔ جو اعضاء و جوارح آپ کو دیئے ہیں وہ خدا کے ساتھ معاملات میں لگا دیں اپنی زبان کو ذکر خدا، آنکھوں کو رضائے الہی کے لئے، کانوں کو خدا کے لئے استعمال کریں ہاتھ پاؤں اور دیگر اعضاء و جوارح اسی کے لئے وقف کر دیں اگر آپ کے پاس مال ہے یا اور کوئی چیز ہے وہ راہ خدا میں خرچ کریں کس نیک کام میں یہ سب قرض خدا ہے ”ما عند کم ینفد ما عند اللہ باق“ (سورہ نحل: ۹۶) ابھی اس وقت انفاق کا نور آپ کے حصے میں آجائے یا موت کے وقت یہ قرض نورانی تمہیں واپس مل جائے گا۔

برق ایجاد کرنے والا اور جراثیم دریافت کرنے والا

اس آیت میں کلمہ ”حسنا“ بہت اہم ہے اگر کوئی اپنے پروردگار سے معاملہ کرنا چاہتا ہے تو ایسے معاملے میں غیرت الہی مانع ہے جس میں کسی کو شریک کیا جائے خدا کہتا ہے اگر تم مجھے قرض دینا چاہتے ہو تو ریا کاری نہ کرو جو بھی قرض ہو خواہ وہ ہسپتال کی شکل میں ہو یا دینی مدرسہ ہو اگر آپ کی نیت شہرت ذاتی ہو اخبار میں تصویر چھپے نام شائع ہو یہ معاملہ باطل ہے اس میں ریا کاری جھلک رہی ہے اپنی بڑائی کا تصور ہے اس قرض میں خدا کے ذمہ آپ کا کوئی حساب نہیں آپ نے اپنے نام کے لئے کیا ہے اللہ کے لئے نہیں کیا۔

ہمارے بعض نوجوان ہم سے پوچھتے ہیں یہ بجلی ایجاد کرنے والے



اور بیماریوں کے جراثیم کشف کرنے والے کیسے جہنم میں جائیں گے جب کہ جن لوگوں نے کوئی بھی چیز ایجاد نہیں کی وہ تو جنت میں جائیں اور جنہوں نے ان کی سہولت کے لئے یہ چیزیں ایجاد کی ہیں وہ جہنم میں جائیں یہ کیسے ہو سکتا ہے۔

ہمارا جواب: یہ دیکھنا پڑے گا جن لوگوں نے یہ چیزیں ایجاد کی ہیں ان کا مقصد دیکھنا پڑے گا ان کی نیت دیکھنا پڑے گی جیسی نیت ہوگی ویسے ہی اس کو صلہ ملے گا آپ اس کا رنامے کو نہ دیکھیں اس کی نیت کو دیکھیں کہتے ہیں کہ کسی نے کسی درد کی دوا ایجاد کر دی جب اس سے پوچھا جائے کہ یہ دوا کہاں سے آئی اس میں شفا کس نے رکھی جواب ندارد۔ عمل سب کے تابع ہے یہ دیکھنا ہوگا کہ یہ کام خلق کے لئے کیا گیا ہے یا خالق کے لئے اگرچہ اس نے بہت عظیم کارنامہ انجام دیا لیکن یہ دیکھیں کس کی خوشنودی کے لئے ہے؟ لوگوں کے دکھانے کے لئے یا خدا کو دکھانے کے لئے اس میں کوئی شک نہیں کہ اگر آپ ایک کاٹا بھی اللہ کی خاطر راستے سے ہٹادیں تو یہ آپ کے لئے کافی ہے انسان کا خدا اور آخرت پر پختہ ایمان ہونا چاہئے اور جو کام بھی انجام دے وہ خدا اور آخرت کے لئے ہونا چاہئے۔ ورنہ خدا کے ذمہ آپ کا کوئی قرض نہیں ہے۔

بغیر احسان اور اذیت کے عطاء کرنا

دوسری اور تیسری شرط قرض حسنہ کے صحیح ہونے کی یہ ہے کہ جس کو

دے رہا ہے اس پر احسان نہ جتائے اس کو کوئی اذیت ناک بات نہ کہے جس سے اس کا ثواب جاتا رہے ادھر اس نے احسان جتایا ادھر معاملہ باطل ہو گیا۔

يا ايها الذين آمنوا لا تبطلوا صدقاتكم بالمن والاذى

(سورہ بقرہ: آیت ۲۶۶)

ترجمہ: اے ایمان والو اپنے صدقات کو احسان اور اذیت کے ذریعے باطل نہ کرو۔ ہرگز کسی مومن پر دیتے وقت احسان نہ جتاؤ اور اس کو زبانی اذیت نہ دو کس کو کوئی چیز دو تو اچھے اخلاق کے ساتھ دو انشاء اللہ تمہارے رزق میں برکت پیدا ہوگی خلاصہ یہ کہ وہ ضرورت مند تمہارے برتاؤ سے رنجیدہ نہ ہو۔ آپ اس کو کچھ نہ دیں لیکن اذیت نہ دیں۔ آپ کسی غریب پر خرچ بھی کر رہے ہیں اور آپ کو یہ بیماری بھی ہے کہ ہر ایک سے کہتے پھر رہے ہیں میں نے فلاں شخص کو مکان خرید کے دیا ہے بعض مکان بھی دے رہے ہیں اور اسے منہدم بھی کر رہے ہیں ان لوگوں کی طرح ”کالذی ینفق عاٰلہ رثاء الناس“۔

پتھر پر خاک اور باغ پر بجلی گرنا

پروردگار بڑی لطیف اور شیریں مثال بیان کرتا ہے ”کمثل صفوان علیہ تراب فاصابہ و ابل فترکہ صلدا“ ایک صاف پتھر پر خاک پڑ جائے تو بارش اسے دھو ڈالتی ہے مثال کے طور پر ایک مومن دس لاکھ روپے کسی کو دے اور ساتھ میں احسان بھی جتائے یا اس کو اذیت دے کر دے تو اس نے اپنے

کئے کرائے پر پانی پھیر لیا۔ دوسری مثال پروردگار بیان فرما رہا ہے کوئی باغ کا مالک ہے درخت، پھل لگے ہوئے ہیں ”فاصا بها اعصار فیہ نار فاحترقت“ ایک مرتبہ آدھی رات کو بجلی چمکی اس نے سارے باغ کو جلا دیا۔ احسان جتانے اور اذیت دینے کے سلسلے میں ایک عجیب واقعہ میں آپ کو سنا تا ہوں ایک شریف آدمی بیان کرتا ہے کہ میں سو رہا تھا کہ میں نے عالم خواب میں دیکھا ایک عظیم الشان محل ہے میں نے پوچھا یہ محل کس کا ہے کسی نے کہا یہ فلاں نجار کا ہے پھر اس نے دیکھا ایک مرتبہ آسمان سے بجلی کڑکی اور اس نے اس سارے محل کو جلا کے راکھ کر دیا میں جب نیند سے بیدار ہوا تو اس بڑھئی کی دکان پر گیا اور میں نے اس سے پوچھا سچ بتاؤ رات کو تم نے کون سے فعل انجام دیا ہے میں نے اس کو قسم دی تو اس نے بتایا کل آدھی رات کو میری بیوی اور ماں مین نوک جھوک ہو رہی تھی میں نے اپنی بیوی کی طرف داری کی اور اپنی ماں کو زد و کوب کیا۔ وہ مومن کہتا ہے میں نے اس نجار کو بہت لعنت ملا مت کی تو بہت بد قسمت آدمی ہے کہ تو نے اپنا سب کچھ جلا کر راکھ کر ڈالا اپنی وجود کو جلا ڈالا اپنی ساری عمر جو کچھ نیکیاں کمائی تھیں اپنی ماں کو ایک چھڑی مارنے پر اپنے ہاتھوں سے سب کچھ جلا ڈالا۔ واقعاً یہ سچ ہے کہ یہ بہت مشکل کام ہے کہ انسان خدا کو قرض دے اور اس کی حفاظت بھی کرے اس قرض کو ریا کاری، اذیت، احسان، تکلیف کے ذریعے اپنی محنتوں پر پانی نہ پھیرے مجھے افسوس ہے ان لوگوں پر کہ وہ نیک کاموں میں اتنی زحمت

اٹھاتے ہیں اور اپنے ہی ہاتھوں سے ان نیکیوں کو برباد کر دیتے ہیں پروردگار تو جو کچھ بھی ہمیں عطا فرما اس کی حفاظت بھی فرما خدایا ہم ریا کاری سے پناہ مانگتے ہیں دعا بوجزہ ثمالی میں ہم پڑھتے ہیں۔ اعدو ذبک من الشک والشک والریاء.

صدقہ چھپا کے دینا بہتر ہے

صدقہ کامل وہی ہوتا ہے جو چھپا کر دیا جائے جو نیک کام کریں ایسے کریں کہ کسی کو پتہ نہ چلے تو آپ کے حق میں بہتر ہے "صدقۃ السر تطفی غضب الرب" پوشیدہ صدقہ غضب پروردگار کو مٹو کر دیتا ہے (بجاء الانوار جلد ۲) یعنی غضب پروردگار کی آگ کو ٹھنڈا کر دیتا ہے اگر کوئی گناہ کبیرہ آپ سے سرزد ہو گیا ہے جو خدا کے غیظ و غضب کا باعث ہوا ہے اگر آپ صدقہ دے دیں تو غضب خدا کی آگ ٹھنڈی ہو سکتی ہے اسی طرح اپنے اوپر آتش جہنم کو ٹھنڈا کرنا بھی آپ ہی کے ہاتھ میں ہے۔ میں مثال عرض کروں "صدقۃ السر" فرض کریں کوئی دس ہزار روپے کا مقروض ہے اور اس کے قرضہ ادا کرنے کی تاریخ آگئی ہے اور وہ ادا کرنے پر قادر نہیں آپ کو پتہ چلا آپ گئے آپ نے خاموشی سے اس کے نام کا چیک کاٹنا یا نقد رقم لے کر اس قرض خواہ کے پاس گئے اپنا چہرہ بھی اس سے مخفی رکھ کر کہ وہ پہچان نہ لے اس مقروض کا قرض ادا کر دیا "صدقۃ السر" اسے کہتے ہیں یعنی کسی کو خبر بھی نہ ہو لیکن آپ نے اگر کسی سے تذکرہ کر دیا تو وہ خدا کے اکاؤنٹ میں جمع نہیں

ہو پائے گا۔

میں چند روز پہلے کسی درس میں امام سجادؑ کا واقعہ زہری کی زبانی  
عرض کیا تھا کہ امامؑ کس طرح مخفی طور پر چہرے پر نقاب ڈال کر لوگوں کے  
گھروں میں راشن پہنچاتے تھے۔ بعض امامؑ کے رشتہ دار امامؑ کا نام لے کر  
کہتے تھے جسارت کرتے تھے کہ آقا خود کھاتے ہیں لیکن ہمیں یاد نہیں رکھتے  
ان کو اس وقت پتہ چلا جب ۲۵ محرم کی رات آئی جو رات کو کھانا لاتا تھا آج  
نہیں آیا تب پتہ چلا کہ آقا دار فانی سے کوچ کر گئے۔

اخلاص عمل علیؑ سے سیکھو

جناب امیرؑ کے پوشیدہ صدقے کو آپ جانتے ہیں کہ جب حسینؑ  
آپؑ کے دفن کے بعد واپس لوٹ رہے تھے ایک ویرانہ سے کسی کی آواز بلند  
ہو رہی تھی قریب گئے تو دیکھا ایک بیمار شخص پڑا ہوا ہے امامؑ نے اس کا سراپے  
زانو پر رکھا اور اس کا حال پوچھا اس نے بتایا کہ میرا کوئی پرسان حال نہیں ہے  
سوائے ایک شخص کے جو روزانہ آتا ہے اور اپنے ہاتھوں سے مجھے غذا کھلاتا  
ہے امامؑ نے کہا کبھی تم نے اس سے پوچھا کہ وہ کون ہے اس نے بتایا کہ میں  
نے اپنی آنکھوں سے اسے کبھی نہ دیکھا البتہ اس سے پوچھا کہ آپ کون ہیں تو  
اس نے یہی جواب دیا کہ میں ایک بندہ خدا ہوں دونوں اماموں نے پوچھا  
اس کی کوئی نشانی ہے اس نے بتایا جب وہ اس ویرانے میں آتا تھا اور ذکر خدا  
بجالاتا تھا تو درود پورا اس کے ہمنوا ہو جاتے تھے اس کے ساتھ ساتھ تسبیح خدا

میں مشغول ہو جاتے ایک مرتبہ امام حسنؑ کا گریہ بلند ہونے لگا امامؑ نے فرمایا وہ ہمارے بابا علیؑ تھے جن کی تدفین سے ہم ابھی ابھی فارغ ہو کر آ رہے ہیں یہ سننا تھا کہ اس غریب بیمار نے بھی گریہ کرنا شروع کر دیا اور ان سے التماس کی کہ ممکن ہو تو اسے بھی قبر مولا تک پہنچا دیں امامؑ کے حکم سے اس مریض کو مولا علیؑ کی قبر تک پہنچایا گیا اس نے امیر المؤمنینؑ کی قبر پر اس قدر گریہ کیا کہ اسی حالت میں وہ دنیا سے رخصت ہو گیا۔

### اپنے بہترین مال میں سے صدقہ نکالیں

اگر آپ اپنے پروردگار سے کاروبار کریں تو اول یہ کہ مخفی طور پر صدقہ نکالیں تاکہ آپ کے اندر بڑائی پیدا ہو حق تعالیٰ کی بزرگی آپ کے اندر اجاگر ہوگی دوسرے یہ جس مال سے صدقہ دیں وہ پاک و پاکیزہ اور بہترین مال ہو افسوس ہے ان لوگوں پر جن کی مذمت میں آیت قرآنی نازل ہوئی ہے جو راہ خدا میں خراب کھجور دیتے ہیں اچھی کھجوروں میں خراب کھجوریں ملا کر دیتے ہو آیت میں ہے کہ تم اپنے لئے ایسی خراب کھجور پسند نہیں کرتے۔ خدا کی راہ میں نہ یہ کہ اچھی بلکہ بہت ہی بہترین چیز انفاق کرو۔

لن تنالوا البر حتی تنفقوا مما تحبون

(سورہ آل عمران: آیت ۱۶)

تم ہرگز نیکی تک نہیں پہنچ سکتے جب تک اس چیز کو راہ خدا میں خرچ کرو جو تم اپنے لئے پسند کرتے ہو۔ کوئی شخص امام زین العابدینؑ کے لئے

تازہ انگور لے کر آیا امام نے ایک خوشہ انگور اٹھایا ہی تھا کہ ایک سائل نے  
 صدا دی۔ حضرت نے وہی انگور اٹھا کر اس سائل کو دے دیئے راوی نے عرض  
 کی مولانا فیصل کے انگور میں خاص طور پر آپ کے لئے لایا تھا مولانا سائل کو  
 پیسے دے دیں اور یہ انگور آپ خود تناول فرمائیں آپ نے فرمایا کہ تم نے وہ  
 آیت نہیں پڑھی۔ لن تسالوا البر حتی تنفقوا مما تحبون۔ کیونکہ مجھے  
 انگور پسند ہیں یہ انفاق ان پیسوں سے بہتر ہے۔

غریبوں کے لئے بہترین کھجوروں کے باغ

اس آیت کے ذیل میں کئی روایات ہیں اس آیت کے نزول کے  
 وقت ابو طلحہ رسول خدا کے پاس آئے اور کہنے لگے میرے پاس ایک بہترین  
 کھجوروں کا باغ ہے جس میں پانی کا چشمہ بھی ہے اور اس کے درخت بھی اچھے  
 ہیں میں یہ باغ راہ خدا میں دینا چاہتا ہوں رسول خدا نے ان کے حق میں دعا  
 کی اور فرمایا کہ تم اس باغ کو اپنے رشتہ داروں کیلئے وقف کر دو چنانچہ انہوں  
 نے ایسا ہی کیا۔ اس آیت کے ذیل میں ایک اور روایت ہے کہ حارثہ ابن  
 اسامہ کے پاس ایک قیمتی گھوڑا تھا وہ رسول خدا کی خدمت میں حاضر ہوئے  
 اور عرض کی یا رسول اللہ میرے پاس یہ قیمتی گھوڑا ہے جسے میں بہت پسند کرتا  
 ہوں میں اس کو راہ خدا میں دیتا ہوں رسول اکرم نے ان کے حق میں دعا کی۔

زبیدہ اور قیمتی قرآن کریم

تاریخ میں کچھ ایسی خواتین گذریں ہیں جنہوں نے اپنے مردوں کو

پیچھے چھوڑ دیا مثل زبیدہ جو باطنی طور پر امام موسیٰ بن جعفر سے نہایت عقیدت رکھتی تھیں زبیدہ نے اپنے شوہر ہارون کو معرض امتحان میں مبتلا کیا ہوا تھا پہلی بات تو یہ کہ اس سلطنت اور دولت کی کوئی انتہا نہ تھی اور اس میں نفیس اور نوادر ایشیا بھی موجود تھیں ان میں سے ایک نفیس ترین چیز تیس پاروں کا قرآن تھا ان تیس پاروں کو نوے پاروں میں تقسیم کیا ہوا تھا جس کے ہر ورق کو سونے کے پانی سے لکھا گیا تھا اور ہر ورق کو سونے کے تاروں سے بنایا گیا تھا اور اسکی جلد کو بھی سونے سے آراستہ کیا گیا تھا ایک دن زبیدہ کی نظر اس آیت پر پڑی (لن تسالو البر حتی ..... ) تو اس نے اپنے آپ سے کہا میرے پاس اس قرآن سے زیادہ قیمتی کوئی چیز نہیں جو مجھے زیادہ عزیز اور محبوب ہو۔ چنانچہ اس نے سوچا کیوں نہ میں اس کو راہ خدا میں دے دوں اس نے سنا کر کو طلب کیا اور اس سے کہا اس قرآن میں جو تمام سونا اور قیمتی چیزیں نصب ہیں اس کو الگ کر لو جب وہ زرد جو اہر الگ کر دیئے گئے تو زبیدہ نے اسے راہ خدا میں انفاق کر دیا یعنی اس نے یہ کیا کہ طائف میں ایک پانی کا چشمہ تھا اس نے حکم دیا کہ اس کو مکہ معظمہ تک کھینچ کر جاری کیا جائے اس چشمہ کو جس کو ہزار سال سے وہاں کے لوگ فائدہ اٹھا رہے تھے اس نفیس ترین خاتون نے اپنی قیمتی شے کے سونے اور جواہر کو خرچ کر دیا تاکہ یہ چشمہ جاری ہو جائے۔

صدقہ صحت مندی اور زندگی میں زیادہ افضل ہے

صدقہ کا ایک کمال یہ ہے کہ انسان اپنی تندرستی اور حیات میں اپنے



ہاتھ سے نکالے تو زیادہ بہتر ہے جناب رسول خدا سے مروی ہے آپ سے کسی نے پوچھا آقا بہترین صدقہ کون سا ہے آپ نے فرمایا صدقہ دینا اس حالت میں زیادہ بہتر ہے جب انسان صحت مند اور زندہ ہوتا کہ وہ تمہارے کام آئے۔ لیلیٰ الاخبار میں ایک اور بہترین روایت ہے خاتم الانبیاء کے زمانے میں ایک جوان مرد تھا جو مدینہ میں اپنا کاروبار کرتا تھا اور اس نے اپنی محنت سے بہت سرمایہ اکٹھا کیا ہوا تھا وہ بیمار پڑ گیا اور اتنا بیمار ہوا کہ موت کے دھانے پر پہنچ گیا رسول خدا اس کی عیادت کے لئے گئے تو کہنے لگا یا رسول اللہ میں نے بہت سا مال اکٹھا کیا ہوا ہے اب جب کہ میں دنیا سے رخصت ہو رہا ہوں چاہتا ہوں کہ میرا مال آپ راہ خدا میں صدقہ کر دیں۔ رسول خدا نے اس کی وصیت کو قبول فرمایا اور اس کے مرنے کے بعد اس کے مال کو راہ خدا میں انفاق کر دیا۔

ایک اور روایت میں اس طرح ہے کہ راوی نے جب اس تاجر کے انفاق کو دیکھا تو میرے دل میں یہ خیال پیدا ہوا وہ سرمایہ دار کتنے خوش نصیب ہیں جو اپنے مال کے ذریعے جنت کو خرید لیتے ہیں جیسے ہی میرے دل میں یہ خیال آیا تو رسول خدا زمین پر جھکے اس کے انبار سے ایک کھجور بیچ گئی تھی وہ اٹھائی اور اس کو میری طرف کر کے پوچھا یہ کیا ہے میں نے کہا یا رسول اللہ یہ ایک کھجور ہے آپ نے فرمایا:

والذی نفسی بیدہ لو تصدق هذا الرجل بیدہ تمرۃ

واحدة لكان خيرا له مما تصدقته عنه.

اس پروردگار کی قسم جس کے قبضہ قدرت میں میری جان ہے یہ شخص جو فوت ہو چکا ہے اگر اپنی زندگی میں اپنے ہاتھ سے ایک عدد خرامارہ خدا میں صدقہ کر دیتا اسکے اس انبار سے کہیں بہتر تھا جو اس کے مرنے کے بعد میں نے اس کی طرف سے صدقہ کیا۔

صدقہ تہذیب نفس کا باعث ہوتا ہے

انفاق کا مطلب یہ نہیں کہ کسی کا پیٹ بھر دیا جائے اس کا اصل مقصد یہ ہے کہ آدمی انسان بن جائے آپ کو بزرگی عطا ہو جائے آپ پاک ہو جائیں اسی لئے کہتے ہیں کہ یہ صدقہ آپ ہی کے لئے بہتر ہے ظاہر میں تو آپ کسی کے گھر کے لئے دے رہے ہیں دینی مدرسے کے لئے دے رہے ہیں حقیقت میں آپ اپنا گھر تعمیر کر رہے ہیں اپنی تہذیب نفس کر رہے ہیں اپنی اصلاح کر رہے ہیں قرآن یہ کہہ رہا ہے ”فہو لکم“ یہ موقع غنیمت ہے کہ آپ اپنے ہاتھوں سے دے دیں بجائے اس کے کہ آپ کے لواحقین آپ کا مال دیں جو آپ اپنے سینے سے لگائے رکھتے تھے بد نصیب ہے وہ شخص جو مرنے کے بعد اپنے لواحقین کا منتظر رہے کہ وہ اس کے نام سے صدقہ نکالیں انفاق کریں امام جعفر صادقؑ فرماتے ہیں کہ تم اپنے وصی خود بنو اپنا زادراہ خود مہیا کرو دوسروں کے منتظر نہ ہو۔ خدا آپ کو سلامت رکھے جب زندہ ہیں اپنے سامان سفر آخرت خود باندھ کے رکھیں۔

## شب قدر کی شب قبر کے لئے قدر کریں

آج رمضان کی انیسویں تاریخ ہے شیخ شوستری نے کیا خوب کہا ہے ”علیکم باحیاء لیلۃ القدر لِحیاء لیلۃ القبر“ اے مسلمانوں شب قدر کی قدر کریں اپنی قبر کی رات کے لئے اپنی آخری آرام گاہ کی آسائش کے لئے تھوڑی سی زحمت اٹھالیں اپنی حقیقی راحت کے لئے ”لیلۃ القبر“ یہاں تک کہ ”اذکرونی اذکرکم“ یعنی۔ اذکرونی فی الدنیا اذکرکم فی الاخرۃ تم دنیا میں ہمیں یاد رکھو، ہم تمہیں آخرت میں یاد رکھیں گے خبر دار غفلت میں نہ پڑنا اگر کوئی یہ گمان کرتا ہے کہ وہ خدا سے معاملہ کئے بغیر سعادت اور بزرگی حاصل کر لے وہ خوش فہمی کا شکار ہے۔

لیس بامانیکم ولا امانی اهل الكتاب من يعمل سوء یجزیہ  
(سورہ نساء: آیت ۱۲۳)

یہود و نصاریٰ ایسی باتیں بہت کرتے ہیں۔ اور آپ مسلمان بھی اس قسم کی باتیں بہت کرتے ہیں جب تک ایمان پختہ نہیں ہوا کام درست نہیں ہوگا۔ آپ چاہے جتنی کوشش کریں ”علی علی“ بھی کہتے رہیں یہ دعویٰ کریں میں علی کا شیعہ ہوں اور عمل میں معاویہ کے شیعہ نظر آئیں۔ وہ لوگ جو شراب پیتے ہیں وہ علی کے دشمنوں کے پیروکار ہیں جو کوئی بھی جتنا بڑا ہوان ہستیوں سے بڑا تو نہیں ہے جو اپنے آپ کو بزرگ سمجھتا ہے سید الشہداء سے بزرگ تو نہیں ہے سب سے بڑا مظلوم کون ہے آپ کہیں گے علی سے بڑھ کر کوئی

مظلوم نہیں ”لیلة القدر خیر من الف شهر“ یہ شب قدر کے ایام دعاؤں کی اجابت کے ایام ہیں آئیے سب مل کر اپنے پروردگار سے دعا کریں اس رمضان کی حرمت کے سبب فضیلت شب قدر کو ہمارے نصیب میں سے قرار دے۔

اس شب قدر کے حوالے سے عرض کریں احیاء سے مراد شب بیداری نہیں ہے ذکر الہی سے اپنے قلوب کو زندہ کرنا ہے چاہے ایک آدھ گھنٹے ہی کیوں نہ ہو لائق صد تحسین ہے وہ شخص خوش نصیب ہے وہ مومن اذان صبح تک جو اپنے دل کو بیدار رکھتا ہے۔ غفلتوں کے پردے چیر کر اپنے دل کو زندہ و بیدار رکھتا ہے یعنی اپنے پروردگار اور آخرت کی طرف متوجہ ہو جاتا ہے اور اپنے آپ کو خدا کے سامنے پست اور حقیر سمجھتا ہے۔



## بِسْمِ اللّٰهِ الرَّحْمٰنِ الرَّحِیْمِ

یوم تری المؤمنین و المؤمنات یسعی نورہم بین یدیہم و بایمانہم  
 بشرکم الیوم جنت تجری من تحتہا الانہر خلدین فیہا ذالک  
 ہو الفوز العظیم ○ یوم یقول المنفقون و المنفقت للذین امنوا انظرو  
 نانتبس من نورکم قیل ارجعوا وراکم فالتمسوا نوراً فضرب  
 بینہم بسور لہ باب باطنہ فیہ الرحمة و ظاہرہ من قبلہ  
 العذاب ○ ینادونہم الم نکن معکم قالوا بلی و لکنکم فتنتم انفسکم  
 و تربصتم و اربتم و غرتکم الامانی حتی جاء امر اللہ و غرکم باللہ  
 الفرور ○ فالیوم لا یوخذ منکم فدیة ولا من الذین کفروا ماوکم  
 النار ہی مولاکم و بنس المصیر. (سورہ حدید: آیت ۱۵)

اس کے لئے بہت معزز صلہ جنت تو ہے ہی جس دن تم مومن  
 مردوں اور مومنہ عورتوں کو دیکھو گے کہ ان کے ایمان کا نور ان کے آگے آگے  
 اور دہنی طرف چل رہا ہوگا تو ان سے کہا جائے گا تم کو بشارت ہو کہ آج  
 تمہارے لئے وہ باغ ہیں جن کے نیچے نہریں جاری ہیں ان میں ہمیشہ رہو

گے یہی بڑی کامیابی ہے اس دن منافق مرد اور منافق عورتیں ایمانداروں سے کہیں گے ایک نظر شفقت ہماری طرف بھی کرو کہ ہم بھی تمہارے نور سے کچھ روشنی حاصل کریں تو ان سے کہا جائے گا کہ تم اپنے پیچھے دنیا میں لوٹ جاؤ اور وہیں کسی اور نور کی تلاش کرو پھر ان کے بیچ میں ایک دیوار کھڑی کر دی جائے گی۔ جس میں ایک دروازہ ہوگا اور اس کے اندر کی جانب تو رحمت ہے اور باہر کی طرف عذاب تو منافقین، مومنین سے پکار کر کہیں گے کیوں بھائی کیا ہم کبھی تمہارے ساتھ نہ تھے مومنین کہیں گے تھے تو ضرور مگر تم نے تو خود اپنے آپ کو ہلاکت میں ڈالا اور ہمارے حق میں گردشوں کے منتظر رہے اور دین میں شک کیا کئے اور تمہیں تمہاری تمناؤں نے دھوکے میں رکھا یہاں تک کہ خدا کا حکم آپہنچا اور ایک بڑے دغا باز شیطان نے خدا کے بارے میں تم کو فریب دیا تو آج نہ تو تم سے کوئی معاوضہ لیا جائے گا اور نہ کافروں سے، تم سب کا ٹھکانہ بس جہنم ہے وہی تمہارے واسطے سزاوار ہے اور کیا بری جگہ ہے۔

### قرآن میں دارالآخرت کا ذکر

یہ سچ ہے کہ قرآن ”احسن الحدیث“ ہے اللہ الذی انزل احسن الحدیث حدیث یعنی گفتگو وہ بات جو کہی جائے یعنی جس موضوع پر ہو وہ ”حسن“ ہوگی یا قابل توجہ ہو ایسا نہیں ہے جس طرح کلام خدا ہے کیوں؟ اس لئے کہ وہ بات، خبر حدیث، ریڈیو، اخبار، مجلہ، تقریر کے ذریعے

آپ سنتے ہیں یہ تمام دنیا کے بارے میں ہوتی ہیں پہلی بات تو ان میں اچھی  
 خبریں کم ہوتی ہیں خوشی کی خبریں کم ہوتی ہیں بالفرض اگر خوشی کی خبر بھی ہوتی  
 بھی کیونکہ وہ وقتی اور عارضی ہوتی ہے اس کی کوئی اہمیت نہیں ہے کیونکہ نہ خوشی  
 کی خبر زیادہ خوشی لاتی ہے اور نہ بری غم کی خبر زیادہ غمگین کرتی ہے یہ سب خام  
 خیالی ہے۔ دنیاوی خبریں ایسی نہیں ہوتی ہیں کہ انسان ان پر خوش ہو لیکن  
 قرآن ہمیشہ رہنے والی آخرت کی دنیا کی خبر دیتا ہے ”الحاقۃ ما الحاقۃ“  
 دنیا جلد ختم ہو جانے والی چیزوں کی خبر دیتی ہے لیکن اس عالم بالا کی خدا خبر  
 دے رہا ہے وہ فانی نہیں ہے باقی ہے ایسی جنت جہاں ہمیشہ انسان رہے گا  
 ایسی زندگی جہاں کوئی ملال نہیں عالم طبعی میں جس قسم کی زندگی ہو ملال ضرور  
 ہوتا ہے لیکن جنت میں کوئی رنج و ملال نہیں جو چاہے اس کو اختیار ہے جو ارادہ  
 کرے آنا فانا حاضر ہو جائے گا۔ جس کی طرف آدمی کو توجہ دینا چاہئے خوشی  
 محسوس کرے کیونکہ اپنے حقیقی وطن کی خبر ہے وطن یعنی قیام کی جگہ آرام گاہ یہ  
 وطن دار رحمت ہے قبر کے اوپر یہی تو لکھا ہوتا ہے ”آرام گاہ ابدی“ یعنی انسان  
 کا اصلی وطن یہاں ہے قرآن اسی وطن کے بارے میں خبر دے رہا ہے کس  
 قدر احسن حدیث ہے کہ انسان اپنے اصلی وطن سے مطلع ہو جائے۔ دعا ابو حمزہ  
 ثمالی میں ہم یہی تو پڑھتے ہیں ”ارحم فی هذا اللہ دنیا غربتی“ میں اس دنیا  
 میں غریب الوطن ہوں یعنی میرا اصلی وطن یہ نہیں ہے مجھے اپنے ابدی گھر میں  
 جانا ہے انشاء اللہ حوض کوثر کے کنارے اپنے مولانا اسد اللہ الغالب علی ابن ابی

طالب کے پاس۔

ہم قرآن سے لطف کیوں نہیں اٹھاتے

اگر آخرت اور قیامت کی خبر احسن الحدیث ہے لذیذ ترین شیریں ترین حدیث ہے گفتگو ہے پھر مسلمان قرآن سے لطف اندوز کیوں نہیں ہوتے کسی کو شوق نہیں ہے کہ وہ یہ دیکھے کہ پروردگار ابدی آرام گاہ کے بارے میں کیا فرما رہا ہے؟

جواب: مسلمان کا یہ حال ہے کہ آج وہ آخرت پر رشک کرنے لگا ہے بس اسے حب دنیا سے سروکار ہے سوتے جاگتے دنیاوی زندگی اس کے گرد گھومتی رہتی ہے اس کا سارا غم و ہم یہی دنیا ہے۔ یہ نہیں کہتے ہیں کہ کسب معاش نہ کرو دنیا نہ کمایہ نہیں کہتے کہ خوشحال زندگی نہ گزارو ہم یہ کہتے ہیں کہ صرف دنیا ہی کو اپنا مطمح نظر نہ بناؤ ”الدنیا مسزعة الاخرہ“ آیا دارالرحمة میں زیادہ رہنا ہے یا اس موجودہ عارضی گھر میں؟ یہ بات تو واضح ہے جہاں انسان زیادہ رہے گا وہاں کے لئے اسباب مہیا کرے گا ہر شخص یہ خود سوچ سکتا ہے کہ یہاں زیادہ سے زیادہ نوے سال رہ سکتا ہے لیکن وہاں نو ہزار سال بلکہ بے حساب رہے گا لہذا وہاں کی فکر یہاں کریں۔ آپ روزانہ اپنی عمر سے کتنا استفادہ کرتے ہیں افسوس ہے اس ثروت مند پر جو نہ دن کو آرام کرتا ہے نہ رات کو سو سکتا ہے اور آخرت میں بھی اس کا یہی حال ہوگا حقیقت وہ ”خسر الدنیا والاخرہ“ کا مصداق ہے تم جس کے پاس بیٹھتے ہو صرف دنیا کی



باتیں کرتے ہو کبھی تم نے کسی کے پاس بیٹھ کر موت کے بعد کیا ہوگا اسکے بارے میں کسی سے گفتگو کی ہے ایک دوسرے سے سوال کرو کہ قبر میں کیا سوالات ہوں گے کسی عالم کے پاس جا کر اس سے پوچھو تا کہ وہ تمہاری اصلاح کر سکے۔ یا مثال کے طور پر فشار قبر جسمانی کیا صرف قبر تک محدود ہے یا برزخ میں روح کے لئے بھی ہے غرض یہ ہے کہ آدمی اپنے سفر آخرت کی فکر میں رہے وہ دیکھے کہ مرنے کے بعد کیا پیش آنے والا ہے وہ چوبیس گھنٹے میں اپنے ہی ہم و غم میں مبتلا رہتا ہے مثلاً اگر کوئی مقروض ہے یا کسی کا حق اس کی گردن پر ہے آیا اس کی نماز قبول ہوگی اس کے روزے خدا کی بارگاہ میں قبول کئے جائیں گے؟

روزہ کی قبولیت گناہ کے پرہیز سے مشروط ہے

کیا آپ نے یہ روایت نہیں سنی ایک شخص رسول خدا کی خدمت میں حاضر ہوا اور عرض کی یا رسول اللہ میری بیٹی پر آج روزہ بہت سختی سے گذر رہا ہے آپ اجازت دیں کہ وہ افطار کرے کیونکہ اس میں روزہ کو پورا کرنے کی طاقت نہیں ہے آپ نے فرمایا وہ تو روزے سے نہیں ہے اس سے کہوتے کرے رسول کے اعجاز سے اس نے قے کی تو اس کے منہ میں ایک گوشت کا لوتھڑا نکلا۔ رسول اکرم نے فرمایا اس سے پوچھو کہ یہ کچھ دیر پہلے کسی کی غیبت میں مصروف تھی (لبیالی الاخبار صفحہ ۵۹۶)

لوگ اپنے روزے کو خراب کر لیتے ہیں یہ سوچیں کہ کل ہمارے

اعمال قبول ہوں گے ہم تعقیبات نماز میں یہ پڑھتے ہیں ”الہی اعوذ بک  
 من صلوة لاترفع و دعاء لا یسمع و عمل لا ینفع و تنفس لا تنفع“  
 ذرا غور کریں اگر خدا نخواستہ ہمارے نماز قبول نہ ہو روزے قبول نہ ہوں اور  
 دعائیں رد کر دی جائیں تو ہمارا کیا حال ہوگا۔

ایسے افراد خود خواہی اور دنیا دوستی کے علاوہ کچھ نہیں رکھتے ان کو  
 قرآن ایک نظر نہیں بھاتا وہ ہرگز اس بات پر راضی نہیں ہوتے کہ قرآن سے  
 قیامت کے بارے میں معلومات حاصل کریں وہ کسی بھی وقت اپنی اصل وطن  
 کے بارے میں جاننا نہیں چاہتے۔

یہاں تک تو مقدمہ میں نے کچھ چیزیں عرض کیں آج میں کلمہ  
 احسن الحدیث پر گفتگو کرنا چاہتا ہوں آپ حضرات کے اذہان عالیہ کو متوجہ کرنا  
 چاہتا ہوں کہ یہ واضح کروں کہ یہ اچھی خوشخبری بھی ہے آخرت کی طرف شوق  
 دلانے والی بھی ہے اور دہلانے والی بھی ہے جن آیات کی تلاوت کا شرف  
 حاصل کیا اس کا ترجمہ یہ ہے:

”اس کے لئے بہت معزز صلہ جنت تو ہے ہی جس دن تم مومن  
 مردوں اور مومنہ عورتوں کو دیکھو گے کہ ان کے ایمان کا نور ان کے آگے آگے  
 اور دہنی طرف چل رہا ہوگا تو ان سے کہا جائے گا تم کو بشارت ہو کہ آج  
 تمہارے لئے وہ باغ ہیں جن کے نیچے نہریں جاری ہیں ان میں ہمیشہ رہو  
 گے یہی بڑی کامیابی ہے اس دن منافق مرد اور منافق عورتیں ایمانداروں

سے کہیں گے ایک نظر شفقت ہماری طرف بھی کرو کہ ہم بھی تمہارے نور سے کچھ روشنی حاصل کریں تو ان سے کہا جائے گا کہ تم اپنے پیچھے دنیا میں لوٹ جاؤ اور وہیں کسی اور نور کی تلاش کرو پھر ان کے بیچ میں ایک دیوار کھڑی کر دی جائے گی۔ جس میں ایک دروازہ ہوگا اور اس کے اندر کی جانب تو رحمت ہے اور باہر کی طرف عذاب تو منافقین، مومنین سے پکار کر کہیں گے کیوں بھائی کیا ہم کبھی تمہارے ساتھ نہ تھے مومنین کہیں گے تھے تو ضرور مگر تم نے تو خود اپنے آپ کو ہلاکت میں ڈالا اور ہمارے حق میں گردشوں کے منتظر رہے اور دین میں شک کیا کئے اور تمہیں تمہاری تمناؤں نے دھوکے میں رکھا یہاں تک کہ خدا کا حکم آپہنچا اور ایک بڑے دغا باز شیطان نے خدا کے بارے میں تم کو فریب دیا تو آج نہ تو تم سے کوئی معاوضہ لیا جائے گا اور نہ کافروں سے، تم سب کا ٹھکانہ بس جہنم ہے وہی تمہارے واسطے سزاوار ہے اور کیا بری جگہ ہے۔“

ہر شخص کے سرمائے کے لحاظ سے نور افشانی

یوم تری المومنین و المومنات یسعی نورہم

ابدی آرام گاہ کا کیا حال ہے اس دن آپ دیکھیں گے کہ تمام مومنین و مومنات جو با ایمان دنیا سے رخصت ہوئے ہیں ان کے چہروں سے نور ساطع ہو رہا ہوگا۔ ”نورہم“ اور وہ دل جن کے اندر خدا اور رسولؐ اور اہلبیتؑ کی محبت ہوگی ان کی نور افشانی سامنے سے اور دائیں جانب سے ہو رہی

ہوگی ”بین ایدھم“ ان کے سامنے ”بایماٹھم“ یعنی ان کی دائیں جانب سے یہاں پر بعض مفسرین کہتے ہیں ”ایمان“ شمال کی نفی نہیں بلکہ اس جہت سے کہ مومن شمال نہیں رکھتا تمام جہتوں کے لحاظ سے یحییٰ ہے ”بایماٹھم سے مراد بجھاٹھم۔ ہر طرف ان کا نور ہوگا یعنی مومن اپنے اچھے اعمال کی وجہ سے سراپا نور ہوگا۔ کل میں نے عرض کیا تھا کس قدر کسب نور کیا ہوگا اس کے بھی مراتب ہیں کہ اس کا ایمان کتنا ہے کم سے کم وہ اپنے سامنے نور دیکھے گا ”مدالبصر“ جہاں تک آنکھ کام کرے گی۔

ولایت کا نور عبادت سے برتر ہے

آیت ”یوم تسری المومنین“ سے مراد قیامت میں برزخ میں اور محشر میں ہر جگہ نور افشانی ہوگی وہ بھی روایات میں ذکر ہوا ہے کہ وہ افراد جن کا نامہ اعمال صاف ہے وہ توبہ کر کے دنیا سے گزرے ہیں وہ قبر کے اندر اور برزخ میں نور افشانی کریں گے میں آپ کے سامنے معانی الاخبار کی ایک روایت پیش کرتا ہوں۔ مومن مرنے کے بعد اپنی قبر میں نور ہی نور دیکھے گا ایک نور اس کے اوپر ایک دائیں طرف ایک بائیں طرف ایک نور سامنے کی طرف کو کب درمی کی مانند چمک رہا ہوگا اوپر والا نور نماز کا دایاں والا نور رمضان کے روزوں کا بایاں والا نور حج کا پاؤں کے نیچے والا نور زکوٰۃ کا اس کے بعد وہ کہے گا یہ سامنے والا نور کون سا ہے جو تمام انوار پر غالب ہے؟ اسے بتایا جائے گا محبت و ولایت محمد و آل محمد کا نور ہے۔ یہ نور جس کا ہم ذکر کر رہے

ہیں یہ نور برق اور سورج کی روشنی سے مختلف ہوگا جن کو دیکھنا اور درک کرنا آسان ہوگا ایسا نور جو کسی نے نہ دیکھا ہوگا اور نہ سنا ہوگا اس کے علاوہ جو اس کی برکات ہوں گی وہ بہت ہی فرحت بخش ہوں گی۔

اہل بہشت کے لئے باغوں اور جاری نہروں کی بشارت

”بشراکم الیوم جناة تجری من تحتها الانهار“ فرشتہ آتا ہے اور مومن سے کہتا ہے اے مومنو! آج تمہارے لئے مژدہ ہے جنت کے سبز باغوں کی خوشخبری ہے جس کا خالق ہمیشہ باقی رہنے والا اللہ ہے اور ان باغوں کے نیچے ٹھنڈے اور لذیذ شربت کی نہریں جاری ہیں البتہ آپ دنیاوی نہروں کو بغور ذہن میں نہیں لائیے گا جنت کی نہریں بالکل مختلف اور پرکشش ہوں گی ”نہر“ لفظ میں مشترک ہے لیکن اس کی حقیقت میں اختلاف ہے اخروی نہروں کا انسان دنیا میں ادراک نہیں کر سکتا اور نہ ہی اس کا کوئی موازنہ کر سکتا ہے۔ پروردگار سورہ محمدؐ میں ارشاد فرماتا ہے جنت میں مومنین کے مکانوں کے نیچے چار قسم کی نہریں جاری ہوں گی:

۱۔ شہد کی نہر۔ ۲۔ دودھ کی نہر۔ ۳۔ بہشتی شربت کی نہر اور۔ ۴۔

خوشگوار صاف و شفاف ٹھنڈے پانی کی نہر۔

احسن الحدیث یہی ہے جس کی خبر دی جا رہی ہے یہ آپ کے اصلی وطن کی حدیث ہے جو میں بیان کر رہا ہوں آپ کتنے خوشحال ہوں گے کتنی فرحت محسوس کریں گے جب شراب الصالحین یعنی جنتیوں کے مشروب سے

سیراب ہوں گے یہ مشروب دنیاوی مشروب سے یکسر مختلف ہوگا اس کی ضد ہے زیادہ سرور والا مشروب ”شرباً طہوراً“ طہور طاہر کا صیغہ مبالغہ ہے (عربی قواعد کے مطابق) پاک و پاکیزہ مشروب ایسی نہر جو بالکل آب خالص پر مبنی ہوگی کوئی بھی ملاوٹ نہیں ہوگی۔ ہماری دنیا میں پاک اور صاف پانی بھی ملاوٹ سے خالی نہیں ہے ان چار نہروں کو خدا نے بہشت میں قرار دیا ہے۔

”ذالک هو الفوز العظيم“ عظیم کامیابی یہی ہے آپ عمل کے لئے ہاتھ پیر ماریں زحمت اٹھائیں کوشش کریں خون دل پیئیں تب جا کر آپ اپنے آپ کو بہشت کا اہل بنا سکتے ہیں اپنے آپ کو جنت تک پہنچانے کی کوشش کریں اگر آپ کامیاب ہو گئے تو یہی انسان کے لئے باعث سعادت ہے۔

پل صراط پر بے ایمان لوگوں کی بے نوری

”یوم یقول المنافقون والمنافقات للذین آمنوا“

اے وہ لوگو! جو ایمان نہیں رکھتے جب ان کے ہاتھ ان کے سامنے کئے جائیں گے تو وہ دیکھ نہیں پائیں گے اس لئے کہ وہ تو دنیا سے خالی ہاتھ گئے تھے نہ ان کے قلب میں ایمان اور کمالات و حب خدا ہوگی اور نہ ان کے اعضاء و جوارح سے نور عمل ظاہر ہوگا نہ عقائد حقہ نہ خدا کی سچی محبت نہ نماز نہ روزہ نہ دیگر عبادات اور کار خیر کوئی چیز اسکے پاس نہ ہوگی۔ اس کے پاس اندھیرا ہی اندھیرا ہے پھر اس کے بعد وہ پل صراط سے گذرنا چاہے گا۔ پل صراط کا راستہ

بھی تین ہزار سال طویل ہے ہزار سال بالائی حصہ ہزار سال زیریں حصہ ہزار سال پتھر پلا اور تاریک راستہ کوئی نور نہ ہوگا جس کی مدد سے راستہ طے کرے جب وہ فلاں شخص کو دیکھے گا دنیا میں مذاق اڑاتا تھا کتنی تیزی سے گذر رہا ہے کیوں کہ اہل ایمان بہت تیزی سے گذر جائیں گے وہ بد قسمت اسے آواز دے گا۔ ”انظرونا“ ذرا ٹھہر کر ہمیں بھی دیکھ لو ”ناقتس من نور کم“ تا کہ ہم تمہارے نور کی روشنی میں اپنے قدم رکھ سکیں تا کہ ہم بھی تمہارے عمل و محبت و ولایت کے نور سے استفادہ کر سکیں۔ ”قیل ارجعوا ورائکم فالتمسوا سوراً“ وہ کہیں گے بد قسمت لوگوں یہ نور عاری نہیں دیا جاسکتا البتہ اس آیت میں خطاب عاجزی ہے ان کو کہا جائے گا دوبارہ دنیا میں جا کر یہ نور کسب کرو رمضان کا نور روزہ کا نور لے کر آؤ لیکن وقت گزر چکا ہوگا دوبارہ دنیا میں جانا ممکن نہیں ہوگا۔

دوسری تفسیر میں ہے ”ارجعوا فی اوانل الموقف“ اس وقت معلوم چلے گا جب حشر کے وقت قبروں سے اٹھائے جائیں گے ہر شخص کے اعمال کے مطابق نور تقسیم کیا جائے گا (پل صراط کے شروع میں وہ منافقین اور بے دین لوگ داد و فریاد کریں گے ہائے ہم کیا کریں؟ مومنین ان کو کہیں گے اپنے اصل مقام پر پلٹ جاؤ اپنے لئے نور مہیا کر کے لاؤ جب وہ آئیں گے تو ان کے پاس کچھ نہ ہوگا نہ نور ہوگا نہ کوئی اور چیز جو وہ کسی کو دے سکیں وہ مجبوراً کہیں گے چلو مومنین کے سامنے ہاتھ پھیلائیں شاید ہمیں تھوڑا نور پل صراط

طے کرنے کے لئے مل جائے جب مومنین کی طرف وہ پلٹیں گے۔

مومنین کے لئے نور کی دیوار اور کفار کے لئے آگ کی دیوار

”فَضْرَبَ بَيْنَهُمُ بَسُورًا لِّبَابِ“ مومنین اور منافقین کے درمیان

ایک دیوار کھینچ دی جائے گی ایسی دیوار جو کبھی کسی نے سنی نہ ہوگی۔

باطنہ فی الرحمة و ظاہرہ من قبلہ العذاب خداوند کریم نے اس کی

صفت یوں بیان کی ہے وہ دیوار ایسی ہوگی اس کے باطن میں مومنین بڑے

آرام چین سے ہوں گے ٹھنڈی ہوا اور خوشبو پھیل رہی ہوگی اور دیوار کی

دوسری طرف منافقین اضطراب میں ہوں گے آگ، عذاب سختی ان کا مقدر

ہوگی یعنی ایک دیوار ہوگی لیکن دونوں طرف کی حالت بالکل مختلف ہوگی

”یَنَادُونَہُمُ الْمٰمِکُن مَعکُمْ“ وہ منافقین دیوار کے پیچھے سے آواز دیں گے

”الْمٰمِکُن مَعکُمْ“ کیا ہم تمہارے ساتھ نہیں رہتے تھے؟ دنیا میں ہم ایک

زندگی بسر کرتے تھے پھر یہ کیا ہو گیا کہ ہم تقسیم ہو گئے ”قَالُوا بَلٰی وَلٰکنکم

فَتَنتُمْ اَنفُسکم“ ہاں بے شک ہم یکجا تھے ایک ساتھ اٹھتے بیٹھتے تھے۔ لیکن

دونوں کے عمل میں فرق تھا۔

بیہودہ آرزوؤں نے تمہیں فریفتہ کر دیا

تم جب دنیا میں رہتے تھے اور جب بھی تمہارے سامنے آخرت کو

بیان کرتے تھے تو تم انکار کرتے تھے مذاق اڑاتے تھے تم شک میں گرفتار تھے

لیکن ہم لوگ خدا کے وعدہ آخرت کو سچا جانتے تھے۔ تم ہوس رانی کی طرف



مائل تھے ہم لوگ خدا شناسی کی طرف راغب تھے تم لوگ رقص و سرور کی محافل اور عیاشی میں غرق تھے اور ہم راتوں کو گریہ اور استغفار میں پڑے رہتے تھے ہم اور تم میں فرق تھا تم نے ہمیشہ خوشی کو اختیار کیا ہوا تھا اور ہم غمگین رہتے تھے کیا ہم اور تم برابر ہو سکتے ہیں۔

وما یستوی الاعمى والبصر ولا الظلمات ولا النور

ولا نطّل والاحرور

(سورہ فاطر: آیت ۲۰)

کیا وہ جو خواہشات کے پیچھے بھاگ رہا ہے اور وہ جو مکمل طور پر رضائے الہی کا طلب گار ہے برابر ہو سکتے ہیں۔ مخلف من بعدہم

اضاعوا الصلوٰۃ واتبعوا الشهوات فسوف یلقون عیا

(سورہ مریم: آیت ۱۸)

وہ شخص جو ہر وقت یاد خدا میں مشغول رہے خدا کو ہر معاملے میں یاد رکھے یا وہ شخص جو یاد دنیا میں لگا رہا شہوات کو یاد کرتا رہے برابر ہو سکتے ہیں۔

افمن کاموناً کمن کانا فاسقاً لا یستون (سورہ سجدہ: آیت ۱۸)

جو کوئی مومن ہو اور جو کوئی فاسق ہو دونوں برابر نہیں ہو سکتے آپ کو دھوکہ ہوا ہے جو لوگ خواہشات دنیوی کے پیچھے بھاگ رہے ہیں اور جو مسجد میں یاد اخروی میں عبادت میں مشغول ہے ہرگز برابر نہیں ہو سکتے؟ یہ لوگ کہاں اور وہ لوگ کہاں یہ بعید ہے۔

## فارغ اوقات میں مسجد میں یاد خدا میں مشغول ہونا

امیر المومنینؑ نے ابن ملجم کو بازار میں دیکھا حضرتؑ نے اس سے پوچھا کہاں جا رہا ہے۔ اگرچہ مولاً جانتے تھے کہ یہ ملعون اپنا سارا وقت اس ملعونہ عورت کی خوشنودی میں صرف کرتا ہے۔ امیر المومنینؑ نے فرمایا اگر تو فارغ ہے تو مسجد میں جا کر ذکر الہی کر۔ گویا مولاً اپنے ماننے والوں کو یہ پیغام دے رہے ہیں (ایک دشمن کو جب تاکید کر سکتے ہیں تو مسلمانوں کے لئے تو اور زیادہ عمل کرنا لازم ہے) کہ اے مسلمانوں اپنے فارغ اوقات کو مسجد میں بسر کیا کرو۔ بجائے اس کے کہ بازار میں گھوم کر اپنا وقت برباد کریں خاص طور پر رمضان کے ایام میں مسجد میں جا کر اپنی آخرت کو یاد کیا کریں کہ خدایا میرے آخرت کے گھر کو آباد فرما ایسا نہ ہو قیامت کے روز بے سرو سامانیکے عالم میں بھٹکتا رہوں آپ نے کل رات کتنی مناجات کی ہیں۔ دوسرے لوگ کسی اور چیز کے لئے گریہ کرتے ہیں اور ہم لوگ اور چیز کے لئے اللہ تعالیٰ کے اتنے احسانات کے باوجود وہ لوگ کتنے احسان فراموش ہیں نمک حرام ہیں۔ حضرت علیؑ نے ابن ملجم پر بڑے احسانات کئے تھے لیکن اس کے باوجود وہ ایک زانیہ کے عشق میں مبتلا ہو گیا اور اس حد تک گر گیا کہ جب اس نے کہا میرا مہر بہت سنگین ہے تو اس نے کہا میں ادا کروں گا تین ہزار درہم نقد ایک غلام، ایک کنیز اور ساتھ قتل علیؑ وہ فوراً راضی ہو گیا اس نے علیؑ کے احسانات کو فراموش کر دیا۔ اے گناہگار تو بھی گناہ میں مبتلا ہے اور اپنے

پروردگار کے احسانات کو فراموش کر بیٹھا ہے۔

## عقرب کا سانپ کو کاٹنا

ذوالنون مصری ایک نیک اور شریف آدمی تھے ایک روز دریائے نیل کے کنارے جا رہے تھے کہ انہوں نے ایک بچھو کو دریائے نیل کی طرف تیزی سے جاتے ہوئے دیکھا وہ سمجھ گئے یقیناً اس کو خدا نے کسی اہم کام کے لئے مامور کیا ہے جو اتنی تیزی سے یہ جا رہا ہے وہ اس کے پیچھے پیچھے چلنے لگے یہاں تک کہ دریا کے کنارے پہنچ گئے انہوں نے دیکھا کہ ایک مینڈک دریا سے نکلا وہ بچھو اس کی پیٹھ پر سوار ہو گیا تا کہ دریا کے اس پار چلا جائے وہ مینڈک دریا میں اتر کر دریا کے اس پار جانے کے لئے روانہ ہو گیا اور ذوالنون مصری نے فوراً ایک کشتی لی اور اس مینڈک کے پیچھے پیچھے دریا پار پہنچ گئے انہوں نے دیکھا وہ بچھو اتر کر ایک درخت کے نیچے پہنچ گیا ہے جہاں ایک جوان نشہ میں دھت بے ہوش پڑا ہوا ہے اور ایک سانپ اس کے سینے پر سوار ہے پھن پھیلائے کھڑا ہے قریب تھا کہ وہ سانپ اس جوان کو کچھ نقصان پہنچائے کہ یہ عقرب جو خدا کی طرف سے مامور معلوم ہوا تھا اس سانپ کے پیچھے پہنچا اور اس نے زور سے اس سانپ کے سر پر ایک ڈنگ مارا اور سانپ کو ٹھکانے لگا دیا اور واپس آ گیا۔ ذوالنون خدا کی طرف سے اپنے لطف و کرم سے اس بدمست جوان کی حفاظت پر حیران رہ گئے اس جوان کو ہوش میں لائے اور اس سے کہا ہوش میں آ جاؤ اور دیکھو تمہارے ساتھ کیا حادثہ ہونے

والا تھا آخر تو کس طرح اپنے پروردگار کو بھول گیا ہے اور گناہوں میں غرق پڑا ہے۔ وہ لکھتے ہیں کہ ایک مرتبہ اس جوان نے گریہ کرنا شروع کیا اور ذوالنون سے فریاد کرنے لگا کہ آپ کو خدا کا واسطہ مجھے خدا کے عذاب سے بچالیں کوئی ایسا کام کریں کہ خدا مجھے بخش دے ذوالنون نے اس کی درخواست کو قبول کیا اس کو اپنے ساتھ مصر لے آئے اور بالآخر مدتوں وہ جوان کے ساتھ رہ کر توبہ میں مشغول رہا اور اپنے گزشتہ گناہوں کی تلافی کرتا رہا اور نیک لوگوں میں سے ہو گیا۔ (تفسیر منہاج الصادقین)



بِسْمِ اللّٰهِ الرَّحْمٰنِ الرَّحِیْمِ

فَضْرَبَ بَيْنَهُمْ بِسُورٍ لَهُ بَابٌ بَاطِنُهُ فِيهِ الرَّحْمَةُ وَ  
ظَاهِرُهُ مِنْ قِبَلِهِ الْعَذَابُ ○ ينادونهم ألم نكن معكم  
قالوا بلى ولكنكم فتنتم انفسكم وتربصتم وارتبتم  
وغرتكم الامانى حتى جاء امر الله وركم بالله  
الغرور ○ فاليوم لا يؤخذ منكم فدية ولا من الذين  
كفروا وما ويكم النار هي مولاكم وبئس المصير.

(سورہ حدید: آیت ۱۵)

قیامت کے دن باطنی کیفیت آشکار ہو جائے گی

گذشتہ روز آیات کی تفسیر یہاں تک پہنچی تھی۔ جب مومنین  
نور افشانی کرتے ہوئے بہشت کی طرف رواں دواں ہوں گے اور دوسری  
طرف وہ منافقین تاریکی میں ہوں گے یعنی جو لوگ دنیا میں ظاہری طور پر  
مسلمان تھے لیکن دل میں ان کے ایمان کی روشنی داخل نہیں ہوئی تھی وہ مومنین

کا بھی مذاق اڑاتے تھے آخرت میں انسان کے چہرے آشکار ہو جائیں گے دنیا میں ہر شخص ظاہر اور باطن ہے مثال کے طور پر کسی کو ظاہری طور پر لوگ پارسا کہتے ہوں لیکن باطنی طور پر ہو سکتا ہے وہ کافر ہو لیکن آخرت میں دوزخی نہیں ہو انسان کا ظاہر اور باطن ایک ہو جائے گا ”یوم تبلی السرائر“ اس دن تمام لوگوں کے باطن آشکار ہو جائیں گے یہاں ہو سکتا ہے کوئی ظاہری طور پر اپنے آپ کو مخلص ظاہر کرے لیکن ہر شخص کے اعمال درج ہو رہے ہیں قیامت کے دن اس کا ظاہری اخلاص دھرا کا دھرا رہ جائے گا اور اسکے سارے پوشیدہ راز آشکار ہو جائیں گے۔

تین روحانی نعمات جنت کی نعمات سے بڑھ کر ہوں گی

بحار الانوار میں درج ہے امام فرماتے ہیں جنت میں تین نعمتیں بہشت کی نعمات سے افضل ہوں گی پہلی روحانی نعمت جو مومن کو عطاء ہوگی وہ مومن کا مکان ہے جو محمد و آل محمد کے مکان سے متصل ہوگا۔ درخت طوبی کی جڑ مولا علی کے گھر میں ہوگی اور مومنین کے گھر میں اس کی شاخیں ہوں گی دوسری نعمت ”رضوان من اللہ اکبر“ جب ندادی جائے گی ”رضی اللہ عنکم“ اے مومنو خدا تم سے راضی ہے اس آواز سے مومنین کے دل اس قدر شاد ہو جائیں گے کہ یہ نعمت بھی تمام نعمات سے بالاتر ہوگی یعنی مومن کے لئے اس سے بڑی سعادت کیا ہوگی کہ بندہ اپنے خدا سے راضی اور خدا اپنے بندے سے راضی رضی اللہ عنہم و رضوا عنہ ذالک لمن خشى ربہ

(سورۃ بینہ: آیت ۸)

جب تک انسان مقام رضاء، تک نہ پہنچے وہ اپنے مقام کا ادراک نہیں کر سکتا وہ تصور ہی نہیں کر سکتا کہ اس کو کیا عظیم نعمت نصیب ہوئی ہے تیسری نعمت جو سب پر بھاری ہوگی جب اہل جنت کو بہشت میں اور اہل جہنم کو دوزخ میں قرار دے دیا جائے گا اس وقت فرشتے انسان کی موت کو گوسفند کی شکل میں ظاہر کریں گے کیونکہ موت امر معنوی ہے اس کی شکل بنائی جاسکتی ہے چنانچہ اس گوسفند کو اہل جہنم اور اہل بہشت کے درمیان ذبح کریں گے یعنی یہ باور کرائیں گے کہ اے جنت والو یہ نعمات تمہارے لئے ہمیشہ کے لئے ہیں تم سے واپس نہیں لی جائیں گی یعنی وہاں موت کا کوئی تصور نہیں ابدی زندگی ہوگی اور وہ نعمات کیا اس سے بڑھ کر بھی کوئی نعمت ہو سکتی ہے؟ عقلمند افراد دنیا میں نہ جانے کیوں غفلت سے کام لیتے ہیں حالانکہ تمام مخلوق کو موت سے ہمتا رہنا ہے پھر اس کے بعد ابدی زندگی ہے اہل جنت کے لئے ہمیشہ کی زندگی ایک عظیم بشارت ہے اور اہل جہنم کے لئے سب سے دردناک اور وحشت ناک خبر موت کا نہ آنا یعنی جہنم میں ہمیشہ زندہ رہ کر جلتے رہنا ہے۔ ”ذالک هو الفوز العظیم“ عظیم کامیابی یہی ہے میں قسم کھا کر کہتا ہوں کہ جو چیز بھی آپ کی ملکیت ہے وہ اللہ کے لئے وقف کر دیں راہ خدا میں انفاق کر دیں تو اس کے سامنے جنت کوئی چیز ہی نہیں ہے۔

کل من علیہا فان ویبقی وجہ ربک ذی الجلال والاکرام  
 جو کچھ روئے زمین پر ہے فنا ہو جائے گا صرف تمہارے رب کا چہرہ

باقی رہ جائے گا۔

(سورہ رحمن آیت: ۲۶-۲۷)

مال و دنیاوی مقام و مرتبہ سب دھرا کا دھرا رہ جائے گا وہ شخص خوش نصیب ہے کہ جس کا مقام و مرتبہ دوسرے جہاں میں بلند ہوگا۔ ”فوز عظیم“ ان لوگوں کے لئے ہے جو ہمیشہ باقی رہیں گے ان کو کوئی فنا نہیں ہے وہ بہشت کی شکل میں اس کا مقدر ہوگی۔ اب جب کہ ہماری گفتگو ایک اہم موڑ پر پہنچ گئی ہے مناسب یہ ہے کہ میں آپ کو ایک حدیث بیان کر دوں۔

فضائلِ علیؑ اور گناہوں کا کفارہ

روایت میں ہے کہ جو علیؑ کے فضائل میں سے ایک فضیلت سنے گا وہ اس کے کانوں کا کفارہ قرار پائے گا اور اگر کوئی اپنے ہاتھوں سے فضائلِ علیؑ میں سے ایک فضیلت تحریر کرے اس کے نامہ اعمال میں نیکی لکھی جائے گی کیا اس سے زیادہ فائدہ مند کوئی سودا ہو سکتا ہے ”ذالک هو فوز العظیم“  
(نچ انکرامہ۔ علامہ علی)

شبِ قدر اور توبہ کرنے والے گناہگاروں کا نظارہ

شبِ قدر سے لے کر صبح تک ملائکہ مسلسل آسمان سے زمین اور زمین سے آسمان کی طرف آتے جاتے رہتے ہیں یہ حقیقی راز پروردگار ہے کہ اس رات خدا اپنی حکمت سے ملائکہ کو اجازت دیتا ہے وہ فرشتے جن کا تعلق عالم بالا سے ہے شبِ قدر زمین پر آتے ہیں خاص طور پر ان صداؤں کو سننے



جو توبہ کرنے والوں کے نالہ فریاد سے بلند ہوتی ہیں ایسی آہ و زاری جو ملائکہ نے کسی بھی عالم میں نہیں دیکھی وہ زمین پر دیکھنے آتے ہیں۔ جو ابھی زندہ ہیں ان کو چاہئے کہ اپنی زندگی کی قدر جانیں اور آخرت کے لئے زادہ راہ مہیا کریں۔

ہر نفس زانفاس عمرت گوہریت

آن نفس سوی خدایت رہبریت

یعنی تیری عمر کی ہر سانس ایک گوہر کی مانند ہے وہ سانس تیرے خدا کی طرف ایک رہنما اور رہبر کی حیثیت رکھتا ہے (جو سفر آخرت میں تیرے موتی کی صورت میں کام آئے گا)

غفلت اور لاپرواہی کے اسباب بہت زیادہ ہیں

میں نے کل عرض کیا تھا کہ مومنین اور منافقین کے درمیان ایک دیوار حائل ہوگی جس کے ایک طرف مومن، رحمت، لذت، و فرحت ہوگی اور دوسری طرف منافق، سختی، شدید پریشانی ہوگی ایک مرتبہ منافقین چپخیزیں گے دیوار کی دوسری طرف سے چلائیں گے کیا دنیا میں ہم تمہارے ساتھ نہیں تھے مثال کے طور پر تمہارے ہم وطن نہیں تھے تمہارے ساتھ اٹھتے بیٹھتے، کھانے پینے اور ساتھ کاروبار کرنے والے نہیں تھے وہ کہیں گے کیوں نہیں لیکن کہاں تم کہاں ہم؟ تم اپنے عمل کو تو دیکھو تم نے اپنے ہاتھوں سے اپنے آپ کو ہلاکت میں ڈالا تم نے قیامت کو ایک کہانی قصہ سمجھا تم کہتے تھے کہ یہ سب وقتی ہے

سب ختم ہو جائے گا محمدؐ کا دین مٹ جائے گا۔ تم نے اپنے آپ کو شک و شبہات اور وسوسوں میں ڈالے رکھا۔ لمبی لمبی آرزوں اور امیدوں میں گھرے رہے خواہشات کی طرف بھاگتے رہے لذتیں اٹھانے میں سرگرم رہے حتیٰ جاء امر اللہ یہاں تک کہ امر الہی آن پہنچا یعنی اس طرح شہوات میں سرگرم رہے یہاں تک کہ موت نے تمہیں دبوچ لیا اور تم شیطان کے فریب میں پڑے رہے۔ امر خدا موت ہے ”ناگہان بانگی برآمد خواجہ رفت“ کبھی کبھار ایسا ہوتا ہے کہ بندہ گناہ میں مشغول ہے اور امر خدا آجاتا ہے وہ سرکشی میں مصروف ہے فرشتہ اجل ایک لمحہ بھی پس و پیش کی مہلت نہیں دیتا اور اسی حالت میں روح کو قبض کر لیتا ہے۔

موت تبدیلی لباس اور سانچے کا نام ہے

یہاں مناسب ہے کہ ”حتیٰ جاء امر اللہ“ کی حکمت بیان کروں اور اس بحث کو تمام کروں یہ بے خرد اور بے عقل انسان موت کو ایک امر عدی خیال کرتا ہے (یعنی موت کا کوئی وجود نہیں ہے) موت کو عدم سے تعبیر کرنا خلاف عقل و شرع ہے موت انسان کو نیا لباس پہنانے کا نام ہے بدن روح کا مرکب ہے اور موت وہ ہے جو اس مرکب جسمانی کو جو کہ روح کے لئے باعث زحمت تھا تبدیل کر کے ایسا بدن عطاء کرتا ہے جو صاف و شفاف ہے مادی ترکیب سے اس کا کوئی تعلق نہیں اس قدر لطیف ہوتا ہے کہ چشم زدن میں نجف اشرف، کربلا معلیٰ، مشہد مقدس پہنچ جاتا ہے یہ بدن

انسان کا ارادہ کا تابع ہے آن واحد میں ہر جگہ چاہے آسمان کیوں نہ ہو حاضر ہو جاتا ہے البتہ اس حد تک جہاں تک خدا نے اسے قدرت دی ہے اور کتنی قدرت ہے اس کا اندازہ انسان نہیں لگا سکتا بس یوں سمجھ لیں کہ وہ اپنے اعمال کے کھیت سے حاصل کرتا ہے یہ اس کا وہ صلہ ہے جو اس نے ایک عمر زحمت اٹھا کر حاصل کیا ہے۔ اب بتائیے کوئی یہ کہہ سکتا ہے کہ موت ایک امر عدی ہے لہذا آئیے مبارک ہے کہ جاء امر اللہ موت آئی یعنی کوئی عدم چیز نہیں آئی نہیں ہے کوئی شے وجود رکھتی ہے تو آتی ہے۔

حضرت ابراہیم علیہ السلام اور مومن اور کافر کی جان کنی

روایت میں ہے ایک روز جناب عزرائیل حضرت ابراہیم سے ملاقات کے لئے آئے (حیات القلوب کی روایت کا خلاصہ) جناب ابراہیم نے فرمایا کیا تم میری جان لینے آئے ہو یا ملاقات کے لئے آئے ہو؟ عزرائیل نے کہا میں آپ سے ملاقات کے لئے آیا ہوں حضرت ابراہیم نے فرمایا کہ میں یہ دیکھنا چاہتا ہوں کہ تم مومن کے سرہانے کیسے آتے ہو اس نے کہا اپنی آنکھوں کو بند کر کے کھول لیں حضرت ابراہیم نے ایسا ہی کیا ایک مرتبہ وہ جناب عزرائیل کے جمال کو دیکھ کر مہبوت رہ گئے پھر فرمایا اگر کسی مومن کا نامہ اعمال کچھ بھی نہ ہو تب بھی اس حسین شکل میں نمودار ہوتے ہوئے دیکھ لے تو اس کے لئے یہی کافی ہے۔ پھر فرمایا میرا دل چاہتا ہے کہ میں دیکھوں کہ تم کافر کے سرہانے موت کے وقت کس انداز میں آتے ہو

عزرائیل نے کہا آپ تاب نہ لاسکیں گے حضرت ابراہیم نے فرمایا میں ایک دفعہ دیکھنا چاہتا ہوں عزرائیل نے کہا اچھا پھر جناب ابراہیم نے آنکھیں بند کر کے کھولیں تو کیا دیکھتے ہیں کہ ایک بیت ناک ہیولا کھڑا ہے جس کو دیکھنے کی تاب نہیں ہے جناب ابراہیم یہ منظر دیکھ کر بے ہوش ہو گئے پھر ہوش میں آ کر فرمایا کہ اگر کافر کوئی عذاب نہ رکھتا ہو تب بھی اس کے لئے یہ ہولناک منظر کافی ہے جو دنیا میں وہ اعمال بد انجام دیتا رہا ہے۔ بہر حال میرا کہنے کا مطلب یہ ہے کہ یہ خود انسان سے مربوط ہے۔ موت اس کے اعمال کے لحاظ سے تبدیلی کا نام ہے مثلاً اگر آدمی عمر بھر علیٰ کھتا رہا تو موت کے وقت وہ علیٰ کو دیکھے گا۔ جو شخص دنیا میں جس کا دم بھرتا تھا وہ اسی کو دیکھے گا یعنی جس سے محبت کرے گا اسی کے ساتھ ملحق ہوگا اس موضوع پر روایات بہت ہیں لیکن میں عرض کروں کہ یہ موت کی گھڑی کے بارے میں حضرت علیٰ نے خود حارث ہمدانی سے فرمایا جب وہ بڑھاپے کے عالم میں حضرت کی زیارت کو پہنچے اور اپنی عجز و انکساری کا اظہار کیا۔ مولانا نے پوچھا اے ہمدانی وہ کون سی شے ہے جو تمہیں اتنی دور سے یہاں تک لے آئی حارث کہتے ہیں مولانا آپ کی محبت مجھے یہاں تک کھینچ لائی۔

امیر المومنین نے انکو بشارت دی اور فرمایا صن یمت یرنی "میں تم کو بشارت دیتا ہوں کہ ہر شخص موت کے وقت علیٰ کو دیکھے گا (بحار الانوار جلد ۳) البتہ ہر شخص بقدر معرفت اور پاکیزگی مولانا کی دیکھے گا۔

## عبادت علیؑ اور ان کے سامنے توبہ کرنا

ایک لطیف کلمہ شیخ شوستری بیان فرماتے ہیں کہ مستحب ہے کہ ایک مومن کسی دوسرے بیمار مومن کی عیادت کے لئے جائے اس کے لئے کوئی ہدیہ لے کر جائے جس سے بیمار کا دل خوش ہوتا ہے۔ آج (۲۰ رمضان) ہمارا اور آپ کا مولا علیؑ سخت بیمار ہے زخمی حالت میں بستر علالت پر پڑا ہے آئیے علیؑ کو خوش کرنے کے لئے ایسا ہدیہ بھیجیں کہ علیؑ خوش ہو جائیں عیادت سے پہلے اپنے گناہوں کی توبہ کریں پھر علیؑ کی خدمت میں حاضر ہوں۔



بِسْمِ اللّٰهِ الرَّحْمٰنِ الرَّحِیْمِ

افمن كان ميتاً فاحييناه وجعلنا له نوراً يمشى به في الناس

كمن مثله في الظلمات ليس بخارج منها

علیؑ سب کے حقوق کا خیال کرتے ہیں

مومنین کرام آج ۲۱ رمضان ہے حضرت علیؑ کی شہادت کا دن ہے

علیؑ کے چاہنے والے دور دور سے یہاں خانہ خدا میں جمع ہوئے ہیں یہ موقع ہے کہ تمام افراد جوش خروش کے ساتھ علیؑ کا یوم شہادت منانے آئے ہیں۔

علامہ نراقی مرحوم اپنی کتاب دارالسلام میں نقل کرتے ہیں کہ ایک

شیعہ جو کہیں دور سے حضرت علیؑ کی زیارت کی غرض سے نجف اشرف جا رہا

تھا کہ عراق میں داخل ہوتے وقت بغداد کے ایک پولیس والے نے اس کو

بہت اذیت دی اس نے تنگ آ کر کہا کہ میں حضرت علیؑ کی زیارت کے لئے

نجف جا رہا ہوں میں اپنے مولاً سے تمہاری شکایت کروں گا۔

چنانچہ وہ نجف پہنچ کر زیارت امیر المومنینؑ میں حاضر ہوا اور اپنے مولاً کی پناہ میں پہنچ کر صرف ایک حاجت طلب کی کہ وہ ظالم پولیس والا ہلاک ہو جائے۔ ہاتھ اٹھا کر اس نے بد عادی اسی رات کو عالم خواب میں کیا دیکھتا ہے کہ حضرت علی ابن ابی طالبؑ تشریف لاتے ہیں حضرت نے فرمایا اس پولیس والے کو میری خاطر معاف کر دے مولاً میں ہرگز اسے معاف نہیں کروں گا جب تک آپ اس کی تلافی نہ کریں گے۔ مولاً میں آپ کا چاہنے والا ہوں اور آپ کی محبت کی وجہ سے اس نے مجھے اذیت پہنچائی ہے امام نے فرمایا تم اس کو میری خاطر معاف کر دو تمہارے ساتھ جو زیادتی ہوئی ہے اس کا میں ازالہ کر دوں گا کیوں کہ اس شخص کا مجھ پر کچھ حق ہے۔ اس شخص نے پوچھا مولاً اس شخص کا آپ پر کیا حق ہے؟ آپ نے فرمایا۔ ایک دفعہ وہ اپنی فورس کے ساتھ نجف کے صحرا سے گذر رہا تھا جیسے ہی اس کی نظر میرے روضے کی گنبد پر پڑی وہ اپنی سواری سے نیچے اتر گیا اور نہایت ہی عاجزی کے ساتھ آداب زیارت بجالایا اور چلا گیا۔ اس کا یہ ادب اور احترام اب تک میرے پاس محفوظ ہے اس ادب کے عوض جو اس نے میرے ساتھ کیا ہے اسے معاف کر دو۔ لہذا اس مومن نے اسے معاف کر دیا اور جب واپس پلٹتے وقت اسے پولیس والے سے ملاقات ہوئی تو اس نے پوچھا کہ تم تو نجف گئے اپنے مولاً سے میری شکایت کرنے کیا ہوا؟ اس نے کہا کیا بتاؤں جب میں نے تیری شکایت لے کر گیا تو میرے مولاً نے بتایا کہ تو نے مولاً کی اتنی عزت و احترام

کیا ہے جس کے سبب انہوں نے تجھے معاف کرنے کے لئے کہا۔ اور پورا واقعہ اس پولیس والے کو بتا دیا وہ بہت حیران ہو گیا اور رونے لگا اور توبہ و استغفار کرنے لگا کہ آئندہ میں کسی کو کوئی تکلیف نہیں دوں گا پھر وہ نجف اشرف گیا اور اپنے مولانا علی کی قبر پر اپنے آپ کو گرا دیا اور کہنے لگا اے مولانا آپ نے ایک معمولی عمل بھی فراموش نہیں کیا۔ خاک ہو مجھ پر جو میں آئندہ آپ کے علاوہ کسی کو چاہوں مجھے معاف کر دیں میں ہمیشہ آپ ہی کا مطیع رہوں گا۔

اہلبیت کی محبت آفات و بلیات سے محفوظ رکھتی ہے

کتاب آثارِ جتہ میں عظیم اسلامی فلسفی علامہ حاج مرزا مہدی آشتیانی کے بارے میں ایک معجزہ درج ہے واقعاً سننے کے قابل ہے جس سے انسان نصیحت حاصل کر سکتا ہے۔ وہ فرماتے ہیں کہ ایک دفعہ میں یرقان کے مرض میں مبتلا ہو گیا ہے اسی دوران میں نے امام رضا علیہ السلام کے روضے کی زیارت کا قصد کیا اور یہ طے کیا کہ میں اپنی تین حاجتیں امام کی خدمت میں پیش کروں گا ایک اپنی صحتیابی کی دوسری حاجت مخصوص تھی جس کا ذکر میں نہیں کروں گا اور تیسری حاجت یہ تھی کہ ایران کو کمیونسٹ فتنہ سے نجات دلائیں۔ اس زمانے میں پیشہ وری کی طرح کا فتنہ جو تیس سال قبل برپا ہوا تھا دوبارہ سر اٹھا رہا تھا وہ لوگ ایران کے شمال پر قبضہ کرنا چاہتے تھے۔ وہ فرماتے ہیں اگرچہ میں بہت بیمار تھا اس کے باوجود میں سفر زیارت پر روانہ



ہو گیا سفر کے دوران میری حالت اتنی خراب ہو گئی کہ میں بے ہوش ہو گیا  
میرے ساتھ سفر کرنے والے بھی میری وجہ سے رک گئے اسی بے ہوشی کی  
حالت میں میرے ساتھ ایک معجزہ پیش آیا۔

ایک مرتبہ میں نے دیکھا کہ آسمان سے مسلسل ایک نور زمین کی  
طرف آرہا ہے مجھے ایسا محسوس ہوا کہ میں میدان عرفات میں ہوں اور وہ  
آسمانی نور عرفات کے ایک حصہ میں پڑ رہا ہے جہاں لوگ جمع ہیں میں نے  
دیکھا چودہ نورانی خیمے وہاں نصب ہیں ان تمام خیموں پر مکمل طور پر نور آرہا ہے  
جا رہا ہے میں نے کس سے پوچھا یہاں کیا ہے کس نے بتایا کہ چودہ خیمے  
چہارہ معصوم کے ہیں جن میں سے یہ جو سب سے بڑا خیمہ نظر آرہا ہے یہ  
رسول خدا کا ہے اسی طرح باقی معصومین کے ہیں امام زمانہ تک میں نے دوڑ  
کر اپنے آپ کو رسول خدا کے خیمے تک پہنچایا رسول گرامی کی خدمت میں  
حاضر ہو کر سلام کیا آداب بجالا کر پھر عرض کی یا رسول اللہ میری ایک حاجت  
ہے آپ نے فرمایا کیوں کہ تم میرے آٹھویں فرزند علی بن موسیٰ الرضا کی  
زیارت کی غرض سے سفر میں ہو لہذا اپنی حاجت ان سے بیان کرو میں امام رضا  
کے خیمے میں اجازت لے کر داخل ہوا۔ سلام پیش کیا امام بڑی مہربانی اور  
محبت سے پیش آئے میں نے عرض کی مولانا میں تین حاجتیں لے کر آپ کی  
بارگاہ میں حاضر ہوا تھا میں نے ایک ایک کر کے اپنی حاجت بیان کیں اپنی  
صحتیابی کی، دوسری مخصوص حاجت اور تیسری تو وہ پارٹی کی فتنہ انگیزی۔

امامؑ نے فرمایا پہلی حاجت کے مطابق مصلحت یہ ہے کہ تمہاری  
 یرقان کی بیماری آخری عمر تک برقرار رہے گی۔ میں نے قبول کر لی (بعض  
 اوقات خدا نے مومن کے لئے آخرت میں مقام تیار کیا ہوتا ہے جہاں تک  
 پہنچنے کے لئے اسے ایک قسم کی آزمائش سے دنیا میں گذرنا پڑتا ہے) امامؑ نے  
 فرمایا تمہاری دوسری حاجت پوری ہو جائے گی۔ رہی تیسری حاجت جو تودہ  
 پارٹی کی ریشہ دوانی کے سلسلے میں ہے وہ پیشہ وری کے زمانے سے ہماری نظر  
 میں ہے، تم بے فکر رہو ہم اس فتنہ کو رفع کر دیں گے پھر آپ نے ایک اہم جملہ  
 ارشاد فرمایا جو میرے اس واقعہ کا پورا نچوڑ ہے اور تمام مومنین کے لئے پیغام  
 ہے آپ نے فرمایا کہ

جب تک تم ایرانی ہم اہلیت اور ان کی قبور سے وابستہ رہو گے ان  
 کی پناہ طلب کرو گے اور ہمارے مصائب کی مجالس کا انعقاد اور ان میں  
 شرکت کرتے رہو گے عزا داری سے تعلق رکھو گے ہر آفات و بلیات سے محفوظ  
 رہو گے اور امن و امان سے زندگی گزارو گے۔

اور میں کہتا ہوں حقیقت میں امام کا یہ فرمان بالکل درست ہے۔  
 میں عرض کروں کہ آج کے روز آپ جتنا زیادہ ہو سکے اہلیت سے اپنی  
 عقیدت کا اظہار کریں بہتر ہے اس لئے کہ یہ چیزیں بھلانے والی نہیں ہیں۔

ایمان اور نیک اعمال روحانی زندگی کا موجب ہیں

قرآن میں متعدد مقامات پر جہاں ایمان کا ذکر ہے وہاں عمل صالح

کا بھی تذکرہ کیا گیا ہے اس کا ایک سبب یہ ہے کہ یہ دونوں یعنی ایمان اور عمل لازم اور ملزوم ہیں تاکہ انسان پوری طرح سے روحانی زندگی سے بہر مند ہو سکے۔ ”اِنَّ الدِّينَ اٰمَنُوْا وَعَمِلُوا الصّٰلِحٰتِ“ یہ دو چیزیں اگر کسی کے پاس ہوں تو خداوند عالم اسے نئی زندگی عطاء کرتا ہے۔ اس سلسلے میں دو تین آیات آپ کی خدمت میں پیش کرتا ہوں۔

سورہ انفال میں ارشاد ہوتا ہے ”يٰۤاَيُّهَا الَّذِيْنَ اٰمَنُوْا اسْتَجِبُوْا لِلّٰهِ وَلِلرَّسُوْلِ اِذَا دَعَاكُمْ لِمَا يَحْيِيْكُمْ“ اے ایمان والو جب خدا اور رسول تمہیں دعوت دیں تو ان کی پکار پر لبیک کہو تاکہ تمہیں تازہ زندگی عطاء ہو یعنی اے مومنو جب خدا اور رسول تمہیں کہیں کہ ہم تمہیں کسی چیز کی یاد دہانی کر رہے ہیں تاکہ تم زندہ ہو جاؤ اور وہ ایمان اور عمل صالح ہیں اگر ان دونوں کو آپ نے حاصل کر لیا تو یہ چیزیں حیات بخش ہیں۔

اور دوسری آیت ”اَفَمَنْ كَانَ مِيْتًا فَحْيِيْاهُ“ آیا کوئی مردہ ہے جسے ہم زندگی دیں اگر کوئی زندگی چاہتا ہے تو ایمان اور عمل صالح کو اپنالے۔ ایک اور آیت میں ہے کہ ”مَنْ عَمِلْ صٰلِحًا مِّنْ ذَكَرٍ اَوْ اُنْثٰى وَهُوَ مُؤْمِنٌ فَلَحِيْنَهٗ حَيٰةٌ طَيِّبَةٌ“ اس سے زیادہ واضح آیت اور کیا ہو سکتی ہے۔ یعنی جو کوئی عمل صالح بجالائے گا خواہ وہ مرد ہو یا عورت اور وہ مومن ہو تو ہم اسے پاک و پاکیزہ زندگی عطاء کریں گے۔ جو کوئی نیک کام کرے گا مستجابات اور واجبات چاہے ایک کا شا بھی راستے سے ہٹا دے مرد ہو یا عورت مگر وہ

مومن ہو تو ہم اسے نیک زندگی دیں گے۔ ایمان اور عمل صالح میں مرد اور عورت کی کوئی تمیز نہیں جن کے پاس بھی ایمان اور عمل صالح ہوگا یہ ترقی، وسعت اور کمال کا باعث ہے یعنی خاص حیات طیبہ اس کو میسر آئے گی۔

عزت صالح مومن کے لئے ہے

سب سے پہلی بات تو یہ ہے کہ حیات جسے فارسی میں زندگی کہتے ہیں اس حیات کی حقیقت وہ طاقت ہے جو منشاء آثار ہے یعنی اس طاقت سے انسان منشاء الہی کو صادر کرتا ہے اگر آپ ایمان اور عمل صالح کے حامل ہیں پروردگار عالم آپ کو ایک فوق العادہ روحانی قوت عطا فرمائے گا اگر ایمان کی طاقت نہ ہو تو انسان کمزور ہوتا ہے بے ایمان شخص اتنا ذلیل ہوتا ہے جب سینما گھر سے گذرتا ہے تو بڑی بڑی عریاں شہوانی تصاویر دیکھ کر وہاں سے گذر نہیں سکتا بلکہ وہیں جم جاتا ہے۔ اور روحانی طاقت اور عزت یہ ہوتی ہے کہ خوبصورت ترین عورت اس کے سامنے برہنہ آ جائے تب بھی وہ انسان اپنے آپ پر قابو پالے گا اور اس کا ایمان ہرگز متزلزل نہ ہوگا وہ اس برہنہ عورت پر نظر نہیں ڈالے گا کیوں کہ وہ ایمان کی طاقت رکھتا ہے عریاں عورت چاہے اس کے سامنے آ جائے وہ عورت کو نہیں دیکھے گا اپنی آخرت کو یاد رکھے گا یہ مرد عاقبت اندیش اور بابرکت انسان ہے وہ سمجھتا ہے اگر میں نے اس کو دیکھا تو ذلت کے گڑھے میں گر جاؤں گا لیکن جو شخص ہوس پرست ہے وہ آسانی سے شکست کھا جائے گا جو کوئی ایمان کی دولت سے محروم ہوگا وہ ہر شہوت کے

سامنے گھٹنے ٹیک دے گا۔ ”لله العزة ولرسوله وللمؤمنين“۔ اگر حیات رکھتا ہے تو خیانت نہیں کرے گا خدا کی دی ہوئی حیات سے خیانت ذلیل اور کمزور آدمی کرتا ہے۔

### جناب ابو ذرؓ ایمان میں طاقتور تھے

ہمارا ایمان جناب ابو ذرؓ کی طرح عزیز اور قوی ہونا چاہئے جب معاویہ نے ان کا دین خراب کرنا چاہا تو اس نے اپنے دو غلاموں کے ہاتھ دو سو اشرفیاں بھیجیں اور ان سے کہا کہ اگر تم یہ اشرفیاں ابو ذرؓ کو دینے میں کامیاب ہو گئے تو میں تمہیں آزاد کر دوں گا وہ دونوں حضرت ابو ذرؓ کے پاس آئے اور وہ اشرفیاں ان کے آگے رکھ دیں ابو ذرؓ نے پوچھا یہ کیا ہے؟ انہوں نے کہا یہ دو سو اشرفیاں معاویہ نے آپ کے لئے بھیجیں ہیں ابو ذرؓ نے کہا یہ اشرفیاں معاویہ کہاں سے لایا اسکے پاس تو کچھ بھی نہیں تھا وہ کہنے لگے بیت المال سے بھیجا ہے ابو ذرؓ نے کہا کہ بیت المال تو مسلمانوں کا مشترکہ سرمایہ ہے اس نے کس مناسبت سے مجھے دو سو اشرفیاں بھیجوائی ہیں انہوں نے کہا نہیں آپ کے لئے خصوصی طور پر بھیجوائی ہیں جیسے ہی انہوں نے یہ کہا جناب ابو ذرؓ نے سختی سے کہا یہ اشرفیاں فوراً اٹھا لو اور معاویہ کو یہ کہہ کر واپس کر دو کہ مجھے ان اشرفیوں کی کوئی ضرورت نہیں ہے کیوں کہ میرے پاس اس وقت جو کی روٹیاں موجود ہیں ان میں سے ایک دن کے لئے ہیں اور دوسری آج رات

کے لئے (کل کا رزق خدا دینے والا ہے) پس مجھ سے زیادہ بے نیاز کون انسان ہو سکتا ہے حالانکہ اس زمانے میں کچھ لوگ تھے جنہوں نے معاویہ سے مال لیا تھا اور علیؑ کی دوستی سے ہاتھ اٹھالیا تھا وہ معاویہ کے ایجنٹ بن گئے تھے اور اس کے ساتھیوں جیسے ہو گئے تھے انہوں نے ذلت و رسوائی کا طوق اپنے گلے میں ڈال لیا تھا اگر انسان روحانی زندگی حاصل کرے تو وہ کبھی بھی مال اور خواہشات کے سامنے ذلیل اور خوار نہیں ہوگا بلکہ عظیم اور بزرگ ہو جاتا ہے وہ کبھی بھی دنیا کو اہمیت نہیں دیتا دنیا ایسی چیز نہیں جسے انسان اہمیت دے۔

اگر یہ روحانی طاقت پیدا ہو جائے تو کیا انسان سب کے ساتھ عجز و انکساری کے ساتھ پیش نہیں آئے گا؟ ہرگز تکبر نہیں کرے گا اگر عقل میں پختہ ہوگا تو وہ آدمی کبھی بھی طمع و لالچ نہیں کرے گا۔ آپ اپنے کل کی فکر میں کیوں رہتے ہیں؟ آپ کو یقین ہے کہ آپ کل تک زندہ رہیں گے؟ انسان کو بغیر کسی ضرورت کے فانی چیزوں پر پریشان نہیں ہونا چاہئے۔ ”لنحیسنہم حیاة طیہہ“ ہم ان کو پاک و پاکیزہ زندگی عطاء کریں گے۔ انسان کو دنیا کے لئے پریشان ہونے کے بجائے اپنی آخرت کی موت کے بعد کے حالات کی فکر کرنا چاہئے۔

انسان کو صرف اپنے گناہوں سے خوف کھانا چاہئے

حضرت علیؑ فرماتے ہیں کہ میں تمہیں پانچ باتیں بیان کروں اگر ان

کے لئے تمہیں اونٹوں پر سوار ہو کر جانا پڑے اور اونٹ چلنے سے انکار کر دیں اور تم پیدل صحرا کا راستہ طے کرو اس زحمت سے بھی زیادہ قیمتی کلمات ہیں۔ ان کلمات سے پہلا کلمہ یہ ہے کہ ”لایخافن احد منکم الا ذنبہ“ علیٰ کے شیعہ کو سوائے گناہوں کے اور کسی سے خوف نہیں کھانا چاہئے۔ کسی چیز کو پست اور حقیر نہیں سمجھنا چاہئے سوائے گناہوں کے اس لئے کہ تمہارے گناہ تمہیں غفلت میں ڈال دیتے ہیں نہ کہ امور دنیا۔ (نسخ البلاغہ ۸۲)

ہمارے بعض جوانوں کے ذہن میں یہ ہے کہ امریکہ ایک ترقی یافتہ ملک ہے اور ایران پس ماندہ ملک ہے۔ مجھے نہیں معلوم کہ وہ کون سے خفیہ ہاتھ ہیں جو اس قسم کی غلط باتیں ہمارے جوانوں کے ذہن میں ڈال رہے ہیں۔ آپ یہ باتیں کس حوالے سے کہہ رہے ہیں؟ میں مختصر عرض کروں میں تعداد تو نہیں بتا سکتا البتہ روزانہ نہ جانے کتنے جرائم، خودکشیاں، فسادات امریکہ میں ہوتے ہیں مثال کے طور پر لڑکیوں کا اغوا، خودکشی کرنا کیا آپ اسے ترقی یافتہ کہیں گے کیا یہی پیش رفتی ہے۔ امریکہ اسلحہ سازی پر اتنا پیسہ خرچ کر رہا ہے اس کے باوجود اپنے ملک میں امن و امان قائم نہیں کر سکا۔ بے شک اسلحہ صرف جنگ کے موقع پر ٹھیک ہے لیکن اپنے ملک میں امن و امان کے لئے اسلحہ کی ضرورت نہیں میں اپنے مسلمان بھائیوں سے صرف ایک بات کہنا چاہتا ہوں جہاں جہاں میری آواز پہنچ رہی ہے صرف ایک چیز ہے جو بغیر اسلحہ کے امن و امان کے لئے کافی ہے اور وہ ہے ایمان کی طاقت

ہے چاہے کوئی جتنا بھی کسی اور چیز پر بھروسہ کرے ایمان سے زیادہ طاقت ور  
کوئی چیز نہیں اگر کوئی سمجھتا ہے تو وہ اس کی خام خیالی ہے۔

یا مثلاً میں سویڈن کے بارے میں بیان کروں کہ دنیا کا واحد ملک  
ہے جس میں امن و امان سب سے زیادہ ہے اس کے باوجود وہاں جو خودکشی کا  
تناسب ہے وہ وہاں کی آبادی کے لحاظ سے بہت زیادہ ہے۔ وہ خودکشیاں جو  
امریکہ کے تمام صوبوں میں ہو رہی ہیں یا سویڈن میں اتنی تعداد میں خودکشی کا  
تناسب کیوں زیادہ ہے اس لئے کہ وہ لوگ اصل امن و امان اور سکون جو  
ایمان سے حاصل ہوتا ہے وہ لوگ اس سے بے خبر ہیں۔





بِسْمِ اللّٰهِ الرَّحْمٰنِ الرَّحِیْمِ

ینادونہم الم نکن معکم قالوا ہلی ولکنکم فنتم انفسکم  
وتربصتم واربتتم وغرتکم الامانی حتی جاء امر اللہ وغرکم  
باللہ الغرور ۵ فالیوم لایؤخذ منکم فدیة ولا من الذین کفروا  
ماوکم النار ہی مولاکم وبشیں المصیر۔ (سورہ حدید: آیت ۱۵)

جنت اور دوزخ والوں کی آپس میں گفتگو

وہ موضوعات جو قرآن اور روایات میں ذکر کئے گئے ہیں ان میں  
سے ایک یہ بھی ہے جنتی اور دوزخی ایک دوسرے کا مشاہدہ کریں گے  
سورہ اعراف میں ہے کہ ایک دوسرے سے گفتگو کریں گے اہل جہنم جنتیوں  
سے کہیں گے اے اہل جنت تم ہم پر احسان کرو یہ جاری پانی اور وہ نعمات جو  
تمہیں میسر ہیں ہمیں بھی عنایت کر دو۔

ان افیضوا علینا من الماء او مما رزقکم اللہ

(سورہ اعراف: آیت ۲۸)

وہ جنتی کہیں گے پروردگار نے ان نعمات کو کافروں پر حرام قرار دیا ہے۔ میرا مطلب یہ ہے کہ یہ ملاقات دور سے ہوگی وہ ایک دوسرے کے نزدیک تو نہیں ہو سکتے البتہ یہ بھی خداوند کریم کی ایک حکمت ہے کہ جہنمی مومنین کو دیکھ سکیں گے اور مومنین جہنمیوں کو دیکھ سکیں گے تاکہ وہ ان کا انجام دیکھ کر خدا کا شکر بجالائیں۔ کہ ہم جہنم سے بچ گئے۔ اسی طرح جہنمی بھی جنتیوں کو دیکھیں گے اور حسرت سے آہیں بھریں گے۔ آپ دعا کمیل میں پڑھتے ہیں۔ ”فہنی صبرث علی حورناک فکیف اصبر عن النظر الی کرامتک“ خدایا میں جہنم کی آگ کی حرارت پر تو صبر کروں گا مگر تیری نظر کرامت کے بدل جانے کو کیونکر برداشت کروں گا۔

جب منافقین کی نظر ان مومنین پر پڑے گی جن کے چہرے نور سے جگمگا رہے ہوں گے جب کہ وہ خود تاریکی میں ڈوبے ہوئے ہوں گے۔ مومنین کو پکار کر کہیں گے کیا ہم تمہارے ساتھ دنیا میں زندگی بسر نہیں کرتے تھے ”ینادونہم الم نکن معکم“ ان پرانے تعلقات کا واسطہ ہمیں بھی اپنی روشنی سے بہر مند کرو ”قالوا ہلی“ اس میں کوئی شک نہیں ہم اور تم ایک ہی شہر ایک ہی محلے میں رہتے تھے اٹھنا بیٹھنا بھی تھا لیکن ہم خدا کے وعدے کو دل و جان سے سچا جانتے تھے اور اس کو مانتے تھے اور اس کے حکم پر عمل بھی کرتے تھے لیکن ”فتنتم انفسکم“ تم نے خود اپنے آپ کو ہلاکت میں ڈال لیا۔ ”وتربصتم“ تم انتظار کرتے تھے کہ مومن پر مصیبت کب آتی ہے

اور ان کی حالت خراب ہوتی ہے۔ ”وارتبتکم“ تم ہمیشہ شک میں پڑے رہے یا یہ کہتے تھے کہ یہ سب مولویوں کی بنائی ہوئی باتیں ہیں۔

آرزوؤں کی کوئی انتہا نہیں ہوتی

”وغرتکم الامانی“ اور تم کو آرزوؤں اور امیدوں نے مشغول رکھا آرزوؤں اور امیدوں کی طرح انسان اور خدا، آخرت اور ایمان کے درمیان کوئی حجاب نہیں خواہشات کی بھی کوئی حد نہیں ہوتی ”هل من مزید“ کہتا رہتا ہے پھر اس کو موت کی فکر کہاں ہوتی ہے مرنے کے بعد اسے پتہ چلتا ہے پھر وہ فریاد کرتا ہے جب انسان مرجاتا ہے اس کے بعد وہ کچھ بھی کہتا رہے مرنے کے بعد لاکھ کہتا رہے کہ ”رب ارجعون لعلی اعمل صالحاً“ یعنی پالنے والے مجھے پھر سے دنیا میں بھیج دے تاکہ میں اعمال صالح انجام دے سکوں۔ تفسیر منہج میں اس آیت غرتکم الامانی کے ذیل میں رسول خدا سے ایک لطیف حدیث نقل ہوئی ہے جس کا خلاصہ یہ ہے۔

ایک روز پیغمبر گرامی نے مسجد میں اپنی انگلی سے یا کسی چھڑی سے اصحاب کے سامنے ایک لمبی اور موٹی لکیر کھینچی پھر اصحاب سے فرمایا تم نے دیکھا میں نے کیا کیا پہلی لکیر جو کھینچی ہے وہ لمبی آرزوؤں کی لکیر ہے پھر اچانک ”بانگی برآمد خواجہ رفت“ یعنی (موت کی گھنٹی بجی اور خواجہ صاحب دنیا سے رخصت ہو گئے۔) پھر آپ نے فرمایا کہ یہ دوسری لکیر جو میں نے اس لکیر کے اوپر کھینچی ہے وہ موت کی ہے یعنی موت آتی ہے اور تمام آرزوؤں کو خاک

میں ملادیتی ہے اور انسان کی امیدوں کو کالعدم کر دیتی ہے۔

## چیونٹا اور دانہ گندم چڑیا کی خوراک

ایک دانشور کی تعبیر کے مطابق وہ بیان کرتے ہیں میں باہر ایک صحرا میں بیٹھا تھا کہ میں نے ایک چیونٹے کو دیکھا جو جھاڑیوں اور کانٹوں کے درمیان بڑی زحمت اور مشقت سے ایک گندم کا دانہ لے جا رہا تھا وہ تھوڑی دور ہی گیا تھا کہ اپنے بل کے پاس پہنچ گیا۔ ایسے میں میں نے دیکھا کہ ایک چڑیا آئی اس نے اچانک لپک کر اس دانے اور چیونٹے کو دبوچ کے نگل گئی اور اڑ گئی۔ میں نے سوچا آدمی بھی اس چیونٹے کی طرح کتنی زحمت اور مشقت کرتا ہے اتنا مال جمع کرتا ہے لیکن ملک الموت آتا ہے اور اس کو اڑا کر لے جاتا ہے۔ اس نے جو کچھ زحمت اور محنت سے کمایا ہوتا ہے وہ سارا مال اس کا اس دنیا میں دھرا کا دھرا رہ جاتا ہے اپنے مال اور مقام کو جمع کر کے وہ قبر کے سوراخ تک لے آتا ہے وہ اس سے لے لیا جاتا ہے اس کے بدن کو زمین کے نیچے دبا دیا جاتا ہے جہاں نہ کوئی بستر ہے نہ کوئی روشنی اور نہ کوئی مونس ویاور۔ یہاں ایمان اور عمل صالح کے علاوہ کوئی چیز کام نہیں آئے گی۔ غرتکم الامانی آدمی اتنا بد نصیب ہے کہ اپنی خوشیوں کے لئے اتنی زحمات اٹھاتا ہے لیکن وہ بے چارہ یہ نہیں جانتا یہ محنت دردسری کے علاوہ کچھ نہیں ہے۔

امام سجادؑ فرماتے ہیں ”واکفنا طول الامل“ خدایا تو مجھے لمبی

امیدوں اور آرزوں کے شر سے محفوظ رکھ۔

حتی جاء امر اللہ موت آئی اور وہ دنیا سے رخصت ہو گیا۔ وغیر کم  
باللہ الغرور شیطان نے تم کو دھوکے میں رکھا لوگوں نے کہا راہ خدا میں  
غریبوں پر خرچ کرو شیطان نے کہا غریبوں کو کچھ دینے کی ضرورت نہیں اگر  
خدا چاہتا تو وہ خود ان کو دے دیتا یہ کہنا کفر ہے 'وقال الذین آمنوا للذین  
آمنوا اطعموا من لویشاء اللہ اطعمہ (سورہ بقرہ: آیت ۲۷۱)

مومن کا ظاہر اور باطن ایک ہوتا ہے

فالیوم لا یوخذ منکم فدیة ولا من الذین کفروا ما ویکم النار  
منافق اور کافر کے فرق کو نام کے ساتھ اس آیت میں بیان کیا گیا  
ہے آدمی ظاہر اور باطن رکھتا ہے اس کا ظاہر زبان، ہاتھ، پاؤں، آنکھیں اور  
کان ہیں اور باطن اس کے اندر کی کیفیت ہے جس کا اندازہ لگانا مشکل ہے  
کہ اس کے دل میں ایمان ہے یا نہیں۔ کبھی کبھار انسان کے دل میں ایمان  
ہے اور وہ اس کا اظہار بھی کرتا ہے نماز روزہ وغیرہ بجالاتا ہے۔ ذکر الہی کرتا  
ہے تقویٰ و عمل صالح اختیار کرتا ہے یعنی باطنی اور ظاہری طور پر مومن ہے  
باطنی طور پر بھی وہ خوف خدا رکھتا ہے اور ظاہری طور پر بھی اس کا بدن خوف  
سے کانپتا ہے گناہ سے بھاگتا ہے اپنے دل میں جنت کا شوق لئے ہوئے ہوتا  
ہے اور ہدایت کی طرف گامزن ہوتا ہے جمال امیر المومنین کے دیدار کا  
مشاق ہوتا ہے اس کی آرزو ہوتی ہے کہ وہ حوض کوثر سے سیراب ہو۔ اور ظاہر

میں بھی وہ گناہگاروں سے دور رہتا ہے اور گناہ سے بھی بھاگتا ہے۔

اگر آپ چاہتے ہیں کہ پیغمبر گرامیؐ کے ہمسائے بنیں

ضمناً ایک لطیف حدیث بیان کر دوں! ایک روز ایک عرب بدو رسولؐ کی خدمت میں آیا اور عرض کی یا رسول اللہؐ جو خدا نے واجب قرار دیا ہے اس کو انجام دیتا ہوں یعنی روزہ رکھتا ہوں صرف رمضان کے جو کہ واجب روزے ہیں پانچ وقت کی نماز میں پڑھتا ہوں۔ اور خمس و زکوٰۃ غریب ہونے کی وجہ سے مجھ پر واجب نہیں آیا میں صحیح کرتا ہوں۔ پیغمبرؐ نے فرمایا ”انک فی الجنة“ بے شک تم جنتی ہو (کیوں کہ تم نے اپنے واجبات کو انجام دیا) پھر اس عرب نے پوچھا کیا جنت میں آپ کا پڑوسی ہوں گا۔ پیغمبرؐ کے ساتھ ہونا کوئی مذاق نہیں ہے ان اولیاء ہستیوں کے ساتھ رہنا کوئی معمولی بات نہیں ہے۔ آنحضرتؐ نے کچھ دیر تامل کیا پھر فرمایا:

ہمارے ساتھ ہونے کی کچھ شرائط ہیں۔ اس کے لئے تم کو تمام گناہوں سے دوری اختیار کرنی ہوگی اپنی آنکھوں کو ہر حرام سے بچانا ہوگا۔ اگر آپ چاہتے ہیں کہ آپ پیغمبرؐ کے ساتھ جنت میں رہیں تو اس کی شرائط ہیں مناسبت سے ہی انسان رہ سکتا ہے گناہوں کی کثافت کے ساتھ ان کا قرب حاصل نہیں ہو سکتا یہ اسی طرح ہے کہ انسان کسی گنہگار سے نکل کر بادشاہ کے دربار میں پہنچ جائے تو کیا عالم ہوگا روایت میں ہے کہ جو شخص جھوٹ بولتا ہے تو اس کے دہن سے نکلنے والی بدبوسات آسمان تک پہنچتی ہے

جس کے سبب ساتوں آسمانوں پر موجود ملائکہ اس جھوٹے پر لعنت بھیجتے ہیں۔ (سفینہ البحار جلد ۲ صفحہ ۴۷۴) کوزے سے باہر وہی چیز چھلکتی ہے جو اس کے اندر ہوتی ہے اگر آپ کے دل میں حب علیؑ ہے تو ظاہر میں بھی آپ گناہوں سے پرہیز کریں گے۔

### منافق کے دو چہرے اور دو رنگ ہیں

بعض لوگ ایسے ہوتے ہیں جو ظاہر میں تو بہت نیک دکھائی دیتے ہیں ایمان و تقویٰ کا اظہار کرتے ہیں لیکن اندرونی طور پر وہ اسکے برعکس ہوتے ہیں منافق اسی کو کہتے ہیں کہ جس کا ظاہری طور پر تو ایمان و تقویٰ، نماز، روزہ ہوتا ہے لیکن دل میں وہ مال، شان و شوکت، جاہ و ہشم اور ریاست طلبی خواہاں ہوتا ہے۔

کافر وہ ہوتا ہے جو منافق کی طرح دھوکے باز نہیں ہوتا ہے اس کا ظاہر اور باطن کفر ہوتا ہے لیکن افسوس ان منافقین پر ان المنافقین فسی المدرک الاسفل من النار۔ منافق کا عذاب کافر سے زیادہ سخت ہوگا۔ کافر کا عذاب معین ہے لیکن خدا لعنت کرے منافقین پر جب نماز جماعت کے لئے آتے ہیں تو اپنی بڑائی لوگوں کے سامنے جتانے کے لئے ”یراؤن الناس“ تاکہ لوگ ان کی عبادت کو دیکھ کر تعریف کریں یا کبھی منبر کے سامنے بیٹھ کر مجلس یا خطاب سنتے ہیں نماز اس لئے پڑھتے ہیں کہ لوگ مجھے نمازی کہیں۔ الذین یراؤن ویمنعون الماعون۔ آج قیامت کا دن ایسا ہے

کہ اے منافقوں تم سے کوئی فدیہ نہیں لیا جائے گا۔ لایوخذ منکم فدیة۔ وہ قیامت کے روز کسی فدیہ کے ذریعہ عذاب سے نہیں بچ سکتے کیونکہ اس کے پاس کوئی سرمایہ نہیں ہوگا وہ وہاں رہنے ہوگا۔ ولا من الذین کفروا۔ اور نہ ہی کافروں سے فدیہ لیا جائے گا ماویکم النار۔ ان سب کا ٹھکانہ جہنم ہے ہو مولاکم، مولا اولیت سے ہے یعنی تمہارے لئے جہنم اولیٰ اور سزاوار ہے بس المصیر۔ تمہاری بازگشت بہت بری ہے۔

### مولا کے سولہ معانی ہیں

تقریباً مولا کے سولہ معانی ہیں اہل لغت عرب کے نزدیک ہر جگہ قرینے کے حساب سے مختلف معانی میں استعمال ہوا ہے یہاں پر مولا سے مراد اولیٰ ہے یعنی سزاوار تر، مناسب تر مثال کے طور پر غدیر خم کے موقع پر رسول خدا نے مولا علیؑ کے ہاتھوں کو بلند کر کے فرمایا من کنت مولاه فهذا علی مولای یہاں مولا کے معنی ولایت الہیہ کے باب سے ہیں لیکن اس آیت میں مولا سے مراد مناسب ترین سزاوار ترین یعنی اے کفار تمہارے لئے جنت نہیں دوزخ مناسب ہے۔

### تمام عوالم میں عدل الہی

اس میں کوئی شک نہیں تمام عالمین میں خدا کا عدل مسلم ہے چاہے عالم دنیا ہو یا عالم ملکوت دنیا و آخرت قطرہ آب سے لے کر عرش تک ہر جگہ خدا کا عدل موجود ہے بالعدل قامت السموات والارض۔ عدل کسے کہتے



ہیں۔ وضع کل شسی فی محلہ۔ ہر شے کو اس کے مقام پر رکھنا عدل ہے۔ چنانچہ ظلم کسی چیز کو غیر مقام پر رکھنا ہے قیامت کے دن عدل الہی کا ظہور کمال پر ہوگا مثال کے طور پر اگر جہنمی کو جنت میں لایا جائے وہ اس کے لئے بے فائدہ ہے وہ کسی بھی نعمت سے بہرہ مند نہیں ہو سکتا کیونکہ اس کے پاس ایمان نہیں اس کے دل کی آنکھ نابینا ہے جو شروع ہی سے اپنے خدا کے ساتھ کوئی سروکار نہ رکھے جو محمدؐ کے ساتھ کوئی واسطہ نہ رکھے اگر اس کو حضرت محمدؐ کے پاس لے بھی جائیں اس کا کیا فائدہ؟ ایک آدمی آنکھیں ہی نہیں رکھتا وہ جمال محمدؐ کا کیسے دیدار کر سکتا ہے۔ صم بکم عمی فہم لایعقلون۔ جو کوئی عقل نہیں رکھتا وہ کوئی فائدہ نہیں اٹھا سکتا۔ اس کے برعکس مومن لطیف ہوتا ہے اور اس کا بدن بھی لطافت کا پیکر ہوتا ہے جب کہ کافر غلیظ ہے قلوبہم کالحجارة کافر کا دل پتھر سے بھی زیادہ سخت ہے قیامت کے روز کافر کا بدن پتھر سے بھی زیادہ سخت ہوگا وہاں اس کا ظاہر اور باطن ایک ہو جائے گا وہ جو آپ نے آیت سنی ہوگی ثم فی سلسلۃ ذرعیہا سبعون ذراعاً فاسلکوہ (سورہ حاقہ: آیت ۳۲) ستر زرع کی آگ کی زنجیر کافر اور ظالم کی گردن میں لپیٹ دی جائے گی پہاڑ اپنی جگہ سے سرک جائے گا لیکن کافر کا دل ذرہ برابر بھی نہیں جنبش نہیں کرے گا۔ کہنے کا مطلب یہ ہے کہ ایسے شقی القلب نفوس اور سخت بدن غلیظ ہو جاتے ہیں۔ بعض کافر اس قدر غلیظ ہوتے ہیں کہ ان کا ایک ایک دانت احد کے پہاڑ کے برابر ہوتا ہے۔ لیکن اس کے

برخلاف ایک مومن کا دل دنیا میں نرم اور نازک تھا اور آخرت میں بھی ان کی لطافت آشکار ہو جائے گی۔

وہ دل جو عذاب کی آیت سننے کی طاقت نہیں رکھتا

اگر ایک آیت عذاب اس کے سامنے پڑھ دی جائے تو وہ جان دے دیتا ہے کہتے ہیں کہ ایک روز منصور عمار ایک گھر کے پاس سے گزر رہا تھا کہ اس نے اس گھر سے نالہ و فریاد کی آواز سنی اس نے محسوس کیا کہ کوئی جوان ہے جو اپنے پروردگار کے سامنے مناجات میں مشغول ہے وہ بہت خوش ہوا ایسے سوز قلب کے ساتھ آہ و زاری کے شعلے برسا رہا ہے اس کی اس کیفیت سے وہ بھی جذباتی ہو گیا اس نے دروازے کے شگاف سے بلند آواز میں اسکے لئے آیت عذاب پڑھی۔ یا ایہا الذین آمنوا قوا انفسکم۔ جیسے ہی یہ آیت پڑھی پھر اس کی آواز نہیں آئی وہ چلا گیا دوسرے دن پھر وہ اسی مقام سے گذرا تو اس نے دیکھا کہ اسی گھر سے گریہ و شیون کی آوازیں بلند ہیں۔ اس نے دیکھا کہ ایک بوڑھی عورت گریہ کر رہی ہے اس نے اس سے رونے کا سبب پوچھا تو اس عورت نے بتایا کہ میرا جوان بیٹا تھا جو کل رات عبادت میں مشغول تھا کہ کسی شخص نے دروازے کے باہر سے ایک آیت عذاب پڑھی میرا بیٹا اس آیت عذاب کی تاب نہ لاسکا اس نے ایک چیخ ماری اور دنیا سے رخصت ہو گیا۔ اس کا دل کس قدر نازک اور لطیف تھا۔ یہ لطافت جو دنیا میں تھی وہ قیامت کے روز پورے جسم میں سراپت کر جائے گی اے

مومن اس لطافت کے بعد تجھے قسم ہے یہ بتا کہ خدا جہنم میں آگ کی زنجیر کے ساتھ بندھ سکتا ہے۔ قرآن میں ہے کہ مومنین وہ ہیں کہ جب آیت قرآن ان کے سامنے پڑھی جاتی ہے تو ان کے دل خوف سے لرز جاتے ہیں لہذا تمام جنتی سراپا لطافت ہوں گے اور جہنمی غلیظ ہوں گے آلودہ ہوں گے سخت ہوں گے افسوس ہے ان قسی القلب لوگوں پر ”فویل للفساسیة قلوبہم من ذکر اللہ“ (قساوت قلب کی تشریح کے لئے کتاب قلب سلیم ملاحظہ فرمائیں) آج کا دن عمل کا دن ہے کل کا دن فدیہ (جنس خریدنے) کا دن نہیں ہے عدل کا تقاضا یہ ہے کہ جہنمیوں کی خوراک ”حمیم“ کو قرار دیا جائے نہ کہ حوض کوثر اور ان کی جانب سے حمیم جہنم جنتیوں کے پاس نہیں لائی جاسکتی قرآن میں ہے کہ جنتی اور جہنمی اپنے اپنے مقام پر قرار دیئے جائیں گے منادی ندا دے گا۔ الحمد للہ۔ خدا کی حمد ہے کہ اس نے جہنمیوں کو جہنم میں اور بہشتیوں کو جنت میں قرار دیا۔ وقضیٰ بینہم بالحق وقیل الحمد للہ رب العالمین۔ اور ان کے ساتھ حق کے ساتھ فیصلہ کیا گیا اور کہا گیا الحمد للہ رب العالمین۔

حضرت عیسیٰؑ اپنی ماں کے جنازے پر

آقائی سزواری نے مصابح القلوب میں یہ واقعہ نقل کیا ہے کہ جناب عیسیٰؑ شہری نہیں تھے بلکہ صحرائی تھے اور قریہ قریہ گھومتے رہتے تھے کبھی اپنے بہت سے حواریوں کے ساتھ کبھی اکا دکا حواریوں کے ساتھ وہ گشت

کرتے رہتے تھے ایک مرتبہ انہوں نے اپنی پوری قوم کو چھوڑا اور اپنی مادر  
 گرامی اور اپنے زمانے کی عورتوں کی سردار جناب مریمؑ کو ساتھ لیا اور لبنان  
 کی پہاڑیوں میں جا کر قیام فرمایا اور وہیں رہنے لگے وہاں بھی دن میں روزانہ  
 آپؑ اپنی والدہ کو چھوڑ کر نکل جاتے تھے پھل اور دوسرے کھانے پینے کی  
 چیزیں جمع کرتے رہتے اور اپنی والدہ کے لئے لاتے اور وہ دونوں اسی سے  
 افطار کرتے ایک روز جناب عیسیٰؑ اسی طرح غذا فراہم کرنے اپنی والدہ کو چھوڑ  
 کر نکل گئے اسی دوران آپؑ کی والدہ کا انتقال ہو گیا۔ جب حضرت عیسیٰؑ  
 واپس آئے تو دیکھا کہ ان کی والدہ لٹی ہوئی ہیں انہوں نے سوچا شاید سورہی  
 ہیں انہوں نے آہستہ سے آواز دی دیکھا کہ وہ سانس نہیں لے رہی ہیں یہ  
 صورتحال جناب عیسیٰؑ کے لئے ناقابل برداشت تھی اسی پہاڑ پر غربت اور  
 تنہائی کے عالم میں جہاں ان کی والدہ کے سوا کوئی تیسرا نہ تھا ملول ہوئے لکھا  
 ہے کہ پروردگار عالم نے جب جناب عیسیٰؑ کی محبت کا یہ عالم دیکھا تو حکم دیا  
 کہ ان کی ماں کی روح کو بدن سے متصل کر دیا جائے تاکہ عیسیٰؑ اپنی ماں سے  
 ہمکلام ہو سکیں چنانچہ ایسا ہی ہوا حضرت عیسیٰؑ نے اپنی ماں سے پوچھا مادر  
 گرامی میں تو آپ کی وفات کے وقت موجود نہیں تھا جو آپ کی خواہش پوچھ  
 سکتا اب جب کہ پروردگار عالم نے ایک مہلت دی ہے تو فرمائیے آپ کی  
 اگر کوئی خواہش ہو حضرت مریمؑ نے فرمایا بیٹا اب جب کہ میں دنیا سے  
 رخصت ہو چکی ہوں میری یہی آرزو ہے کہ میں دنیا میں واپس آ جاؤں اور

سردیوں کی طویل راتوں میں ایک تاریک گوشے میں اپنے پروردگار کے ساتھ راز و نیاز میں مشغول رہوں اور سخت گرمیوں کے دنوں میں روزے رکھوں روایت میں ہے اگر کوئی طلوع آفتاب کے وقت کا نور نہ رکھتا ہو وہ قیامت کے دن مفلس ہوگا خدا ہم سب کو کامیابی سے ہمکنار کرے۔

ایک شب قدر ہزار مہینوں سے بہتر ہے

اب جب کہ رمضان کے دو تہائی حصے گذر چکے اور ایک تہائی حصے کے دوران بھی گذر چکے اور ایک روز آج رات کا باقی ہے لیلتہ القدر اگر کسی کے نصیب میں آجائے (خیر من الف شہر) ہزار مہینوں کی عبادت سے بہتر ہے۔ امام جعفر صادقؑ ۲۳ رمضان کی شب کو بیمار ہو گئے انہوں نے حکم دیا کہ میرا بستر مسجد میں لے چلو تا کہ میں اپنے رب کے گھر میں پناہ حاصل کروں اور اس رات کی عبادت کو حاصل کر لوں۔

روایت میں ہے کہ جناب فاطمہؑ خود اور اپنے گھر والوں کو اس رات سونے نہیں دیتیں تھیں خود بھی اس رات خدا کی عبادت میں مشغول رہتی تھیں۔ آج ۲۳ رمضان ہے اس رات اگر کوئی سورہ عنکبوت پڑھے تو وہ اہل جنت میں سے قرار پائے گا البتہ آپ دھوکے میں نہ پڑھیں یہ دوسری عبادت کی طرح عظیم اجر و ثواب کا باعث ہوتا ہے جیسے امام حسینؑ کے مصائب پر گریہ کرنا جو کوئی بھی حسینؑ پر روئے گا اس پر جنت واجب ہے۔

روایت میں ہے کہ جو کوئی اس رات سورہ روم، عنکبوت پڑھے گا اس

پر جنت واجب ہو جائے گی اور دوسری روایت میں یہ ہے چار گروہ ایسے ہیں جو اس شب قدر کی فضیلتوں سے محروم رہتے ہیں۔ ایک شراب خور، دوسرا عاق والدین، تیسرا قطع رحم کرنے والا (اپنے رشتہ داروں سے قطع تعلق کر لے) کیونکہ بعض اوقات یہ ہوتا ہے کہ آدمی کے والدین زندہ ہیں اس سے راضی ہیں لیکن مرنے کے بعد وہ اپنے والدین کو بھول گیا اس کے ماں باپ اس سے ناراض ہو جاتے ہیں۔ خدایا اپنی عزت اور جلالت کے طفیل جن کے والدین زندہ ہیں یا مر گئے ہیں یا جن کے حقوق ہم پر باقی ہیں انکو ہم سے راضی اور خوشنود فرما۔ خدایا ہم بالکل نا آشنا ہیں ہم توجہ نہیں دے پاتے تو اپنی نظر لطف و کرم سے ہم پر رحم فرما خدایا اس عظیم رات کے طفیل ہمارے ماں باپ، رشتہ دار اور تمام مومنین و مومنات کو رحمت فرما۔ اور چوتھا وہ شخص ہے جو کسی مومن کے ساتھ دشمنی رکھتا ہے (وقالے الا یام۔ ضمن خطبہ رسول خدا)



بِسْمِ اللّٰهِ الرَّحْمٰنِ الرَّحِیْمِ

ینادونہم الم نکن معکم، قالوا بلیٰ ولکنکم فتنتم  
 انفسکم وترتبتم وارتبتم وغرتکم الامانی حتی جاء  
 امر اللہ وغرتکم باللہ الغرور ۰ فالیوم لایؤخذ منکم  
 فدیة ولا من الذین کفروا، ماویکم النار ہی مولاکم  
 وبئس المصیر ۰ الم یان للذین آمنوا ان تخشع  
 قلوبہم لذكر اللہ وما نزل من الحق ولا یكونوا  
 کالذین اوتوا الكتاب من قبل فطال علیہم الامد  
 ففست قلوبہم وکثیر منهم فاسقون (سورہ حدید: آیت ۱۶)

ایمان کا نور اور شک کی تاریکی

منافقین مومنین سے کہیں گے تم نے کون سا ایسا کام دنیا میں کیا ہے  
 جو ہم نے نہیں کیا؟ وہ جواب دیں گے بے شک ہم دنیا میں ایک ساتھ زندگی

گزارتے تھے اس فرق کے ساتھ کہ انبیاء کی دعوت نے ہم پر اثر کیا ہم نے تیاری کر لی انہوں نے کہا اگر موت کے بعد نورِ ایمان چاہئے ہے تو آخرت کی تیاری کرو ہم نے آخرت کے لئے ہاتھ پاؤں مارے ان کی باتوں کو غور سے سنا اور توجہ دی ”ولکنکم فتنتم انفسکم وارتبتم و تربصتم“ لیکن تم لوگوں نے ہمارے برعکس انبیاء کی باتوں اور نصیحتوں کا مذاق اڑایا تم مومنین کو حقارت کی نظر سے دیکھتے تھے اور اس انتظار میں تھے کہ جو لوگ متقی ہیں ان کو محرومیاں گھیر لیں تم ان کی ذلت چاہتے تھے اس کے علاوہ تم شک کی حالت میں پڑے ہوئے تھے اور کہتے تھے یہ سب کہاں سے صحیح ہو سکتا ہے یہ سب غلط باتیں ہیں ”غرتکم الامانسی“ میں نے عرض کیا کہ ”امانی“ امینہ کی جمع ہے یعنی نفس کی خواہشات، آرزوئیں خواہ وہ جانی ہوں مالی ہوں چاہے وہ شہوانی ہوں۔ حتیٰ جباء الامر اللہ و غرتکم باللہ الغرور۔ غرور یعنی فریب والی چیز جس سے انسان دھوکہ کھا جائے یعنی ایسی عبث شے جو حقائق سے انسان کو دور رکھے۔

چور بڑی ہمدردی کے ساتھ مال اڑا لیتا ہے

کہتے ہیں کہ چند چور ایک گھر میں داخل ہوئے اس سے پہلے کہ وہ کندھے پر رکھا وہ سامان چرا کر باہر لے جائیں صاحب خانہ کی آنکھ کھل گئی اور وہ سامان لے کر بھاگ کھڑے ہوئے صاحب خانہ نے ان کا پیچھا کرنا شروع کیا ایک چور جس کے پاس سامان تھا وہ آگے نکل گیا دوسرا جو خالی ہاتھ تھا اس نے صاحب خانہ کو راستے میں روک لیا تاکہ وہ اس چور کا پیچھا نہ کر سکے



چنانچہ وہ راستہ میں ایسے کھڑا ہو گیا جیسے کوئی راہ گیر ہو جیسے ہی وہ بے چارہ صاحب خانہ اس کے پاس ہانپتا کانپتا پہنچا اس نے پیچھے کیا ہوا تم کہاں جا رہے ہو کس کی تلاش میں ہو کیا کوئی تمہارا سامان چرا کر لے گیا ہے چلو میں بھی تمہارے ساتھ اس کا پیچھا کرتا ہوں تم ادھر سے جاؤ میں ادھر سے جاتا ہوں اس نے اس کو اسی طرح تلاش میں الجھائے رکھا وہ بے چارہ چپکے سے غائب ہو گیا پھر وہ سمجھا کہ میرے ساتھ کیا دھوکہ ہوا ہے وہ سمجھ گیا کہ اصلی چور تو وہی تھا جس نے اس کو ہسو کے میں رکھا اور مجھے غفلت میں لگائے رکھا تا کہ میرا وقت ضائع کرے اور اس کا ساتھی اس کا مال لے اڑے آپ کے لئے جو بھی مصروفیات ان فاسد لوگوں نے مہیا کی ہیں وہ اس چور کے واقعہ کی طرح ہے تا کہ آپ ان فاسد امور میں مصروف ہو کر رہ جائیں اور اپنے اصلی ہدف سے ہٹ جائیں اپنے مقصد خلقت کو بھول جائیں۔ میں نے صبح روڈ پر ایک بینر لگا ہوا دیکھا تھا اس میں مولے الفاظ میں لکھا ہوا تھا آج رات کو آپکے لئے رنگا رنگ مختلف پروگرام فلاں پرانے سینما میں منعقد کئے جا رہے ہیں۔ مجھے ہنسی آگئی لوگ ایسے نادان ہیں کیا وہ یہ باتیں سمجھتے نہیں ہیں کہ انہیں یہ لوگ کہاں لے جا رہے ہیں ان کے اصل عزائم کیا ہیں وہ کیوں آپ کو لہو و لعب میں مشغول رکھنا چاہتے ہیں تاکہ آپ کے دین کو آپ سے چرائیں آپ کو خدا کے راستے سے ہٹادیں یہ نادان لوگ ایک مچھر کی مانند ہر ہوا کے رخ پر مڑ جاتے ہیں یہ چالاک بے ایمان لوگ موقع سے فائدہ اٹھاتے ہیں اور ان

نادان لوگوں کے ایمان کو خراب کرتے ہیں اور ان کو بے راہ روی کا عادی بنا کر انہیں ان کے حال پر چھوڑ دیتے ہیں قرآن کے مطابق یہ لوگ اپنے ہاتھوں سے اپنے آپ کو برباد کر رہے ہیں وہ لوگ جو نماز کو ضائع کرتے ہیں اور شہوات و خواہشات کی پیروی کرتے ہیں وہ بہت جلد دوزخ میں جائیں گے (سورہ مریم: آیت ۶۰) اے وہ لوگو جو اپنے اسلاف کی روش کو بھول چکے ہو تمہارے اجداد تو نماز کو بہت اہمیت دیتے تھے پچھلی نسلیں تو نماز کی پابندی کرتی تھیں وہ ان خرافات اور لہو و لعب میں اپنا وقت ضائع نہیں کرتے تھے نہ ہی غافل تھے بلکہ اپنے خدا اور آخرت کی فکر میں رہتے تھے۔

### مال حلال مشکلات نہیں ہے

میں چاہتا ہوں کہ غرور کا ترجمہ کروں ”الغرور“ غار سے مشتق ہے فریب دینا فریب یعنی کیا؟ پہلی بات تو یہ ہے کہ مال انسان کو دھوکا دیتا ہے۔ دلوں کو اغوا کر لیتا ہے یہ مال کہتا ہے اگر تمہیں کوئی مشکل پیش آ جائے، اگر تم بیمار پڑ جاؤ خوشی اور عیش و عشرت کے لئے میں تمہارے کام آؤں گا۔ بقول عوام! مال حلال مشکلات ہے اے بد قسمت انسان اگر خدا نہ چاہے تو تیرا یہ مال کس کام کا تیرے پاس مال کا انبار ہی کیوں نہ ہو اس کا کوئی فائدہ نہیں ہوگا تو یہ خیال کرتا ہے کہ روٹی مال کی بدولت ہے یہ ریاست اور شوکت مال کی وجہ سے ہے اور تیری یہ سلامتی مال کی بناء پر ہے؟ خدا کی قسم ایسا نہیں ہے۔ کسی کے پاس اتنی بھاری دولت تھی لیکن وہ اپنے پیروں کے جوتے کا بند نہ کھول

سکا اور موت نے اسے جکڑ لیا اور حسرت کے عالم میں اسے قبر لے جا کر لٹا دیا گیا۔

جاہ طلبی اور عورت بھی فریب دینے والے ہیں

مال کے بعد دوسری چیز عورت ہے جو انسان کو فریب میں رکھتی ہے عورت اپنی خواہشات کے سبب مرد کو بے چارہ بنا دیتی ہے مرد کو فریب دیتی ہے عام طور پر عورت خواہشات اور شہوات کے لحاظ سے بہت کم تر ہے اور ان خواہشات میں اتنی مگن ہو جاتی ہے کہ تمام چیزوں کو فراموش کر دیتی ہے اپنے خدا کو بھول جاتی ہے۔ کوئی بھی خدا کے قہر سے منتسلی نہیں ہے ایسی عورتیں خدا کے قہر کو دعوت دیتی ہیں یہاں تک کہ وہ انتقام ظاہری کو بھی بھول جاتی ہیں قظامہ اور ابن ملجم مرادی اس کی مثال ہیں۔

تیسری چیز جو انسان کو دھوکے میں ڈالتی ہے وہ فریب کے اسباب ہیں اور اس میں منصب طلبی سب سے بدتر ہے انسان عہدے کا طالب رہے افسوس ہے اس صدارت کی کرسی جو ہر حق کو پیچھے چھوڑ دیتی ہے خدایا تو ہمیں ہر فریب سے محفوظ رکھے اس موضوع پر اتنی گفتگو کافی ہے۔

اس کے بعد جو آیت ہے الم یان ..... جس کی پہلے مفصل تفسیر بیان کی جا چکی ہے اور مزید اس کی تفصیل ضروری نہیں ہے بس مختصر طور پر آج اس آیت کے معنی بیان کر دیتا ہوں "الم یان للذین آمنوا" کیا وہ وقت نہیں آیا ہے ان لوگوں کے لئے جو ایمان لائے ہیں "ان تسخس قلوبہم" کہ ان

کے دل باخبر ہو جائیں نہ کہ زبان سے ”لا الہ الا اللہ“ کہیں بلکہ ان کے دل  
 یادِ عظمتِ الہی سے معمور ہو جائیں ”تخشع“ کے معنی (خوفِ خدا سے)  
 آہ و زاری کرنے کے ہیں جب عبدِ ذلیل اپنے ربِّ جلیل کے حضور اپنے  
 آپ کو نعمات میں غرق پاتا ہے اور کفرانِ نعمت کرتا ہے یعنی اپنے منعمِ حقیقی کا  
 حق ادا نہیں کرتا ہے تو حالتِ شرمساری میں وہ اپنے پروردگار سے محبت کا  
 اظہار کرتے ہوئے یہ کہے اللہ اکبر۔

اللہ اکبر کہنے سے کلیسا کا لرزنا

خزائنِ نزاقی میں ایک لطیف واقعہ نقل کیا گیا ہے اور وہ یہ ہے کہ  
 ہندوستان کے سفر پر گئے تو وہاں کے کچھ عیسائیوں، پادریوں نے جناب میر  
 سے یہ اعتراض کیا کہ آپ ہمارے کلیساؤں کو دیکھیں جس شہر سے آپ  
 گذریں آپ کو نئے اور صاف ستھرے کلیسا نظر آئیں گے ان کی دیواروں  
 میں ایک سوراخ تک آپ کو نظر نہیں آئے گا۔ لیکن مسلمانوں کی مساجد  
 دیکھیں کوئی بھی سالم نہیں ہے سب خستہ حال ہیں۔ جناب میر نے کہا آپ کیا  
 کہہ رہے ہیں اگر وہ روح پرور عبادات جو ہماری مساجد میں ہوتی ہیں وہ  
 آپ کے کلیساؤں میں کی جائیں تو آپ کا ایک بھی کلیسا سالم نہ رہے میں جو  
 نماز اپنی مسجد میں ادا کرتا ہوں اگر تمہارے کلیسا میں پڑھوں تو تمہارا کلیسا  
 صحیح و سالم نہیں رہے گا ان کو یقین نہ آیا بہر حال وہ اس آزمائش کے لئے  
 آمادہ ہو گئے جناب میر کلیسا میں نماز کے لئے کھڑے ہوئے اور بڑے خضوع

و خشوع اور محبت الہی سے سرشار ہو کر تکبیر اللہ اکبر کہی ابھی پہلی تکبیر کہی تھی کہ کلیسا کی ایک محراب گر گئی اور کلیسا کا ایک حصہ شگاف کی وجہ سے منہدم ہو گیا۔ خلاصہ یہ کہ اس مظاہرے کے بعد سب مان گئے اور انہوں نے اللہ اکبر کی تاثیر کا اعتراف کر لیا۔ کتنا پیارا کلمہ ہے میر صاحب نے کہا اگر اللہ اکبر جو اپنی مساجد میں پڑھتے ہیں اگر تمہارے کلیساؤں میں پڑھیں تو تمہارا ایک کلیسا بھی سالم نہ رہے بے شک اللہ اکبر کا یہ اثر مسلمانوں کی روحانی طاقت ہے اور ایسا مومن جس کا دل اپنے پروردگار کے ساتھ وابستہ ہے وہ قوی ہوتا ہے اور اتنی روحانی طاقت رکھتا ہے کہ تمام موجودات کو اپنے تصرف میں لے سکتا ہے مومن اس انداز میں ذکر خدا کرتا ہے کہ مسجد کے درو دیوار اس کے ساتھ ذکر الہی میں شریک ہوتے ہیں۔

کیا خضوع و خشوع کا موقع ابھی نہیں آیا ہے

”الم یان للذین آمنوا ان تخشع قلوبہم لذكر اللہ“ کیا مومنین پر ابھی وہ وقت نہیں آیا ہے کتنے سال ہو گئے ان کو ایمان لائے ہوئے وہ کیوں اپنے پروردگار کی بارگاہ میں نہیں آتے تا کہ ان کے دل خضوع و خشوع سے معمور ہو جائیں وہ دنیا سے اپنے دل کو اٹھالیں اور اپنی آخرت کی طرف متوجہ ہو جائیں اپنے پروردگار کے لئے دل نرم کریں ”وما نزل من الحق“ اور قرآن کے ساتھ مخلص ہو جائیں ”ولایکون کالذین اتوا الكتاب“ مسلمان یہودیوں کی طرح نہ ہو جائیں حب دنیا

کو ایک طرف ڈال دیں یہودی زر پرست ہیں یہودی دنیا کے حریص ہوتے ہیں وہ چاہتے ہیں کہ ہزار سال دنیا ہی میں رہیں ”یوڈ احدہم لو یعمّر الف سنۃ“ خدا نہ کرے تمہارے اندر بھی صفت یہودیت پیدا ہو مسلمان نام ہے حق کے سامنے اپنے آپ کو جھکا دینا۔ تم تو کہتے ہو میں علیؑ کا شیعہ ہوں علیؑ کے شیعہ کو توحب دنیا کے بجائے حب علیؑ ہونا چاہئے۔

زر پرستی نے مسلمانوں کو لاچار بنا دیا ہے

”ولایکونوا کالدین اوتوالکتاب من قبل“ لوگ مغالطہ کرتے ہیں کہتے ہیں مسلمان پسماندہ ہیں بد حالی کا شکار ہیں حیف ہے ان لوگوں پر جو یہ کہتے ہیں کہ ہم پسماندہ ہیں کیا اسرائیل کے پاس دولت ہے اس وجہ سے وہ ترقی یافتہ ہے؟ پیسہ ایسی چیز ہے کہ مسلمان آج اس کی وجہ سے بے دین ہو گئے ہیں مسلمانوں کی بے دینی نے ان لوگوں کو ترقی عطاء کی ہے وہ اسرائیل کی طرح زر پرست ہو گئے ہیں مسلمانوں کی بد حالی کی وجہ یہ نہیں کہ مسلمانوں کے پاس ثروت کم ہے اور ان لوگوں کے پاس ثروت زیادہ ہے میں کہتا ہوں ایک مسلمان عرب ملک کی دولت اسرائیل سے کئی گنا زیادہ ہے لیکن افسوس تقویٰ نہیں ہے حق تعالیٰ کے ساتھ مخلص نہیں ہیں وہ چیز جو یہودیوں میں ہے وہ مسلمانوں میں بھی ہے یہود مال کے طالب ہیں مسلمان بھی زر پرست ہو گئے ہیں۔

لہو و لعب اور ایمان ایک جگہ جمع نہیں ہو سکتے

کچھ عرصے بعد انسان کے دل میں قساوت پیدا ہو جاتی

ہے ”فقست قلوبہم“ لمبی امیدوں اور آرزوں اور ذکر خدا سے غفلت کے باعث انسانوں کے دل سخت ہو جاتے ہیں ”کثیر منہم فاسقون“ چاہے یہودی ہوں چاہے عیسائی چاہے مسلمان اس جہت سے کوئی فرق نہیں پڑتا جو بھی غافل ہو گا قسی القلب ہو جائے گا فسق و فجور میں مبتلا ہو جائے گا افسوس ہے اس شخص پر جو لمبی امیدوں اور طویل آرزوں کی وجہ سے تقویٰ کو پس پشت ڈال دے اپنی غفلت میں اضافہ کرے لہو و لعب میں پڑا رہے تو یہ خطرے کی علامات ہیں مسلمانو! تمہارا ایمان خطرے میں ہے تمہاری سعادت مندی خطرے میں ہے۔ تفریح و طبع میں مشغول ہونا ایمان کی ضد ہے یہ فضول باتیں تم کو نماز سے غافل کر دیتی ہیں پہلے زمانے میں لوگ تفریح کے لئے بندروں کو تربیت دیتے تھے اور سڑکوں پر لاکران کا تماشہ دکھاتے تھے جو لوگوں کے لئے تفریح کا باعث ہوتا تھا اب تفریح و طبع کے ذرائع مختلف ہیں اب بڑے بڑے سینما بن گئے ہیں جو لوگوں کی جیب خالی کرتے رہتے ہیں قسم بخدا عریاں فلمیں دیکھنا ایسا تیر ہے جو آپ خود اپنے دل میں مارتے ہیں میں نے شروع میں جو چوری کا واقعہ بیان کیا تھا اسی طرح یہ لوگ آپ کو مشغول رکھتے ہیں آپ چور کا پیچھا چھوڑ دیں اپنا وقت ضائع نہ کریں آپ کی عمر اسی میں گزر جائے گی۔ ”قیمۃ اعمار کم الجنة“ تمہاری عمر کی قیمت بہشت ہے۔ عمر بہت قیمتی شے ہے اگر آپ چاہیں تو ایک گھنٹے میں کتنی سعادت حاصل کر سکتے ہیں آپ جانتے ہیں آپ اپنے ہی ہاتھوں سے کس قدر اپنی عمر

کو ضائع کر رہے ہیں آپ کی عمر کے ایک ایک لمحے کا مرنے کے بعد پوچھا جائے گا اور آپ کی شروع عمر سے لے کر آخر عمر تک کے اعمال کو ہر زمانے کے اعمال تصویر کی صورت میں آپ کے سامنے لایا جائے گا مثال کے طور پر یہی رمضان کی عبادات کی برکتیں ان سب کو ملاحظہ کریں گے جب آپ مسجد کے دروازے پر کھڑے ہو کر اپنے پروردگار کے سامنے ہاتھ بلند کرتے تھے ان سب کو محفوظ کیا جائے گا۔

قرآن مجید میں ان موضوعات کو صراحت سے بیان کیا گیا ہے مثال کے طور پر آیت ہے ”التجزی کل نفس بما کسبت“ ہر نفس کو جو اس نے کمایا ہے جزا دی جائے گی ”فمن یعمل مثقال ذرۃ خیراً یرہ“ جو ذرہ برابر نیکی کرے گا اسے دیکھ لے گا (الزلزال: آیت ۷) یوم تجد کل نفس ما عملت خیر محضراً (آل عمران: آیت ۲۸) جس انسان نے جو عمل کیا ہے وہ اسے دیکھ لے گا اس کا عمل ضائع نہیں ہوگا ایک جگہ روایت میں یہ آیا ہے کہ جو ستارو تنبور اور آلات غنا سے واسطہ رکھے گا قیامت کے روز اسکے بدن کے ساتھ وہی آلات غنا چپکے ہوئے ہوں گے۔

”یعرف المجرمون بسیماہم“

(سورہ رحمن: آیت ۴۱)

جو کوئی مجرم ہے اس کے اعمال ضبط کئے جا رہے ہیں یا ایک شرابی کے ہاتھ میں شراب کا جام ہے وہ بھی اس کے ساتھ جائے گا جتنی بھی دنیا میں یہ کثافت کرتے رہے ہیں سب نوٹ ہو رہا ہے اے لوگو تمہارے سارے



اعمال دکھائیے جائیں گے اور تمہاری نیکیاں بھی ریکارڈ اور تحریر کی جا رہی ہیں۔ اس ماہ رمضان میں اپنی برائیوں کو دھو ڈالیں اسی دنیا میں اپنی اصلاح کر لیں پھر موقع نہیں ملے گا۔

اپنے گھر میں داخل ہوتے وقت قبر کو یاد کریں

رمضان کا مہینہ اختتام پر ہے مجھے نہیں معلوم آپ کی عبادات اور دیگر امور درست ہوئے یا نہیں بہر حال آپ سب حضرات فضول کاموں میں اپنا وقت ضائع نہیں کیجئے گا جس چیز سے خدا نے آپ کو منع کیا ہے اس کو ترک کر دیں اپنی موت کو نزدیک سمجھیں موت کو یاد رکھیں۔ امام صادقؑ فرماتے ہیں جب تم اپنے گھر میں داخل ہوتے وقت پاؤں رکھو تو یہ تصور کرو کہ قبر میں پاؤں رکھ رہا ہوں۔ یہاں تو آپ اپنے اختیار سے چل پھر رہے ہیں وہاں آپ کو بے اختیاری کی حالت میں لے جایا جائے گا امامؑ فرماتے ہیں جب بھی گھر جاؤ اپنی آخری گھر قبر کو یاد کرو اگر کوئی شخص اس معنی کو سمجھ لے تو وہ اپنی بیوی کے ساتھ کبھی جھگڑا نہیں کرے گا یہ سب لڑائی جھگڑے آخرت سے غفلت کے سبب ہے۔

امامؑ فرماتے ہیں کہ جب تم گھر سے باہر نکلو تو یہ خیال کرو کہ تمہارا جنازہ برآمد ہو رہا ہے ابھی تو تم اپنے پیروں سے چل کر جا رہے ہو ایک دن ایسا آئے گا کہ تمہیں لوگ اپنے کاندھے پر لے جا رہے ہوں گے۔ پروردگار! تو از خود ہمیں قبل از موت ہوشیار کر دے تاکہ ہم تیار رہیں۔

## موت کو یاد کرنا دل کی سختی کا علاج

موت کو یاد کرنا دل کی سختی کا علاج ہے وہ لوگ جو قساوت قلبی سے گھبراتے ہیں وہ سمجھ لیں کہ اس کا قطعی علاج موت کو یاد کرنا ہے بعض لوگ تو تاریخ میں ایسے گذرے ہیں جو اپنے گھر میں اپنی قبر کھود کر رکھتے تھے تاکہ وہ ان کی نظروں کے سامنے رہے۔ ایک جلیل القدر معظمہ نصیبہ خاتون سلام اللہ علیہا جو علوی خاندان سے تعلق رکھتی تھی اور ان کا سلسلہ نسب امام حسنؑ تک پہنچتا تھا۔ ان کی قبر مبارک مصر میں ہے ان محترمہ کے حالات میں لکھا ہے کہ انہوں نے اپنے لئے ایک قبر کھدوائی تھی اور اس میں روزانہ بیٹھ کر قرآن کی تلاوت کرتی تھیں۔ کتنا خوش نصیب ہے وہ شخص جو اپنی قبر میں قرآن کی تلاوت کرے۔ لکھا ہے کہ ان مخدرہ نے چھ ہزار مرتبہ اپنی قبر میں بیٹھ کر قرآن ختم کیا ہے بتائیے کوئی عورت اس دنیا میں ایسی ہوگی جی ہاں بعض خواتین ایسی ہیں جو مردوں سے بھی زیادہ سوگنا زیادہ شرف اور فضیلت رکھتی ہیں کون ایسا مرد ہے جو اس عورت کا مقابلہ کر سکے میرا کہنے کا مطلب یہ ہے کہ ایسے لوگ گذرے ہیں جنہوں نے اپنی قبور کھدوائی تھیں اور وہ ان میں جاتے رہتے تھے۔

## ابن بطوطہ کے سفر نامے کا ایک مختصر حصہ

ابن بطوطہ اپنے سفر نامے میں لکھتا ہے میں شیراز میں تین روز رہا اور ان تین روز میں میں نے جامع مسجد عتیق میں قیام کیا۔ لوگ اس مسجد میں اعتکاف کرتے تھے وہ کہتا ہے کہ جامع مسجد عتیق (چھ سات سو سال پرانی

ہے) کے ساتھ ایک بازار تھا میں نے ایسا بازار کبھی نہیں دیکھا تھا اس بازار کا نام ”سوق حمیدیہ“ ہے (شام کے علاوہ) میں نے ایسا خوبصورت اور شان و شوکت والا بازار جہاں جہاں میں گیا ہوں دوسرے شہروں میں میں نے نہیں دیکھا اس بازار میں میری نظر ایک دوکان پر پڑی جہاں ایک نورانی اور متقی شخص جو ظاہری طور پر معزز معلوم ہو رہا تھا تلاوت قرآن میں مشغول تھا میں اس کے پاس گیا سلام کیا اور بیٹھ گیا اس نے بھی میرا استقبال کیا میں نے پوچھا آپ یہاں کیا کرتے ہیں اس نے بتایا کہ میرا پیشہ تجارت ہے جب گا بک نہیں ہوتے تو میں قرآن کی تلاوت کرتا ہوں پھر اس نے اپنے دوکان کے اندر بچھا ہوا قالین ہٹایا تو میں نے دیکھا کہ ایک قبر کھدی ہوئی ہے اس نے بتایا کہ یہ قبر میری اپنی ہے میں اپنی قبر کے پاس بیٹھ جاتا ہوں اور اپنے لئے قرآن کی تلاوت کرتا ہوں اور میں نے اپنی قبر اس دوکان میں اُس لئے بنائی ہے کہ میں دنیا کے دھوکے میں نہ آؤں اور میں نے یہ وصیت کی ہے کہ میرے مرنے کے بعد مجھے اسی قبر میں دفنایا جائے یہ میں نے اپنے ہاتھ سے تیار کی ہے۔

آپ کے بعد کوئی بھی آتا ہے اور آپ کی قبر پر قرآن کی تلاوت کرتا ہے لیکن یہ تلاوت اس کے مثل نہیں ہو سکتی اگر آپ اپنے لئے خود سے ایک سورہ بھی پڑ لیں تو اس ختم قرآن سے بہتر ہے جو آپ کے بعد قاری آپ کی قبر پر پڑھے۔



بِسْمِ اللّٰهِ الرَّحْمٰنِ الرَّحِیْمِ

اعلموا انّ اللّٰه یحیی الارض بعد موتها قد بینا لکم الایات  
لعلکم تعقلون ۝ ان المصدقین و المصدقات و اقرضوا اللّٰه  
قرضاً حسناً یضاعف لهم ولهم اجر کریم (سورہ حدید: آیت ۱۸)

راہ معرفت خدا میں حیات میں غور و فکر کرنا

”واعلموا انّ اللّٰه یحیی الارض بعد موتها“ وہ موضوع اہم

اور بنیادی جو قرآن میں تقریباً پچاس سے زیادہ مقامات پر اہمیت کے ساتھ  
ذکر کیا گیا ہے وہ یہاں بھی ذکر ہو رہا ہے اور تمام مسلمانوں پر لازم ہے کہ وہ  
غور و فکر کریں وہ اپنی ابتداء اور آخرت کو پہچانے اور وہ موضوع جس کا اس  
آیت میں ذکر ہوا ہے وہ حیات ہے۔ حیات یعنی زندگی جو موت کی ضد ہے۔  
اے نا فہم بندہ بشر تو کس بات پر اتنا جبری ہے جو اپنے خدا کا منکر بنا ہوا ہے کفر  
کر رہا ہے جب کہ تو مردہ تھا تجھے اس نے زندگی عطا کی ”کیف تکفرون

باللہ وکنتم امواتا فاحیاکم“ (سورہ بقرہ: آیت ۲۶) یہ زندگی کہاں سے آئی؟ کس نے وی؟ کیا مادے میں زندگی پیدا ہو سکتی ہے؟ ذرا اس کڑے خاک کی پر نظر کر کہ ایک بے جان مردہ مٹی کو زندگی کس نے عطا کی ”فانظر الی آثار رحمة اللہ کیف یحیی الارض بعد موتها“ (سورہ روم: آیت ۳۹) وہ خدا ہے جس نے تم کو زندگی عطاء کی ہے اس کے بعد وہ زندگی لے لے گا اور پھر وہ زندہ کرے گا“ اللہ الذی خلقکم ثم رزقکم ثم یمینکم ثم یحییکم“ (سورہ روم: آیت ۳۹) یحیی اور یمین قرآن میں کئی مقام پر ذکر ہوئے ہیں ایمان کی پیدائش، معرفت اور شناسائی خدا اور موت کے بعد شناسائی حیات ان تمام موضوعات کا تعلق حیات سے ہے۔

حقیقت حیات کا ادراک ممکن نہیں ہے

اگرچہ حیات کے معنی ظاہر اور آشکار ہیں لیکن اسکی حقیقت ہر معرہ سے زیادہ پیچیدہ ہے اس کا ادراک ممکن نہیں ہے بقول حاجی سہزوری کے کہ

مفہومہ من اعرف الاشیاء

وکنہہ فی غایۃ الخفاء

معنی حیات تو ہر عاقل زندہ رہنے کو سمجھتا ہے یعنی زندگی کے آثار کو حیات کہتے ہیں اور جس میں نمو پذیری نہ ہو وہ مردہ ہے لیکن اس کی حقیقت مجہولہ حقائق میں سے ہے اول خلقت سے ابھی تک کوئی دانشور ایسے پیدا نہیں ہوئے جو حقیقت حیات کو سمجھ سکے کہ حیات ہے کیا؟ کیوں حیات غیر از مادہ

ہے ماوراء محسوسات ہے جو عالم غیب اور غیب الغیوب کا مظہر ہے۔ حیات وہ ہے جو زمین پر موجود حیوانات، نباتات، جمادات جو شے آپ دیکھ رہے ہیں اس جی مطلق سے تعلق رکھتی ہے جیسے کہ اصطلاحاً کہتے ہیں ضم معدوم بمعدم یعنی معدوم کا معدوم میں ضم ہونے سے وجود میں نہیں آتی بے شعور کو بے شعور کے ساتھ جمع کرنے سے بے شعور پیدا نہیں ہوتا۔ اگر سینکڑوں یا ہزاروں ایٹم جمع ہو جائیں شعور پیدا نہیں کر سکتے۔

بے شعور مادہ شعور پیدا نہیں کر سکتا۔ آپ کس طرح یہ کہہ سکتے ہیں حیات مادے کا معلول ہے جب کہ حیات خود مادہ پر غالب ہے اس سے بالاتر ہے وہ تو مادہ کو ذرات میں تبدیل کر دیتا ہے۔

بدن انسانی میں حیات کے آثار

اپنے بدن میں آثار حیات پر غور کریں جو خوراک انسان کھاتا ہے وہ اس کے بدن کے حصوں کی مناسبت سے ویسی ہو جاتی ہے کیفیت اور کیفیت کے لحاظ سے مثال کے طور پر آنکھوں کی سیاہی میں پہنچتی ہے تو سیاہ ہو جاتی ہے سفیدی میں پہنچتی ہے تو سفید ہو جاتی ہے سرخ ہونٹوں تک پہنچتی ہے تو سرخ ہو جاتی ہے۔ ”صیغۃ اللہ“ کا رخصانہ قدرت کی رنگ ریزی سے اسی رنگ میں رنگ جاتی ہے اگر آپ معنویات پر غور کریں تو آپ کو قدرت کے کرشموں کا اور زیادہ ادراک ہوگا آپ تو عاقل ہیں آپ کو عقل کی وجہ سے حیوانات سے ممتاز کیا گیا ہے پھر عقل سے کیوں کام نہیں لیتے میری مراد حیات کی تہری

قوت پر غور کرنا ہے۔

درخت کی جڑ پتھر کو بھی شگافتہ کر دیتی ہے

میں مثال دے کر واضح کر دوں آپ ایک درخت کی جڑ کو زمین سے اکھاڑنے کی کوشش کریں بڑی طاقت کے بعد وہ ہلے گا لیکن یہی جڑ اگر جاندار ہو تو پہاڑ کو بھی ہلا کر رکھ دیتی ہے پتھر کو شگافتہ کر دیتی ہے اس کی یہ قوت قاہرہ کہاں سے آئی؟ کیا یہ قوت مادی ہے جو خود مادہ کو توڑ دیتی ہے حقیقت میں یہ طاقت غیر از مادہ ہے یہ حی مطلق کی قوت میں سے ہے ”الحی القيوم“ اس نے حیات کو فیض بخشا ہے اور اس فیض کو موجودات تک پہنچایا ہے ذرا ان پہاڑوں پر نظر کریں دیکھیں حیات کے کیا کرشمے ہیں اس حیات میں اس قدر نفوذ ہے ”فانظر الی آثار رحمة اللہ“ ایک محقق کے قول کے مطابق قرآن میں فقہ کے ابواب (نماز، روزہ، خمس) ایک سو پچاس آیات پر مشتمل ہیں لیکن محارف، خدا شناسی کے بارے میں آٹھ سو پچاس آیات قرآنی موجود ہیں یعنی اگر ایک دفعہ نماز کا حکم ہے تو کئی بار تدبر غور و فکر کا حکم ہے ”کیف یحیی الارض بعد موتھا“ وہ مردہ زمین کو کس طرح زندہ کرتا ہے وہی جو یہ زندگی بخشا ہے اور وہی اس زندگی کو واپس لے لیتا ہے ”یحیی و یمیت“ آج میرا موضوع سخن صرف ”حیات“ ہے ہمارے پروردگار نے بھی اس موضوع حیات کو قرآن میں متعدد مقامات پر بیان کیا ہے مسلمانوں کو چاہئے کہ وہ حیات پر غور و فکر کریں۔

## اس بے رنگ پانی سے ہزاروں رنگ پیدا کرنا

زمین پر پھیلے ہوئے ان نباتات کی سیر کریں اور ان میں پھیلے ہوئے چھوٹے بڑے اجزاء کا مشاہدہ کریں تو آپ دیکھیں گے کہ ہر پھول کی خوشبو مختلف ہوگی مثلاً گلاب کا پھول، گل نسرین، زرد گلاب، گل یا سمین، ہر پھول خوشبودار ہوتا ہے ان کی خوشبو مختلف کیوں ہوتی ہے یہ سب ایک پانی کی بدولت ہے ایک پانی سے مختلف رنگوں کے پھول، مختلف ذائقوں کے پھل اور سبزی جن کا رنگ و بو و ذائقہ مختلف ہوتا ہے یہ سب پانی سے پیدا ہوتی ہیں۔

## دکھائی نہ دینے والے پودے

آج کی سائنس نے ایسے پودے دریافت کئے ہیں جن کو پروردگار عالم نے اس کرۂ ارض پر پیدا فرمایا ہے وہ دکھائی نہیں دیتے اس قدر لطیف ہیں کہ ایک عام آنکھ انہیں دیکھ نہیں سکتی۔ ان میں سے بعض غروب کے وقت پانی پر ہوتے ہیں بعض چھتوں پر اور کبھی ایک سبز لکیر کی مانند دکھائی دیتے ہیں یہ وہ درخت اور پودے ہیں جن کو دست قدرت نے ہوا کے ذریعے خلق کیا ہے جان لیجئے کہ خدا تمام کام انجام دے سکتا ہے۔ اگر طویل درخت کو دیکھنا ہے تو ناریل کے درخت کو دیکھیں جس کی قامت نوے قدم ہوتی ہے بعض درخت ایسے ہیں جن کا قطر پانچ افراد ہاتھ میں ہاتھ دے کر درخت کے گرد کھڑے ہوں تو اتنا چوڑا اس کا قطر ہوتا ہے۔

## حیوان خور درخت

اس کے علاوہ اور بھی عجیب و غریب درخت ہیں جو حس اور شعور



رکھتے ہیں اور شعور کا تعلق حیات سے ہوتا ہے البتہ نباتات کا شعور حیوان سے کمزور ہوتا ہے اس کی کئی مثالیں ہیں۔ طنطاوی کہتے ہیں کہ ایک درخت ہے جس کو عربی میں ”النبات المقتدرس“ کہتے ہیں۔ فارسی میں اس کا کیا نام ہے مجھے معلوم نہیں۔

اس درخت کی خصوصیات یہ ہیں کہ (تمام حیوانات درخت کھاتے ہیں) یہ درخت حیوانات کو کھاتا ہے اور اس کی کیفیت اس طرح ہے کہ وہ منتظر رہتا ہے کہ کوئی کیڑا یا پرندہ اس کے پتے پر آ کر بیٹھ جائے فوراً وہ اوپر اور نیچے سے اپنے پتے کو بند کر لیتا ہے بہت جلد اس حیوان کو چھپا لیتا ہے پھر وہ درخت اس پرندہ کو چوسنا شروع کر دیتا ہے اور اتنا چوستا ہے کہ وہ پرندہ ختم ہو جاتا ہے۔ زبان قدرت سے یہ درخت کہتا ہے۔ ”اِنَّ اللّٰهَ عَلٰى كُلِّ شَيْءٍ قَدِيْرٌ“۔

آنکھیں عجائبات کو دیکھنے کے لئے اور قوتِ شامہ.....

اے انسان ان روابط کو جان لے کہ جس کا ناظم ایک ہی ہے اس کی شاہد مثال یہ ہے کہ خدا وہی ہے جس نے تجھ کو آنکھ جیسی نعمت سے نوازا وہ ان ہرے بھرے درختوں کو تیرے نظارے کے لئے خلق کیا تا کہ تم ان کو دیکھ کر خدا کی معرفت حاصل کرو اور زبان سے ”اللہ اکبر“ کا کلمہ جاری کرو تمہاری آنکھ کیجیے، عقل غور کرے سمجھے، تمہاری زبان دل کی ترجمان بن جائے اور سبحان اللہ کہے، اشہد ان لا اله الا هو، الحیّ القيوم، کہے میں ایک اور مثال

دے دوں یہ خوشبو جس کو خدا نے ان پودوں اور درختوں میں قرار دی ہے اگر ان کو سونگھنے کے لئے خدا حیوان کو قوت شامہ نہ دیتا جس سے وہ پودوں کو سونگھ سکیں تو ان کی خلقت کا کیا فائدہ اس خوشبو کا کیا فائدہ ہوتا اس کے سونگھنے کے لئے لازمی ہے کہ خدا حیوانات کو قوت شامہ عطا کرے کہ یہ اس خوشبو کا ادراک کریں اور زبان سے سبحان اللہ جاری کریں۔

### حیات نباتی اور حیوانی کے مراتب

اس میں کوئی شک نہیں کہ 'حیات' خدا کی جانب سے ہے کوئی بھی مائل شخص اس کو مادہ سے قرار نہیں دے سکتا چنانچہ قرآن میں فرمان الہی ہے "کیف تکفرون بالله و کنتم امواتاً فاحیاکم" اے کافرؤ! تم اس عنوان سے خدا کے انکار کرتے ہو جب کہ خدا ہی ہے جس نے تم کو زندگی عطا کی ہے تم ایک خون کا لوتھڑا تھے تو اس میں بھی جان تھی جب تم نطفہ کی شکل تھے جب بھی جاندار تھے یہ جان کہاں سے آئی؟ کیا تم ایک مٹھی بھر خاک سے زیادہ تھے؟ حیات آیت کبریٰ الہی ہے حیات کے تین مراتب ہیں پہلی حیات نباتی یعنی پروردگار نے اس حیات کو زمین سے اگنے میں قرار دیا ہے۔

دوسری حیات حیوانی حیوانات، نباتات کی طرح جسم نامی یعنی نمود پذیر ہونے بڑھنے کی صلاحیت رکھتے ہیں اور اس کے ساتھ ساتھ متحرک بالارادہ بھی ہیں یعنی اپنے ارادے اور اختیار سے حرکت کر سکتے ہیں درخت

میں یہ خاصیت نہیں ہے اور ان کے علاوہ بھی دوسرے ادراکات کے حامل ہوتے ہیں، بینائی، شنوائی محسوسات اور متحرک بالارادہ ہونا آنے جانے کا اختیار رکھتے ہیں اگر ان کو پانی کی حاجت ہے تو وہ خود چل کر پانی کے پاس جاسکتے ہیں لیکن درخت میں حرکت کی قوت نہیں ہوتی کیوں کہ وہ متحرک بالارادہ نہیں ہے۔

گھاس پھوس کی آنکھیں نہیں ہوتیں گوسفند کے آنکھ کان ہوتے ہیں اس کو حیات حیوانی کہتے ہیں اور ان کا مرتبہ نباتات سے بلند ہوتا ہے اور ان سے بلند مرتبہ بھی ہے آج میں چاہتا ہوں کہ حیات سوم آپ کے سامنے بیان کروں۔

### حیات انسانی روح ایمانی ہوتی ہے

تیسری حیات، حیات انسانی ہے یعنی حیات کا اور درجہ بڑھ گیا یہ حیات، حیوانی حیات سے بھی بالاتر اور مختلف ہے۔ حیوانی حیات یعنی غذا کھانا، تولید نسل کرنا، متحرک ہونا یہ سب حیوانی صفات ہیں اس کے علاوہ کوئی اور قدرت اور طاقت کا اضافہ ہونا چاہئے تاکہ اس کا نام رکھا جاسکتے ”روح الایمان“ انسان کی تمام سعادت کا دار و مدار اس روح ایمانی، عقل، عدل اور علم یہ دونوں ایک ہی ہیں تاکہ انسان اس منزل پر پہنچ جائے کہ وہ غیب پر بھروسہ کرے ”الذین یؤمنون بالغیب“ (سورہ بقرہ: آیت ۳) علم مادہ اس کے نزدیک کچھ نہ ہو معمولی ہو۔ روایت میں ہے کہ کوئی بھی

ایمان کی نعمت اس وقت تک حاصل نہیں کر سکتا جب تک خدا کو خزینہ دار قرار نہ دے کہ تمام امور اسی کے ہاتھ میں ہیں مثال کے طور پر اس کے بک اکاؤنٹ میں سو ملین روپے ہوں وہ ذرہ برابر بھی خوش نہیں ہوتا اس کی قلبی طاقت خدا کے ساتھ وابستہ ہے اس کی ترقی یہاں تک پہنچ جاتی ہے کہ یہ تمام دولت اس کے نزدیک کچھ بھی نہیں وہ دنیا کی زندگی کو معمولی سمجھتا ہے اس دنیا کی قیمت نہیں وہ یہ جانتا ہے کہ اس چند روزہ زندگی کے لئے یہ طمع و لالچ بے کار ہے۔ اس نے ہدایت حاصل کر لی تو اس کے لئے سونا اور پتھر برابر ہے معلوم نہیں ایک عاقل آدمی اسراف کیوں کرتا ہے جب کہ اسراف ظلم ہے میں روح انسانی کے بارے میں دو تین مثالیں دوں گا۔

### فضول خرچی اور ایمان سے دوری

جو دولت خدا نے دی ہے وہ انسان کی ضرورت کو پورا کرنے کے لئے دی ہے کلی طور پر جو بھی سال جمع کرے وہ اپنی حد سے تجاوز نہ کرے۔ چھوٹے، پست، رزائل ظالم لوگ اسراف کرتے ہیں فضول خرچی کرے یا بے محل خرچ کرے یہ خلاف رضائے الہی ہے ایک رسالے میں لکھا تھا امریکہ میں تین ارب ڈالر سالانہ کتوں پر خرچ کیا جاتا ہے دوسری قوموں کو قتل و کرب و غم کے اپنے کتوں پر خرچ کرتے ہیں یہاں تک کہ ایرانیوں نے بھی امریکہ کی تقلید شروع کر دی ہے ایک اخبار میں لکھا تھا کہ ایک فیملی کے کتے کے دانتوں میں درد ہو گیا گھر کی بیگم صاحبہ نے کہا اس کا علاج ایران میں ممکن نہیں

میں اسے لندن بھیج رہی ہوں چنانچہ ان کتے صاحب کے لئے ہوائی جہاز کا ٹکٹ خریدا گیا اور خادم ان کے ساتھ گیا کیوں کہ تنہا تو وہ موصوف کتے صاحب جان نہیں سکتے تھے ان کو ایک خدمت گار کی بھی ضرورت تھی کیسے بد نصیب ہو تم لوگ خدا نے کتے کو تمہاری خدمت کے لئے خلق کیا ہے نہ کہ تمہیں کتے کی خدمت کے لئے خلق کیا ہے خدا نے کتے کو اس لئے خلق کیا ہے کہ تمہاری حفاظت کرے نہ اس لئے کہ تم اس کو اپنے ساتھ بیٹھ کر کھانا کھلاؤ۔

### شراب ایمان کی ضد

ایک کتاب میں لکھا تھا ایران میں (رضا شاہ پہلوی کے زمانے میں) روزانہ چھ لاکھ شراب کے جام زہر مار کئے جاتے ہیں۔ حقیقت میں فساد اور برائی ہر جگہ پھیل چکی ہے۔ ”ظہر الفساد فی البر والبحر“ (سورہ روم: آیت ۴۰) یہ دولت کے پجاری انہوں نے اپنی دولت بینکوں میں جمع کر کے رکھی ہے کیا یہ اسراف نہیں ہے واقعا حرام ہے آپ جانتے ہیں اسی شہر میں کچھ لوگ ایسی بھی ہیں جو اپنی زندگی بڑی سختی سے گزار رہے ہیں یہ ثروت مند حضرات ایک گاڑی اپنے لئے ایک بیوی کے لئے ایک بیٹے کے لئے حتیٰ کہ ایک گاڑی اپنے نوکر کے لئے جو حکم کی تعمیل کرتا ہے اس کے لئے بھی خریدی ہوئی ہے کیا یہ ظلم نہیں ہے۔

نعمات خدا کے عوض دین کی خدمت کریں

ابھی پرسوں کی بات ہے روزنامہ کیہان میں لکھا تھا کہ سعودیہ میں سعودی حکومت کی طرف سے ایک مذمتی بیان میں کہا گیا ہے سعودی عرب میں جتنی بھی غیر ملکی خواتین کام میں مشغول ہیں (تقریباً تیس ہزار امریکی خواتین کام کر رہی ہیں) وہ مجرم ہیں اس پر جرمانہ کیا جائے گا اور آخر میں لکھا تھا خدا نے سعودی عرب کو تیل سے مالا مال کیا ہے اور جس سے سال میں چالیس ارب ریال کا منافع ہوتا ہے کیا ہم خدا کی ان نعمات سے دین کی خدمت نہیں کر سکتے ہم اپنے ان وسائل کے ہوتے ہوئے منکرات کو ختم نہیں کر سکتے؟

ایران میں اسراف اتنا پھیل چکا ہے کہ مرد و پتلونیں اپنے لیکن اگر عورت ایک بھی نہ پہنے تو کوئی عیب نہیں ہے کسی شے کا غیر محل پر رکھنا بھی اسراف ہے۔ شیطان کی پیروی نہ کرو تا کہ تمہیں پاک و پاکیزہ زندگی عطا ہو جب تمہیں حیات طیبہ ملے گی تو تم صحیح انسان بن جاؤ گے اور خدا تمہیں ایک روشنی عطا کرے گا جس کو تم اپنے پیروں کے آگے محسوس کرو گے۔

ومن كان ميتا فاحييناه و جعلنا له نورا يمشى به في الناس

(سورۃ النعام آیت ۱۲۲)

یہ روشنی، تقویٰ، حقیقی علم، معرفت الہی، عالم شناسی اور مقصد شناسی کی ہے جن کی اصل حقیقت ایمان ہے۔

ظلم کے باعث مردہ زمین کو عدل سے زندہ کیا جائے گا

”اعلموا ان اللہ یحیی الارض بعد موتها“ آیت مبارکہ کا

ظاہر اور باطن دونوں ہوتا ہے۔ مردہ زمین کو خدا حیات عطاء کرے گا جس سے درخت، حیوان میں نئی زندگی آجائے گی حرکت پیدا ہو جائے گی اس آیت کی تاویل میں امام محمد باقر علیہ السلام فرماتے ہیں یعنی اس سے مراد ”یحیی الارض بالعدل بعد العجور“ جہاں عدل ہے وہاں حیات ہے جہاں ظلم ہے وہاں موت ہے۔ ہر وہ شخص جس میں عدل پیدا ہو جائے وہ زندہ ہے اگر عدل نہ ہو سمجھو مردہ ہے ان زرق برق چیزوں سے دھوکہ نہ کھائیں یہ زندگی کی علامت نہیں ہے جو زندگی آج کا انسان گزار رہا ہے یہ مردہ پن ہے۔ تمام وحشت ہے اضطراب ہے ذرا اس ملیوز سرمایہ دار کے دل پر ذرا ہاتھ رکھ کر دیکھئے دھک دھک کر رہا ہوتا ہے کوئی ایسا بندہ آپ کو نہیں ملے گا جو اپنے آپ سے خدا، زندگی دولت اور زمانے کے حالات سے راضی ہوگا۔ آج کل انسان ایک دوسرے سے اور بھاگتے ہیں ان کے درمیان سے محبت اٹھ چکی ہے ایک دوسرے کو بیگانہ نظروں سے دیکھتے ہیں یہاں تک کہ رشتہ دار شوہر و بیوی کم و بیش اسی طرح ہو گئے ہیں۔ ظلم نے پورے عالم کو اپنی پلیٹ میں لے لیا ہے کیا آپ نے وہ مسلم روایت نہیں سنی جو شیعہ اور سنی دونوں کے نزدیک معتبر ہے حضور اکرم فرماتے ہیں:

”لو لم یبق من الدنیا الا یوم واحد لظول اللہ ذلک الیوم

حتیٰ ینخرج فیہ رجلاً من ولدی یواطی اسمہ اسمی یملاء

الارض قسطاً وعدلاً بعد ما ملئت ظلماً وجوراً

”اگر دنیا کی عمر ایک روز سے زیادہ باقی نہیں رہے گی تو پروردگار عالم اس روز کو اتنا طولانی کرے گا یہاں تک کہ میرے بیٹوں میں سے ایک فرزند جس کا نام میرے نام پر محمد ہوگا وہ آئے گا اور زمین کو عدل، ایمان اور تقویٰ سے اسی طرح بھر دے گا جس طرح وہ ظلم سے بھری ہوگی۔“

روایت میں ہے کہ دنیا ظلم سے بھری ہوگی انسان کو ظالم بادشاہوں کا ساتھ نہیں دینا چاہئے مظالم کی بھی کئی اقسام ہیں جس فرد کو دیکھیں وہ کسی نہ کسی ظلم میں مبتلا ہے۔ خدا سب کو اچھی طرح جانتا ہے آپ خود ہی بتائیں کون ہے جو ظالم نہیں ہے دنیا ظلم سے بھری ہوئی ہے آپ جس گھر کو دیکھیں جس دوکان میں جائیں جس ادارے میں چلے جائیں وہاں آپ کو ظلم نظر آئے گا۔

رشتہ جوڑنے میں بے جا عیب نکالنا ظلم ہے

آج کل لڑکا لڑکی کے رشتے جوڑنے میں کتنا ظلم ہوتا ہے لڑکی خوبصورت گوری لمبی ہونا چاہئے کہ لڑکا خوبصورت اور مالدار ہونا چاہئے مادی چیزوں پر توجہ دیتے ہیں معنویت کو نہیں دیکھتے عورت کو پروردگار نے مرد کے لئے انس اور سکون قرار دیا۔

لنسکنوا الیہا۔ آیا یہ عدل ہے کہ لڑکا اور لڑکی بیس سال کے ہو جائیں اور ان کی شادی نہ کی جائے لڑکا اور لڑکی کے بالغ ہوتے ہی شادی کر دینی چاہئے۔ قرآن میں فرمان الہی ہے اگر وہ (لڑکے) عربیب ہوں گے تو پروردگار اپنے فضل سے غنی کر دے گا بے نیاز کر دے گا پہلے زمانے میں



جب رشتے طے ہوتے تھے تو یہ دیکھا جاتا تھا کہ لڑکا دین دار ہے یا نہیں؟ لیکن آج کل لڑکا لڑکی میں سو عیب نکال دیئے جاتے ہیں یہ سب باتیں بالکل غلط ہیں آپ کو صرف تقویٰ کو معیار قرار دینا چاہئے یہ دیکھنا چاہئے لڑکا اور لڑکی سیرت کے لحاظ سے نیک ہیں یا نہیں شرعی اعتبار سے ایک دوسرے کے کفو ہیں (المسلم کفو المسلم)

### علاء بن زیاد بصری کو حضرت علیؑ کی نصیحت

ایک مختصر روایت ہے علاء بن زیاد جو اسد اللہ الغالب علی بن ابی طالبؑ کے خصوصی شیعوں میں سے تھے وہ علیل ہو گئے مولانا کو ان کی بیماری کی خبر دی گئی اس زمانے میں مولانا بصرہ ہی میں موجود تھے حضرت عیادت کے لئے تشریف لے گئے جب وہ علاء بن زیاد کے گھر پہنچے تو دیکھا ایک عالیشان باغ ہے جس کے درمیان خوبصورت عمارت تعمیر کی ہوئی ہے مولانا علیؑ جو حق کے معاملے میں کبھی کوئی رعایت نہیں کرتے تھے ایک مرتبہ انہوں نے علاء کو دیکھا پھر اس کی عالی شان عمارت کو دیکھ کر فرمایا: اے علاء کیا تمہیں مرنے کے بعد اس عالی شان عمارت کی ضرورت ہوگی یا اس عمارت کی جو عالم بالا میں جنت میں تمہارے اعمال صالح کی مناسبت سے تعمیر کی جائے گی خلاصہ یہ ہے کہ مولانا نے فرمایا اے علاء یہ اسراف ہے اس کے بعد حضرت نے انکو کچھ نصیحتیں کیں اور فرمایا کہ اگر تم میرے فرمان پر عمل کرو گے تو امید ہے کہ تمہارا یہی گھر تمہارے لئے آخرت کے گھر کا وسیلہ قرار پائے۔ اول یہ کہ

حقوق اللہ بجاؤ۔ دوم یہ کہ اپنے غریب رشتہ داروں کی مدد کرو۔ غریبوں کو راہ خدا میں انفاق کرو تب تم اس اسراف سے باہر آ سکتے ہو۔

## امام مہدی (عج) عدل کے علمبردار

آج جمعۃ الوداع ہے اور ہماری گفتگو امام مہدی (عج) تک پہنچی ہے جو کہ عدل کے علمبردار ہیں کہ جب آپ ظاہر ہوں گے تو ظلم کو جڑ سے اکھاڑ پھینکیں گے۔ امام زمانہ ایک اہم شخصیت اسلام ہیں جو امام حسن عسکری کے فرزند ہیں۔ جن کو دنیا میں آتے ہوئے تقریباً بارہ سو سال ہو چکے ہیں لوگ کہتے ہیں کہ ان کی طولانی عمر ہونا محال ہے عقل تسلیم نہیں کرتی کہ کوئی ایک ہزار سال سے بھی زیادہ عمر رکھتا ہو۔ اگر یہ محال ہے تو پھر حضرت نوحؑ کی عمر کا کیا کریں گے اور انبیاء کے سلسلے کے علاوہ تاریخ میں لکھا ہے کہ جمشید بادشاہ نے ایک ہزار سال حکومت کی اور ضحاک مارو دوش کی عمر بھی ہزار سال تھی ابھی کچھ ہی عرصے پہلے ایک شخص ایسا گذرا ہے جس کی عمر تین سو سال تھی اور دو سو اسی سال کا ایک شخص ابھی مصر میں موجود ہے کہ جس کے فرزند کی عمر دو سو چالیس سال ہے یہ خدا کی قدرت ہے جسے چاہے زندہ رکھے۔

دوسرے یہ کہ امام مہدیؑ کو وہ ہستی ہیں کہ جن کو بشارت حضرت آدمؑ سے لے کر خاتمؑ تک انبیاء نے اپنی امت کو دی ہے کہ آخری زمانے میں ایک ہادی ظاہر ہوگا جس کے بعد تمام زمین پر موجود لوگ حقیقی ایمان لے آئیں گے اس وقت انسان زندگی کے حقیقی معنی سمجھ لے گا یہ پر آشوب دور

ہے وہ زمانہ امن و امان کی زندگی کا ہوگا خدایا بحق امام مہدیؑ ان کے ظہور ہونے تک ہماری عمر دراز فرما۔ زیور داؤدؑ میں پروردگار نے صراحت کے ساتھ خبر دی ہے جو آج بھی موجود ہے اس میں یہی مطلب لکھا ہے۔ اس کرہ زمین کے بالاخر عبد صالح و ارث قرار پائیں گے اور اس دور میں ہر جگہ امن و سکون ہوگا۔

”لقد كتبنا في الذبور من بعد الذکر ان الارض يرثها

عبادی الصالحون۔ (سورہ انبیاء آیت ۱۰۵)

اصلاح کے لئے جنگ اور قحط

آپ یہ پوچھیں گے کہ یہ کیسے ہو سکتا ہے کہ ایک آدمی چار رب ظالم افراد کو عادل بنا دے۔ سب سے پہلی بات تو یہ ہے کہ ظہور امام مہدیؑ سے قبل دنیا کو پروردگار عالم دو آزمائشوں میں مبتلا کرے گا کرہ زمین کے انسانوں کی تعداد ایک تہائی کر دے گا۔ روایت میں ہے موت احمر اور موت ابیض دو قسم کی اموات بھیجے گا دونوں قسم کی اموات میں سے ہر ایک کے بعد دنیا کی آبادی ایک تہائی ختم ہو جائے گی (کتاب مہدیؑ - مرحوم صدر) موت احمر یعنی قتل و غارت گری ہو سکتا ہے یہ عالمی جنگ سوم ہو اور یقیناً ہوگی اس عالمی جنگ میں ایک تہائی انسان ختم ہو جائیں گے اور موت ابیض یعنی قحط اور خشک سالی کی مشکل میں غلہ نہ ہونے کی وجہ سے ایک تہائی آبادی موت سے دوچار ہو جائے گی باقی ایک تہائی جنگ زدہ، قحط زدہ اور اپنے عزیزوں کے داغ زدہ

افراد جو بچ جائیں گے پروردگار انکو آزمائش میں مبتلا کرے گا کہ امام مہدی کی آواز گونجے گی اعلان ہوگا مصلح نبی کا ظہور ہو چکا ہے ان لوگوں سے کہا جائے گا کہ سب لوگ دوڑیں اور ان کے مطیع ہو جائیں "فاسخدنناہم بالباساء و الضراء لعلہم تضرعون" پھر اس کے بعد جنگ کی ضرورت نہیں ہوگی لوگ خود بخود عدل پر قائم ہو جائیں گے۔

### ندائے آسمانی اور حضرت عیسیٰ کا نزول

علامات ظہور میں سے ایک یقینی علامت جو تبدیل نہیں ہو سکتی وہ آسمانی ندا ہے یعنی ظہور حجت سے پہلے آسمان سے ایک عظیم آواز بلند ہوگی جو تمام عالم بشر تک اس کی آواز پہنچے گی اور ہر بشر کو اس کی اپنی زبان میں سنائی دے گی۔ اے اہل دنیا تیار ہو جاؤ مہدی آل محمد کا ظہور ہو چکا ہے جو تم سب کو متحرک کرے گا۔ یہ کوئی مذاق نہیں ہے بلکہ حقیقت ہے فوراً تین سو تیرا افراد باعجاز طے الارض اپنے آپ کو موافق کی خدمت میں مکہ معظمہ پہنچا دیں گے اور دوسرا عظیم کام یہ ہوگا کہ جناب عیسیٰؑ چوتھے آسمان سے نازل ہوں گے اور جب جناب عیسیٰؑ آئیں گے وہ امام مہدی کے پیچھے نماز پڑھیں گے جب نیسانی یہ دیکھیں گے تو وہ بھی حضرت حجت کے مطیع اور فرمانبردار ہو جائیں گے (بحار الانوار جلد ۱۳) روایت میں ہے کہ حضرت مہدیؑ حضرت عیسیٰؑ سے فرمائیں گے آپ آگے کھڑے ہو کر نماز پڑھائیں تو حضرت عیسیٰؑ عرض کریں گے کہ آج آپ علمبردار الہی ہیں چنانچہ حضرت مہدیؑ آگے اور عیسیٰؑ

پیچھے ہر جگہ ساتھ ساتھ ہوں گے یہاں تک کہ جب دجال کو قتل کریں گے تو حضرت عیسیٰ کا بھی ذکر ہے کہ وہ امام مہدی کے ساتھ ہوں گے یہ بندہ بشر کے لئے پروردگار عالم کے خاص لطف و کرم کی نشانیاں ہیں کہ لوگ اپنی رضا و رغبت سے امام مہدی کے مطیع اور فرمانبردار ہو جائیں گے کوئی زور یا دباؤ ان پر نہ ہوگا۔

عقل کامل کے ساتھ لوگ مصلح غیبی کے ساتھ ہو لیں گے

ایک اور کام پروردگار عالم ظہورِ حجت کے وقت یہ کرے گا یہ روایت اصول کافی جلد اول کی کتاب عقل میں ہے امام جعفر صادق سے کہ خداوند عالم دست قدرت تمام لوگوں کے سر پر پھیرے گا تمام انسان عاقل کامل ہو جائیں گے۔ ”فتکمل عقولہم“ انسان ابھی نا سمجھ بچہ کی طرح ہے لیکن اس وقت جب دست ولایت الہی ان کے سر پر پھیرا جائے گا ان کی عقل میں اور اضافہ ہو جائیگا عقل کامل ہو جائے گی وہ سمجھ جائیں گے کہ حق کی پیروی ان کے حق میں بہتر ہے ان کی دنیا اور آخرت کے لئے بہتر ہے۔

ظہورِ حجت کی دعا اثر رکھتی ہے

روایت میں ہے کہ انسان کو چاہئے کہ زمانہ غیبت میں ظہورِ حجت کی دعا کرے یہ نہیں کہتے کہ جب ہم دعا کریں گے آقا جائیں گے البتہ دعا اپنا ایک اثر رکھتی ہے کم از کم فائدہ یہ ہے کہ اس سے تزکیہ نفس ہوتا ہے اور روایت

میں ہے کہ جو کوئی انتظارِ حجت میں فوت ہو جائے وہ ایسے ہی جیسے اس نے امام مہدیؑ کی رکاب میں جہاد کیا (بحار الانوار جلد ۱۳) ظہور مہدیؑ کے دوران خود پسندی اور نفس پرستی ختم ہو جائے گی۔

امام فرماتے ہیں آخری زمانے میں لوگوں کا ایمان خطرے میں ہوگا۔ دعا کریں اور یہ پڑھیں۔ یا اللہ یا رحمن یا رحیم یا مقلب القلوب ثبت قلبی علیٰ دینک“ خدا تو ہمارے دین کی حفاظت کرنا تیرا ایمان ہمارے دل میں ثابت رہے جب تک ہم زندہ ہیں تیرے دین پر ثابت قدم رہیں۔

یہ دین مومن کے لئے سب سے زیادہ اہمیت کا حامل ہونا چاہئے۔ جب پیغمبر اکرمؐ نے حضرت علیؑ سے فرمایا یا علیؑ یہ لوگ تمہاری داڑھی کو خون سے خضاب کریں گے عرض کی یا رسول اللہؐ میرا دین تو محفوظ رہے گا۔ جب دشمن نے قمر بنی ہاشم حضرت عباسؑ کا دایاں بازو قطع کیا تو آپؑ نے فرمایا میرا ہاتھ کٹ جائے تو کٹ جائے میرا دین سالم رہے۔

خدا یا چنان کن در انجام کار تو خوشنود باش مار ستگار  
یعنی پروردگار تو ہمارا ایسا انجام کر دے کہ جب ہم دنیا سے جائیں تو  
تو ہم سے راضی ہو اور ہم کامیاب ہوں۔



بِسْمِ اللّٰهِ الرَّحْمٰنِ الرَّحِیْمِ

اعلموا انّ اللّٰه یحیی الارض بعد موتها قد بینا لکم  
 الایات لعلکم تعقلون ○ انّ المصدقین والمصدقات  
 واقترضوا اللّٰه قرضاً حسناً یضاعف لهم ولهم اجر  
 کریم ○ و الذین آمنوا باللّٰه و رسوله اولئک هم  
 الصّدیقون و الشّهداء عند ربّهم لهم اجرهم و نورهم  
 و الذین کفروا و کذبوا بآیاتنا اولئک اصحاب  
 الجحیم ○

(سورۃ حدید: آیت ۷، ۱۸، ۱۹)

معرفت خدا عقلاً واجب ہے

آیت کا خلاصہ یہ ہے ”اعلموا“ جان لو (صیغہ امر ہے) دانائی حاصل  
 کرو دنیا کی فکر میں نہ رہو۔ اس قدر معرفتِ خدا واجب ہے کہ آدمی خدا

شناس ہو جائے اسی طرح جس طرح دوسری عبادات واجب ہیں معرفت و  
 شناسائی حق اس سے زیادہ اور اہم ترین واجب ہے ”فاعلم انه لا اله الا  
 هو“ یقین کی منزل تک پہنچے گمان کا کوئی فائدہ نہیں انسان کے سامنے مکمل طور  
 پر یہ روشن ہو جائے کہ خداوند عالم حیات بخش ہے جو کچھ روئے زمین پر ہے وہ  
 سب اس کے قبضہ قدرت میں ہے کہ کس طرح اس نے ایک آلودہ مٹی اور  
 پرانگندہ عناصر کو مرکب کیا ہے اور اس میں جان ڈالی۔ حیات کے بارے میں  
 گذشتہ روز گفتگو کر چکا ہوں اس حیات کی حقیقت تمام لوگوں پر پوشیدہ ہے  
 سب یہ جانتے ہیں کہ ”ہے“ یہ نہیں جانتے کہ کیسے ”ہے“ یہ بات عرض کر دی  
 گئی کہ حیات ماورائے طبیعت ہے۔ یہ حیات مادہ پر حاکم اور قادر ہے کھجور کی  
 گٹھلی کتنی سخت ہوتی ہے اگر ہم پتھر سے اس کو چورا کرنا چاہیں تو بڑی زحمت  
 ہوتی ہے لیکن یہی گٹھلی جب زمین میں بوئی جاتی ہے اور اس میں جب مٹی،  
 پانی اور حرارت پہنچتی ہے تو اس میں جان پڑ جاتی ہے اور یہی حیات اس گٹھلی کو  
 شگافتہ کر دیتی ہے وہ گٹھلی جو ایک پتھر سے نہیں ٹوٹ پارہی تھی جب اس میں  
 جان ڈالی گئی وہ طاقت ور ہو گئی کہ خود بخود اس گٹھلی کو دو حصوں میں تقسیم کر دیا  
 اس کا آدھا حصہ زمین کے اندر رہ جاتا ہے اور آدھا حصہ زمین کو چیر کر باہر  
 آ جاتا ہے۔ یہ طاقت اس میں حیات سے پیدا ہو گئی۔ اور ہمارے پاس کوئی  
 چارہ نہیں کہ ہم یہ کہیں کہ حیات خدا کی عطا کردہ ہے۔ ورنہ مادہ میں خود قہری  
 طور پر اتنی صلاحیت نہیں ہوتی بلکہ وہ حیات کا مخلوم ہے کسی مردہ شے سے زندہ



شے وجود میں نہیں آتی ایک بے جان مادے سے جان پیدا نہیں ہوتی اس کے پاس جان ہی نہیں ہے کہ وہ دوسروں کو دے۔ وہ خدا ہے جو عین حیات ہے خدا ہی ہے جو زندگی کو بناتا ہے یا حیات بخشتا ہے ”الحی القیوم“ گذشتہ روز میں نے عرض کیا تھا کہ اس دور کے تمام دانشور سائنسدانوں نے اسی مسئلہ حیات کے سامنے گھٹنے ٹیک دیئے اور وہ یہ کہنے پر مجبور ہو گئے کہ ہمارے پاس اور کوئی چارہ نہیں ہے کہ ہم یہ تسلیم کریں کہ کوئی عالم غیب ہے جو حیات بخشتا ہے۔ مجبوراً غیب پر ایمان لانا پڑے گا اس لئے کہ حیات کا مادہ سے کوئی تعلق نہیں ہے کچھ بھی ہو یہ ہو سکتا ہے حیات کے لئے ایک سبب مادی قرار دیا ہو۔

صرف اپنے ارادے سے حرکت کرنا یہ قدرت حیات ہے

شیخ الرییس کہتے ہیں جب تک آدمی زندہ ہے وہ جب ارادہ کرے حرکت کر سکتا ہے اپنی مرضی سے چل پھر سکتا ہے اپنے بدن کی سہولت سے فائدہ اٹھانا ہے اس بھاری بدن کو اکیلے جہاں چاہے لے جائے لیکن جب جسم سے جان نکل جاتی ہے تو ایک یا دو آدمی اسے نہیں اٹھا سکتے بلکہ کم از کم چار آدمی درکار ہوں گے جو اسے قبر تک لے جائیں یہ وہی بدن ہے جو جب زندہ تھا تو خود اپنے آپ کو ادھے گھٹنے میں ”دارالرحمۃ“ پہنچا دیتا اسے کوئی زحمت نہ ہوتی۔

جانوروں میں سمجھ روح حیوانی کے سبب ہے

انسان کے علاوہ جو حیوانات ہیں ان کے شعور اور سمجھ کا تعلق مادے

سے نہیں ہوتا بلکہ اس کا تعلق بھی حیات سے ہوتا ہے یہ حیوان جو ہمارے سامنے ہے اس کا ماڈہ بھی مٹی ہے جو گوشت پوست میں تبدیل شدہ ہے پانی اور مٹی کے سبب یہ وجود میں آیا ہے ہم دیکھتے ہیں کہ وہ پیدا ہونے سے پہلے مثل خاک تھا اور جیسے ہی اس میں روح حیات داخل ہوئی ہے تو اس میں شعور اور چالاکی پیدا ہو جاتی ہے اور وہ اپنا چارہ جوئی میں لگ جاتا ہے حیوان کے شعور کا ایک واقعہ سناتا ہوں۔

چوہے کی اصل مٹی ہے جب وہ خاک تھا تو مخلوق کو پریشان نہیں کر سکتا تھا لیکن جب اس میں حیات پیدا ہو گئی تو آپ دیکھیں گے وہ کیا کرشمے دکھاتا ہے ہمارے ایک دوست نقل کرتے ہیں ایک نارنگی کے شربت کا گلاس گھر میں رکھا ہوا تھا وہ کہتے ہیں کہ میں کچھ دیر بعد اس شربت کو پینے گیا تو دیکھا گلاس خالی پڑا ہے اور اس کی جگہ اس میں ریت بھری ہوئی ہے وہ کہتے ہیں کہ میں نے اس گلاس کو دوبارہ شربت سے بھر دیا تاکہ یہ دیکھوں کون پی گیا جب میں نے چھپ کر دیکھا تو پتہ چلا ایک چوہا ہے جو اپنی زبان سے شربت پیتا ہے جب گلاس تھوڑا خالی ہو جاتا ہے تو وہ اپنی دم اس میں ڈال کر اس کو چانتا رہتا ہے اور جب نہ منہ اور نہ دم گلاس کی تہہ تک پہنچ پاتی ہے تو وہ اس میں ریت بھر دیتا ہے تاکہ شربت اوپر آ جائے اور وہ پورا شربت پی لے۔ یہ ہے حیوان کا شعور۔

بند رو بکری اور دہی کا برتن

کسی نے بیان کیا کہ ایک صاحب ملک سے باہر کہیں رہتے تھے

انہوں نے ایک بندر اور ایک بکری پالی ہوئی تھی دن میں ان کے گھر میں کوئی نہیں ہوتا تھا وہ گھر میں تالا لگا کر اپنے کام پر چلے جاتے تھے ایک دن ان کے پاس ایک برتن میں دہی رکھا ہوا تھا انہوں نے اس خیال سے کہ بندر اور بکری دہی کھانہ لیں دیوار میں ایک اتنا اونچا چھجا تھا کہ جو بندر اور بکری کی دسترس سے باہر تھا وہاں دہی رکھا اور اپنے دفتر چلے گئے جب واپس آئے تو کیا دیکھتے ہیں کہ دہی کا برتن خالی ہے برتن کی تہہ تک دہی چٹا ہوا ہے انہوں نے بکری کو دیکھا تو اس کے منہ کے بالوں پر دہی لگا ہوا تھا۔ انہوں نے سوچا بکری تو اوپر تک نہیں پہنچ سکتی چنانچہ انہوں نے تحقیق کے لئے دوسرا دہی سے بھرا ہوا برتن اسی مچان پر رکھ دیا اور ظاہر یہ کیا کہ باہر جا رہے ہیں اور دھوکے سے دروازے کی دراڑ سے جھانک کر دیکھتے رہے جب بکری اور بندر نے یہ اطمینان کر لیا کہ گھر میں صاحب خانہ نہیں ہیں۔ اس چالاک بندر نے بکری کی پیٹھ پر ایک ہاتھ مارا اور اس کو ہنکا کر اس دیوار کے نیچے لے گیا جہاں مچان پر دہی رکھا ہوا تھا وہ بکری کی پیٹھ پر کھڑا ہو گیا اور مزے سے دہی کھانے لگا جب دہی ختم ہو گیا تو زبان میں تھوڑا دہی لے کر اس نے بکری کے منہ پر مل دیا تاکہ دہی کھانے کا الزام بکری پر آجائے وہ یہ ظاہر کر سکے کہ میں نے نہیں کھایا بکری نے کھایا ہے ”گرگ دھن آلودہ یوسف ندریدہ“ دھن آلودہ بھٹیڑیوں نے یوسف کو نہیں کھایا۔

جان دینا اور لینا خدا کے اختیار میں ہے

میرا مطلب یہ ہے کہ یہ چالاکیاں، چارہ جوئیاں یہ سب عجیب و

غریب ہیں ان کا اس خاک سے کیا تعلق اس جسم سے کوئی ربط نہیں اگر ہوتا تو جان پڑنے سے پہلے یہ حرکتیں کیوں نہیں کرتے اس کے علاوہ اگر کوئی شے ہے جو ان کو حرکت دیتی ہے وہ جان ہے واقعا اس جان اور اس کے آثار بڑے جان آفرین ہیں خلاصہ یہ تمام آثار اور علامات اس حیات کی بدولت ہیں یہ آنکھیں یہ کان جب تک جان ہے یہ کام کرتے ہیں یعنی انسان دیکھ بھی سکتا ہے سن بھی سکتا ہے ادھر جان جسم سے جدا ہوئی نہ دیکھ سکتا ہے اور نہ سن سکتا ہے پس معلوم ہوا یہ بینائی اور شنوائی اسی جان کی مرہون منت ہے اگر اس حرکت کا تعلق بدن سے ہوتا تو آنکھ وہی ہے جو زندگی میں تھی مرنے کے بعد کام کیوں نہیں کر رہی کیوں کہ جان جو یہ کام کراتی تھی وہ جسم سے نکل چکی ہے۔ اس سے زیادہ واضح اور کیا شے ہو سکتی ہے کہ آدمی غور و فکر کرے۔ یقین پیدا کرے ”ہو الحی لا الہ الا ہو یحیی ویمیت“ جان دینا اور لینا سب خدا کے اختیار میں ہے۔ کوئی بھی یہ نہیں کہہ سکتا کہ یہ آثار مادے کا کرشمہ ہیں چنانچہ شروع سے لے کر آخری زمانے تک تمام سامعندان سر جوڑ کر جمع ہو جائیں تب بھی وہ ایک مکھی میں جان نہیں ڈال سکتے۔ قرآن خود کہہ رہا ہے ”یا ایہا الناس ضرب مثل فاستمعوا له ان الذین تدعون من دون اللہ لن یخلقوا ذبابا ولو اجتمعوا له وان یسلبہم الذباب شیئاً لایستنقدوہ منه ضعف الطالب والمطلوب..“

(سورہ حج ۲۲: آیت ۷۲)

ایک مکھی کو خلق نہیں کر سکتے تمہارے لئے محال ہے۔ حقیقی حیات اس

عالم غیب کی جانب سے ہے وہ جو حجتی مطلق ہے وہ جس نے تمام جاندار مخلوق کو حیات بخشی ہے اور غیر از حیات زمین جو حیات نباتی کا ذریعہ ہے جس سے مختلف قسم کی سبزیاں خداوند عالم اگاتا ہے۔

عدل زمین کو حیات معنوی بخشا ہے

اور دوسری جو تاویل اس آیت مبارکہ کی ہے حیات عدل کی بدولت ہے۔ ظلم و جور سے یہ زمین جب مردہ ہو جائے گی جس کی طرف کل میں نے اشارہ کیا تھا کہ امام فرماتے ہیں 'یحیی الارض بالعدل لفائمننا' جب ہمارے قائم آل محمدؑ ظہور فرمائیں گے تو مردہ زمین نور عدل سے زندہ ہو جائے گی اور جہاں جائیں گے عدل کا بول بالا ہوگا۔ ہر شخص اپنی ذمہ داری پوری کرے گا دوسروں کے حقوق ادا کرے گا اپنے خدا کے ساتھ اور اس کی مخلوق کے ساتھ عدل کرے گا اپنی بیوی بچوں کے ساتھ عدل کرے گا۔ عدل کا تعلق خود انسان سے ہے۔ خدا تو خود ہمارے مولا امام عصرؑ کے ظہور کو ہم سے قریب کر دے ہم سب اس کے انتظار میں ہیں خدا ہماری زندگی میں ان کا ظہور فرماتا کہ ہماری آنکھیں جمال آقا سے روشن ہو جائیں۔

خداوند کریم دل کی زمین کو زندہ کرتا ہے

موت و حیات کا دوسرا مرتبہ اس آیت شریفہ میں جو مفسرین کے اشارہ کیا ہے وہ حیات دل ہے "اعلموا ان اللہ یحیی الارض" کیوں کہ اس سے قبل کی آیت دل کی قساوت اور مردگی کے حوالے سے تھی جس

میں یہ بتایا گیا ہے کہ یہ دل کی قساوت لمبی آرزوں کی وجہ سے پیدا ہوتی ہے اور قساوت قلبی دل کو مردہ کر دیتی ہے۔ یہودیوں کے دلوں کی طرح جن کا سوائے مال دنیا شان و شوکت جاہ و جلال ان کا کوئی ہدف نہیں ہوتا۔ اور آپ مسلمانوں کے دل بھی آہستہ آہستہ قساوت پیدا کر گئے ہیں۔ خلاصہ یہ کہ کیونکہ اس آیت کو بیان کیا ہے ہو سکتا ہے کہ پڑھنے والا مایوس ہو جائے لہذا خدا بشارت دے رہا ہے اگر کوئی شخص اپنے دل کے مردہ ہونے سے مایوس ہے اور قساوت قلبی سے خوف کھا رہا ہے تو وہ ناامید نہ ہو۔ جان لو کہ پروردگار تمہارے مردہ دل کو زندہ کر دے گا۔ تمہارے آلودہ دل کو پاک صاف کر دے گا "یحیی الارض" کس کے ذریعے حیات علم، ایمان، خشوع یعنی مردہ دل جو خدا سے غافل ہو جائے زندہ دل یعنی یاد خدا میں مشغول رہے وہ خدا "یحیی الارض" جو دل کی مردہ زمین کو زندہ کرتا ہے جو کوئی غافل ہے ایک مرتبہ خدا ایک برق رحمت چمکا کر دل کو زندہ کر دیتا ہے پروردگار اس سے قبل کہ ہمارا دل آگ کے شعلوں کی لپیٹ میں آجائے ذلت و رسوائی کا سامنے کرنا پڑے ہمارے دل کو خضوع خشوع عطا فرما۔

صدقے کے ذریعے آتش جہنم سے نجات حاصل کریں

ان المصدقین والمصدقات ، صدقین اصل میں متصدقین

ہے اس کے تاء کو صاد میں تبدیل کر کے صاد کو صاد میں ادغام کر دیا متصدقین ہو گیا تشدید صاد کے ساتھ پہلے بھی صدقات کے بارے میں ارشاد ہوا اور

اب پھر تاکید کی جا رہی ہے ان المصدقین بے شک صدقہ دینے والے مرد اور صدقہ دینے والی عورتیں۔ اس آیت والمصدقات میں پروردگار فرما رہا ہے صدقہ دینے والی عورتیں اس کے ذیل میں یہ روایت نقل ہوئی ہے کہ تبلیغ اسلام کے ابتدائی دور میں ایک مرتبہ رسول اکرم حضرت محمد مصطفیٰ نے عورتوں کو مخاطب کر کے فرمایا تصدقن فان اکثر کن حسب جہنم تم عورتوں کو چاہئے کہ زیادہ سے زیادہ صدقہ دیا کرو تا کہ یہ صدقہ تمہارے لئے جہنم سے ڈھال قرار پائے کیوں کہ تم عورتوں میں سے اکثر جہنم میں جائیں گی ان میں سے ایک عورت نے پوچھا یا رسول اللہ ہمارا قصور کیا ہے جو ہم مردوں سے زیادہ جہنم میں جائیں گی (البتہ اس زمانے کے مرد) تو آپ نے دو جملے فرمائے کہ تم عورتوں کو اپنے خدا سے شکوے و شکایت اور ناراضگی زیادہ رہتی ہے کون ایسی عورت ہے جو خدا کا شکر ادا کرتی ہو (یا وہ مرد جو عورتوں کی طرح ناشکرے ہیں) تم لوگ اپنے خدا سے بہت غافل ہو اتنی نعمتوں کے باوجود جو خدا نے تمہیں عطا کی ہیں شکر بجا نہیں لاتیں کیا تم نے نہیں دیکھا تمہارے باپ نے تمہارے لئے بچپن میں کتنی زحمات اٹھائی ہیں اور پرورش کی۔ کبھی تم نے اپنے باپ سے کہا مجھے پیسے چاہئے میں چاقو خریدوں گا ہو سکتا ہے دوسرے بچے سے میری کبھی لڑائی ہو جائے۔ باپ اس کو سمجھاتا ہے نصیحت کرتا ہے کہ یہ بری بات ہے اگر باپ اس کو پیسے نہ دے تو بچہ ناراض ہو جاتا ہے۔

روایت میں ہے اگر کوئی عورت اپنے شوہر سے یہ شکایت کرے کہ جب سے تمہارے گھر آئی ہوں میں نے کوئی اچھائی نہیں دیکھی اور نہ کوئی خوشی دیکھی ہے تو اس کے سارے اعمال جبط یعنی ختم ہو جائیں گے (مجید البیضاء) آپ کیوں کفرانِ نعمت کرتی ہیں آپ کو کیا معلوم کہ خدا نے آپ کے شوہر کے ذریعے سے کیا کیا نیکیاں اور اچھائیاں پہنچی ہیں۔ اس کے باوجود غصہ کرنا راضگی کا اظہار کرنا اپنے بچوں کو شوہر کی سرپرستی سے محروم کرنا یہ کس لئے ہے۔

ہم اپنی پہلی والی روایت پر واپس آ جائیں عورتوں کا زیادہ سے زیادہ جہنمی ہونا ان کا کفرانِ نعمت کرنا اور اپنے پروردگار کا شکر ادا نہ کرنا کی وجہ سے ہوگا کفرانِ نعمت گناہانِ کبیرہ میں سے ہے جس کا ہم نے اپنی کتاب گناہانِ کبیرہ میں تفصیل سے ذکر کیا ہے اس کی تشریح کے لئے اس کتاب کا مطالعہ فرمائیں۔

شوہر داری میں کوتاہی ہلاکت کا سبب ہے

دوسری چیز جو اس روایت میں عورتوں کے لئے نقل ہوئی ہے ”انکن تکفرون العشیوہ“ شوہر دار ہونے کے بعد تمہارے شوہر تم پر حق رکھتے ہیں۔ تم اپنے شوہروں کا حق ادا نہیں کرتیں جیسا کہ وہ حقدار ہیں لہذا تم مستحق عذاب ہو مثال کے طور پر اپنے شوہر کی غیر موجودگی میں اجنبی مرد پر نگاہ کرنا، اس عورت پر خدا کی لعنت ہے جو اپنا ہاتھ کسی اجنبی مرد کے ہاتھ میں



دے۔ روایت میں ہے کہ جو عورت اپنی آنکھوں کو اپنے شوہر کے علاوہ کسی دوسرے نامحرم کے لئے بنائے سنوارے قیامت کے دن لوہے کی دو سلاخیں اس کی آنکھوں میں پیوست کی جائیں گی۔ بہر حال شوہر کے حقوق ادا کرنے چاہئے شوہر کا مال بھی تمہارے ہاتھ میں بطور امانت ہے وائے ہو اس عورت پر جو ایک درہم بھی شوہر کی مرضی کے خلاف خرچ کرے۔ نعوذ باللہ اگر کسی عورت نے کسی اجنبی مرد کے ساتھ رابطہ پیدا کیا تو اس پر خدا کی لعنت ہو۔

ان المصدقین والمصدقات۔ میں یہ کہنا چاہتا ہوں کہ صدقہ دینے والی عورت کو یہ باور کراؤں کہ عورت کے لئے صدقہ دینا مرد سے زیادہ افضل ہے اگر وہ دے سکتی تو دے دے اگر استطاعت نہیں رکھتی تو خدا سب کی نیوٹوں کو دیکھتا ہے لیکن خدا کی راہ میں انفاق کرنے کی شرط یہ ہے کہ جس مال کو خرچ کر رہا ہے وہ پاک و پاکیزہ اور حلال پیسہ ہو۔ انفقوا من طيبات ما کسبتم۔ (سورہ بقرہ: آیت ۲۶۹)

### قرض حسنہ کی تین شرائط

”واقترضوا اللہ قرضاً حسناً یضاعف لہم ولہم اجر کریم“ صدقہ دینے والے مرد اور صدقہ دینے والی عورتیں دراصل اللہ کو قرض دینے والے ہیں لیکن ہر صدقہ نہیں بلکہ صدقہ حسنہ۔ حسنہ کی پہلی شرط یہ ہے کہ آدمی حلال روزی کمائے اور وہ راہ خدا میں انفاق کرے اگر اس نے حرام کمایا وہ مال راہ خدا میں انفاق کرنا حرام ہے اور دوسری شرط یہ ہے کہ صرف خدا کے

لئے دے دکھاوے کے لئے نہ ہو اور تیسری شرط یہ ہے کہ اپنے صدقہ کو باطل نہ کریں یعنی کسی کو احسان جتا کر طنز یا طعنہ دے کر صدقہ نہ دیں۔ اس سے صدقہ ضائع ہو جاتا ہے جس کا کوئی ثواب نہیں۔

”لاتبطلوا صدقاتکم بالمنّ والاذی کالدی ینفق مال رثاء الناس

(سورہ بقرہ آیت ۲۶۶)

بہر حال قرضہ حسنہ صدقہ حسنہ ان شرائط کے تحت دیا ہے تو خداوند کریم فرما رہا ہے ’یضاعف لہم‘ خدا اس کے بدلے کئی گنا اضافہ کر کے لوٹائے گا۔ ’لہم اجر کریم‘ اور خدا اپنے کرم سے اس انفاق کے بدلے جو بندے نے اپنی وسعت کے حساب سے کیا ہے اس کو کئی گنا زیادہ عطاء کرے گا یعنی سات سو گنا جیسا کہ جب کوئی ایک دانہ زمین میں بوتا ہے جس سے ہر دانے سے سات بالیاں نکلتی ہیں ان میں سے ہر بالی میں سو دانے ہوتے ہیں اور خدا جسے چاہتا ہے دو گنا یعنی چودہ دانے برابر دیتا ہے (سورہ بقرہ آیت ۲۶)

خدا کی راہ میں دو ہاتھوں کو قربان کرنے کے بدلے دو پروں کا ملنا

”واقروضوا اللہ قرضاً حسناً“ اگر آپ نے راہ خدا میں مال دیا

ہے تو وہ اس کے بدلے میں مال عطاء کرے گا اگر سر دیا ہے تو خدا سر عطا کرے گا اگر جان دی ہے تو خدا آپ کو جان عطاء کرے گا۔ میں چاہتا ہوں کہ بس اشارہ کر دوں نہ جانے آپ کے دل ملول ہوں یا نہیں؟ اگر آپ خدا

کی راہ میں دو ہاتھ دیں گے تو خدا دو پر عطاء کرے گا خدا سے جو بھی معاملہ ہوگا وہ نقصان دہ نہیں ہے۔

جب رسولِ خداؐ کو خبر ملی کہ جناب جعفرؓ بن ابی طالبؓ جنگِ موتہ میں مارے گئے اور ان کے دو بازو قلم ہو گئے۔ پیغمبرؐ بہت روئے اور جب گھر واپس آئے تو دیکھا جناب جعفرؓ طیار کی بیٹی رورہی ہیں پیغمبرؐ نے اس کو دلاسا دے کر خاموش کیا اور فرمایا مجھے پروردگار نے خبر دی ہے کہ جعفرؓ کو ان دو قربان شدہ ہاتھوں کے عوض ان کو دو پر عطاء کئے ہیں جن سے وہ ملائکہ کے ہمراہ جنت میں پرواز کرتے ہیں۔ اسی طرح قبر بنی ہاشم جناب ابو الفضل العباسؓ کی قربانی ہے حضرت نے بھی خدا کی راہ میں کر بلا میں اپنے دو بازو کٹائے۔ امام زین العابدینؓ فرماتے ہیں کہ خدا نے جناب قبر بنی ہاشمؓ کو ان کے دو قطع شدہ بازوؤں کے عوض دو پر عطاء فرمائے۔ افسوس ان کے دو بازوؤں کو بے دردی سے قطع کر دیا گیا پروردگار عالم نے حضرت کو یہ قدرت عطاء کی اور اس قربانی کے عوض یہ اختیار عطا کیا کہ وہ روز قیامت تمام مومنین کی شفاعت کر سکتے ہیں یا باب الحسینؑ ادر کنی۔



## بِسْمِ اللّٰهِ الرَّحْمٰنِ الرَّحِیْمِ

اِنَّ الْمَصَّدِّقِیْنَ وَالْمَصَّدَقَاتِ وَاقْرَضُوا اللّٰهَ قَرْضًا حَسَنًا  
 یضاعف لھم ولھم اجر کریم ○ و الذین آمنوا باللّٰه و  
 رسولہ اولئک ہم الصّدّیقون و الشّہداء عند ربّہم لھم  
 اجرھم و نورھم و الذین کفروا و کذبوا بآیاتنا اولئک  
 اصحاب الجحیم ○

(سورۃ حدید: آیت ۱۸، ۱۹)

### ہماری دعا مستجاب کیوں نہیں ہوتی

اصول کافی میں کتاب الدعا میں ایک روایت نقل ہوئی ہے کہ جس کا  
 ذکر کرنا بہت فائدے مند ہے حقیقت کو کشف کرنے والے امام جعفر صادقؑ  
 کی خدمت میں ایک شخص نے عرض کی مولا میں نے قرآن کی دو آیتوں کو  
 بہت سمجھنے کی کوشش کی لیکن میں کامیاب نہ ہو سکا امامؑ نے فرمایا کون سی آیات

ہیں جس کو تم سمجھ نہ سکے اس نے کہا پہلی یہ کہ پروردگار عالم نے قرآن میں فرمایا ہے ”قال ربك : ادعونی استجب لکم“ تم مجھے پکارو میں تمہیں جواب دوں گا۔ میں بارہا پکارا لیکن میری دعا مستجاب نہیں ہوئی امام نے فرمایا ”اتری اخلف وعده“ آیا تم یہ گمان کرتے ہو کہ پروردگار اپنے وعدے کے (نعوذ باللہ) خلاف کرتا ہے۔ وعدہ خلافی فعل فقیح ہے عقلی اور شرعی دونوں طریقوں سے قابل مذمت ہے۔ خدا خود فرماتا ہے ”اوفوا بالعہد“ جو وعدہ کرو اس کو پورا کرو تو پھر یہ کیسے ممکن ہے کہ وہ وعدہ وفانہ کرے اور دعا کو قبول نہ کرے امام نے حیرت کا اظہار فرمایا اس نے کہا مولا میں جانتا ہوں کہ خدا اپنے وعدے کے خلاف نہیں کرتا امام نے فرمایا پھر کیا ہے اس نے کہا آقا میں نہیں جانتا۔ امام نے فرمایا کہ خدا نے فرمایا ہے کہ دعا کرو میں مستجاب کروں گا لیکن ہر ایک کی دعا ضروری نہیں ہے قبول ہو۔ اگر تم خدا کی باتوں کو سنو گے اس پر عمل کرو گے تو خدا بھی تمہاری باتوں کو سنے گا اور دعا قبول کرے گا انسان خدا کی اطاعت کے لئے تیار نہیں اور چاہتا ہے کہ خدا اس کی اجابت کر لے اس کی دعا کو مستجاب کرے یہ کیسے ہو سکتا ہے؟ اس ضمن میں ایک حدیث قدسی ہے جو ماہِ رجب کے حوالے سے ہے ”انما مطیع من اطاعنی“ پروردگار فرما رہا ہے میں اس کی بات کو سنوں گا اور اس کی حاجت پوری کروں گا جو میری اطاعت کرے گا۔ اے بندے کس قدر واجبات تجھ سے فوت ہو گئے تو کس منہ سے اپنے پروردگار سے یا اللہ کہہ کر مخاطب ہے اور

اپنی حاجت طلب کر رہا ہے۔ حاجت طلبی کا پہلا قدم اطاعت خدا ہے جب کسی سے واجبات ترک نہ ہوں اور وہ حرام میں مبتلا نہ ہو تب یا اللہ کہنا بجا ہے کوئی گناہگار عقلاً دعا کرنے کا حقدار نہیں ہے مگر یہ کہ وہ اپنے گناہوں سے توبہ کر لے اس کے بعد امام فرماتے ہیں ” اتسی من جهة الدعاء“ کسی نے پوچھا مولا دعا کب مانگی جائے؟ آپ نے فرمایا ” ان یمجد اللہ ویشنی علی نعماته ویشکر لہ“ اگر کوئی شخص اپنے رب سے کوئی حاجت رکھتا ہے کوئی شے طلب کرتا ہے تو پہلے وہ اس کی دی ہوئی نعمت کو شمار کرے اور یہ کہے۔ اے خداوند کریم جب میں اپنی ماں کے شکم میں تھا تو تو نے میری ماں کے ذریعے مجھے دودھ فراہم کیا امام فرماتے ہیں کہ جب تم خدا سے حاجت طلب کرو تو پہلے اپنے رب کی حمد و ثناء کرو ان نعمت پر جو اس نے تمہیں عطاء کی ہیں اس کا شکر ادا کرو اور محمدؐ و آل محمدؐ پر درود سلام بھیجو اور پھر ”تذکر ذنوبک وتقر بھا وتستغفر منھا“ اپنے گناہوں کو یاد کرو اور کہو پروردگار میں وہی بندہ ہوں جس نے کفران نعمت کیا میں تجھ سے معافی کا طلبگار ہوں پھر فارغ ہونے کے بعد کہو مثلاً خدایا مجھ پر احسان کر مجھے مرض سے شفا عطا فرما۔ انسان کو چاہئے کہ وہ دعا مانگنے کے آداب سے آگاہ ہو تب اس کی دعا مستجاب ہوگی۔

اطاعت گزار بندے کی دعا جلد قبول ہوگی

تذکرے میں لکھا ہے کہ جب کوئی بچہ گھر کی چھت پر ہو اور ماں اس

کو پکڑنا چاہتی ہے کہ کہیں وہ چھت سے گر نہ جائے۔ بچہ چھت کے کنارے کی طرف بڑھ رہا ہے بچہ ہے نا سمجھ ہے گرنا یا مرنا نہیں جانتا اس کی ماں چھت پر کھڑی چلا رہی ہے فریاد کر رہی ہے کوئی ہے جو میرے بچے کو گرنے سے بچائے مسلمانوں میری فریاد کو پہنچو! کوئی شخص اس گلی سے گذر رہا ہے اس نے ماں کی پکار سن لی ہے۔ خلاصہ یہ کہ جب بچہ گرنے کے قریب تھا کہ حسن اتفاق سے ایک نیک شخص جو وہاں سے گذر رہا تھا ناگہاں اس نے کہا یا اللہ اس بچے کو سنبھال بچہ ہوا میں معلق ہو گیا اور گر نہیں ایک مومن کے اشارے سے جو وہ عادتاً یا اللہ کہتا تھا وہ اس کی عادت کام آئی پھر اس صالح مومن نے بچے کو اپنے ہاتھ میں پکڑ کے آرام سے زمین پر اتار دیا گلی کے دونوں طرف لوگ یہ منظر دیکھ رہے تھے وہ اس نیک شخص کے پاس آتے ہیں اس کا بوسہ لیتے ہیں اسکے کپڑے تبرک کے طور پر نوچنے لگتے ہیں وہ معجزہ نما نیک شخص کہتا ہے کہ اے مسلمانوں یہ کیسے ہو سکتا ہے کہ ایک شخص ساٹھ سال تک اپنے پروردگار کی اطاعت میں گزار دے اور اس کا پروردگار اس کی ایک عرض کو سن لے تو یہ کون سا کمال یا اہم بات ہے۔ میں ساٹھ سال اس کے حکم کی اطاعت کروں اس کا کہنا مانوں اگر ایک دفعہ خدا میری بات سن لے تو اس میں حیرت کی کون سی بات ہے۔

بہر حال میرا مقصد اس کلمے کی تشریح تھی انا مطیع من اطاعنی  
 انسان کو اپنے رب کا مطیع ہونا چاہئے تاکہ جب وہ اپنے پروردگار سے حاجت

طلب کرے تو رد نہ ہو۔ یہ دیکھنا ہوگا کہ آپ نے خدا کے حکم پر کتنا لبیک کیا جو خدا آپ کی خواہش پر لبیک کہے اگر آپ نے خدا کے احکامات کی اطاعت کی اور ایک گناہ آپ سے سرزد نہیں ہوا تو اس وقت آپ اپنی حاجت طلب کر سکتے ہیں آپ کو کوئی شکایت کرنے کی بھی ضرورت نہیں ہوگی۔

اوفسوا بعہدی اوف بعہدکم۔ تم خدا کے وعدے کو پورا کرو وہ خدا بھی وعدہ پورا کرے گا۔

### اجابت اسباب کے وسیلے سے بتدریج ہوتی ہے

اب جب کہ یہ بحث چل نکلی ہے تو چند جملے اور اجابت دعا کے سلسلے میں بیان کر دوں سب سے پہلی بات تو یہ ہے کہ دعا کی کچھ شرائط ہیں اور وہ شرائط بھی درست ہونی چاہئے اجابت دعا دو قسم کی ہے کبھی خدا کی مصلحت یہ ہوتی ہے کہ جلدی مستجاب ہو جائے اور کبھی بتدریج دعا قبول ہوتی ہے یہ جو خدا نے فرمایا ہے 'استجب لکم' اس کا مطلب یہ نہیں کہ بغیر کسی سبب کے پوری ہو جائے۔

خدا فرماتا ہے دعا کرو اور کہو خدا یا اس مریض کو شفا عطا فرما اگر دعا قبول ہو جائے تو وہ نہ خودی ہوگی اور نہ بغیر کسی سبب کے ہوگی مثال کے طور پر انسان جب تک دوا یا آپریشن نہ کرائے تو مریض کے لئے صحیح ہوگا اس نے فرمایا "استجب لکم" یعنی اگر تم یہ چاہتے ہو کہ تمہارا مریض ٹھیک ہو جائے میں اسکو ٹھیک کر دوں گا لیکن بتدریج مثال کے طور پر ایک ماہ بعد دوا سے یا



آپریشن سے ٹھیک کر دوں گا نہ یہ کہ آنا فانا۔ کیا آپ چاہتے ہیں معجزہ ہو جائے  
معجزہ صرف پیغمبر اور امام سے مخصوص ہے وہ بھی دوسری مصلحتوں کی وجہ سے  
ورنہ اجابت دعا اسباب سے ماوراء نہیں ہے۔

میں یہ کہنا چاہتا ہوں کہ مستجاب ہوگی لیکن اسباب کے ذریعے  
بتدریج نہ یہ کہ فوراً عادت اور معمول کے خلاف خدا قبول کرے گا ہو سکتا ہے  
دعا کے مستجاب ہونے میں ایک سال لگ جائے۔

اصول کافی میں اجابت دعا میں جلدی کرنے کو منع کیا گیا ہے۔ اگر  
اجابت میں دیر ہو جائے تو ہرگز شکوہ نہ کرو کہ اتنی دیر ہوگئی دعا قبول نہیں ہوئی یہ  
کہنا بھی صحیح نہیں ہے انتظار کرو دیکھو کہ کب پوری ہوتی ہے اگر اس جہاں میں  
پوری نہیں ہوئی آخرت میں اللہ تمہارے لئے ذخیرہ کر کے رکھے گا۔ یہ  
تمہارے حق میں بہتر ہے۔ خود انسان یہ بات نہیں سمجھتا کہ وہ عالم غیب خوب  
جانتا ہے کہ اس کے لئے کیا بہتر ہے اس دنیا کی کوئی قیمت نہیں ہے جو انسان  
جزئی خواہشات کے پیچھے بھاگ رہا ہے بہر حال اسے اس دنیا سے جانا ہے  
مثال کے طور پر وہ اتنی محنت سے گھر، پارک زمین بناتا ہے لیکن ان چیزوں  
سے فائدے کی مدت کتنی کم ہوتی ہے میں یہاں اس مناسبت سے ایک عابد  
ابومیسر کا قصہ بیان کرنا چاہتا ہوں جو مفاتیح میں بھی موجود ہے۔

ایک عابد کا شریف زادی سے نکاح

ابومیسر ایک عابد گزرے ہیں جو اپنی عبادت میں بہت قوی تھے اور

مسجد براٹا میں شب و روز عبادت میں مشغول رہتے۔ ایک روز ایک اچھے  
 گھرانے کی شریف زادی اس مقدس مسجد کے پاس سے گذری تو اس کی نگاہ  
 اس عابد و زاہد پر پڑی تو وہ اس کی بوریا نشینی اور عبادت کو دیکھ کر بہت متاثر  
 ہوئی اور بہت محظوظ ہوئی اپنی سواری سے اتر کر اس عابد کے پاس آتی ہے اور  
 اس سے حال احوال پوچھتی عابد اس سے کہتا ہے میں نے یہ دیکھا کہ یہ دنیا  
 فانی ہے تو کیوں نہ اس کو شروع ہی سے خیر باد کہہ دیا جائے اس لئے میں  
 یہاں خدا سے راز و نیاز کرتا ہوں۔ اس لڑکی نے ابو میسر سے کہا کیا یہ ممکن  
 ہے کہ آپ مجھے اپنی زوجہ بنا لیں اس عابد نے کہا ایک شرط پر میں تمہیں اپنی  
 زوجہ قرار دے سکتا ہوں اور تم میرے ساتھ اگر اس شرط پر زندگی گزار سکتی ہو تو  
 میں تیار ہوں تمہیں اسی مچھی ہوئی چٹائی پر میرے ساتھ زندگی گذارنی ہوگی  
 ورنہ تم ایک اچھے اور شریف گھرانے کی لڑکی ہو ایسا نہ ہو میری حیثیت اتنی  
 زیادہ نہیں بعد میں تمہیں کوئی شکایت نہ ہو اس لڑکی نے قبول کر لیا اور بڑی  
 سادگی کے ساتھ رسم نکاح ہو گئی۔ جب دونوں حجرہ عروسی میں پہنچے اس لڑکی  
 نے دیکھا کہ ابو میسر کے پاؤں کے نیچے ایک چٹائی مچھی ہے اس لڑکی نے کہا  
 اگر تم چاہتے ہو کہ ہم ایک ساتھ خاکساری میں بسر کریں اور خدا کے لئے کام  
 کریں تو ہمارے جسم اور زمین کے درمیان کوئی فاصلہ نہیں ہونا چاہئے اس  
 چٹائی کو بھی درمیان سے نکال دو۔ اسی مٹی پر قبر کی پہلی رات کی طرح سہاگ  
 رات منائیں۔

## کبھی استجاب دعا میں تاخیر مصلحتاً ہوتی ہے

اے میرے عزیز جوان تم دعا کرو کہ خدایا مجھے اپنے دین کی حفاظت کی خاطر ایک نیک اور صالحہ زوجہ عطا فرما دعا مستجاب ہو بھی سکتی ہے اور اس میں تاخیر بھی ہو سکتی ہے۔ خدا کی کوئی مصلحت بھی ہو سکتی ہے جیسا کہ روایت میں ہے کہ بعض اوقات مومن حاجت رکھتا ہے یا گڑگڑا کر دوسوزی کے ساتھ خدا کی بارگاہ میں دعا کرتا ہے اس کی صدا اور حاجت پہنچ جاتی اور خدا پوری بھی کرنا چاہتا ہے لیکن تاخیر سے اس لئے کہ میں نے اپنے بندے کی حاجت فوراً پوری کر دی تو وہ مجھے فراموش کر دے گا اور سوز دل کے ساتھ مجھے نہیں پکارے گا۔ مجھے اپنے بندے کو صدائے نالہ و فریاد پسند ہے جب تک میرا بندہ وہ سوز دل کے ساتھ مجھے پکارتا رہتا ہے یا اللہ کہتا رہتا ہے اور یہ اسکا گریہ اس کے تمام باطنی درد کی دوا ہے اگر میں نے اس کی حاجت رد کی یہ دوسرے دن مسجد میں نظر نہیں آئے گا اور خدا خواستہ خدا آپ میں سے کسی کو لکھتی بنادے تو کیا آپ مسجد میں نظر آئیں گے؟ خدا کے نزدیک مقرب ترین بندہ وہ ہے جو اس کی بارگاہ میں سجدہ ریز ہو۔ اقرب مایکون العبد الی اللہ وهو ساجد۔ (سفینۃ البحار جلد اول صفحہ ۵۹۹) اس کا دل شکستہ ہو، آنکھیں نم ہوں یہ نزدیک ترین حالت ہے بندے کی اپنے خدا کی بارگاہ میں۔ آیا یہ تقرب یہ عظیم سعادت جو خدا نے آپ کو دی ہے وہ اس کے برابر ہو سکتی ہے کہ خدا آپ کو دس لاکھ روپے عطا کر دے اور آپ اس سعادت سے محروم ہو جائیں

آیا ان پیسوں کی کوئی قیمت ہے اس سعادت کے مقابلے میں؟ اگر آپ اس کی حقیقت کو درک کر لیں تو آپ جواب میں کہیں گے ہرگز نہیں کامیابی اور اپنی مراد کو پہنچنا انسان کو اور زیادہ متکبر بنا دیتی ہے۔ انسان کو خدا سے دور کر دیتی ہے مادی اقدامات غالب آجاتے ہیں اور انسان کے روحانی، اخروی اور الہی قدم رک جاتے ہیں البتہ ظاہری طور پر عادی حاجات میں ناکامی کا سامنا ہوتا ہے لیکن اس کا باطن رحمت، لطف، فضل، کرم اور ظاہری طور پر گریہ اور آہ و زاری ہے لیکن باطنی طور پر خوشی اور شادمانی ہے۔

### آگ اور پانی اور خواب کی عجیب تعبیر

میں اپنے بیان کی تائید میں ایک سچا خواب آپ کو سناؤں اور اس خواب کا تعلق عالم بالا یعنی ملکوت سے ہے جس میں عجائب کا رخاںہ قدرت کو دکھایا گیا ہے البتہ امر معنوی ظاہر سے بالکل مختلف ہے۔ یہ علم تعبیر بھی خدا کی عطاء ہے جو نسبتاً کم لوگوں کو عطاء ہوا ہے اور یہ علم تعبیر جنہیں عطاء ہوا ان میں سے ایک ابن سیرین ہے۔ ایک شخص ابن سیرین کے پاس آیا اور کہنے لگا۔ میں نے ایک عجیب و غریب خواب دیکھا ہے میں نے دیکھا کہ ایک صحرا ہے اس کے دو حصے ہیں اس کے ایک دائیں حصے میں فرحت بخش شیریں جاری پانی اور بائیں حصے میں ہر جگہ آگ اور دھواں کے جہاں سانس لینا دو بھر تھا آگ کے شعلے بھڑک رہے تھے وہاں دو قسم کے لوگ تھے کچھ لوگ تو برہنہ ہو کر اس ٹھنڈے اور فرحت انگیز پانی میں جاتے تھے اس کے برعکس کچھ لوگ آگ

میں جا رہے تھے تھوڑی دیر بعد میں نے دیکھا کہ وہ لوگ اس نشاط انگیز پانی سے اپنے سروں کو باہر نکال رہے ہیں اور خوشی اور مسرت کا اظہار کر رہے ہیں ہنس رہے ہیں اس کی تعبیر کیا ہے؟

ابن سیرین نے بھی بہت اچھی طرح اس خواب کی تعبیر کے بارے میں سمجھایا اور کہنے لگے وہ پانی دنیا کی خوشیاں ہیں تمام شہوات اور لذات دنیا کہ جنہیں انسان ظاہری طور پر دیکھ رہا ہے اس نے اپنے آپ کو دنیا کے سمندر میں ڈبوایا ہوا ہے لیکن اپنے انجام سے وہ بے خبر ہے۔ ”دور اندیش انسان بابرکت بندہ ہے“ بے خبر بندے کی آخرت اور انجام آتش قہر خدا ہے حساب و کتاب ہے ”ثم لتسئلنّ یومئذ عن النعیم“ (سورہ نکاث: آیت ۸) جس سے وہ بچ نہیں سکتا۔ اور وہ جو نے تم بتایا کہ چند لوگ ایک آگ میں جا رہے تھے وہ زحمت سے اپنے سر اس پانی میں ڈال رہے تھے وہ آزمائش میں مبتلا لوگ تھے۔ جو کوئی بھی دنیا میں ابتلا، سختی مختلف قسم کی پریشانیوں میں مبتلا تھے یعنی مالی، بدنی یہ پریشانیاں خود رحمت ہیں ان کی مدت تھوڑی ہوتی ہے اور اس کی جزا محفوظ ہے اور ہمیشہ کے لئے ہے یہ حقیقت ہے کہ اس کی بڑی قیمت ہے۔

صبروا ایاماً قلیلاً اعقبتم راحةً طویلةً (خطبہ ہمام نبی البلاغہ)

ابن ابی، امام جعفر صادقؑ کی خدمت میں حاضر ہوا اور عرض کی مولا میں بیمار ہوں آپ خدا سے میری شفا کے لئے دعا فرمائیں امام نے فرمایا میں

خود ایک سال سے بخار میں مبتلا ہوں میرا بیٹا چھ مہینے سے بخار میں مبتلا ہے۔  
 میں یہ کہنا چاہتا ہوں آخر کار حاجت پوری ہوتی ہے لیکن اکثر  
 حاجات زمانہ گزرنے کے ساتھ ساتھ پوری ہوتی ہیں اور کبھی مصلحتیں درکار  
 ہوتی ہیں جس کو پیش نظر رکھنا ضروری ہے۔

## چالیس سال بعد خدا نے دعا مستجاب فرمائی

اولو العزم پیغمبر جناب موسیٰ نے اپنے وزیر ہارون کے ساتھ مل کر  
 بددعا کی کیوں کہ وہ فرعون کے ظلم و ستم اور آزار سے تنگ آ چکے تھے فرعون نے  
 جناب موسیٰ<sup>۲</sup> اور بنی اسرائیل کو اذیت میں مبتلا کیا ہوا تھا۔ وہ فرماتے  
 ہیں: خدایا ان ظالموں کو ہلاک کر دے ان کے اموال کو تباہ و برباد کر دے  
 (سورہ یونس: آیت ۸۸) سوز دل اور دعا کی تمام شرائط موجود تھیں خدا کی  
 طرف سے جواب آیا تمہاری دعا مستجاب ہوگی۔ جناب موسیٰ اور ہارون  
 انتظار کرتے رہے یہاں کہ چالیس سال گزر گئے جب اجابت دعا کا وقت  
 قریب آیا فرعون چھ لاکھ کا تمام لوازمات سے مزین لشکر لے کر جناب موسیٰ  
 اور بنی اسرائیل کے پیچھے گیا دوسرے یہ کہ ان لوگوں نے کس قدر ان بصیرت  
 افروز اور معرفت سے پر آیات و بینات کا مشاہدہ کیا۔ اور اس مدت کے  
 دوران کتنے صابریں جزا سے بہرہ مند ہوئے۔

ان آیات عظیم نے کس طرح فرعون اور اس کے لشکر کو . . . دیکھا . . .  
 وہ چاہتے تھے کہ دریائے نیل سے گذر جائیں فرعون گھوڑے پر سوار تھا اس

کا گھوڑا نزدیک نہیں آ پارہا تھا جبرائیل بھی فرعون کے راستے میں آگے آگے تھے فرعون کا گھوڑا بھی حرکت کر رہا تھا اعجاز الہی سے دریا میں بارہ راستے پیدا ہو گئے جب فرعون کا پورا لشکر آخری سپاہی تک اس راستے میں پہنچ گیا تو پانی دوبارہ آپس میں مل گیا فرعون اپنے لشکر سمیت غرق آب ہو گیا ان کوئی سپاہی بھی نہ بچا بالاخر حضرت موسیٰ اور ہارون کی دعا چالیس سال بعد پوری ہوئی یعنی خدا وعدہ تو کر رہا تھا اجابت تو ہو گئی تھی لیکن اس پر عمل در آمد چالیس سال بعد ہوا وہ خدا کی مصلحت تھی۔ اس مقام پر اس آیت کا موضوع بیان ہوا وہ کافی ہے باقی روایت دوسری آیت کے ذیل بھی بیان کی جائے گی۔

انفاق کا بدلہ دنیا میں کیوں نہیں ملتا

دوسری آیت جس کے بارے میں یہ سوال کیا جاتا ہے۔

وما انفقہم من شیء فہو یخلفہ۔ خدا نے قرآن میں یہ وعدہ کیا ہے کہ تم جو کچھ راہ خدا میں دو گے ہم اس کا بدلہ ضرور دیں گے اسی دنیا میں دے دیں گے اور آخرت میں اس کے علاوہ اس کا اجر محفوظ ہے۔ ”فہو یخلفہ“ ثواب آخرت اور دنیا میں اس کا بدلہ، کسی نے کہا میں بار بار راہ خدا میں خرچ کرتا ہوں لیکن ابھی تک تو مجھے اس کا کوئی بدلہ نہیں ملا امام نے فرمایا: کیا تم یہ گمان کرتے ہو کہ خدا اپنے وعدے کے خلاف کرتا ہے؟ اس نے کہا نہیں میں ایسا نہیں سوچتا لیکن مجھے نہیں معلوم میرے ساتھ ایسا کیوں ہوتا ہے۔ امام نے فرمایا۔

من اكتسب من حله وانفق في حله لم ينفق درهما الا اخلفه  
 لہ۔ فرماتے ہیں۔ جو کوئی حلال طریقے سے مال کمائے کیوں کہ بعض افراد  
 حرام مال سے انفاق کرتے ہیں یعنی ان پر واجب حقوق باقی ہوتے ہیں یا  
 ابھی واجب ہوا ہے اور نہ دے تو یہ کس طرح ہو سکتا ہے کہ اس غضب شدہ مال  
 میں سے انفاق کرے یا فرض کریں بیوی اپنے شوہر کے مال سے اس کو  
 اجازت کے بغیر انفاق کرے یا اولاد بغیر باپ کی اجازت کے خرچ کرے  
 جب تک وہ مال حلال نہ ہو اس کا کوئی فائدہ نہیں اسی طرح مال میں ملاوٹ، یا  
 بغیر چھلکے کی پچھلی بیچنا یہ معاملات اصلاً حرام ہیں یا چوری کرنا اس مال سے  
 انفاق کرنا۔

### حلال مال کو حلال مصرف میں صرف کریں

وانفقوا في حله۔ جو کوئی جگہ دے رہا ہے وہ حلال ہونا چاہئے  
 آدمی جو بھی انفاق کرے وہ ہوائے نفس کی راہ میں نہ ہو اگر چہ دیکھنے میں  
 بہت اچھا کام ہے اگر اس نے ریاء کاری کی یا خواہشات کی پیروی کرتے  
 ہوئے انفاق کرے اس کا کوئی بدلہ خدا نہیں دے گا اگر راہ خدا میں اس لئے  
 دیں تو آپ کی ستائش کی جائے گی ادھر لوگوں نے آپ کی تعریف کی وہ عمل  
 ضائع ہو گیا۔ اگر خدا کے لئے دیا۔ لم ينفق درهما الا اخلفه۔ ادھر تم نے  
 ایک درہم نہیں دیا کہ خدا اس کا عیوض تمہیں دے گا۔

حاجی نور نے اس موضوع پر چالیس واقعات نقل کئے ہیں۔ اگر میں



اس موضوع کا مفہوم بیان کروں تو گفتگو بہت طولانی ہو جائے گی۔ بس اتنا سمجھ لیں کہ جو کوئی مال حلال کمائے اس کو چاہئے کہ اس مال کو حلال کام میں خرچ کرے یعنی خدا کے لئے خرچ کرے اور بر محل خرچ کرے ضرورت کے وقت خرچ کرے اسراف نہ کرے اس میں کوئی شک نہیں کہ اس کا عوض ضرور ملے گا خدا کے ساتھ معاملہ کرنے میں کوئی نقصان نہیں ہے اگر آپ دیکھیں کہ اس کا کوئی بدلہ نہیں مل رہا تو سمجھ لیں کہ آپ کے مال میں کوئی خرابی ہے یا آپ نے خدا کے لئے انفاق نہیں کیا یا کسی غیر مستحق کو دے دیا ہے ورنہ خدا اس کا عوض ضرور دیتا۔

### صدقے کا عوض بعض اوقات آفت سے بچاتا ہے

دوسرا نکتہ یہ ہے کہ بعض اوقات خدا بندے کے دینے کے مطابق عوض دیتا ہے اور بعض دفعہ آپ نے سو روپے دیئے آپ کو کوئی پریشانی یا آفت سے دوچار ہونا پڑا یا کوئی حادثہ ہونے والا تھا کہ جس کے بعد ہسپتال میں سینکڑوں روپے خرچ ہو سکتے تھے اس کے بعد بھی ہسپتال سے صحیح و سالم گھر نہیں آتے خدا تعالیٰ اسی وقت اس حادثہ سے بچاتا ہے کیوں کہ آپ نے سو روپے صدقہ دیا تھا۔ بہر حال میں یہ کہنا چاہتا ہوں کہ بعض اوقات صدقے کا عوض حادثے سے بچاؤ کی صورت میں ظاہر ہوتا ہے۔



## تقریر ۲

و الذین آمنوا باللہ و رسوله اولئک ہم الصدیقون و  
 الشہداء عند ربہم لہم اجرہم و نورہم والذین کفروا  
 و کذبوا بایاتنا اولئک اصحاب الجحیم ○ اعلموا انما  
 الحیوۃ الدنیا لعب و لہو زینۃ و تفاخر بینکم و تکاثر فی  
 الاموال و الاولاد ، کمثل غیث اعجب الکفار نباتہ ثم  
 یہیج فتربہ مصفراً ثم ینزل حطاماً ، و فی الآخرة عذاب  
 شدید و مغفرۃ من اللہ و رضوان وما الحیوۃ الدنیا الا  
 متاع الغرور ○

(سورۃ حدید: آیت ۱۹، ۲۰)

### حقیقی ایمان عمل سے جدا نہیں ہے

اس آیت میں ایمان سے مراد حقیقی اور واقعی ایمان ہے نہ کہ زبانی  
 ایمان جو کہ ظاہر میں ہوتا ہے اس سے مراد ایمان قلبی جس کے ساتھ خشوع  
 قلب بھی شامل ہوتا ہے اس میں کوئی شک نہیں کہ سچا ایمان بغیر قیود اور تسلیم و

رضا کے نہیں ہوتا اگر انسان ایک واجب کام کو انجام نہیں دیتا تو اسی حساب سے اس کا ایمان ناقص ہے ایک حرام کام کو ترک نہ کرے تو اسی حساب سے اس کا ایمان بھی ناقص ہے ایمان کامل ”تصدیق بالجنان و عمل بالارکان“ ہے بغیر عمل کے ایمان ثابت نہیں ہوتا۔ یہ سب جھوٹا دعویٰ ہے جو شخص خدا اور روز قیامت، روز حساب پر ایمان رکھتا ہے وہ نماز نہ پڑھے اور ماہ رمضان کے روزے نہ رکھے! ایسا نہیں ہے کہ زبانی دعویٰ کرتا ہے اگر کوئی خدا کی معرفت حاصل کرے تو اس پر لازم ہے کہ خدا و رسولؐ کی اطاعت کرے قرآن کو پچپانے اور ان پر پختہ ایمان رکھے۔ کیا وجہ ہے کہ وہ روزہ نہیں رکھتا معلوم ہوتا ہے کہ اس کا ایمان خراب ہے کمزور ہے۔ بہر حال میرا کہنا یہ ہے کہ ایمان حقیقی بغیر عمل کے ثابت نہیں ہو سکتا چاہے جتنا زیادہ ہو۔ یہاں جو پروردگار ارشاد فرما رہا ہے۔ وَالَّذِينَ آمَنُوا (یعنی آمنوا حقیقاً، صادقاً، خالصاً، مخلصاً) جس کے دل میں خدا اور اس کے رسولؐ پر ایمان راسخ ہو گیا صحیح اور سچا ایمان ”اولئک ہم الصدیقون“ روایت کے مطابق اس سے مراد وہ مومنین، شہداء و صدیقین کے ساتھ ملحق ہوں گے (لہم اجر صدیقین و الشہداء) ان کے لئے بھی وہی اجر ہے جو شہداء و صدیقین کے لئے ہے۔

صدیق بہت راست گو اور با کردار ہوتا ہے

صدیق اور شہداء کے معنی کیا ہیں صدیق صیغہ مبالغہ ہے صدق سے

صادق یعنی سچا راستی کہتے ہیں گفتار اور کردار میں جھوٹ نہ بولے خلاف واقع اور خلاف حقیقت نہ بولتا ہو ہر بات میں سچا ہو اور اس سے بدتر دروغ گو ہو کردار میں برا ہو جھوٹا ہو۔ صدق سے مراد کردار کا سچا ہو خلاصہ یہ کہ قول و فعل میں کوئی تضاد نہ ہو جو گفتار ہو وہی کردار ہو اگر اس نے اپنے قول کے خلاف عمل کیا تو وہ جھوٹا کہلائے گا یعنی اس کا عمل اس کے قول کی تصدیق کرے اور دین میں صدق بہت اہمیت کا حامل ہے زبان سے کہہ رہا ہے ”اللہ اکبر“ خداوند عالم ہر چیز سے بزرگ و برتر ہے عملی طور پر بھی وہ یہ ثابت کرے کہ خدا مال، بیوی بچوں کے علاوہ جو جو چیزیں تصور میں ہیں ان سب سے بزرگ برتر ہے مومن کے طور و طریقے میں بھی اس کلمے کی جھلک نظر آئے۔

انسان مال سے زیادہ مخلص ہے

سید بن طاووس فرماتے ہیں بعض اوقات آدمی اپنے آپ کو رسوا کر لیتا ہے کیوں؟ مثال کے طور پر آپ کسی شخص سے بات کر رہے ہیں آپ اس سے درخواست کریں کہ خدا کے لئے میری جان بخش دیں تو وہ قبول نہیں کرے گا اگر ہزار روپے اس کے ہاتھ میں رکھ دیں تو وہ فوراً ایسا ہو جائے گا جیسے اس نے دیکھا ہی نہیں وہ فوراً راضی ہو جائے گا پیسے کی خاطر فوراً تیار ہو جائے گا لیکن خدا کے لئے وہ بالکل توجہ نہیں دے گا۔

میرا مطلب یہ ہے کہ کیا خدا ان روپوں سے بزرگتر نہیں ہے بالکل انسان بے مروت ہو جاتا ہے خوف خدا دل میں نہیں ہوتا فوراً شیطان کے

سامنے ہتھیار ڈال دیتا ہے خدا سے زیادہ بندوں سے ڈرتا ہے۔

غیر خدا سے امید لگانے سے رسوا ہو جاتا ہے

جہاں خوف و رجاء کا معاملہ آجائے وہاں صدق نسبتاً سخت ہے آدمی یہ خیال کرتا ہے اور کہتا ہے کہ میں خدا سے ڈرتا ہوں لیکن کیا اپنے خدا سے زیادہ ڈرتا ہے یا فقر و فاقہ سے؟ بہت سے ایسے تاجر ہیں ان سے آپ کہیں یہ معاملہ حرام ہے وہ کہے گا میں مجبور ہوں میرے پاس اور کوئی چارہ نہیں ہے تو پھر خوف کس چیز کا ہے بس رجاء و امید صدق دل سے نہیں ہے انسان جس چیز کے پیچھے بھاگتا ہے اس سے امید لگاتا ہے جو نماز، روزہ نہیں کرتے وہ خدا سے امید نہیں رکھتے۔ کوئی کار خیر نہیں کرتا اس کا مطلب یہ ہے کہ وہ جنت کی امید نہیں رکھتے جھوٹ بولتے ہیں۔ اگر کسان کو امید ہو کہ اس زمین میں اگر بیج ڈالوں گا تو مجھے سود انوں کا فائدہ ہوگا اگر کوئی یہ امید رکھے کہ میں ایک درہم راہ خدا میں خرچ کروں گا تو خدا مجھے سات گنا زیادہ اس کا عوض دے گا خدا سے معاملے میں کتنا فائدہ ہے پس جو شخص راہ خدا میں انفاق نہیں کرتا وہ خدا سے امید نہیں رکھتا پس وہ جھوٹ بولتا ہے کہ میں خدا کو مانتا ہوں۔ بہر حال رجاء صدق ہے اگر انسان کے دل میں پیدا ہو جائے تو وہ خدا کے لئے عمل کرنے کا تقاضا کرتی ہے وہ عمل برائے خدا سے الگ نہیں ہے اگر انسان کبھی کبھار جنت کو یاد کرے وہ جنت کا شوق ہے وہ صرف زبانی ہے اگر آپ اپنے دعوے میں سچے ہیں تو جنت کے لئے کوشش کیوں نہیں کرتے

جنت میں جانے کے لئے اپنے آپ کو آمادہ کیوں نہیں کرتے عمل کے ذریعے  
تیاری کیوں نہیں کرتے۔

رسول خدا فرماتے ہیں خدا نے جھوٹ بولنے غلط بیانی سے کام لینے  
والوں پر بدزبانوں پر اور گالی گلوچ کرنے والوں پر جن کو کوئی شرم حیا نہیں  
جنت حرام قرار دی ہے۔

انّ اللّٰه حرمّ الجنّة علی كلّ فحاش بذی قلیل الحیاء لایبالی  
ماقال و ما قیل له فانک ان فتشّٰه لم تجده الا لعیبه او شرک  
شیطان. (سفینۃ البحار جلد ۲ صفحہ ۳۶۶)

ان لوگوں پر جنت حرام ہے مگر یہ کہ یہ اپنی اصلاح کر لیں لعنت ہے  
اس مرد پر جو اپنے بچوں کے سامنے اپنی زوجہ کو گالی دیتا ہے جو ایسا کرتا ہے وہ  
اپنے بچوں کو بھی گالی کا عادی بناتا ہے۔

صدیقین کے سردار علی مرتضیٰ کے ساتھ محشور ہوں گے

اولئک ہم الصّدیقون 'صدق فعله قوله' تم اپنی زبان سے  
اقرار کرتے ہو کہ میں خدا کا بندہ ہوں تو اپنے عمل میں تو تکبر نہ کرو اپنے آپ کو  
دھوکہ نہ دو تمہارے اعمال میں تکبر کا گمان بھی نہ ہونا چاہئے جب آدمی کہتا  
ہے۔ 'ایساک نعبدوا و ایساک نستعین' میں تیری ہی عبادت کرتا ہوں  
اور تجھ ہی سے مدد طلب کرتا ہوں اجمالی طور پر مومن اپنے عمل میں سچا ہوتا ہے  
تا کہ صدیقین کے ساتھ محشور ہوں ان بچوں کے ساتھ ملحق ہو جائیں جن کے

سردار اسد اللہ الغالب علی بن ابی طالبؑ ہیں۔ ہمارے مولا کے القاب میں سے ایک لقب صدیق بھی ہے کیوں کہ آپ صدق و صفاء کے پیکر رہے کیوں کہ آپ نے اول سے آخر تک ہمیشہ سچائی سے کام لیا اپنے قول میں فعل میں اپنے طور پر یقے میں ایک لمحہ بھی بندگی کے راستے سے الگ نہیں ہوئے۔

یوم ینفع الصادقین صدقہم۔ اے علیؑ کے شیعہ اگر تم نے بھی اپنے مولا کی روش صدق اختیار کی تو ضرور ان کے ساتھ ملحق ہو جاؤ گے امیر المؤمنینؑ، سید الموحدين صدیق اکبر، فاروق اعظم اسد اللہ الغالب علی بن ابی طالبؑ کے ساتھ انشاء اللہ ملحق کئے جاؤ گے۔

ایک شخص رسول خداؐ کے پاس آیا اور اس نے عرض کی یا رسول اللہؐ میرے وطن سے مدینے کا فاصلہ بہت زیادہ ہے کوئی ایسا جامع جملہ مجھے نصیحت فرمائیں تاکہ میں اس پر عمل کروں آپؐ نے فرمایا 'احفظ لسانک' اپنی زبان کی حفاظت کرو پھر اس نے پوچھا اور کچھ فرمائیں پھر آپؐ نے وہی جملہ فرمایا۔ 'احفظ لسانک' اس عرب نے پوچھا یا رسول اللہؐ آپ نے تینوں دفعہ ایک جملہ تکرار فرمایا اس کی کیا وجہ ہے آپؐ نے فرمایا کوئی اور چیز ہے جو آدمی کے کھیت کو جہنم کی آگ سے جلا ڈالتی ہے۔

اپنی زندگی کی کھیتی کو انسان خود اپنی زبان سے آگ کی نظر کر دیتا ہے اپنی زبان سے بہت ہوشیار رہو کبھی کبھار یہی زبان کفر بکنے لگتی ہے۔ یہی زبان کبھی کسی کا دل دکھا دیتی ہے کسی راز کو فاش کر دیتی ہے ایک جملے سے

آگ لگا دیتی ہے۔ میرا مطلب ہے یہ سچائی ہے جو انسان کو ان تباہ کاریوں سے بچا سکتی ہے۔ انشاء اللہ آپ شیطان حیدر کرارؑ اپنے صدیق اکبر کی خدمت میں جانا چاہتے ہیں تو آئیے ایمان کی صداقت عمل کے ساتھ پیدا کریں حتی الامکان سچ بولنے کی کوشش کریں اپنے خدا اور رسولؐ اور امامؑ کے ساتھ اور خلق خدا کے ساتھ سچ بولیں۔

مومنین میں صلح کرانے میں جھوٹ کی ممانعت نہیں ہے

چند موارد ایسے ہیں جہاں شریعت نے جھوٹ کی اجازت دی ہے ان میں سے ایک دو گروہوں میں صلح کرانا ہے آپ صلاح بین الناس میں جھوٹ بول سکتے ہیں میاں بیوی کے درمیان یا ہمسائے کے درمیان یا دو مسلمانوں میں اگر تنازع ہو جائے اور ان کی صلح کرانے میں دونوں طرف سے جھوٹ بولنا پڑے تو یہ جائز ہے حالانکہ جھوٹ گناہان کبیرہ میں سے ہے لیکن صلح کراتے وقت بہت اچھا عمل ہے اس کی تشریح جاننے کے لئے ہماری کتاب گناہان کبیرہ ملاحظہ فرمائیں۔

آئمہؑ اپنی امت پر گواہ ہیں

شہداء شہاد کی جمع ہے اس مقام پر بہت سے مفسرین نے فرمایا ہے کہ یہاں بمعنی گواہ آیا ہے یہاں شہداء کے معنی وہ مرنے والے نہیں جو خدا کی راہ میں قتل کر دیئے جاتے ہیں بلکہ یہاں اس سے مراد شہاد اور گواہ ہے یعنی شہداء کا مطلب خدا اور ملائکہ پر گواہ اور خدا کی وحدانیت کا علم و معرفت رکھنے



والے۔ شهد اللہ انه لا اله الا هو والملائكة واولو العلم  
 (سورہ آل عمران: آیت ۱۶) یہ گواہی بہت اہم ہے قیامت کے روز ہر امام اپنے  
 زمانے کے لوگوں کے اعمال پر گواہ ہوگا۔

وكذلك جعلناكم امة وسطاً لتكونوا شهداء على الناس  
 ويكون الرسول عليكم شهيداً. (سورة البقرة: آیت ۱۴۷)

اس امت پر بارہ پر نور گواہ ہیں جو حضرت محمدؐ کی آل طاہرہ میں  
 سے ہیں۔ 'والذین آمنوا' جو لوگ حقیقی ایمان لے آئے وہ صدیقین اور  
 شہداء کے ساتھ ملحق ہوں گے لہم اجر ہم البتہ ہر موحّد، سید الموحّدین  
 کے درجہ تک تو نہیں پہنچ سکتا لیکن ان کا اجر ان کو ضرور دیا جائے گا ورنہ توحید علیٰ  
 خود ان کے ساتھ مختص ہے۔ یوم ینفع الصادقین صدقہم یعنی زمین  
 کے لئے ہے وہ اجر جو شہداء صدیقین کے لئے ہے۔ اور یہاں مومن۔  
 مقابل کافر کی حالت کا ذکر بھی ہو رہا ہے۔

کافر دوزخ میں ضرور جائیں گے

والذین کفروا وکذبوا بآیاتنا اولئک اصحاب الجحیم وہ

لوگ جو کافر ہو گئے اور خدا پر ایمان نہیں رکھتے تھے آخرت کو جھٹلاتے تھے قرآنی  
 آیات، آیات تکوینیہ الہیہ جو کہ انبیاء اور آل محمدؐ ہیں ان کی تکذیب کیا کرتے تھے۔  
 ہر کافر اہل جہنم میں سے ہے اصحاب النار سے مراد لازمی طور پر ہمیشہ کے لئے آگ  
 میں ڈالے جائیں گے ان کو وہاں سے کوئی نجات نہیں دلا سکتا جہنم جانے کی بھی دو

قسمیں ہیں۔ ایک قسم جہنم کی وہ ہوگی جہاں گناہ گار عارضی طور پر بھیجے جائیں گے جیسے کوئی قید خانہ جس میں انسان اپنے گناہوں سے پاک ہو جائے گا ایک مہینہ ایک سال یا اس سے بھی زیادہ یعنی کوئی مدت ضرور ہوگی اس کے بعد ان کو جہنم سے نجات مل جائے گی لیکن وہ بے ایمان لوگ جن کا اور کوئی علاج ہی نہیں ہے سوائے جہنم کے جو منکر خدا اور رسول ہیں جنہوں نے خدا اور رسول اور امام کے قول کی تکذیب کی ہے ان کا کوئی علاج نہیں ہاں امید ہے وہ ہم اور آپ کی طرح تو ہیں خدا یا تو شاہد ہے کہ ہم جھٹلانے والے نہیں ہم مصدقین میں سے ہیں۔ البتہ گناہ ہم سے بھی سرزد ہو جاتا ہے ہم صدق بھی نہیں رکھتے لہذا امید رکھتے ہیں کہ ہمیشگی ہمارے اور ہم جیسے لوگوں کے لئے نہیں ہوگی انشاء اللہ لیکن ہمارے لئے جہنم کا ایک گھنٹہ بلکہ ایک لمحہ بھی بہت سخت اور کٹھن ہے۔

امیر المؤمنین شیخ البلاغہ میں فرماتے ہیں واکرم اسماعہم ان تسمع حسیس نار ابداء۔ قیامت کے روز خدا اپنے بندے تک جو خدا کو دوست رکھتا ہے جہنم کا نعرہ بھی نہیں پہنچنے دے گا۔

اذا ارايتہم من مکان بعید سمعوا لہا تغیظاً وزفیراً۔ (سورہ فرقان: آیت ۱۳) جب دوزخ کسی گناہگار کو دور سے دیکھے گی دور ہی سے ایک بلند شعلہ بھڑکا کروا لہا نہ طور پر گناہگاروں اور کافروں کے لئے جہنم سے نعرہ بلند ہوگا جو کانوں کے پردوں کو پارہ پارہ کر دے گا لیکن اہل تقویٰ جو اپنے خدا کے مطیع و فرمانبردار ہوں گے خدا جن کو دوست رکھتا ہوگا ان کے کان

تک جہنم کا نعرہ پہنچنے نہ دے گا۔

اے مومنو! جنہوں نے دنیا میں رمضان کے مہینوں میں اپنے پروردگار سے معافی طلب کی اس کی پناہ حاصل کی دعا و استغفار کی تو یہ آہ و زاری آپ کی بے اثر نہیں ہے اس کے عوض خدا جہنم کی ہولناک آواز سے تمہارے کانوں کو اور جہنم کے ہولناک منظر سے تمہاری آنکھوں کو بچائے گا آپ نے دیکھا ہوگا جب شعلہ بلند ہوتا ہے تو اس میں سے چنگاریاں بھی نکلتی ہیں۔ اسی طرح دوزخ کی چنگاریاں پہاڑوں کے حصوں کے برابر ہوں گی۔ چاہے جنت ہو چاہے دوزخ اس کی صفات بیان کرنا محال ہے جنت سے انسان صرف نظر نہیں کر سکتا اور نہ وہ جہنم میں جانے کے لئے تیار ہے اگر آدمی اپنی چالیس پچاس سال کی زندگی میں شروع سے آخر تک بڑی سختی اور زحمت میں گزارے اس امید پر کہ موت کے وقت خدا کا وعدہ جنت اسکے حصے میں آئے ہر ناکامی آسان ہے لیکن بخدا جنت سے محرومی آسان نہیں ہم دعا کھیل پر پڑھتے ہیں۔ فہبسی صبرت علیٰ عذابک فکیف اصبر عن النظر الی کرامتک

عالم برزخ کی جنت کا مشاہدہ اور اس کے فراق میں نالہ و فریاد

مرحوم شیخ محمود عراقی اعلیٰ اللہ مقامہ جو شیخ انصاری کے شاگردوں میں سے تھے کتاب دارالسلام کے آخر میں لکھتے ہیں میں ایک رات مدرسہ صدر کی چھت پر بیٹھا تھا کہ میری آنکھ لگ گئی عالم خواب میں کیا دیکھتا ہوں کہ میں عالم برزخ میں ہوں اور مجھے اس مقام کا مشاہدہ کرایا گیا جہاں میں مرنے

کے بعد جاؤں گا وہاں میں نے انواع و اقسام کی نعمات، بہترین مہمان نوازی اور عیش و عشرت کا مشاہدہ کیا خلاصہ یہ کہ اتنا دلقریب منظر تھا کہ میں نے اسی حال میں عرض کی پروردگار میں دوبارہ دنیا میں جانا نہیں چاہتا مجھے بتایا گیا کہ یہ نہیں ہو سکتا ابھی بہت جلدی ہے تمہارا وقت ابھی نہیں آیا جب بیدار ہو کر میں ہوش میں آیا میں اس جنت نظیر عالم برزخ کے فراق میں بہت رویا اور نالہ و فریاد کرنے لگا۔

ایک اور نیک مومن نے بھی عالم برزخ کا مشاہدہ کیا اور جب وہ دنیا میں واپس آیا تو دو مہینے تک اس کے فراق میں گریہ کرتا رہا اس برزخ کی جنت کی جدائی میں وہ مقام جو مرنے کے بعد مومن کو ملے گا بالآخر وہ بندہ خدا دو ماہ بعد اس دار فانی سے کوچ کر گیا۔

ہم اور آپ نے کیوں کہ اس کی شادابیوں کو نہیں دیکھا اس لئے ہم اس کا ادراک نہیں کر سکتے اور وہ صفحات قرآن جس میں خدا نے جنت کا ذکر فرمایا ہے 'اذا رانت ثم رایت نعیمًا و ملگًا کبیرًا' خدا نے ساتوں آسمانوں کو قرآن میں کھیل تماشہ قرار دیا ہے کیوں کہ اس کی کوئی حیثیت نہیں ہے اس کرہ زمین پر جو کچھ ہے یا جو حکومت ہے دوسری کے سوا کچھ نہیں۔ لہو و لعب، کھیل کود یہ سب بے کار سرگرمیاں ہیں ہاں اگر آپ کو ملک چاہئے اقتدار چاہئے تو وہ مرنے کے بعد میسر آئے گا اپنے خدا کو بزرگ و برتر جانیں یہی سب سے بہتر ہے۔ یہ کوئی مذاق نہیں ہے کہ ہمارے سرور و سردار بزرگان

دین، ہمارے آئینہ اس دار فانی سے کیوں دل نہیں لگاتے تھے کیوں گریہ فرماتے تھے کیوں نالہ و فریاد فرماتے تھے کیوں کہ وہ اس ہمیشہ رہنے والے عالم بالا کا مشاہدہ کر چکے تھے۔

ابو حمزہ ثمالی کی دعائیں ہے خدایا! ادخلنی الجنة برحمتک وزوجنی من الحور العين بفضلك، اس عالم کی حالت ہی یکسر اس دنیا سے مختلف ہے انسان اس دنیا میں اس بہشت کی حقیقت کا ادراک نہیں کر سکتا جو کوئی جس عالم میں بھی ہو وہ اس عالم بالا کی حقیقتوں کو درک نہیں کر سکتا۔ اسی طرح جس طرح کوئی بچہ اپنی ماں کے شکم میں رہ کر باہر کی دنیا کا ادراک نہیں کر سکتا اور کوئی زمین والا عالم بالا کو درک نہیں کر سکتا مگر یہ کہ خدا و رسول و آل رسول تصدیق کریں۔ بہر حال بہشت ایسا مقام نہیں ہے کہ جس کو نظر انداز کر دیا جائے آپ کے آنسوؤں سے انفاق کرنے سے اس قدر پشیمانی کے اظہار سے کہ آپ کے گناہ و حمل جائیں اس طرح آپ اپنی جنت سنوار سکتے ہیں اپنا تزکیہ کر لیں ہر کثافت گناہ سے پاکی ضروری ہے میں نے کل عرض کیا تھا رسول خدا نے فرمایا کہ عورتیں زیادہ تر جہنم میں جائیں گی۔ مگر یہ کہ آپ اپنے آپ کو راہ خدا میں انفاق کر کے اپنے آپ کو جہنم سے رہا کروالیں جو کچھ آپ کے پاس ہے وہ خدا کی رضا میں صرف کریں تا کہ خدا آپ کے گناہوں کو معاف کر دے اور اس انفاق کا عوض عطا کرے ہر انسان اس پر خود ہی غور و فکر کر سکتا ہے۔

ہم سب کو اپنی عاقبت سے ڈرنا چاہئے

آپ یہ دعویٰ نہ کریں کہ میں شیعہ ہوں۔ مومن کا میزان قلب ایمان

و تقویٰ ہے کوئی یقین سے یہ نہیں کہہ سکتا کہ میں با ایمان دنیا سے رخصت ہوں  
 گا، آپ کو کیا معلوم؟ بقول شیخ شوستری: میں اپنی عمر کے آخری گھنٹوں سے  
 ڈرتا ہوں کہ وہ گھڑی بدترین گھڑی ہوتی ہے میں ڈرتا ہوں کہ ایسا نہ ہو میرے  
 مرنے کے بعد جو تابوت لایا جائے اس میں آگ بھری ہو میرا کفن، قبر، زمین  
 آسمان، خوراک، لباس جس طرف رخ کروں آگ بھری ہوئی ہو۔ کسی کو کیا  
 معلوم کہ آخری وقت کیا ہوگا۔ وہ اشخاص جنہوں نے مدتوں تقویٰ کا راستہ  
 اختیار کیا اسے چھوڑ کر فسق و فجور اور کفر کی راہ اختیار کر لی یہاں تک کہ جہنم رسید  
 ہو گئے۔ اور بعض لوگ اس کے برعکس چند افراد مدتوں اپنے خدا سے غافل  
 رہتے ہیں ایک مرتبہ اپنے خدا کی طرف راغب ہو جاتے ہیں اور حقیقی ہدایت  
 کے رستے کو اپنا لیتے ہیں یہاں تک کہ موت سے ہمکنار ہو جاتے ہیں کوئی  
 نہیں جانتا آخری گھنٹوں میں کیا ہو جائے لہذا مومن کو چاہئے کہ وہ خوف  
 کھائیں اپنے آپ کو خدا کی پناہ میں دے دیں کیونکہ جہنم کی آگ میں ایک  
 لمحہ ٹھہرنا بھی بہت سخت ہے اس پر نظر کرنا بھی سخت ہے۔ روایت میں ہے جن  
 کو کم سے کم عذاب جو دیا جائے گا وہ آگ کی جوتیاں ہوں گی جو اسے  
 پہنادی جائیں گی جس کے جوش اور تپش سے انسان کا دماغ پگھلتا رہے گا۔  
 (بحار الانوار جلد ۳) ذرا تصور کریں اس ضعف کے عالم میں آپ اس آگ  
 کی تپش کو برداشت کر سکیں گے؟ خواتین آخر کیوں اپنے پیروں کو نامحرموں  
 کے سامنے ظاہر کرتی ہیں کیا آپ کو خوف نہیں ہے کہ آگ کی جوتیاں پہنادی

جائیں گی۔ بے پردہ سرکوں پر جانا آتشِ جہنم کو دعوت دینے کے مترادف ہے۔ آپ چاہتی ہیں کہ آپ خود ان جوانوں سمیت جن کے سامنے بے پردہ ہوتی ہیں آگ میں ڈال دی جائیں۔ کیوں فتنہ پھیلاتی ہے کیوں آتشِ فساد بھڑکاتی ہے کیا آپ کو خدا کا کوئی خوف نہیں آپ کتنی بے باک ہیں۔ پرانے زمانے میں خوفِ خدا زیادہ ہوتا تھا اس زمانے کے لوگوں کے گناہ آج کل کے زمانے کے لوگوں کی طرح نہیں تھے۔ خوفِ اس دور میں ناپید ہو چکا ہے ہر چیز سے ڈریں گے لیکن گناہ سے خوف نہیں کھاتے۔

اولئک اصحاب النار خالدین فیہا۔ یہ آیت ان لوگوں کے لئے ہے جو دنیا سے بے ایمان رخصت ہوئے ہیں لیکن وہ لوگ جو با ایمان دنیا سے رخصت ہوئے ہیں لیکن انہوں نے اپنے آپ کو گناہوں سے پاک نہیں کیا۔ وہ ہمیشہ جہنم میں نہیں رہیں گے بلکہ گناہوں کے بھی مراتب ہیں۔

روایت میں ہے کہ موت سے پہلے خداوند عالم مومن کو آزمائشوں میں مبتلا کرے گا تا کہ وہ مصیبت و امتحان ان کے لئے گناہوں کا کفارہ قرار پائے (بخار الانوار جلد ۳) جب وہ مرتا ہے تو اس پر بوجھ ہلکا ہو جاتا ہے اور ان آزمائشوں سے بھی پاک نہ ہو تو جان کنی کے وقت خدا دیر کرتا ہے تا کہ اس کے گناہوں کا بوجھ ہلکا ہو جائے اگر اس سے بھی اس کے گناہ زیادہ ہوں تو امام زین العابدین فرماتے ہیں کہ اسے برزخ میں ٹھہرایا جاتا ہے خدا چاہتا ہے کہ وہ ہر گناہ سے پاک و پاکیزہ ہو جائے اگر وہ اس محشر میں بھی پاک نہیں

ہوئے وہ قیامت کے روز مختلف موافق میں عتاب میں مبتلا ہوتے ہیں ہر موقف (ٹھہرنے کا مقام) ایک ہزار سال کے برابر ہوگا جس میں ٹھہرایا جائے گا پھر بتدریج اس کے اعمال کی اصلاح ہوگی پھر وہ پاک ہوگا۔

مجھے نہیں معلوم کہ یہ مدارج کون سے گناہوں کے بعد طے ہوں گے مگر میں اتنا جانتا ہوں کہ یہ گناہ قلبی گناہ ہوں گے مثلاً تکبر، حسد، یا اسی قسم کے گناہ جن کی وجہ سے سالوں موقوف کیا جائے گا۔ اگر ان موافق میں بھی اگر وہ گناہوں سے پاک نہیں ہوا تب اس کو جہنم میں ڈالا جائے گا وہاں پہنچ کر اس کو اتنے عرصے رکھا جائے گا کہ وہ باقی گناہوں سے پاک ہو جائے پھر جب پاک ہو جائے گا تو اس کو جہنم سے نکال لیا جائے گا۔

### شفاعتِ اہلبیت اور رحمتِ خداوندی

یہ موضوعات قاعدے کی رو سے ہیں ان پر تبصرے کی ضرورت ہے مگر یہ کہ شفاعت اس تک پہنچ جائے اور شفاعت بھی فضلِ خدا ہے۔ موت سے لے کر آخر انجام تک نہ جانے کب امام حسینؑ اپنا لطف و کرم فرمائیں کب خدا ان بزرگان کی فریادرسی کرے یہ اللہ ہی جانتا ہے ہماری امیدیں بہت زیادہ ہیں۔ امام رضانے فرمایا ہے جو کوئی میری قبر کی زیارت کرے گا میں تین بار اس کی زیارت کو آؤں گا۔ میزان کے وقت، نامہ اعمال اور صراط کے وقت عند المیزان، عند تطائر الکتب، عند الصراط (عیون اخبار الرضا)





اعلموا انما الحیوة الدنیا لعب و لہو زینة و تفاخر بینکم  
 و تکاثر فی الاموال و الاولاد ، کمثل غیث اعجب  
 الکفار نباتہ ثم یھیج فتراہ مصفراً ثم یكون حطاماً ، و فی  
 الاخرۃ عذاب شدید و مغفرة من اللہ و رضوان و ما  
 الحیوة الدنیا الامتاع الغرور ○

(سورۃ حدید: آیت ۲۰)

## حقیقت شناسی انسان کی خصوصیات میں سے ہے

قرآن مجید کی خصوصیات میں سے حقائق کو آشکار کرنا اور واقعات کی  
 نشاندہی کرنا یعنی علم حقیقی کا پہچانا ہے۔ اشیاء کے ظاہر کو جاننے میں انسان  
 حیوانات کے ساتھ شریک ہے۔ لیکن ان اشیاء کی حقیقت کو جاننا صرف انسان  
 کی خصوصیات میں سے ہے اشیاء کی ذات اور حقیقت جو اس میں پائی جاتی  
 ہے اس کا جاننا بہت اہم ہے۔ پروردگار عالم اس آیت مبارکہ میں مسلمانوں کو  
 دو عالم (دنیا و آخرت) کی حقیقت کو پہچنونا چاہتا ہے وہ یہ بتانا چاہتا ہے کہ

دنیا کیا ہے اور آخرت کسے کہتے ہیں۔ سب سے پہلی بات یہ ہے کہ دنیا اس زمین کی زندگی کو کہتے ہیں انسان کی پیدائش سے لے کر موت تک کے عرصے کو دنیا کہتے ہیں۔ عقبیٰ اور آخرت موت سے لے کر زمانہ تا ابد کو کہا جاتا ہے اس کو آخرت بھی کہتے ہیں جو دنیا سے متصل ہے یعنی آخرت، دنیا آخرت کا اول ہوتا ہے۔ من مات فقد قامت قیامة۔ طلوع قیامت انسان کے موت کے وقت سے شروع ہوتا ہے۔ اس عرصے کو دنیا کیوں کہتے ہیں۔

دنیا کے معنی نزدیک تر یا پست تر ہیں

دنیا بروزن صغریٰ ہے جس کے معنی نزدیک تر یا یہ کہ دنیا 'وتانت' سے پستی کے معنی میں آتی ہے دنیا یعنی پست تر اس عالم عقبیٰ کی نسبت جو حقیقت پر مبنی ہے۔ اور یہ دنیا پست اور زلیل ہے خلاصہ یہ کہ دنیا یعنی آخرت کے علاوہ مادی زندگی کو کہتے ہیں امور آخرت سے قطع نظر پروردگار نے اس آیت میں پانچ عنوانات کا ذکر کیا ہے کہ آدمی اس مختصر عمر میں ان پانچوں میں مشغول ہے اول۔ لعب، دوم۔ لہو، سوم۔ زینت، چہارم۔ تفاخر، پنجم۔ تکاثر، آدمی کی زندگی آخرت کے علاوہ ان امور میں ایک سے وابستہ ہے۔

'لعب' ایک محنت طلب لیکن بے فائدہ کام ہے

'لعب' فارسی میں بازی کو کہتے ہیں یعنی زحمت، مشقت، محنت تکلیف اٹھانا لیکن بے فائدہ جس کا کوئی نتیجہ نہ نکلے ایسے کام کو لعب کہتے ہیں

دو بچوں کی طرح جو آپس میں کشتی لڑتے ہیں ایک بچہ دوسرے کو زمین پر گرا دیتا ہے۔ جس سے دونوں کو کچھ بھی حاصل نہیں ہوتا۔ آپ کی ذلت میں کوئی ترقی اور کمال پیدا نہیں ہوتا اگر یہ زور آوری کمال ہے تو یہ کام تو ایک گائے آپ سے بہتر کر سکتی ہے ایک بھیڑیا، اونٹ، ہاتھی ایک پہلوان سے زیادہ طاقتور ہوتے ہیں پس زور آوری تو کوئی کمال نہیں ہے۔ کھیل یعنی محنت طلب کام لیں بے شربے فائدہ۔

کوئی کہہ رہا تھا کہ بچے کھیل کود کی فلمیں زیادہ دیکھتے ہیں۔ جو کام بھی آپ کرنا چاہتے ہیں وہ سمجھ کر کریں کہ یہ درست اور عاقل لوگوں کا کام ہے یا نہیں اگر آپ دیکھیں کہ اس کام میں عورتیں اور بچے دلچسپی لیتے ہیں تو جان لیں کہ وہ کھیل تماشے کے علاوہ کچھ نہیں۔ آپ بچپن میں مکان بناتے تھے صبح سے شام تک اس میں لگے رہتے تھے اور جب رات کو گھر جاتے تھے تو اسے خراب کر دیتے تھے اور اپنے گھر چلے جاتے تھے اب بھی آپ یہی کرتے ہیں ستر اسی ہزار سرخ مٹی کی اینٹیں ان کو گاڈریا بیم پر رکھ کر اتنی زحمت اور خون جگر کے ساتھ ایک سرچھپانے کا مکان تعمیر کرتے ہیں اور بالاخر زحمت کے بعد بیمار پڑ جاتے ہیں اتنی محنت کیوں کرتے ہیں؟ آپ کو کتنے مکان چاہئے یہ مکانات کی زیادتی کھیل تماشہ نہیں تو اور کیا ہے۔ یہ سب لعب ہے اپنی ضرورت اور حد سے زیادہ عمارتیں کھڑی کرنا یہ بے فائدہ اور بیہودہ کام کے سوا کچھ اور ہے۔

## موت اور کھیل کا خاتمہ

لعب ایک محنت طلب اور تکلیف دہ کام سے عبارت ہے جس کا کوئی عقلی ثمر حاصل نہیں ہوتا۔ آخر کب یہ لوگ کھیل تماشے سے باز آئیں گے؟ موت کے وقت زندگی کا سورج غروب ہونے لگے گا اس وقت یہ لوگ سمجھیں گے ان بچوں کی طرح جو کھیل کود میں مشغول ہو جاتے ہیں تمام چیزوں سے بے نیاز ہو کر اپنے کھیل میں مگن رہتے ہیں اپنے کپڑوں کو تبدیل کر کے ایک طرف رکھ دیتے ہیں۔ چور آتا ہے ان کے لباس چرا کر لے جاتا ہے ان بچوں کو خبر بھی نہیں ہوتی جب شام کا اندھیرا پھیلنے لگتا ہے تو وہ مجبوراً اپنا کھیل ختم کر کے گھر جانے کے لئے تیار ہوتے ہیں دیکھتے ہیں کہ ان کا لباس اور سارے سامان چور لے گیا ہے اب اس حالت میں وہ اپنے ماں باپ کے پاس کیسے جائیں گے۔

اے وہ لوگوں جو دنیا کے کھیل تماشے میں سرگرم ہیں اور اپنی موت تک اسی کھیل میں مشغول رہتے ہیں اور کچھ توجہ نہیں دیتے جب تمہاری عمر کا آفتاب غروب ہونے لگتا ہے تب سمجھ میں آتا ہے جب قبر کی طرف جانے لگتے ہیں تو خیال آتا ہے کہ لباس تقویٰ کہاں گیا اس کا کیا کیا۔

و لباس التقویٰ ذالک خیر۔ (سورہ اعراف: آیت ۲۵)

لہو ایسا مشغول ہے جو ہدف سے پیچھے ہٹا دیتا ہے

’لہو فارسی میں سرگرمی یعنی فضول کام آدمی کو ایک اہم اور ضروری کام

درپیش ہے اس دوران کوئی جزوی اور فضول کام میں مشغول ہو جائے جس کا کوئی فائدہ نہ ہو ایک ضروری اور اہم کام سے رک جانا اس کو 'لہو' کہتے ہیں لہو یعنی غیر ضروری کام جس میں آدمی مشغول ہو جائے اور ایک بڑا مقصد یا کام ترک کر دے۔ ایک بچے کے لئے ایک اہم کام یہ ہے کہ وہ وقت پر اسکول جائے اس کا دوست آجاتا ہے اس کو چیونٹیاں گننے میں مشغول کر دیتا ہے جب اسے یاد آتا ہے تو اس کی کلاس کا وقت ختم ہو چکا ہوتا ہے۔ یہ چیونٹی کی مثال تو میں نے بچے کی دی ہے لیکن چالیس پچاس سال کے بچے کی مثال یہ ہے کہ وہ سینماؤں میں اپنا وقت ضائع کرتا ہے یہ بھی 'لہو' ہے وہ مناظر جو بے حیائی پر مبنی ہوتے ہیں اور سینماؤں میں یا عریاں تصویروں کی شکل میں یا اخبارات اور رسائل میں ہوتے ہیں یہ سب یاد خدا سے غافل کر دیتے ہیں موت سے غافل کر دیتے ہیں۔ اگر کوئی ان فضول کے کاموں میں مشغول رہے تو کیا وہ قرآن پڑھ سکتا ہے اپنی قبر اور برزخ کو یاد کر سکتا ہے؟ بہت بڑی غلطی کر رہا ہے ظاہر میں تو یہ چیزیں بہت پرکشش اور لذت آمیز ہوتی ہیں لیکن باطنی طور پر ان میں آگ بھری ہوتی ہے اگر کوئی کسی کی عزت اور ناموس کو بری نگاہ سے دیکھے تو کیا وہ سکون سے رہے گا؟ روزانہ کتنے مفاسد اور برائیاں سامنے آتی ہیں ہم روز آنا اخبار میں پڑھتے رہتے ہیں۔

مجھ پر واجب ہے کہ میں آپ کو بتاؤں اور آپ پر بھی واجب ہے کہ آپ جان! اس اعلیٰ مواد دنیا کی زندگی اور اس کی حقیقت کو جان لیں کہ خدا

نے ان لوگوں کو رسوا کر دیا ہے اور حقائق کو آشکار کر دیا ہے تاکہ کوئی ہلاکت میں نہ پڑے۔

## زینت دل لبھانے والی چیز ہے

سوم زینت وہ جمال اور خوبصورتی جو معمول سے زیادہ کی جائے اور صرف دل لبھانے کے لئے ہے اسے زینت کہتے ہیں یعنی وہ چیز جس کی طرف انسان مائل ہو جائے ہر وہ چیز جو دل کو اپنی طرف راغب کرے خواہ وہ زینت لباس کی شکل میں ہو خاص طور پر اس دور میں جب مغرب کی تقلید کی جارہی ہے۔ کاش لوگ حقیقی تقلید کرتے لیکن لوگ امریکہ اور دوسرے مغربی ممالک کی تقلید میں مشغول ہیں۔

مجھے یاد آیا کہ دور جاہلیت میں دو ہزار سال قبل کہتے ہیں کہ عرب لوگ اونچی قابچہ تھے تاکہ مٹی نہ اڑے اور لباس بچا ہے آج کل کے دور کی طرح اس زمانے میں مخصوص غلام پیچھے سے قابا اٹھائے رکھتے تھے تاکہ مٹی نہ اڑے۔ مردوں کے لئے زینت خلاف عقل ہے زینت عورتوں کے ساتھ مخصوص ہے اور وہ بھی عورت صرف اپنے شوہر کے لئے زینت کر سکتی ہے مرد کے لئے یہ زیب نہیں دیتا کہ وہ لوگوں کا دل لبھائے اور عورت کی زینت اپنے شوہر کے لئے ہے اس کی آخرت میں بھی جزا ہے اگر یہ زینت دنیا کے لئے ہے تو اس عورت پر خدا کی لعنت ہے جو لوگوں کے لئے زینت کرے اور بازاروں میں گھوم کر اپنے جسم کی نمائش کرتی پھرے۔

میں دو تین جملے کہوں گا آپ یاد رکھئے گا اور وہ دوسروں تک بھی پہنچائیے گا یہ روایت جو میں بیان کر رہا ہوں خاتم الانبیاء محمد مصطفیٰ سے ہے۔ جو عورت خوشبو لگا کر گھر سے باہر نکلے جب تک وہ اپنے گھر واپس نہیں آتی ملائکہ اس پر لعنت کرتے رہتے ہیں (سراج الشیعہ عقابانی) ہاں اگر مسجد میں نماز پڑھنے کی غرض سے لگا رہی ہے وہ لگا سکتی ہے اپنے شوہر کے لئے عطر لگا سکتی ہے آپ تو یہ گواہی دیتی ہیں: والقرآن کسبسی۔ یعنی قرآن میری کتاب ہے۔ لایسدین زینتھن الا لبعولتھن۔ عورت کے لئے حرام ہے کہ وہ اپنے شوہر یا محرم افراد کے علاوہ کسی اور پر اپنی زینت کو آشکار کرے۔ روایت میں ہے کہ آخر الزمان کے دور میں ایسی عورتیں ہوں گی جن کے سر اور بال اونٹ کے کوہان کی طرح ہوں گے 'کاشفات عاریات' اور ایسا لباس پہنیں گی جو اتنا باریک ہوگا کہ اس کو لباس کہنا مشکل ہے۔ فی الفتن داخلات۔ وہ شہوات دنیا کی طرف مائل ہوں گی معاشرے میں فتنہ و فساد برپا کریں گی۔ فی جہنم خالدات۔ وہ ہمیشہ کے لئے دوزخ میں جلائی جائیں گی۔ (مجالس الموعظ۔ شیخ شوستری) زینت اچھی چیز ہے اگر اللہ کے لئے ہو زینت کے بارے میں اللہ حکم یہ ہے کہ عورت کے لئے جتنا ہو سکے اپنے شوہر کے لئے زینت کرے۔ خواتین آپ کے لئے واجب ہے کہ اپنے شوہر کے لئے اس قدر زیب و زینت کریں کہ آپ کا شوہر کسی دوسری عورت کی طرف مائل نہ ہو کوئی عورت آپ کے شوہر کو اپنی زلف کا

اسیر نہ بنا سکے۔ آپ کا اپنے شوہر کے زینت لانا بے کار نہیں بلکہ آپ کا یہ ثواب آخرت میں آپ کے نامہ اعمال میں لکھا جائے گا۔ اپنے شوہر کے لئے زینت کریں بناؤ سنگھار کر کے رکھیں ایسا نہ ہو آپ کا شوہر کسی دوسری عورت کے چکر میں حرام میں مبتلا ہو جائے اور دوسری طرف دے کے لئے بھی مستحب ہے کہ جس جوان نے شادی کی وہ بھی اپنی بیوی کے لئے زینت کرے کیونکہ یہ صحیح حسن اور صحیح مقصد کے لئے ضروری ہے کہ اس کی عورت کسی اجنبی مرد کی طرف مائل نہیں ہوگی۔ اور عورت کو بھی چاہئے کہ وہ اپنے آپ کو اجنبی مرد سے محفوظ رکھے۔

### حجاب حقوق زوجین کو دوام بخشتا ہے

پرانے زمانے میں جب لڑکی کی شادی کی جاتی تھی تو رخصتی کے وقت لڑکی کی ماں اس کو یہ تلقین کرتی تھی کہ عورت دلہن کے جوڑے اور چادر میں اپنے شوہر کے گھر آتی ہے اور کفن پہن کر اپنے شوہر کے گھر سے نکلتی ہے یعنی زندگی بھر شوہر سے علیحدگی اختیار نہیں کرتی لیکن آج کے دور میں کیا ہے؟ میں ابھی کچھ اور پہلے عرض کیا تھا کہ امریکہ میں شادی ایک سال بھی برقرار نہیں رہتی۔ اگر آپ اس بارے میں اخبارات کو جمع کریں اور عورتوں کے مسائل کو خبروں کو جمع کریں تو ایک ضخیم کتاب بن جائے گا۔ ان موضوعات پر ایک کتاب لکھی جاسکتی ہے۔ کتنی عورتیں حرام کی مرتکب ہوئیں اور کتنے میاں بیوی ایک دوسرے جدا ہوئے۔



مکان میں زینت ہے

مکان کیا ہے؟ یعنی ایسی جگہ جہاں آپ گرمی و سردی سے محفوظ رہ سکیں مکان کی بھی حد معین ہے اس میں بھی اسراف حرام ہے۔ مکان کی زینت پر اتنا پیسہ خرچ کیا جاتا ہے آخر اس کا کیا مقصد ہے کیا فائدہ ہے؟ عاقلوں والے کام کریں ورنہ یہ اونچے محل تعمیر کریں گے اور اتنے اضافی تکلفات میں پڑیں گے تو خدا کے ہاں حساب دینا پڑے گا۔ چہارم تقاضا پینکم اپنے محل نما مکان پر فخر کرنا مثال کے طور پر اس محل کے لئے آپ اتنی محنت کرتے ہیں تعمیر کرواتے ہیں اپنی پوری جان سرمایہ لگا دیتے ہیں تاکہ لوگوں کے سامنے فخر کر سکیں اور ہم بھی ایسے ہی کرتے ہیں۔ پر تکلف دعوت کرتے ہیں تاکہ اپنا وسیع اور عریض لان (باغ) لوگوں کو دکھا سکیں۔

پیغمبر گرامیؐ کے حضور نسب پر فخر کرنا

نسب پر بھی فخر کیا جاتا ہے۔ میرا حسب نسب، میرا خاندان، میرا قبیلہ، میری قوم کہتے ہیں کہ ایک مجلس میں ایک کافر و مشرک پیغمبر گرامیؐ کی خدمت میں آیا اور اپنے آباء اجداد کی تعریف کرنے لگا اور اپنی آٹھ پشتوں کے نام لینے کے بعد فخر سے کہنے لگا میرے باپ دادا ایسے تھے ویسے تھے۔ رسول خداؐ نے صرف ایک جملے میں اس کو جواب دے دیا۔ 'است عاشرہم فی النار معہم۔ تم بھی اپنے آباؤ اجداد کے ساتھ جہنم میں ڈالے جاؤ گے کیا

تم اپنے کفر پر فخر کرتے ہو؟ اگر تیرا باپ کافر تھا تو اس کا نام نہ لے تو بہتر ہے اور اگر اہل علم و تقویٰ تھا تب بھی فخر کرنا غلط ہے اس لئے کہ تیرے باپ کی اچھائیوں سے تیرا کیا تعلق؟ اگر تمہارے باپ اپنے زمانے کے زاہد ترین ہستی تھے تو یہ بتاؤ تم خود کیا ہو تم اپنے کردار کا جائزہ لو۔ باپ کی خوبیاں بیٹے کے لئے فخر کا باعث نہیں ہوتیں۔ خلاصہ یہ کہ حسب و نسب پر فخر کرنا مال و دولت پر فخر کرنا بالکل غلط ہے۔ اور اس کے بعد آخر میں ہے۔ و تکاثر فی الاموال، والا اولاد۔ یعنی مال کا اضافہ کرنا ڈھیروں دولت جمع کرنا ان لوگوں پر صد افسوس جو مال جمع کرنے میں لگے ہوئے ہیں یہ جہالت اور نادانی ہے دنیا آخرت میں خسارہ ہے۔ خسر الدنیا و الاخرہ۔ بہر حال مال خرچ کرنے کے لئے ہوتا ہے انسان اپنے کھانے، پینے، پہنے اور دینے کے لئے خرچ کرے اگر وہ جمع کرے گا تو یہ حماقت ہے کتنے لوگ ایسے ہیں جنہوں نے ڈھیروں مال جمع کیا لیکن وہ اپنے ہی مال سے استفادہ نہ کر سکے اور دنیا سے رخصت ہو گئے۔ اگر خدا چاہے تو یہ تمہارا جمع شدہ مال تمہارے کام آئے گا لیکن خدا نخواستہ کوئی سرطان میں مبتلا ہو جائے وہ لاکھوں روپے اپنے علاج میں خرچ کر دے لیکن کینسر کا کوئی علاج نہیں یہ سارا مال چھوڑ کر جانا پڑے گا اپنے دل کو کس چیز سے بہلاتے ہیں؟ لہذا مال جمع کرنا کوئی کمال نہیں ہے اگر مال جمع کرنے کا شوق ہے تو آپ میں اس چوہے اور چیونٹی میں کوئی فرق نہیں جو بلوں میں دنیا و جہاں کا مال جمع کر لیتے ہیں بس ان کا کام ہی یہی ہے کہ

ذخیرہ اندوزی کریں۔

## ایک چوہا اور سونے کی اٹھارہ اشرفیاں

سید جزازی نقل فرماتے ہیں کہ ایک دینی مدرسے کا طالب علم اپنے کمرے میں مطالعے میں مصروف تھا ایک چوہے کا بچہ آیا اور اس کو تنگ کرنے لگا کبھی اس کی کتابوں پر چڑھ جاتا کبھی غائب ہو جاتا اس طالب علم نے ایک ٹوپی لی اور اس کے اوپر ڈال دی وہ اس ٹوپی میں قید ہو گیا اس نے اس ٹوپی پر کوئی چیز رکھ دی کہ وہ نکل نہ پائے جب اس چوہے کے بچے کی ماں نے آ کر دیکھا کہ اس کا بچہ محبوس ہو گیا ہے اس نے بہت کوشش کی کہ ٹوپی کو سر کا کر بچے کو باہر نکال لے لیکن کامیاب نہیں ہوئی ناچار وہ اپنے بل میں گئی اور ایک سونے کی اشرفی لا کر اس طالب علم کے سامنے ڈال دی لیکن اس طالب علم نے اس کے بچے کو آزاد نہیں کیا وہ لکھتے ہیں کہ وہ اٹھارہ مرتبہ اپنے بل میں گئی اور ایک ایک کر کے سونے کی اشرفیاں لاتی رہی یہاں تک کہ اس نے خالی تھیلی لا کر ڈال دی اس طالب علم نے اس چوہے کے بچے کو آزاد کر دیا۔ مال کا جمع کرنا حیوانوں کا کام ہے انسان کی شان کے خلاف ہے۔ تھکا (مال کی کثرت) آپ کو اس قدر بے بس کر دیتی ہے۔ دنیا الگ خراب، مال استعمال بھی نہیں کر پاتے، اور آخرت میں بھی خسارے میں سب سے پہلے آپ کو عذاب میں مبتلا کیا جائے گا۔ یہی مال جو آپ نے یہاں جمع کیا ہوا ہے قرآن میں ہے کہ یہی مال آگ بن کر انسان کی پشت، پہلو اور پیشانی کو جلا کر سرخ

کر دے گا۔ فتکویٰ بہا جباہم و جنوبہم و ظہورہم  
 (سورہ توبہ: آیت ۳۵) یا انسان اپنی اولاد پر فخر کرے اور اولاد پر بھروسہ  
 کرے کہ یہی میری پیری کا عضا ہیں میرے مددگار ثابت ہوں گے یہ تمام  
 باتیں بے کار ہیں یہ نہیں کہتے کہ اپنے مال کو اپنے سے دور کر دیں یا اولاد کو  
 آزاد چھوڑ دیں ہم کہتے ہیں کہ ان پر بھروسہ نہ کریں ان پر تکیہ نہ کریں ان کو  
 ذخیرہ نہ کریں آپ کے دل میں مال اور اولاد کی محبت نہ ہو ان کو اپنا تکیہ قرار  
 دینے کے بجائے خدایا بھروسہ کریں یا ذخیرہ من لا ذخیرہ۔ مال کو نہ ذخیرہ  
 کریں اور نہ ذخیرہ سمجھیں۔ 'یا کنز من لا کنز لہ' ہم یہ نہیں کہتے کہ پیسے کو  
 اپنے سے دور کریں آپ مال کمائیں لیکن دل میں خدا کی محبت ہونا چاہئے  
 مال ضرور کسب کریں یہ تو انسان کی ضروریات زندگی ہے کسب حلال عبادت  
 ہے بس خدا کے احکامات پیش نظر رکھیں خدا جو چاہتا ہے اس کو مانو پھر جو کچھ تم  
 چاہو گے خدا اپنی رحمت سے تم کو عطا کرے گا۔

پروردگارا ہمیں توکل کرنے کی توفیق عطا فرما۔ قرآن مجید میں ان  
 معانی کو مکرر بیان کیا گیا ہے تاکہ مسلمان خبردار رہیں اپنی خلقت کے مقصد کو  
 جان لیں دنیا کی حیات کو رسوائی قرار دیا ہے دھوکہ و فریب قرار دیا ہے۔ ایک  
 خوشی نہیں ہے دوسرے حیات دنیا انجام پر غور کریں۔

وما الحیوة الدنیا الا متاع الغرور اور دنیاوی زندگی کچھ نہیں  
 ہے سوائے دھوکے کے (سورہ آل عمران: آیت ۱۸۲)۔ مرد آخرین مبارک

بندای است؛ یعنی جو اپنے انجام پر نظر رکھے وہ مبارک بندہ ہے۔ پس  
خواتین و حضرات آئیے کوشش کریں کہ اپنی دنیاوی زندگی کے لئے قرآن  
مجید سے دستور حاصل کریں اور اس پر عمل پیرا ہوں۔ ہمارا پروردگار بھی ہماری  
مدد کرے گا انشاء اللہ۔



بِسْمِ اللّٰهِ الرَّحْمٰنِ الرَّحِیْمِ

## نماز جماعت بزرگ ترین شعارِ اسلام

ماہ مبارکِ رمضان ایک عظیم نعمت ہے جو ہمارے نصیب میں لکھا تھا ہمیں چاہئے کہ اس کی برکتوں سے زیادہ سے زیادہ فیضیاب ہوں۔ اس مبارک مہینے سے جو فوائد حاصل کئے جاسکتے ہیں میں ان کی وضاحت کروں گا سب سے اولین فائدہ عظیم ترین شعارِ اسلامی نمازِ جماعت کا قائم کرنا ہے۔ پہلی بات تو یہ ہے کہ اسلام میں نمازِ جماعت کی بہت زیادہ تاکید کی گئی ہے۔ پروردگارِ عالم نے جو اپنے پیغمبرؐ کو نماز کا حکم دیا وہ نمازِ جماعت کا حکم ہے۔ اور اس جماعت کے ارکان صرف تین افراد تھے یعنی ایک خود پیغمبرِ خدا جنہوں نے امامت فرمائی اور مقتدین میں مردوں میں حضرت علیؑ اور خواتین میں حضرت خدیجہ الکبریٰؓ یہ تین افراد تھے جنہوں نے چھ ماہ تک نمازِ جماعت کو قائم کیا کبھی نمازِ فردا نہیں پڑھی مسلمانوں کو بھی چاہئے کہ اگر دو افراد موجود ہیں اور

نماز کا وقت ہے تو ایک امامت کرے اور دوسرا موم بن کر نماز جماعت کو قائم کریں اور ہمیشہ صفوف اسلام کو پر کریں اِنَّ اللّٰهَ يَحِبُّ الَّذِيْنَ يُقَاتِلُوْنَ فِيْ سَبِيْلِهِ صَفًا كَانْتَهُم بِنِيَانٍ مَّرْصُوْعٍ پُرُوْرًا دُوْرًا عَالَمٍ دُوْسْت رَكْتًا هَيْ كَه صَف جِهَاد مَرْتَب اور منظم کی جائے۔ (سورہ صف: آیت ۴) یہاں صفوف جہاد سے ایک تعبیر صفوف نماز جماعت کی گئی ہے۔ آپ نماز جماعت کی فضیلت کا اندازہ اس سے لگا سکتے ہیں کہ اگر نماز جماعت میں دس سے زیادہ افراد شامل ہوں تو اگر زمین اور آسمان صفحہ کاغذ بن جائیں اور تمام درخت قلم بن جائیں اور تمام سمندر روشنائی بن جائیں اور تمام جن وانس لکھنے والے ہوں تب بھی ایب نماز جماعت کا ثواب لکھنے سے عاجز ہوں گے۔ وہ شخص بہت ہی بد قسمت ہے جو اپنے آپ کو نماز جماعت سے محروم کر دیتا ہے یا بقول صاحب عروۃ الوثقی وہ بھی بد قسمت ہے جو دوسرے شیطان کی وجہ سے امام جماعت کی عدالت میں شک کرتا ہے اور نماز جماعت کے فیض سے محروم رہ جاتا ہے۔

اپنی زبان سے فائدہ اٹھانا بھی نعمت خدا ہے

اور دوسری چیز جس سے انسان رمضان میں بہرہ مند ہو سکتا ہے وہ آپ کی زبان ہے، نماز، قرآن، ذکر، دعا، رمضان کی مخصوص دعائیں جو زاد المعاد اور مفتاح الجنان میں موجود ہیں ان کو اپنی زبان سے پڑھ کر کشت زعفران بنا سکتا ہے جو لفظ آپ کی زبان سے نکلے گا وہ گویا کہ آپ بیچ بو

رہے ہیں جس کی فصل انشاء اللہ بعد میں کاٹیں گے۔ ہر چیز کی ایک بہار ہوتی ہے اور تلاوت قرآن کی بہار ماہ مبارک رمضان ہے۔ اس مہینے میں نیک اور متقی لوگ تیس دن تلاوت قرآن پاک سے بہرہ مند ہوتے ہیں۔

ایک شخص نے امام رضا سے پوچھا مولا مجھے قرآن کے سورے حفظ ہیں کیا میرے لئے قرآن کو زبانی پڑھنا بہتر ہے یا میں قرآن کو دیکھ کر تلاوت کروں؟ امام نے فرمایا قرآن کو دیکھ کر تلاوت کیا کرو تا کہ تمہاری آنکھیں بھی قرآن کی تلاوت سے بہرہ مند ہوں۔ (سفینۃ البحار جلد ۲ صفحہ ۳۲۸)

اگر آپ کسی گناہگار کو دیکھیں تو اس کو نصیحت کرنے کے لئے اپنی زبان سے فائدہ اٹھا سکتے ہیں اور اس کو اس زبان کے ذریعے گناہ سے باز رکھ سکتے ہیں۔ خاص طور پر اگر کوئی رمضان میں کھلے عام کچھ چیز کھا رہا ہے تو آپ اس کو منع کرنے سے گھبرائیں نہیں آپ خوفزدہ نہ ہو۔ خوف کھانا شیطان کی صفت ہے۔ بڑے سکون اور اخلاق کے ساتھ اس کو کہیں جناب اگر آپ مریض ہیں تو برائے مہربانی اپنے گھر میں بیٹھ کر کھالیں تا کہ رمضان المبارک کا تقدس برقرار رہے۔ حکم اسلامی یہ ہے کہ اگر کوئی رمضان میں بلا عذر سرعام کچھ کھانی رہا ہے تو اس کو پکڑ کے حاکم شرع کے سامنے پیش کیا جائے وہ حاکم شرع اس کو چپیس کوڑے مارنے کا حکم دے گا کیونکہ اس شخص نے رمضان کا احترام نہیں کیا۔ اس زبان جیسی نعمت کا ایک فائدہ یہ بھی ہے کہ اس سے آپ اپنے دوستوں کو نصیحت کر سکتے ہیں ان کی خیر خواہی کے لئے ان کو گناہ ترک



کرنے پر مجبور کر سکتے ہیں اے میرے جوانو! اگر تم دیکھو کہ تمہارا کوئی دوست سینما کی طرف جا رہا ہے تو اسے سینما جانے سے روکو۔ اس کو سمجھاؤ کہ یہ گناہ ہے اپنی زبان کے ذریعے خدا کی رضا کی خاطر اس کے ساتھ خیر خواہی کرو اور اسے اپنے ساتھ مسجد لے جاؤ۔ اس ماہ رمضان میں اگر کوئی قرض دار ہے تو اس کے قرض کو ادا کرو۔ اگر اس کے پاس روزانہ کا خرچہ نہیں ہے تو اس کے لئے سحری اور افطاری کے اخراجات مہیا کرو جتنی تمہاری استطاعت ہے۔ آپ کو چاہئے کہ آپ اپنی اس عمر سے زیادہ سے زیادہ فائدہ اٹھائیں۔ خدا کی رحمت اور نیکیوں کے دروازے کھلے ہوئے ہیں دیکھتے ہیں کون نیک کاموں میں پیش پیش ہوتا ہے۔

اخروی امور میں فکر کرنا قلبی عبادت ہے

دوسرے حصے میں عبادت کے بارے میں گفتگو کروں گا اور وہ تفکر اور قلبی عبادت سے متعلق ہے 'تفکر ساعة خیر من عبادۃ سنة' ایک گھنٹہ تفکر کرنا ایک سال کی عبادت سے افضل ہے یعنی آدمی کو ہوشیار اور زیرک ہونا چاہئے تاکہ وہ روح اور روحانیت کو سمجھے اخروی امور، خود شناسی، آخرت شناسی، سعادت ابدی، میں غور و فکر کرے اور ان امور کی طرف توجہ دے جو انسان کے دنیا و آخرت کی کامیابی کے ضامن ہوں۔ آج کل انسان کا مطمح نظر صرف دنیاوی امور ہیں وہ فقط مادیات کی فکر میں لگا ہوا ہے۔ خلا میں جانا کتنا جہتوں کا کام ہے انسان کس قدر پیسے خرچ کرتا ہے کہ چاند پر پہنچ جائے

یہ تحقیق کرتا ہے کہ وہاں معدنیات حاصل ہو جائیں جن سے استفادہ کیا جاسکے یا مثلاً وہ اپنا دارالخلافہ کسی اور سیارے میں منتقل کر دے تاکہ اگر جنگ (اشارہ وار) ہو تو وہ فاتح قرار پائے۔ یہ تفکر انسان کے لئے باعث سعادت اور کامیابی نہیں ہے۔ یہ مادی علم و دانش جو غیر از روحانیت پر مبنی ہوتا ہے سوائے انسان کے وجود کو نقصان اور ضرر پہنچانے کے اور کچھ نہیں ہے۔

رسالہ مکتب اسلام میں لکھا تھا: امریکہ میں جو سب سے زیادہ دوا کی گولی استعمال ہوتی ہے وہ سکون کی گولیاں ہیں مسکن دوائیں ہیں جو بازار میں زیادہ فروخت ہوتی ہیں کیوں کہ آج کا مادہ پرست انسان ذہنی دباؤ کا شکار ہے وہ زندگی کو صرف مادی حیات تصور کرتا ہے اس کی نظر میں دولت مندی باعث عزت و تکریم ہے وہ اپنے زندگی کے حقیقی مقصد کو کھو چکا ہے۔ بس اس کے ذہن میں ایک ہی خیال ہے کہ صبح کو اٹھے اور باہر نکل جائے مال جمع کرنے کی غرض سے اچھا کھانا پینا بہترین سیر و تفریح کے لئے بہترین پارک، جدید ماڈل کی گاڑی اس کی زندگی کی ترجیحات میں سے ہیں یا پھر وہ چاہتا ہے کہ اسے کوئی اعلیٰ عہدہ یا صدارت حاصل ہو جائے اس لئے کہ اس کی نظر میں عزت و افتخار اقتدار میں مضمر ہے۔

انسانی کمال کے لئے روزہ ایک عظیم عبادت ہے

انسان دو چیزوں کا مرکب ہے، روح اور بدن۔ ظاہر اور باطن ایک کا تعلق مادے سے ہے دوسرے کا روحانیت سے انسان غیر از حیوان ہے اس

لئے کہ حیوان کی کوئی جہت نہیں ہوتی صرف ایک جہت ہے کہ مادے سے اس کا تعلق ہے اور وہ موت کے بعد ختم ہو جائے گا۔ انسان کا وجود ہمیشہ باقی رہے گا اس کی روح کی شکل میں کیونکہ اس کا جسم اس روح کے لئے سواری ہے ایک گاڑی کی مانند ہے جو اپنے مالک کو اس کی منزل مقصود تک پہنچا دیتی ہے خود گاڑی کی کوئی حیثیت ہی نہیں سوائے اس کے کہ سواری کو اپنے منزل تک پہنچا دے ہمارے اور آپ کے بدن کی شان اور حیثیت یہ ہے کہ ہماری روح اس بدن کی بدولت بہت سی سعادتوں سے بہرہ مند ہوتی ہے سننا، چاہنا، دیکھنا یہ سب روح کے لئے سعادت ہے روح ہاتھ، پاؤں، زبان، اور کان کی برکت سے فرشتے سے بلند اور برتر ہو جاتی ہے نیکیوں کا مرقع ہو جاتی ہے اور اس قدر سعادت حاصل کرتی ہے کہ جب موت سے ہسکنار ہوتی ہے تو ملائکہ کی صف میں شامل ہو جاتی ہے 'فادخلی فی عبادی وادخلی جنتی' (سورہ فجر: آیت ۳۰-۳۱) یعنی اے نفس مطمئنہ میرے نیک بندوں میں شامل ہو جا اور میری جنت میں داخل ہو جا۔

جسم فقط روح کا اوزار اور آلہ کار ہے کہ جن کے وسیلے سے انسان رخت سفر باندھ لے اور اپنے پروردگار کی برکت سے ہمیشہ بقاء و دوام حاصل کر لے۔ یاد رکھئے یہ روزے جو اسلام میں واجب ہیں یہ احکام صرف اسلام سے مخصوص نہیں ہیں بلکہ پروردگار نے کوئی ایسا پیغمبر نہیں بھیجا جس کے زمانے میں نماز و روزہ نہ ہو جو تربیت و تقویٰ روح بشر کا باعث بنتا ہے

واجب احکام ایک ایسی موثر دوائی ہے جو خدا نے انسان کی روحانی صحت کے لئے تجویز کی ہے یعنی اگر آدمی نماز روزہ نہ کرے تو صحیح انسان نہیں بن سکتا۔ اگر آدمی اپنے شکم کی لذات کے پیچھے لگا رہے تو گائے میں اور اس میں کیا فرق ہے اگر انسان جنسی لذات میں پڑا رہے تو سور کی مانند ہو جائے گا۔ کل روز قیامت بہت سے انسان ایسی قبیح شکل میں حشر کے میدان میں وارد ہوں گے کہ سو اور بندر ان سے بہت حسین ہوں گے۔ (علم الیقین فیض)

بہر حال روزہ نام ہے تقویتِ روح اور حیوانی صفت سے ماوراء انسان کے کھانے پینے کے لئے ایک دوا کا جو جسم انسانی کو زوال سے بچاتی ہے خوراک ذات انسانی کے لئے مطلوب نہیں بلکہ ذات حیوانات لئے مخصوص ہے ورنہ یہ خوراک انسان کے جسم کی مجبوری ہے جس طرح ایک گاڑی کے لئے ایندھن کی ضرورت ہوتی ہے شکم انسانی بھی اسی طرح ہے جب تک اس کو خوراک نہ دیں وہ کام نہیں کرے گا لیکن یہ صرف جسم کو باقی رکھنے کی حد تک اس کا قوت انسانی سے کوئی تعلق نہیں البتہ جنسی خوراک جسم کی ضرورت ہے وہ کھائے زیادتی بھی نقصان دہ ہے۔ طبیب کہتے ہیں روزہ انسانی صحت کے لئے فائدے مند ہے کیونکہ کہ گیارہ مہینے ہم نے اپنی غذا میں زیادتی کر لی تھی تین وقت کھاتے تھے اب رمضان میں دو وقت کھاتے ہیں اور ہمیں افطار میں بھی زیادتی نہیں کرنا چاہئے یہ بھی غلط ہے پھر روزہ کا کیا فائدہ بلکہ اس زیادتی سے اور نقصان ہوتا ہے بدھنسی سے دوچار ہونا پڑتا ہے۔ روزہ

خوراک مادی کو کم کرنے اور روحانی خوراک کو بڑھانے کا نام ہے جو چیز فانی ہے وہ مادی ہے اور جو چیز باقی اور ہمیشہ رہنے والی ہے وہ روحانی ہے۔ رمضان کے مہینے میں آپ کو اپنی زبان کو بہت کنزول کرنا چاہئے ایک لفظ بھی جھوٹ نہ بولیں، غیبت نہ کریں۔ ماہ رمضان میں اپنے نفس کی خوشی بھول جائیں، انسانیت کے راستے پر گامزن ہوں یہ راستہ بہت کٹھن اور دشوار ہے علماء میں مشہور ہے، ملا شدن چہ آسان، آدم شدن چہ مشکل، یعنی مولوی بننا آسان ہے آدمی بننا بہت مشکل ہے۔ کتاب پڑھ کر آدمی ملا بن جاتا ہے لیکن خود آدمی بننا بہت مشکل کام ہے اس میں بڑی زحمت ہے ”نابردہ رنج گنج میسر نمی شود“ رنج اٹھائے بغیر گنج حاصل نہیں ہوتا۔ اس رمضان کے مہینے میں آپ کو حق نہیں ہے کہ آپ اپنے نفس کو خوراک فراہم کریں۔ اپنی آنکھوں کو نگاہ حرام میں مبتلا نہیں کر سکتے نہ ہی کسی کی ٹوہ میں لگ سکتے ہیں جو کسی مومن کی ٹوہ میں لگا رہتا ہے اس پر خدا کی لعنت ہے۔ اس مہینے میں اپنی آنکھوں کو تلاوت قرآن میں مصروف رکھیں اپنے کانوں کو حرام، جھوٹ، غیبت سننے سے بچائیں بلکہ ان کے بجائے ان کو روحانی غذا یعنی قرآن کی تلاوت، تفسیر و عطا و نصیحت فضائل اہلبیتؑ سننے میں لگائیں جو روح کی تقویت کا باعث ہیں یاد خدا قلب انسانی کو قوت اور حیات بخشتی ہے۔ اس مہینے میں اپنے پڑوسیوں کو آزار پہنچانے سے گریز کریں چاہے وہ بلند آواز سے قرآن پڑھنا ہو چاہے کچھ اور پڑھیں کہ معلوم ہوا کہ اپنے آپ کو بہت دین دار ظاہر کر رہے ہیں یہ

بھی غلط ہے۔

## روزہ عام و خاص اور خاص الخاص

عام روزہ یعنی مبطلات روزہ کو انجام نہ دیں خاص روزہ اپنے نفس کو مطلقاً ہر گناہ سے بچائیں اور خاص الخاص روزہ قلب کو تقویت پہنچانا۔ میرے عزیز جوانو! رمضان المبارک کی سحری میں بیدار ہوں کسی مخفی جگہ پر جا کر عربی میں فارسی میں یا دل ہی دل میں اپنے پروردگار کے ساتھ راز و نیاز کریں اس مریض کی طرح جو اپنے طبیب کو اپنے مرض کی کیفیات سے آگاہ کرتا ہے ایک ایک تکلیف یا پریشانی کا ذکر کرتا ہے اپنا درد دل بیان کریں آپ کے باطنی درد دل کا مداوا خدا سے مربوط ہے جب بھی نور الہی سے رابطہ قائم کریں گے آپ کے دل میں بھی ایک نور پیدا ہوگا اگر کوئی مادی پریشانی بھی رکھتے ہیں تو اپنے خدا سے التجا کریں اے میرے مولا میں اپنی حاجت لے کر کہاں جاؤں 'من لی غیرک' میرا تیرے علاوہ (حاجت روا) کون ہے۔ آج رمضان کا پہلا روزہ ہے اگر تو میرا مددگار ہوگا تو میں روزے رکھنے کے قابل ہوں گا تو اگر اپنی نظر کرم نہ کی اور مجھے میرے حال پر چھوڑ دیا تو میں ڈرتا ہوں کہ ہر چیز سے محروم رہ جاؤں 'لا تکلنی الی نفسی' پروردگار مجھے ایک پل بھی اپنے سے جدا نہ کر۔ میرے حال پر رحم فرما۔ جوانان عزیز اپنا محاسبہ نفس کریں اپنے خدا کے حضور اپنے اعمال کو جانچیں روزانہ محاسبہ کریں اگر خدا نخواستہ اس دن کوئی گناہ سرزد ہو گیا ہے تو اسی رات استغفار کریں

دوسرے دن وہ گناہ سرزد نہ ہونے پائے اپنے خدا کے حضور شرمساری کا اظہار کرتے ہوئے استغفار کریں اور اپنے گناہوں کی تلافی کریں۔

لکھے ہوئے گناہ مٹ جاتے ہیں

ایک مختصر واقعہ سناتا چلوں لوا مع الیّنات کتاب میں درج ہے کہ ایک نوجوان توبہ کی امید کے ساتھ اپنے خدا کی طرف متوجہ ہوا اس کا معمول یہ تھا کہ اس نے ایک نوٹ بک جیب میں رکھی ہوئی تھی اگر کسی دن کوئی گناہ اس سے سرزد ہو جاتا تو اپنی زبان یا آنکھوں یا ہاتھ پاؤں کے ذریعے تو وہ اپنے گناہ کو نوٹ کرنا صبح کے وقت وہ مسجد جا کر اپنے گناہوں کو یاد کرتا اور صمیم قلب کے ساتھ یہ کہتا 'اللہ العفو' خدا یا مجھے معاف فرما اس جوان نے یہ اپنی عادت بنالی ایک دن اس نے اپنے گناہ کو لکھنے کے لئے نوٹ بک نکالی دیکھا اس کے سارے پچھلے گناہ جو اس نے اس کا پی میں نوٹ کئے تھے وہ سب مٹ چکے ہیں اور ان کی جگہ یہ آیت قرآنی درج تھی۔ اولئک یدل اللہ سیاتہم حسنات۔ جو کوئی بھی توبہ کرتا ہے نہ صرف یہ کہ ہم اس کے گناہ معاف کر دیتے ہیں بلکہ اس استغفار کی جگہ اس کے نامہ اعمال میں ثواب لکھ دیتے ہیں۔ میں مومن کے لئے اس سے بڑی بشارت نہیں سمجھتا۔ رسول خدا فرماتے ہیں روزانہ نماز کے بعد اپنے ہاتھوں کو بلند کریں اور یہ کلمہ زبان پر جاری کریں بک یا اللہ (خطبہ شعبانیہ)



## بِسْمِ اللّٰهِ الرَّحْمٰنِ الرَّحِیْمِ

ان فی خلق السموات والارض واختلاف اللیل والنهار لآیات  
لاولی الباب الذین یتفکرون فی خلق السموات والارض.

روزے کی حالت میں ذکر خدا کی لذت کا ادراک کرنا

ہم نے گذشتہ روز عرض کیا کہ رمضان المبارک کا مہینہ عبادات  
کے ساتھ مخصوص ہے۔ بدنی عبادات اور قلبی عبادات، بدنی عبادات کا تذکرہ  
ہو گیا جو زبان، آنکھ، ہاتھ پاؤں اور دیگر اعضاء و جوارح سے عبادات انجام  
دی جاتی ہیں۔ قلبی عبادات کا تعلق تفکر سے ہے اور عبادات کی یہ قسم رمضان  
المبارک میں بڑی اہمیت کی حامل ہے۔

آدمی کی حقیقت عبادت ہے دورانہی، فہم و ادراک۔ جب تک  
ادراک صحیح کام کرتا ہے تو یہ معدہ اور شہوانی خواہشات اس پر غالب نہیں آتیں  
خاص طور پر ہاضمہ کا مقام خوراک کی زیادتی کا شکار ہو جائے انسان کی



ادراک کی کیفیت یا صلاحیت خراب ہو جاتی ہے۔ بعض اوقات اس کا ادراک کام نہیں کرتا اور آدمی ادراک کی بصیرت کھو بیٹھتا ہے اس کا ہاضمہ خراب ہو جائے تو آدمی کا ذہن کند ہو جاتا ہے۔ خلاصہ یہ کہ خوراک کی زیادتی انسان کو صحیح ادراک سے محروم کر دیتی ہے۔ اس لئے کہ شکم پر ہی حیوان کی صفت ہے اور ادراک انسان کا خاصہ ہے دونوں متضاد چیزیں ہیں۔ جب انسان روزے سے ہوتا ہے تو اس قوتِ ادراکیہ، عقلی مطالب کو سمجھنے کے لئے آمادہ ہوتی ہے۔ جتنا انسان کا معدہ خالی ہوگا اسکی قوتِ ادراکیہ اتنی زیادہ ہوگی۔ جس سے وہ ذکرِ الہی کی لذت کا ادراک کر سکتا ہے۔ جو بھرے پیٹ میں محال ہے اس حالت میں وہ گائے کی مانند ہے۔ پس کب انسان ذکرِ خدا کی لذت سے بہرہ مند ہوتا ہے اور ملائکہ کی صف میں شامل ہوتا ہے جب روزے سے ہوتا ہے۔ چاہے دن کتنا ہی بڑا کیوں نہ ہو چاہے جتنی گرمی ہو چاہے اس نے سحری کم کھائی ہو اس کی روح زیادہ لذت حاصل کرتی ہے 'سامن ذکرہ حلو' وہی ذکرِ الہی کی شیریں لذت اس خالی معدہ کی جگہ پر کر دیتی ہے۔

حضرت موسیٰ نے چالیس روز تک نہ کچھ کھایا نہ پیا

وواعدنا موسیٰ ثلاثین لیلةً داتمنا مابعشر فتم میقات

ربہ اربعین لیلة۔ (سورۃ اعراف: آیت ۱۳۸)

جناب موسیٰ بن عمران نے کوہ طور پر چالیس روز و شب کچھ نہ کھایا نہ

پیا۔ یعنی چالیس دن تک ایک لقمہ بھی ان کے حلق سے نہیں اترا ایک گھونٹ

پانی بھی نہیں پیا اس میں کوئی تعجب کی بات نہیں کہ روح کی طاقت نے بدن کو برقرار رکھا اگر روحانی طاقت آجائے تو وہ بدن کو تازہ رکھتی ہے اگر روح انسانی قوی ہو تو وہ زمین کے اندر قبر میں بھی انسان کے جسم کو کوئی نقصان نہیں پہنچا سکتی بلکہ روح اس جسم کو محفوظ رکھتی ہے۔

ابن بابویہؒ کا ہزار سالہ تازہ جسد

کتاب روح و ریحان میں لکھا ہے کہ ناصر الدین شاہ قاجار نے اپنے زمانے میں علی بن بابویہ قمی رحمۃ اللہ علیہ کی قبر مطہر جو شہر رے میں واقع ہے اس کی تعمیر کا ارادہ کیا کیوں کہ سیلاب کے باعث ان کا مزار منہدم ہو گیا تھا جس کی خبر شاہ کو دے دی گئی تھی اس نے آپ کا مزار تعمیر کرنے کے لئے رقم مختص کی۔ قبر کی تعمیر شروع کی گئی جب قبر آشکار ہو گئی ان کا جسد اقدس ہزار سال گزرنے کے باوجود بالکل تازہ تھا یہاں تک کہ شیخ کے ناخنوں میں جو مہدی لگی ہوئی تھی اس کا رنگ بھی نہیں اترتا تھا جب شاہ کو اس بات کی خبر دی گئی شاہ نے بھی خواہش ظاہر کی تعمیر کو روک دیا جائے تاکہ وہ بھی قدرت کے اس زندہ شاہکار کی زیارت کرے چنانچہ وہ آیا اور اس نے ابن بابویہؒ کے ترو تازہ جسم کی زیارت کی اس کے بعد ان کا مزار تعمیر کر دیا گیا جو آج بھی باقی ہے شیخ صدوق جیسے کئی لوگ ہیں جن کی قبر سے تازہ اجساد ظاہر ہوئے اصل طاقت روح ہے اور مادہ روح کا محکوم ہے۔

جناب احمد بن موسیٰ (شاہ چراغ) کے بارے میں لکھا ہے کہ ان کی

قبران کی انگوٹھی کی وجہ سے دریافت ہوئی جو ان کے ہاتھ کی انگلی میں موجود تھی جس پر لکھا تھا۔ احمد بن موسیٰ الکاظم جس سے یہ پہچان ہوئی کہ یہ جسد مبارک امام موسیٰ بن جعفر کے فرزند کا ہے جو مدتوں کے بعد بھی تروتازہ ہے۔

اس ماہ رمضان میں کوشش کریں کہ زیادہ سے زیادہ روحانی غذا حاصل ہو اس ماہ میں حیوانی صفات سے پرہیز کیا جائے بلکہ اس کے بجائے روحانی امور انجام دیں اور وہ امور علم پر مبنی ہیں۔ 'شہد اللہ انہ لا الہ الا هو و الملائکہ و اولو العلم' (آل عمران: آیت ۱۷) ملائکہ کے دوش بدوش فرشتہ صفت بن جائیں صاحبان علم بن جائیں رمضان کی برکت سے ہمارا معدہ خالی ہے ہم اچھی طرح ہر چیز کو سمجھ سکتے ہیں علم حاصل کر سکتے ہیں میں چاہتا ہوں کہ آپ کو زیادہ علوم سے روشناس کراؤں۔

بغیر خود شناسی کے خلقت کی شناخت کا کوئی فائدہ نہیں

سب سے پہلے جو علم بشر کے لئے ضروری ہے وہ خود شناسی ہے 'من عرف نفسه فقد عرف ربه' میں نے کل اشارہ بیان کیا تھا آج انسان نے مادی امور میں بہت ترقی کر لی ہے لیکن وہ خود شناسی سے بے خبر ہے اس مادی ترقی کا حقیقی فائدہ نہیں ہے یہ تمام ایجادات انسان کے لئے وبال اور حماقت کے علاوہ اور کچھ نہیں انسان نے اب تک اپنی شناخت پر توجہ نہیں دی۔ وہ اپنے آپ کو ابھی تک حیوان کی مانند خیال کرتا ہے اور یہ سمجھتا ہے کہ مرنے کے بعد حیوان کی طرح نیست و نابود ہو جائے گا۔ اس کی نظر میں

کوئی دوسرا عالم نہیں ہے۔ انسان اب تک یہ سمجھ نہ سکا کہ وہ غیر از حیوان ہے۔ حیوان کو تو خود انسان کے لئے مقدمہ قرار دیا گیا ہے حیوان کو تو انسان کے لئے خلق کیا گیا ہے۔ 'ولانعام خلقها کم' (سورۃ انعام: آیت ۵) اے انسان حیوان کو تیرے لئے خلق کیا ہے اور تجھے خدا نے اپنے لئے خلق کیا ہے۔

خلقت الاشياء لاجلک و خلقتک لاجلی

(حدیث قدسی)

ہر عاقل انسان کی عمر میں سینکڑوں بار یہ کیفیت پیدا ہوتی ہے کہ اس کے نفس میں دو مختلف کیفیتیں پائی جاتی ہیں جو آپس میں ایک دوسرے کی ضد ہیں اس کا وجود دو کیفیتوں کا مقتضی ہے مثلاً جب وہ کوئی کام انجام دینا چاہتا ہے تو ایک نفس کہتا ہے یہ کام انجام دو دوسرا کہتا ہے یہ کام نہ کرو انسان تذبذب کا شکار ہو جاتا ہے کہ کون سا کام اچھا ہے اور کون سا برا ہے۔

فرض کریں آپ چاہتے ہیں کہ کچھ مال راہ خدا میں خرچ کریں آپ کے اندر کا انسان کہتا ہے خرچ کرو خدا اس کا صلہ ضرور دے گا دوسرا نفس کہتا ہے یہ کیا کر رہے ہو! تم بوڑھے اور نابینا ہو گئے ہو! خلاصہ ایک کہتا ہے کرو دوسرا کہتا ہے نہ کرو ہر فرد ان دو کیفیات کو اپنے اندر درک کرتا ہے کہ اس کے وجود میں دو متضاد امر پائے جاتے ہیں۔

انسان کے اندر روحانی اور حیوانی دونوں کشمکش پائی جاتی ہیں

انسان کے اندر دو طاقتیں کارفرما ہوتی ہیں ایک حیوانیت اور

دوسری روحانیت موجودات میں یہ خصوصیت صرف انسان میں ہے ہر موجود  
 شے میں صرف ایک طاقت ہوتی ہے مگر انسان دو کیفیتوں کا شکار ہے۔ ایک  
 نفس روحانی اور دوسرا نفس حیوانی، خواہشات شہوانی۔ روحانی نفس کا تعلق عقل  
 سے ہے روح سے ہے انسان کی روح اس کو اس عالم باقی کی طرف مائل کرتی  
 ہے اور دعوت دیتی ہے کہ وہ نیک اور متقی لوگوں کے ساتھ ملحق ہو جائے اور  
 نفس امارہ اسے برائیوں کی طرف ابھارتا ہے انسان ان دو حالتوں میں کشمکش  
 کا شکار ہے ایک عجیب دورا ہے پر کھڑا ہے جو قدم وہ اٹھاتا ہے وہ دو امور کے  
 درمیان کھڑا رہتا ہے یہاں انسان کو اختیار ہے لیکن وہ تذبذب کا شکار ہو جاتا  
 ہے کہ وہ نفس حیوانی کی بات سنے یا روح کی بات مانے اگر وہ نفس امارہ کا  
 تابع ہو جاتا ہے تو وہ مثل حیوان آخرت میں کسی کی ملکیت قرار پائے  
 گا۔ گناہگار شخص مرنے کے بعد دو پاؤں والا جانور قرار پاتا ہے اور برزخ  
 اور جہنم اس کے مالک ہوتے ہیں جو اپنی خواہشات کا غلام ہو گیا اس نے اپنے  
 آپ کو ذلت کی گھائی میں گرادیا اور وہ جہنم کی پستیوں میں گر جائے گا جہنم اس  
 کو اپنی ملکیت میں لے لے گی وہ جہنم کے کنوئیں سے آواز بلند کرے گا تو اسکی  
 آواز گھٹ کر رہ جائے گی وہ چیخ چیخ کر فریاد کرے گا لیکن اس آواز کو کوئی سننے  
 والا نہ ہوگا۔ **قال احسنوا فیہا ولا تکلمون** (سورہ مومنون: آیت  
 ۱۱۰) اے لوگوں تمہاری آواز کوئی نہیں سنے گا۔ ہم تم سے دنیا میں کتنی التماس  
 کرتے تھے منت سماجت کرتے تھے آؤ خدا کی بارگاہ میں انسان بن جاؤ

حیوانی راستہ ترک کر دو اگر تم انسان بن گئے تو تم آزاد ہو۔ اگر انسان بنے  
 رہے اپنے نفس کو ذلیل ہونے سے بچا لیا اور ندائے رحمانی پر لبیک کہتے رہے  
 جو آواز بقا کی دعوت دیتی ہے اور بشارت ایسے ہی مطیع و فرمانبردار افراد کے  
 لئے ہے 'ام احسب الذین اجترحوا السيئات ان نجعلهم كالذین  
 آمنوا و عملوا الصالحات سواء محياهم و مماتهم' (سورہ جاثیہ:  
 آیت ۲۰) وہ قوی نو جوان جس کے سامنے سے کوئی اجنبی عورت گذرتی ہے  
 اس کی لطیف روح اس سے کہتی ہے کہ اس کی طرف نگاہ نہ کرو وہ اپنے نفس کی  
 بات نہیں مانتا اور کوئی توجہ نہیں دیتا تو کیا یہ نو جوان اس جوان کے مساوی ہے  
 جو عورتوں کی طرف نگاہ کرتا ہے اور اپنے نفس کو ذلیل بنا دیتا ہے۔ نفس کی  
 پیروی کرتا ہے۔ جان لیجئے کہ خدا کی اطاعت اور اس کے حکم کی پیروی میں  
 عزت اور غلامی سے نجات ہے زندانی سے رہائی ہے اور نفس کی پیروی میں  
 ذلت اور رسوائی ہے اور اپنے آپ کو خواہشات سے نفس کی گھاٹیوں میں  
 دھکیلنے کے مترادف ہے۔

امیر المومنین فرماتے ہیں اگر مجھے ساتوں آسمان کی بادشاہت  
 دیدی جائے اور یہ کہا جائے کہ چیونٹی کے دہن سے دانہ لے لوں تو میں ہرگز  
 ایسا نہیں کروں گا اور اس بادشاہت کو ٹھکرا دوں گا۔ علی عزت اور بزرگی کے  
 مالک ہیں وہ نفس کے تقاضوں پر کبھی نہیں چلے خواہشات نفسانی ان پر کبھی اثر  
 انداز نہیں ہوئیں ذرا ان ذلتوں کا تصور کریں جو لوگ اپنے اقتدار کی خاطر کتنا

ظلم کرتے ہیں یہ ذلت اور پستی نہیں تو اور کیا ہے۔

تو میرے بندہ کا غلام ہے

گذشتہ زمانے کی بات ہے ایک بادشاہ ایک مقام سے گذر رہا تھا راستے میں ایک عالم دین تشریف فرما تھے جب بادشاہ کا ان کے پاس سے گذر ہوا تو وہ عالم اس کے احترام میں کھڑے نہیں ہوئے بادشاہ کو ناگوار گذرا وہ ان عالم کے قریب گیا پھر بھی وہ عالم اس کے لئے کھڑے نہیں ہوئے اس بادشاہ نے بڑے تکبر سے کہا کیا تم مجھے نہیں پہچانتے؟ عالم نے کہا۔ کیوں نہیں میں تجھے اچھی طرح پہچانتا ہوں تو اس کا غلام ہے جس کا میں بادشاہ ہوں یعنی تو اقتدار خواہشات کا اسیر ہے اور جب کہ میں نے اقتدار اور خواہشات کو مغلوب کیا ہوا ہے اپنا غلام بنایا ہوا ہے تو مال و دولت کا پجاری ہے اور مجھے دولت دنیا سے کوئی سروکار نہیں ہے۔

معاویہ کا مال ابوذرؓ کو متاثر نہ کر سکا

پیغمبر اکرمؐ کے جلیل القدر صحابی جناب ابوذرؓ کا واقعہ مشہور ہے کہ جب وہ حضرت علیؓ کے خلاف شام میں معاویہ کی طرف سے کئے گئے پروپیگنڈہ کو بغیر کسی خوف کے غلط ثابت کر رہے تھے۔ اور حتی الامکان حضرت علیؓ کو حق پر اور معاویہ کو باطل پر قرار دے رہے تھے اور جب بھی معاویہ کے محل کے پاس سے گذرتے پکار پکار کر لوگوں کے سامنے معاویہ کو آشکار کرتے

اس کے ظلم پر احتجاج کرتے رہتے۔ یہ ہے انسان کی اصل روش کہ وہ ظلم کے خلاف بلا خوف و خطر آواز بلند کرتا رہے۔ معاویہ نے بہت سے ہتھکنڈے استعمال کئے کہ کسی طرح ابوزرّ کی زبان کو خاموش کر دے لیکن وہ اس میں کامیاب نہ ہو سکا بالآخر اس نے دو غلاموں کو جو بہت تیز اور ہوشیار تھے دو سو اشرفیاں دے کر یہ کہا کہ اگر تم یہ دو سو اشرفیاں ابوزرّ کو دینے میں کامیاب ہو گئے تو میں تم کو آزاد کر دوں گا وہ اشرفیاں لے کر ابوزرّ کے پاس پہنچے اور ان کو پیش کیں تو ابوزرّ نے پوچھا یہ مال کہاں سے لائے ہو انہوں نے کہا بیت المال سے ابوزرّ نے کہا کیا معاویہ نے تمام لوگوں کو یہی مقدر دی ہے انہوں نے کہا نہیں یہ صرف آپ کے لئے ہے۔ انہوں نے کہا مجھے ان پیسوں کی کوئی ضرورت نہیں اور یہ کہہ کر ایک طشت کی طرف اشارہ کیا کہ جب تک میرے پاس یہ ہیں مجھے کوئی احتیاج نہیں غلاموں نے چاہا کہ دیکھیں کہ اس طشت میں شاید اشرفیاں رکھی ہوں گی جب دیکھا تو اس میں دو نان جو بس رکھی ہیں جناب ابوزرّ فرمانے لگے ایک روٹی ظہر کے بعد کھاؤں گا اور ایک رات کے لئے ہے یہی کافی ہے کل کا خدا جانے میں زندہ بھی رہوں یا نہ رہوں غلاموں نے ان سے التجا کی اور اپنی ساری حقیقت بیان کر دی کہ معاویہ نے ہمیں یہ کہہ کر بھیجا تھا کہ اگر ہم آپ کو یہ اشرفیاں اس کے عوض دینے میں کامیاب ہو گئے کہ آپ آئندہ علی کا نام اپنی زبان پر نہ لائیں تو وہ ہمیں آزاد کر دے گا۔ ذرا اس بوڑھے مرد فقیر کا جواب سنئے فرماتے ہیں۔



ان کان فید عتقکما ففیہ رقی۔ تم یہ چاہتے ہو کہ میں یہ پیسے لے لوں تاکہ معاویہ تمہیں آزاد کر دے اور اس کے عوض میں اس کا غلام بن جاؤں۔

مشتبہ چیزوں میں توقف اور احتیاط کرنا چاہئے

میں اس کے قربان جو زیرک اور ہوشیار ہو اور ہمیشہ جب دورا ہے پر کھڑا ہو تو خدا کے راستے کو نہ چھوڑے اور بڑی ہوشیاری اور احتیاط سے قدم رکھے اگر راستے کی پہچان نہیں کر پائیں گے تو شبہ کی صورت میں توقف اختیار کریں راستہ چلنے سے پہلے یہ دیکھ لیں کہ کون سا راستہ صحیح ہے کون سا کام رحمانی ہے اس وقت تک انجام نہ دیں خدا نخواستہ اگر شیطان کے راستے پر چل نکلے تو آپ ٹھوکر کھا کر گریں گے اور پھر اس کا کوئی علاج بھی نہیں ہے تزکیہ نفس یعنی خواہشات کی مخالفت اپنی روح کو تقویت دیں اور ہوا و ہوس کو زیادہ سے زیادہ کمزور کریں یہ آپ کے فائدے میں ہے۔ اگر ماہ رمضان کے روزے کسی پر گراں گزرتے ہیں تو یہ اس کی نادانی ہے اگر اس کے سامنے سے حجاب ہٹا دیا جائے تو اسے پتہ چلے گا کہ خداوند کریم کا ہم پر کتنا احسان ہے اور وہ انتظار کر گا کہ کب ماہ رمضان آئے اور میں اس کی برکتوں اور سعادتوں کو حاصل کر سکوں۔ خدا کرے یہ رمضان آپ کے لئے عید قرار پائے۔

السلام علیک یا عید الاولیاء۔ آپ شرافتمندی حاصل کر لیں گے اور حیوانات سے جدا ہو جائیں گے جب تک آپ انسان نہیں بنتے آپ کو عالم

بالا کا راستہ نہیں ملے گا۔ فرض کیجئے کتابوں میں یہ لکھا ہے کہ اگر کوئی حسینؑ پر گریہ کرے جنت اس پر واجب ہے۔ جان لیجئے کہ اس سے مراد یہ ہے کہ آدمی کو اسی وقت ثواب حاصل ہوگا جب وہ انسان بنے گا اس وقت وہ جنت میں جاسکتا ہے بہشت اس پر واجب ہوگی اگر کوئی ایمان ہی نہ رکھتا ہوگا وہ کیسے جنت میں جاسکتا ہے جس کے پاس ایمان نہیں ہوگا۔

حضرت علیؑ "نفس کے اسیر کبھی نہیں رہے

ولقد امر علی الثیم یسبنی فمضیت ثمة لایعیننی۔ اس

شعر کی نسبت علیؑ کے ساتھ دی جاتی ہے فرماتے ہیں اگر میں اپنے کانوں سے یہ سنوں کہ کوئی مجھے گالی دے رہا ہے۔ تو میں اپنے لئے نہیں سمجھوں گا بلکہ یہ سمجھوں گا کہ یقیناً یہ کوئی علیؑ ہے جس کو یہ گالی دے رہا تھا۔

تم تو اتنی برداشت کی قوت نہیں رکھتے ایک بات کسی کو گوارا کرو اس قدر پست ذہن ہو کہ درگزر نہیں کر سکتے کبھی کوئی بات بھولنے کے لئے تیار نہیں ہو یا ایسا ہو سکتا ہے کہ تم اولیاء اللہ کے ساتھ بہشت میں جاؤ۔ انسان وہی ہے جو اپنے خدا سے کبھی غافل نہیں ہوتا نہ اقتدار کی ہوس کبھی اس کو دھوکہ نہیں دے سکتی۔ اگر کوئی اقتدار کے پیچھے پڑا ہے جنت اس کے لئے نہیں ہے۔ وازلفت الجنة للمتقین۔ (سورہ شعراء: آیت ۹۰) ایسے لوگ روحانی بیمار ہیں اور جنت دار السلام ہے مریضوں کا ہسپتال نہیں ہے 'لہم دار السلام عند ربہم و هو ولیہم' عزت اور سعادت انہی لوگوں کے

لئے ہے جو اپنے رحمن کے حکم کی بجا آوری کریں اور بس۔ شیطان کے حکم کی پیروی نہ کریں۔

انسان کو راستہ اور گڑھا معلوم ہے  
خدا کی طرف سے کوئی جبر نہیں ہے

ہماری گفتگو معرفت نفس کے بارے میں تھی اور معرفت کا ایک شعبہ یہ ہے کہ نفس انسان ضدین کے درمیان واقع ہوتا ہے ان دو میں سے ایک کا آپ کو اختیار ہوتا ہے اور خبر بھی غلط ہے کسی کو زبردستی جنت نہیں لے جایا جاتا جو شخص جنت کی طرف مائل ہو وہ خود ہی اپنے پیروں سے چلتے ہوئے جنت میں جائے اور جو جہنم میں جانا چاہتا ہے وہ اپنے پیروں کے ذریعے جہنم میں جائے۔ جان لیں کہ جو اول وقت نماز کے لئے خانہ خدا کی طرف رخ کرتا ہے وہ اپنے پیروں سے جنت کی طرف قدم بڑھاتا ہے اور جو کوئی سینما کی طرف رخ کرتا ہے وہ اپنے پیروں پر چل کر جہنم کی طرف جا رہا ہوتا ہے۔

جو کام بھی انجام دیں اس کے انجام پر نظر ضرور کریں۔ ”مرد آ خر بین مبارک بندہ امی است“۔ فرض کریں کہ اس سینما سے ایک گھنٹے تک لطف اندوز ہوئے اس کے بعد بہر حال آپ کو سینما سے باہر آنا ہے اور باہر نکلتے وقت آپ کی کیفیت ایک جلتے ہوئے کپڑے کی مانند ہوتی ہے آپ بے اختیار کسی دوسرے کی عورت کے ساتھ چپکنے کی کوشش کریں گے اور یہی آپ کی ذلت ہے کیونکہ یہ سینما نفس کے قیدیوں کا مرکز ہے انسان اس سے آسانی

سے آزادی حاصل نہیں کر سکتا۔ ہر اقتدار طلبی، دولت طلبی میں خوف ہے لیکن انسان خدا پرستی میں کسی سے خوف نہیں کھاتا۔

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا كُمْ فَاخْشَوْهُمْ  
فَذَادَهُمْ إِيْمَانًا وَقَالُوا حَسْبُنَا اللَّهُ وَنِعْمَ الْوَكِيلُ

(سورہ آل عمران: آیت ۱۷۳)

ترجمہ: ”یہ وہ ہیں کہ جب ان لوگوں نے آ کر کہنا شروع کیا کہ دشمن لوگوں نے تمہارے مقابلے کے وا بڑا لشکر جمع کیا ہے پس اس سے ڈرتے رہتو بجائے خوف کے ان کا ایمان اور زیادہ ہو گیا اور کہنے لگے ہو گا بھی۔ خدا ہمارے واسطے کافی ہے اور وہ کیا اچھا کارساز ہے۔“

جس کی چھت جتنی بڑی ہوتی ہے اتنی برف پڑتی ہے

اپنے انجام کو دیکھ لیں آخرت کو یاد رکھیں اگر آپ چاہتے ہیں کہ آپ کو فائدہ زیادہ ہو تو یہ دیکھ لیں کہ آپ کے پاس مال جتنا زیادہ ہوگا اتنی ہی آپ مسئولیت اور ذمہ داری بھی سنگین ہو جائے گی لہذا کہتے ہیں کہ مومن کی عقل اس کے نفل کے آگے ہوتی ہے۔ پہلے وہ اپنے قلب سے رجوع کرتا ہے وہ یہ دیکھتا ہے کہ روح کی غذا ہے یا روح کا عذاب ہے آیا اس کام میں تقویت روح یا تقویت خواہشات نفس ہے آیا اس کا نتیجہ باقی ہے یا اس کا انجام فانی ہے۔

شرح قاضی سونے کی اشرفیوں کا اسیر

شرح قاضی کا واقعہ ہے کہ ابن زیاد نے اس سے پوچھا کہ حسینؑ کو قتل کرنے

میں تمہاری کیا رائے ہے ایک مرتبہ اس نے اپنے قلمدان کو اپنے سر پر دے مارا جس سے اس کا سر زخمی ہو گیا اس نے کہا آیا ایسا ہو سکتا ہے کہ میں قتل حسینؑ کا فتویٰ دوں جب کہ حسینؑ بے گناہ ہیں۔ جب رات ہوئی تو ابن زیاد نے دو یا تین درہ زہر (ایک درہ میں سواشرفیاں ہوتی تھیں) شریح قاضی کے لئے بھجوائیں۔ وائے ہو اس شریح کے مال پر ابھی ایک روز پہلے کتنا معزز شخص تھا اور یہ کہتا تھا کہ یہ ممکن نہیں کہ میں حسینؑ کے قتل کا فتویٰ صادر کروں۔ چند سو اشرفیوں نے اس کو ذلیل اور رسوا کر دیا کہ جب دوسرے دن ابن زیاد کے دربار میں حاضر ہوا۔ ابن زیاد نے پوچھا حسینؑ کے بارے میں کیا سوچا۔ اس خبیث نے بڑی دیدہ دلیری سے کہا: میں نے بہت سوچا اس کے بعد اس نتیجہ پر پہنچا ہوں کہ حسینؑ کو قتل کرنا لازم ہے کیوں کہ وہ فساد برپا کرنا چاہتے ہیں۔ کیونکہ حسینؑ کو قتل کرنا آسان نہ تھا۔ ولد الزنا ابن زیاد جانتا تھا کہ لوگوں کو کس طرح حسینؑ کے خلاف اکسائے کہ وہ حسینؑ پر تلوار اٹھالیں اس نے فتویٰ حاصل کیا اور حکم دیا کہ اس فتوے کو مسجد میں عام کیا جائے اور جو مسلمان مسجد آئے اور انہوں نے جب یہ فتویٰ سنا تو سب نے یک زبان ہو کر کہا۔ 'سمعنا و طاعنا' اسکے بعد اس نے کہا کہ ہر شخص خدا کی رضا کے لئے کام کرے اور حسینؑ کے ساتھ جنگ کے لئے آمادہ ہو جائے اور دوسری طرف اس نے خزانوں سے منہ کھول دیئے۔

کیا کوئی حسینؑ کی مدد کو آیا؟ ہاں آئے ضرور لیکن میں صرف دو

بوڑھے آئے جو اتنے مردوں میں واقعی مرد تھے ایک حبیبؒ ابن مظاہرؒ اور  
 دوسرے مسلم اب عوسجہؒ یہ دونوں بزرگوار اپنے امامؑ کی نصرت کے لئے رات  
 کے وقت اپنے اپنے گھروں سے نکلے اور راتوں کو سفر کرتے اور دن کے وقت  
 روپوش رہتے کہ ابن زیاد کے خونخوار سپاہی گرفتار نہ کر لیں۔ واقعاً کیسے مرد  
 تھے کہ ان کی تعداد کم تھی لیکن حوصلے بلند تھے ایمان کے لحاظ سے حقیقت میں  
 عظیم لوگ تھے۔



بِسْمِ اللّٰهِ الرَّحْمٰنِ الرَّحِیْمِ

مدرکات کا وجود روح کے تجرد کی دلیل ہے

انسان جو کچھ بھی اپنے اعضاء و جوارح کے ذریعے درک کرتا ہے وہ انسان کے نفس میں باقی رہتا ہے نقش ہو جاتا ہے۔ آپ جو کچھ بولتے ہیں وہ حافظہ میں رہتا ہے اگر کوئی شخص چاہے کہ اپنی ابتدائی عمر سے آخر تک جو کلمات اس نے سنے ہیں ان کا شمار کرے تو یہ ممکن نہیں ہے کہ ان کا حساب لگائے۔ ایک گھنٹے تک جو یہ اعضاء و جوارح متحرک ہیں وہ انسان کی ذات میں منعکس ہو جاتے ہیں اگر ان حرکات کو کاغذ پر لکھنا چاہیں تو یہ ممکن نہیں ہے۔ اجمالی طور پر تمام ادراکات کو ایک لوح مادی میں درج کرنا اس عالم میں ممکن نہیں۔ اگر ایک تختی مشرق سے مغرب تک وسیع ہو اور آپ اپنے مدرکات جو آپ کے دیکھنے سنے، بولنے، کھانے محسوس کرنے سے متعلق ہیں اس تختی پر تحریر کریں پھر بھی یہ مدرکات زیادہ ہوں گے اس لوح مادی میں جگہ نہیں بچے گی لیکن اس

کے مقابلے میں روح کی شے ہے؟ کہ جس میں یہ تمام چیزیں نقوش کی شکل میں بغیر کسی رکاوٹ کے محفوظ ہیں۔ کیا یہ مفہوم اس بات کی دلیل نہیں ہے کہ آدمی کی ذات مادہ نہیں ہے بلکہ حقیقت آدمی نفسِ ناطقہ ہے اور یہ تمام مدركات جہاں جگہ پاتے ہیں وہ مجرد ہے۔ میں یہاں روح اور اس کی طاقت کی شناخت کے بارے میں دو واقعات بیان کروں گا جو یہ سمجھانے کے لئے کافی ہیں کہ روح بدن انسانی پر حاکم ہے۔

### خوارزم شاہ کا روح کی طاقت سے علاج

خوارزم بادشاہ فالج کے مرض میں مبتلا ہو گیا۔ اسکے تمام معالجین نے اس کے علاج سے معذوری ظاہر کر دی۔ اس زمانے کے طب کے ماہر استاد محمد بن ذکریارازی تھے۔ خوارزم بادشاہ نے ان کو دربار میں حاضر کرنے کا حکم دیا جب وہ آئے اور انہوں نے معائنہ کرنے کے بعد یہ اندازہ لگایا کہ یہ مرض عام دوا سے ختم ہونے والا نہیں مگر یہ کہ روح کی طاقت اس کی معذوری کو دور کر سکتی ہے۔ جب انہوں نے چاہا کہ روحانی طاقت سے بادشاہ کا علاج کریں تو انہوں نے بادشاہ سے کہا میں آپ کا علاج تو کروں گا لیکن ایک شرط پر کہ آپ وعدہ کریں کی میری جان امان میں ہوگی بادشاہ نے وعدہ کیا اس کے بعد انہوں نے حکم دیا حمام کو گرم کیا جائے اور اس کا درجہ حرارت طبیب کے اختیار میں ہوگا پھر اس نے بادشاہ کو برہنہ کر کے ایک پتھر کی گرم سل پر لٹانے کا حکم دیا اور تمام لوگوں کو حمام سے باہر نکل جانے کو کہا جب سب لوگ چلے گئے



ذکر یارازی نے حمام میں داخل ہوتے ہوئے حکم دیا کہ حمام کا درجہ حرارت بڑھا دیا جائے (تاکہ بخارات زیادہ ہو کر بادشاہ کے مسام کو نرم کر دیں) جب بخارات بھر گئے جس سے بادشاہ کو پسینہ آنا شروع ہو گیا۔ تو انہوں نے تنگی تلوار نکالی (محمد بن ذکر یارازی کی جسامت بہت زیادہ تھی) پھر حمام کو اندر سے اچھی طرح بند کیا اور بادشاہ کو دو تین نازیبا الفاظ کہے اور اس کے اوپر تلوار تان لی بادشاہ نے خوف کے مارے اپنے آپ کو گرم پانی میں گرادیایا آخر بادشاہ جو کہ پیروں سے معذور تھا موت کے خوف سے اپنے پیروں پر کھڑا ہو گیا۔ طیب نے اس کو اتنا خوف زدہ کیا کہ بادشاہ کی روح کی طاقت نے جوش مارا اور بادشاہ اپنے پیروں سے چلنے لگا جب ذکر یارازی نے بادشاہ کو چلتے دیکھا تو وہ بھی واپس پلٹ گئے اور اپنا لباس پہن کر گھوڑے پر سوار ہو کر فرار اختیار کیا۔ جب بادشاہ نے یہ محسوس کیا کہ اس کو فالج سے آفاقہ ہوا ہے اور وہ اپنے پیروں پر کھڑا ہو چکا ہے تو اس نے سپاہیوں کو اپنا لباس لانے کا حکم دیا اور لباس پہن کر وہ اپنے دربار میں واپس آ گیا پھر اس نے حکم دیا کہ محمد بن ذکر یارازی کو دربار میں حاضر کیا جائے تاکہ وہ اپنی صحت یابی کی خوشی میں ان کو انعام و اکرام سے نوازے۔ میرا کہنے کا مطلب یہ ہے کہ یہ روح کی طاقت کا مسئلہ ہے اگر انسان کی روح میں طاقت پیدا ہو جائے تو وہ اس مادی جسم کو دوبارہ متحرک کر سکتی ہے۔

وہ پھانسی کے خوف سے ہلاک ہو گیا

ایک مثال اور ہے کہ ایک شخص جس کو پھانسی کا حکم تھا پہلے زمانے میں

یہ ہوتا تھا کہ تمام قیدیوں کو ایک ساتھ پھانسی دی جاتی تھی پہلے کی آنکھیں بند کر کے دوسرے پھانسی کے قیدی کے سامنے اس کی شرگ کو کاٹ دیا جاتا تھا جس سے اتنا خون بہتا تھا کہ وہ مجرم ہلاک ہو جاتا تھا۔ چنانچہ ایسے ہی ہوا کہ ایک مجرم کو لایا گیا اور اس کی آنکھوں پر پٹی باندھ کر دوسرے مجرم کی آنکھیں کھلی رکھیں پھر اس کے سامنے پہلے مجرم کی شرگ کو کاٹ دیا گیا۔ دوسرا قیدی یہ منظر دیکھ رہا تھا جب اس کی باری آئی تو اس کی آنکھوں کو صرف بند کیا گیا اور ایسا اشارہ کیا گیا کہ وہ مجرم سمجھے کہ اس کی شرگ کاٹ دی گئی ہے کیونکہ اس کی آنکھیں بند تھیں اور وہ پہلے والے قیدی کی پھانسی کے بعد ایک ایک لمحہ گن رہا تھا جیسے ہی اس کو یہ تصور ہوا وہ موت کے خوف سے ہلاک ہو گیا یعنی شرگ کاٹے بغیر وہ مر گیا۔ اسی طرح دوسرے لوگوں کو بھی پھانسی دی جاتی تھی۔

طیب کہتے ہیں کہ انسان کا احساس ہی موثر ہوتا ہے اگر کوئی اپنے مرض کا احساس نہ کرے تو وہ اپنے پیروں پر کھڑا ہو سکتا ہے۔ اسی لئے اسلامی احساس بھی موثر ہوتا ہے (یعنی اگر انسان گناہ کے نقصان کا احساس کرے تو اپنی روح کو بچا سکتا ہے) یہاں تک کہا جاتا ہے کہ اگر کسی کو سانپ کاٹ لے اور اس کو اس بات کا احساس نہ ہو کہ اسے سانپ نے کاٹ لیا ہے تو وہ بچ سکتا ہے لیکن اگر اسے یہ پتہ چل جائے کہ اسے سانپ نے کاٹ لیا ہے تو پھر اس کے بچنے کی امید کم ہو جاتی ہے اس کا راز یہ ہے کہ خوف و ہراس کی وجہ سے

اس کے خون کی روانی تیز ہو جاتی ہے اور سانپ کا زہر تیزی سے دل تک پہنچ جاتا ہے اور وہ مار گزیدہ ہلاک ہو جاتا ہے۔

روح کے امور میں دوسرے کام رکاوٹ نہیں بنتے

میں چاہتا ہوں کہ اس واقعہ کے ذریعے یہ واضح کروں کہ آپ اس بدن سے نہیں ہیں بلکہ یہ بدن آپ سے مرکب ہے آپ کی روح اس کو باقی رکھتی ہے اگر آپ کہیں کہ مجھے دکھایا جائے کہ روح کہاں ہے تو میں آپ سے یہ پوچھوں گا کہ آپ کی عقل ہے اگر عقل موجود ہے تو نظر کیوں نہیں آتی غیر مادی چیزیں وجود رکھتی ہیں لیکن نظر نہیں آتیں البتہ ان سے آثار کو دیکھا جاسکتا ہے آپ کی روح کا اثر آپ کے بدن کی حرکت ہے۔ اس بدن میں روح کی کارفرمائیاں ہیں میں نے حافظہ کی مثال دی یہ سب روح کی دلیلیں ہیں۔

'لايشغله شان عن شان' آپ منہ میں لقمہ ڈالتے ہیں آپ کو ذائقہ محسوس ہوتا ہے کہ یہ غذا شیریں ہے اور اسی لمحے آپ اسی زبان سے بات کرنے میں مشغول ہیں اور ایک ہی وقت میں آپ غذا کو چبا رہے ہیں اور اسی زبان سے گفتگو بھی کر رہے ہیں اور اسی حالت میں آپ کی آنکھ دیکھ بھی رہی ہے۔

کان سن رہے ہیں اور اسی طرح آپ کا حافظہ بھی کام کر رہا ہے آپ کا پورا بدن سراپا حرکت ہے یہاں تک کہ آپ کے ہاتھ پاؤں بھی مل رہے ہیں بغیر اس کے کہ ایک عضو دوسرے عضو کے کام میں دخل اندازی کرے۔ اپنی اندرونی طاقتیں کام میں مشغول ہیں اور اسی حالت میں آپ سانس بھی لے

رہے ہیں۔ پروردگار عالم نے سانس لینے کے لئے دہن کے علاوہ ناک بھی رکھی ہے اس کا ایک رازیہ ہے کہ جب آپ کا دہن غذا سے بھر جاتا ہے تو سانس لینے کی جگہ نہیں رہتی خدا نے ناک کی شکل میں دوسوراخ رکھے ہیں کہ کھانا کھاتے وقت آپ ناک سے سانس لے سکتے ہیں اور ایک کے بجائے دوسوراخ اس لئے رکھے ہیں کہ اگر ایک سوراخ کسی وجہ سے بند ہو جائے تو دوسرے کے ذریعے سانس آتی جاتی رہے۔ خلاصہ یہ کہ 'لایشغلہ شان عن شان' تاکہ انسان اپنے پروردگار کی معرفت حاصل کر سکے۔

طاقت خداوندی موت کے وقت ظاہر ہو جاتی ہے

دعائے جوشن کبیر میں پروردگار کے اسماء حسنہ ہیں اس کو اکثر پڑھنا اچھا ہے خاص طور پر رمضان المبارک میں اسے ضرور پڑھنا چاہئے اور شب قدر میں جب آپ پڑھتے ہیں تو ذرا اس جملے پر غور کریں 'یامن فی الممات قدرته' جس شخص کو قدرت خدا کو سمجھنا ہے تو کسی کی جاگنی کے وقت اس کے سر ہانے پہنچ جائے اور جب روح قبض ہو تو دیکھے کہ یہ وہی شخص ہے جو زندگی میں اپنے کئی سیروزی بدن کو اکیلا اٹھائے پھرتا تھا یہ وہی شخص ہے جو اپنی زبان سے کس قدر ذکر خدا کرتا رہتا تھا لیکن اگر مرنے کے بعد چاہے کہ ایک جملہ زبان سے ادا کرے تو زبان کو جنبش نہیں دے سکتا۔

آنان کہ بیک زبان دو صد سخن می گفتند

آیا چه شنیدند کہ خاموش شدند

ترجمہ: وہ لوگ جو ایک زبان سے دوسو جملے ادا کرتے تھے آخر انہوں نے ایسی کون سے بات سن لی ہے کہ خاموش ہو گئے۔

روبوگورستان دی خاموش نشین

آن سخن گویاں خاموش را بنین

ترجمہ: قبرستان میں ذرا خاموش ہو کر بیٹھو اور ان لوگوں کو دیکھو جو دنیا میں بہت زیادہ بولتے تھے اور اب خاموش ہیں۔

موت کے وقت انسان کوئی بھی کام کرنا چاہے نہیں کر سکتا جیسے وہ اپنی زندگی میں کر سکتا تھا کیونکہ اس کے جسم سے وہ طاقت نکل گئی جو اسے متحرک رکھتی تھی موت کے وقت انسان کو احساس ہوتا ہے یہ روح کی طاقت جسے میں اپنا سمجھتا تھا وہ کسی اور کی ملکیت تھی۔

سکندر اعظم کا جنازہ اور کھلے ہوئے خالی ہاتھ

کہتے ہیں کہ سکندر ذوالقرنین بادشاہوں میں بہت مشہور بادشاہ گذرا ہے۔ نہایت ذہین اور حکیم بادشاہ تھا جب وہ مرنے لگا تو اس نے وصیت کی کہ میرے جنازے کو پوشیدہ نہ کیا جائے اور تابوت کو کھلا رکھا جائے اور میرے دونوں ہاتھوں کو کھول کر جنازے سے باہر نکال دیا جائے۔ اس وقت لوگ اس کی اس وصیت کو سمجھ نہیں پائے جب اس کا جنازہ اٹھایا گیا تو علماء اور دانشوروں نے اس پر مختلف تبصرے کئے اس کی ماں نے جنازے کی طرف رخ کیا اور کہنے لگی: میرے لعل تو نے زندگی میں بھی لوگوں کو وعظ و

نصیحت کیں ہیں لیکن تیری یہ آج کی نصیحت تمام وعظ و نصیحت سے بالاتر ہے تو نے جو یہ ہاتھ کھولنے کی وصیت کی ہے وہ اسلئے ہے کہ لوگوں کو یہ باور کرا دے کہ دیکھو میں دنیا سے خالی ہاتھ جا رہا ہوں۔ انسان کو شعور پیدا کرنا چاہئے بہر حال یہ شعور موت کے وقت تو پیدا ہو ہی جاتا ہے مرنے کے بعد وہ سمجھ لیتا ہے کہ یہ جو کچھ بھی تھا فریب کے سوا کچھ نہ تھا۔ 'وما متاع الحیوة الدنیا الامتاع العرور' دنیاوی زندگی کا متاع سوائے دھوکے اور فریب کے اور کچھ نہیں۔

### قبرستان میں بہلول کا حکیمانہ جواب

ایک دن ہارون الرشید کے وزیر کا قبرستان کے پاس سے گذر ہوا اس نے دیکھا بہلول قبرستان میں بیٹھے ہڈیوں کو ایک جگہ جمع کر کے ملتا رہے ہیں۔ اس نے پوچھا بہلول تم یہاں کیا کر رہے ہو؟ وہ کہنے لگے کہ میں آج یہاں اس لئے آیا ہوں کہ ان ہڈیوں کو الگ الگ کروں۔ ان میں یہ فرق کروں کہ ان میں سے وزیر، منشی، کرنل، میجر، تاجر، مزدور کی ہڈیاں الگ کروں میں نے بہت کوشش کی لیکن میں دیکھ رہا ہوں کہ یہ تو سب ایک جیسی ہڈیاں ہیں۔ انہوں نے دنیا میں بے کار تفریق پیدا کی ہوئی تھی آخرت تو سب کی ایک جیسی ہے (مرد آخرین مبارک بندہ ای است۔ آخرت پر نظر رکھنے والا بندہ مبارک ہوتا ہے) اس وزیر نے کہا اچھا یہ بتاؤ کہ تم شہر کو چھوڑ کر یہاں ویرانے میں کہاں چلے آئے۔ بہلول نے کہا حقیقت یہ ہے کہ شہر میں

لوگ مجھے پریشان کرتے ہیں یہاں مجھ سے کسی کو کوئی سروکار نہیں۔ اس نے کہا کیا تم مردوں کے ساتھ بات چیت بھی کرتے ہو؟ بہلول نے کہا ہاں کرتا ہوں۔ اس نے کہا یہ مردے تمہیں جواب بھی دیتے ہیں۔ بہلول نے کہا یہ سب ایک ہی جواب دیتے ہیں۔ میں جب ان سے پوچھتا ہوں کہ اے قافلے والو (جنہوں نے اپنا بار سفر اتار دیا ہے) 'متسی تر حلسون' تم یہاں (قبرستان) سے کب روانہ ہو گے تو یہ جواب دیتے ہیں۔ حتیٰ تعجیثون۔ ہمارا قافلہ اس لئے یہاں ٹھہرا ہوا ہے ہم نے اپنا بار سفر یہاں اس لئے اتارا ہوا ہے کہ ہم تم زندہ لوگوں کے انتظار میں ہیں کہ تم لوگ آؤ تو ہم ایک ساتھ حشر کے میدان میں داخل ہوں۔ قل ان الاولین والاخرین لمجموعون الی میقات یوم معلوم۔ (سورہ واقعہ: آیت ۴۹-۵۰)

انسان اپنی روح کے اثر سے معرفت حاصل کر سکتا ہے

ہمارا کلام خود شناسی اور خدا شناسی کے بیان میں تھا اور ہم نے رسولؐ کی حدیث بیان کی کہ 'من عرف نفسه فقد عرف ربه' اسی موضوع پر گفتگو ہو رہی ہے کہ انسان کی آنکھ خدا کو نہیں دیکھ سکتی اور اگر خدا کو نہیں دیکھا جاسکتا اس کا مطلب یہ نہیں کہ آپ کہیں کہ جب ہم نے خدا کو دیکھا ہی نہیں تو ہم کیسے یقین کریں۔ یہ کہنا خلاف عقل ہے اس لئے کہ انسان کی آنکھ ایک سایہ دار جسم کو تو دیکھ سکتی ہے لیکن وہ جسم لطیف کو نہیں دیکھ سکتی جیسے ہوا اگر چہ مادہ ہے لیکن دکھائی نہیں دیتی چہ جائے کہ جو جسم مادی نہ ہو اسے دیکھا جاسکے۔

آپ اپنے نفس کی طرف رجوع کریں آیا کوئی ہے جو اپنے وجود سے انکار کرے؟ کیا آپ اپنے آپ کو دیکھ سکتے ہیں یہ جو آپ اپنے جسم کو دیکھتے ہیں یہ آپ نہیں ہیں بلکہ یہ ظاہری جسم آپ کی روح کا آلہ کار ہے یہ روح کی سواری ہے جس پر سوار ہو کر آپ کی روح سفر آخرت طے کر رہی ہے روح مجرد یعنی غیر مادی شے ہے یہ جسم سے بالکل مختلف ہے جو دکھائی نہیں دیتی اسی طرح خدا بھی آنکھوں سے دکھائی نہیں دیتا جس طرح روح کے آثار کے ذریعے روح کو پہچانا جاتا ہے اسی طرح آثار کائنات اور اس کی تخلیقات کے ذریعے خدا کی معرفت اور اس کے وجود پر یقین پیدا کیا جاسکتا ہے۔

انسان کی روح کا کوئی مقام نہیں ہے

دوسری توجیہ اس روایت کی یہ کی گئی ہے کہ بعض نے کہا ہے اس سے مراد یہ ہے کہ خدا مکان نہیں رکھتا جس طرح جسم کا کوئی مکان ہوتا ہے یہ عقل کے حکم کے خلاف ہے کہ یہ کہا جائے کہ خدا کہاں ہے؟ آیا یہ کہا جاسکتا ہے کہ خدا آسمان، زمین، عرش یا زیر زمین موجود ہے؟! ہرگز نہیں! یہ کہنا بالکل غلط ہے کہ خدا کا کوئی مکان ہے اس لئے کہ جسم کے لئے مکان ضروری ہے اور خالق، جسم و جسمانیات سے مبرا ہے۔

امام فرماتے ہیں 'ایسن الایسن' ہمارا خدا مکان کا خالق ہے اس نے آسمان کو پیدا کیا ہے نہ یہ کہ اسکا مکان آسمان میں ہے۔ اجمالی طور پر خداوند عالم



مکان نہیں رکھتا اس کی مثال آپ کا اپنا نفس ہے۔ آپ کی اور میری روح ہے۔ پس ہماری جان کہاں ہے؟ اگر کوئی پوچھے کہ تمہاری جان کہاں ہے؟ تو یہ سوال پوچھنا ہی غلط ہے۔ انسان کے دماغ سے لے کر پاؤں کی انگلی تک آپ جہاں ہاتھ رکھیں اور کہیں یہاں روح ہے تو یہ کہنا بالکل غلط ہے۔ یہاں روح نہیں ہے۔ نفس ایک غیر مادی نور ہے جو بدن انسانی پر محیط ہے جس نے بدن کے ظاہر اور باطن کو گھیرا ہوا ہے اس کی کوئی حالت یا مقام معین نہیں ہے۔ روح انسان کا کوئی سایہ نہیں ہوتا اس کو ناپا نہیں جاسکتا کہ جسم کے لئے مکان کی ضرورت ہو۔ کیا آپ اپنے بدن میں زندہ رہ سکتے ہیں بغیر جان کے۔ 'یسامن لایحویہ مکان ولا یخلو اعنہ مکان' اے وہ خدا کہ جس کا کوئی مکان معین نہیں اور کوئی ایسی جگہ بھی نہیں جہاں تو نہ ہو 'الا انہ بکل شیء محیط' پروردگار عالم کی ذات تمام عالمین پر محیط ہے لیکن وہ مکان نہیں رکھتا بلکہ وہ مکان کا خالق ہے آپ کی روح کی طرح جو پورے مملکت بدن انسانی پر محیط ہے یعنی سرتاپا کوئی ایسا مقام نہیں جہاں جان موجود نہ ہو اگر جان نہ ہو تو وہ مقام یا عضو فالج زدہ یا مردہ ہے یہ تمام عالم ہستی نہ خدا کا مقام ہیں اور نہ یہ خدا سے خالی ہیں جہاں آپ جائیں گے وہاں خدا کو پائیں گے۔ آپ جہاں ہیں وہاں آپ کے ساتھ خدا موجود ہے اگرچہ وہ مکان نہیں رکھتا آپ کی روح کی طرح جس کا مقام معین نہیں ہے۔

پروردگار کی حقیقت کو حقیقت روح کی طرح نہ سمجھیں

اس کے علاوہ جو توجیہ بیان کی گئی ہے کہ روح فقط انسان کے آثار

اور علامات میں سے ہے ہر شخص اس بات پر یقین رکھتا ہے لیکن اسکی حقیقت کو سمجھنا محال ہے کوئی بھی انسان اپنی روح کو نہیں سمجھ سکتا۔ 'یسئلونک عن الرّوح قل الرّوح من امر ربّی وما اوْتیتیم من العلم الا قلیلاً' (سورۃ اسراء: آیت ۸۷) اگرچہ اسکے وجود میں کوئی شک نہیں ہے اور نہ ہی اس کے آثار میں کوئی شک ہے بلکہ روح انسان کا شرف ہے۔

تن آدمی شرف است بجان آدمیت

نہ زمین لباس زیباست نشان آدمیت

یعنی آدمی کے بدن کا شرف آدمی کی روح ہے نہ کہ انسان کا یہ ظاہری خوبصورت پیکر جو اس کا نشان ہے۔

لیکن انسان کی روح کی حقیقت کو کوئی نہیں سمجھ سکتا کسی نے بھی اب تک اپنے نفس کی حقیقت کو نہیں پہچانا صرف اس کی کارفرمائی ملاحظہ کرتا رہتا ہے۔ اسی طرح جس طرح اپنے پروردگار کی ذات کو نہیں سمجھ سکا صرف اس کے کرشمہ قدرت کا نظارہ کرتا رہتا ہے۔ اے انسان تو تو اپنی ذات کی حقیقت کو اب تک سمجھ نہیں سکا تو اپنے خدا کی ذات کو کس طرح پہچان سکتا ہے۔

حضرت عزرائیلؑ کا کام حیرت انگیز ہے

حضرت امیر المؤمنینؑ فرماتے ہیں۔

هل تحس به اذا دخل منزلا ام هل تراه اذ توفى احداً  
بل كيف يتوفى الجنين في بطن امه ايلج عليه من بعض

جوارحها ام الرّوح اجابته باذن ربّها ام هو ساكن معه فى  
احشائها كيف يصف الحضّة من يعجز عن صفه مخلوق مثله  
(نسخ البلاغ خطبہ ۱۱۲)

خدا کی مخلوق میں سے ایک مخلوق جناب عزرائیل ہیں تم ان کے کام  
پر حیران رہتے ہو کہ کس طرح ایک بند کمرے میں جس میں کوئی سوراخ بھی  
نہیں ہوتا کس طرح عزرائیل کسی کی روح قبض کر لیتا ہے کبھی تم نے غور کیا کہ  
اس سے بھی زیادہ حیرت کی بات یہ ہے کہ وہ ماں کے پیٹ میں موجود بچہ کی  
روح قبض کر لیتا ہے۔ کیا ملک الموت شکم مادر میں داخل ہو کر بچہ کی روح قبض  
کرتا ہے یا اس قوت کے اشارے سے جو قوت جاذبہ اس کو پروردگار نے عطا  
کی ہے بچے کی روح کو کھینچا ہے۔ خلاصہ یہ کہ اے انسان تو ملک الموت کے  
کام پر حیرت زدہ ہے تو اس کے کام پر حیرت کرتا ہے اور اپنی ذات کی خلقت  
پر تجھے کوئی حیرت نہیں ہے ذرا اپنی حقیقت پر بھی تو غور کر کے دیکھ۔

معراج کی شب رسول خداؐ نے ملک الموت سے پوچھا اگر ایک  
وقت میں مغرب میں رہنے والے ایک انسان کی اور دوسرے مشرق میں  
رہنے والے ایک انسان کی عمر تمام ہو چکی ہو یعنی اس وقت موت آ چکی ہو تو تم  
کس طرح آن واحد میں دونوں کی روح قبض کرتے ہو؟ ملک الموت نے کہا  
یا رسول اللہؐ پروردگار عالم نے میرے لئے دنیا کو ایک دسترخوان کی مانند قرار  
دیا ہے اور میرے اختیار میں دنیا کا ہر گوشہ ہے اور آن واحد میں دنیا کے کسی

بھی کونے میں پہنچنے کی مجھے قدرت عطا کی ہے۔

روح تنہا ہوتے ہوئے بھی ہزاروں کام انجام دیتی ہے

آپ تو اس ملک الموت کے کام پر حیران ہیں تو خدا کی ذات میں کہاں تفکر کر سکتے ہیں۔ حرام ہے اگر کوئی ذاتِ خدا میں فکر کرنے کی کوشش کرے کہ خدا کیسا ہے۔ ہاں البتہ اس کے آثار کو دیکھ کر آپ یہ ایمان رکھ سکتے ہیں کہ خدا ہر جگہ حاضر اور ناظر ہے جہاں بھی آپ رخ کریں گے آپ کو اپنے خالق کی تخلیق اور صبح نظر آئے گی ہر پودا جو زمین سے اگتا ہے 'وحدہ لا شریک لہ' کہتا ہوا ابھرتا ہے۔ اسکے فعل کی وحدت کو ملاحظہ کرتے ہیں اور اس کے فاعل کی وحدت کا کلمہ پڑھتے ہیں اور یہ اعتراف کرتے ہیں کہ یہ تمام کائنات ایک ہی ذات کا کرشمہ ہے اس کو چلانے والا ایک ہی مدبر ہے۔ سینکڑوں، ہزاروں، لاکھوں، اربوں خلقت کے مراتب ہیں جن سب کی بازگشت ایک ہی طرف ہے 'لا الہ الا اللہ'۔

آپ کی روح سینکڑوں کام انجام دیتی ہے لیکن تنہا ہے بدن میں روح وحدت ذات لازوال احدیت پر گواہ ہے کہ بدن عالم وجود کے جزئی و کلی امور خدا کے ہاتھ میں ہیں۔ آپ کے بدن کی مانند جو سرتاپا روح کے تحت نظر ہے۔ کبھی آپ دانتوں میں درد محسوس ہوتا ہے تو کبھی پیر میں کانٹا لگ جاتا ہے تو روح کو فوراً پتہ چل جاتا ہے اور آپ اس کو نکال لیتے ہیں۔ میری مراد روح کی تدبیر ہے یہ مدبر بدن ہے جو جسم کے سینکڑوں امور انجام دیتی

ہے۔ اسی طرح مدبر عالم وجود کے بھی اربوں مراتب ہیں۔ لیکن وہ خود یکتا اور تنہا ہے 'لا الہ الا اللہ' ہماری یہ بحث بہت اہمیت کی حامل ہے معرفتِ نفس میں معرفتِ رب ہے۔ خدا کو نہیں دیکھ سکتے اس کے کاموں کو مشاہدہ کرتے ہیں اور گواہی دیتے ہیں 'لا الہ الا اللہ' آپ کی روح کی طرح آپ اس کو دیکھ نہیں سکتے لیکن اس کے کام نظر آتے ہیں پس میں روح رکھتا ہوں اس کے کاموں کو دیکھ سکتا ہوں۔

### روح کے کام بدن کے وسیلے سے

چند کام روح بدن کے اعضاء و جوارح کی مدد سے انجام دیتی ہے اور چند کام ایسے ہیں جو روح بدن کے بغیر انجام دیتی ہے بغیر اعضاء و جوارح کے اپنی طاقت کے ساتھ انجام دیتی ہے۔ وہ امور جو اس بدن کے مرہون منت ہیں وہ سننا، دیکھنا، بولنا، غذا کھانا، آرام و سکون، نظام ہاضمہ نظام تنفس وغیرہ یہ سارے کام روح کے بدن کے اندر انجام پاتے ہیں۔

جب روح بدن سے جدا ہو جاتی ہے تو یہ کارخانہ بدن ساکت ہو کر کام کرنا چھوڑ دیتا ہے ابھی موت سے ایک لمحہ پہلے آنکھ دیکھ رہی تھی کان سن رہے تھے زبان بات کر رہی تھی۔ ایک مرتبہ یہ سارے اعضاء و جوارح ساکت ہو گئے۔ یہ کیسی توانائی تھی جو انہیں متحرک کئے ہوئے تھی۔ معلوم ہوا کہ یہ آنکھ نہیں تھی جو دیکھتی تھی موت سے قبل یہ کان اس روح کے وجود کے گواہ تھے مرنے سے پہلے اتنے تیز تھے کہ معمولی آواز بھی سن لیتے تھے لیکن ادھر موت

واقع ہوئی ادھر انہوں نے کام کرنا چھوڑ دیا۔ پتہ چلا کہ یہ سماعت ان کانوں کا کمال نہیں تھی یہ زبان جو موت سے قبل حرکت کر رہی تھی بغیر کسی تغیر و تبدیل کے خاموش ہو گئی یہ کیا ہوا کہ موت آئی اور زبان گنگ ہو گئی۔ معلوم ہوا کہ یہ گویائی اس گوشت کے ٹکڑے کی نہیں تھی اس طرح اور بھی اعضاء جو اس بدن میں متحرک تھے وہ گواہ ہیں کہ ایک روح کی طاقت تھی جو ان کے کام انجام دے رہی تھی اگرچہ ہم اس کی حقیقت کو نہیں جانتے۔

خواب تجربہ دروح کی علامت ہیں

روح کے وجود کی دوسری دلیل وہ امور جو روح بدن کے بغیر انجام دیتی ہے ہم صادق آل محمد امام جعفر صادق کے کلمات پر نور سے استفادہ کرتے ہوئے بیان کرتے ہیں ایک ہندی شخص کے بارے میں مشہور روایت ہے کہ جس میں امام نے تجربہ دروح کو ثابت کیا ہے۔ مادہ پرست افراد کے خیال میں انسان صرف گوشت و پوست کا پیکر ہے۔ ان کی نظر میں جسم انسانی سوائے گوشت کے مجموعے کے اور کچھ نہیں حالانکہ جسم کا اصل ادراک روح ہے امام نے چند مثالیں بیان فرمائیں ان میں سے کچھ یہ ہیں۔ آپ فرماتے ہیں۔

کیا تم نے کبھی سوتے ہوئے محسوس کیا ہے کہ تم سوتے سوتے ہنسنے لگتے ہو یا رونے لگتے ہو۔ اس نے کہا اکثر ایسا ہوتا ہے۔ آپ نے فرمایا تم نے خواب میں لطیف اور خوبصورت اشیاء اور بدھیت چیزیں بھی دیکھی

ہوں گی اس نے کہا یقیناً پھر فرمایا تم نے خواب میں اپنے آپ کو کھانا کھاتے ہوئے پانی پیتے ہوئے بھی دیکھا ہوگا اس نے کہا جی ہاں آپ نے فرمایا یہ کون ہے جو کھانا کھا رہا ہوتا ہے جب کہ تمہارا منہ بند ہوتا ہے اسکے باوجود تم کھانی رہے ہوتے ہو اس کا مطلب یہ ہے کہ تمہاری روح تمہارے بدن سے مختلف ہے جو گوشت و پوست کا پیکر ہے۔ معلوم ہوا کہ تمہاری ذات اس گوشت و پوست کے علاوہ ہے پھر بیدار ہونے کے بعد تم اپنے دوستوں سے اپنا خواب بیان کرتے ہو۔ پھر اس نے ایک بچکانہ سوال کیا حضرت نے اس کا جواب بڑی خوش اسلوبی سے دیا۔ وہ ہندی کہتا ہے کہ انسان جو کچھ خواب میں دیکھتا ہے وہ سب سراب ہے بیدار ہونے کے بعد اس کے آثار کچھ بھی نہیں ہوتے۔

امام نے فرمایا تم نے کبھی خواب میں اپنی شادی ہوتے ہوئے دیکھی ہے اس نے کہا ہاں دیکھی ہے۔ امام نے فرمایا بیدار ہونے کے بعد اس شادی کے آثار تھے یا نہیں۔ معلوم ہوا کہ کوئی حقیقت ہے جو کا فرما ہے اور کوئی ادراک کرنے والی شے موجود ہے مادہ میں شعور نہیں ہوتا۔ لاکھوں کیا اربوں ایٹم بھی اگر جمع کر دیئے جائیں تو ذرہ برابر بھی ان ذرات میں شعور پیدا نہیں کیا جاسکتا۔ انسان کی روح ہے جو چیزوں کا ادراک رکھتی ہے مادہ سے اس کا دور کا بھی واسطہ نہیں میں اپنی مجلس کو ایک واقعہ پر ختم کروں۔ شاعر کہتا ہے۔

آب دریا را گر نتوان کشید  
ہم بقدر تشنگی باید چشید

مفہوم یہ ہے اگرچہ پورا دریا انسان کے بس کی بات نہیں لیکن جتنی پیاس ہے اتنا پانی تو ضرور پینا چاہئے۔

تمہیں تلوار اصلاح کرنے کے لئے دی گئی تھی

کتاب میں درج ہے کہ جب نادر شاہ کا آخری وقت آیا تو اسے نیند نہیں آتی تھی ہر وقت وحشت میں مبتلا رہتا تھا اس نے اپنی آخری عمر میں کافی ظلم کئے تھے۔ حسین علی معین الممالک اس کا خاص مصاحب تھا جس سے وہ اپنے راز کہہ دیتا تھا۔ اس رات اس نے نادر شاہ سے پوچھا کیا بات ہے آپ بہت پریشان رہتے ہیں۔ نادر شاہ نے کہا تم وعدہ کرو کہ کسی سے کہو گے نہیں پھر اس نے حقیقت بات بتائی اس نے کہا دراصل بات یہ ہے کہ میں نے اپنی حکومت سے قبل ایک خواب دیکھا تھا کہ دو افراد ہیں جو مجھے بڑے احترام سے ایک مجلس میں لے گئے جہاں آئمہ تشریف فرما ہیں ان میں سے ایک بزرگ آقا نے مجھے آتے دیکھا تو ایک تلواری اور میری کمر میں باندھ کر فرمایا: ہم نے تمہیں ایران میں اصلاح احوال کے لئے بھیجا ہے اس شرط کے ساتھ کہ تم بندگان خدا کے ساتھ حسن سلوک کرو گے۔ جیسے ہی انہوں نے یہ کہا میری آنکھ کھل گئی دوسرے دن ایران میں حکومت کے لئے زمین ہموار ہو گئی اور اب تک تم نے یہ دیکھا کہ میں نے ہندوستان کو بھی فتح کر لیا ہے اور ایران سے افغان فتنہ کو رفع کر دیا ہے (لیکن افسوس آخر میں کتنے لوگوں کی آنکھیں نکلوا دیں اور کتنے بے گناہ لوگوں کو قتل کروا دیا)



پھر نادر شاہ نے حسین علی معین الممالک کو بتایا کل رات کافی دیر بعد مجھے نیند آئی اور میں نے پھر خواب دیکھا کہ وہی دو افراد ہیں جنہوں نے مجھے امام تک پہنچایا تھا دوبارہ اسی احترام کے ساتھ مجھے دوبارہ لے گئے وہی آقائے بزرگ ہیں جنہوں نے میری کمر میں تلوار باندھی تھی جب میں ان کے قریب گیا تو انہوں نے مجھ سے ناراضگی کا اظہار کیا اور فرمایا کیا ہم نے تمہیں ایسے برے سلوک کے لئے کہا تھا اور پھر وہ تلوار مجھ سے واپس لے لی۔

اس رات سے جو اس نے خواب دیکھا اس کی سمجھ میں آیا جنہوں نے اس کو اتنا بلندی پر پہنچایا تھا انہوں نے ہی اس کو نیچے گرادیا ایک ہی رات میں صبح تک آنا فنا پست تر ہو گیا۔ اور نادر شاہ کا اس طرح قصہ تمام کر دیا گیا اس مناسبت سے شاعر نے کیا خوب کہا ہے۔

سر شب سر قتل و تاراج داشت

سحر گشتہ تن سر نہ سرتاج داشت

رات تک جس نے قتل و غارت گری کا بازار گرم کیا ہوا تھا صبح ہوئی تو

نہ اس کا سر تھا اور نہ اسکے سر پر بادشاہت کا تاج تھا۔

آپ یہ بات جان لیں کہ اگر خدا کسی کو سلطنت اور دولت دیتا ہے تو

اس کا مطلب یہ نہیں کہ وہ نیک انسان ہے اور بادشاہت کا اہل ہے اس کا یہ

مال اور اقتدار اس کے لئے امتحان ہوتا ہے یہ کسی کو بھی عطا کیا جائے تو اس

کے بعد پتہ چلتا ہے کہ یہ آدمی نیک ہے یا بد ہے۔ اگر اس نے عدل و انصاف  
 کیا رعایا کی دادرسی کی اور حسن سلوک کے ساتھ بادشاہت کی تو اس کا انجام  
 بخیر ہوگا اور اگر اس نے اپنے ظلم سے رعایا کے حقوق کو پامال کیا تو اس کا انجام  
 پانی پر نقش سے زیادہ نہیں ہوگا۔ بہر حال نادر شاہ کا یہ واقعہ سنانے سے میرا  
 مقصد روح کے ادراک کو واضح کرنا تھا روح ادراک کر سکتی ہے مادہ میں درک  
 کرنے کی صلاحیت نہیں ہوتی۔

اپنی روح کی حفاظت کریں

پس حقیقت یہ ہے کہ آپ کی روح کسی اور کا گوہر ہے جو آپ کے  
 بدن کا نظام چلاتی ہے اور اپنے ادراکات سے عالمین کی سیر کرتی ہے اپنی  
 ذات کو پہچانیں اور اس کو سنواریں۔ اگر آج آپ نے اپنی روح کو  
 خوبصورت بنا لیا تو کل آپ اس عالم وجود کی عظمت و جلال و جمال کی مالک  
 ہستیوں کا راستہ پالیں گے۔ بعض خواتین کتے کی مانند ہوں گی۔ افسوس ہے  
 ان عورتوں پر جن کی شکلیں کتے سے ملتی جلتی ہوں گی۔ کون عورت ایسی ہے جو  
 جناب فاطمہؑ کے حضور اس شکل میں حاضر ہو۔

فاطمہ زہراؑ آپ کے اعمال کی خوبصورتی کو دیکھیں گی نہ یہ ظاہری  
 شکل و صورت۔ بے عمل عورت کی شکل حیوان سے بھی بدتر ہے جانوروں میں  
 بھی مور زیادہ خوبصورت ہے آپ اپنے ظاہری حسن پر ناز نہ کریں آپ کی  
 حقیقت روح کی شکل میں ہے۔ انسان بعض اوقات وحشی حیوان سے بھی بدتر

ہو جاتا ہے بعض عاقل افراد نے یہ دیکھا ہے کہ مرنے کے بعد انسان جانور سے بھی بدنما اور بدبودار ہو جاتا ہے اور اس کے جسم کے تعفن سے اس قدر بدبو خارج ہوتی ہے کہ ہزار مشقال عطر بھی قبر میں چھڑک دیا جائے تب بھی کوئی فائدہ نہیں ہوتا۔

کہتے ہیں کہ جو کوئی جھوٹ بولتا ہے تو اس وہن سے عرش تک ایسی بدبو بلند ہوتی ہے کہ آسمان پر فرشتے اس پر لعنت بھیجتے ہیں چاہے اس کا ظاہری بدن کتنا ہی خوبصورت ہو۔ پس جتنا جلدی ہو سکے آپ کو چاہئے کہ اپنے آپ کو پاکیزہ بنائیں اپنے جسمانی حسن کو نہیں دیکھیں حقیقی جمال کو حاصل کرنے کی کوشش کریں۔ جمال محمدی کو اپنانے کی کوشش کریں جو کوئی محمدی بن گیا تو اس نے اپنی روح کو جمال محمدی سے منور کر لیا۔ آپ کی روح کو لباس کی ضرورت ہے اگر آپ کا لباس آتشی ہو اگر آپ ظالموں کے باطن کو دیکھ لیں تو آپ کو پتہ چلے گا کہ ایک آگ کا لباس ان کو لپیٹے ہوتا ہے ان کی خوراک، لباس، قالین، مکان سب جگہ آگ ہی آگ پھیلی ہوتی ہے گویا وہ سراپا آتش ہے۔ پس آدمی کو چاہئے کہ وہ اپنے آپ کو پہچانے اس سے قبل کہ اس کی روح بدن سے جدا ہو جائے۔ اور وہ دوسروں کا محتاج ہو جائے اسے چاہئے کہ اپنے اعمال کا بوجھ اپنے کاندھوں پر اٹھالے یعنی یوم حساب کے لئے آمادہ ہو جائے۔

دنیا تم کو یاد خدا سے غافل نہ کر دے

قرآن میں آیت ہے 'ولانتهلكم اموالکم ولا اولادکم عن

ذکر اللہ، یعنی تمہیں مال اور اولاد کی محبت ذکر الہی سے غافل نہ  
 کر دے۔ خبردار دنیا تمہیں مشغول نہ کر دے اور تم اپنے خدا سے غافل ہو جاؤ  
 اور اس قدر لاپرواہ ہو جاؤ کہ مال سمیٹنے میں لگے رہو یہاں تک کہ موت تمہیں  
 آدبوچے دنیا تمہیں دھوکہ نہ دے اپنے ایمان کو محفوظ رکھو۔ 'لا تغرنکم الحیوة  
 ولا یغرنکم باللہ الغرور' (سورہ لقمان ۳۳) ایسا نہ ہو تم کو یہ دنیاوی زندگی  
 فریب دے دے اور تم دھوکے میں پڑے رہو اور اپنے پروردگار کو بھول جاؤ۔

آپ روزے سے ہیں وہ روزے سے نہیں ہیں دونوں میں کیا فرق  
 ہے آپ مردہ ہیں یا وہ لوگ جو روزے سے نہیں ہے؟ آپ ڈرتے ہیں کہ  
 روزہ رکھیں گے تو کمزور ہو جائیں گے یہ فریب ہے شیطانی دھوکہ ہے۔

جان لیجئے کہ قیامت میں کوئی کھیل کو نہیں ہوگا یہ سب چیزیں دنیا  
 سے مربوط ہیں مرنے کے بعد یہ لہو و لعب نہیں ہوگا آپ ہوں گے یا آپ کا  
 عمل۔ امام زین العابدین فرماتے ہیں کہ میں جب اپنے اعمال کو دیکھتا ہوں  
 تو معلوم ہوتا ہے کہ میں نے کچھ عمل انجام نہیں دیا مگر یہ کہ تیرے فضل و کرم  
 سے کچھ اعمال انجام دیئے ہیں میرے پاس اور کوئی چارہ نہیں کہ میں اپنی  
 کوتاہیوں کا اعتراف کرتے ہوئے تیرے سامنے دست گدائی بلند کروں اور  
 یہ کلمہ جاری کروں یا کریم العفو



بِسْمِ اللّٰهِ الرَّحْمٰنِ الرَّحِیْمِ

### صفات و افعال خدا اور توحید اسلامی

دین کی اساس، انسان کی سعادت اور کمال، اور اس کی دنیاوی اور اخروی زندگی کی ضمانت توحید خداوندی ہے 'قولوا لا اله الا الله تفلحوا' اگر تمام لوگ اس قول کو قبول کر لیتے تو سب کے سب اہل لا اله الا الله ہو جاتے اور ان کی دنیا اور آخرت کی ضمانت مل جاتی اس لئے کہ یہ کلمہ 'لا اله الا الله' تمام نجاست اور پلیدی سے انسان کو پاک کر دیتا ہے۔ جو کوئی بھی اہل توحید بن جاتا ہے تو اس کی اخروی حیات طیبہ محفوظ ہو جاتی ہے۔

یہاں توحید سے مراد مقام ذات نہیں توحید ایک ایسا کلمہ ہے جو مقام ابتداء سے تمام بنی آدم اس قول کو مانتے ہیں اور اس عالم کے آغاز کو ایک ہی ہستی سے منسوب کرتے ہیں حتیٰ کہ بت پرستوں کا بھی یہ عقیدہ ہے کہ ہم جن بتوں کی پوجا کرتے ہیں یہ سب ہمارے چھوٹے خدا ہیں لیکن خدائے بزرگ

اللہ تعالیٰ ہے۔ 'ما بعدہم الا ليقربونا الى الله زلفى' (سورہ زمر ۳۹: آیت ۴) مثلاً یہ اپنے ظاہری بتوں کو چھوٹے خدا سے تعبیر کرتے ہیں لیکن ان کے نزدیک خدائے بزرگ اس کائنات کا خالق خدا واحد ہے اس کائنات کا آغاز اسی ذات پروردگار کا مرہون منت ہے لیکن ایک دوسرا گروہ جو خدا کو نہیں مانتا جن کے بارے میں اسلام زیادہ بولتا ہے اور قرآن میں بھی جن کا تذکرہ ہے۔ تو حید الوہیت اور ربوبیت میں ہے کلمہ لا الہ الا اللہ۔ کے حامل ہونے میں ہے یعنی اے انسان: تمہیں عاقل اور ہوشیار ہونا چاہئے تمہاری اصل خلقت اور پیدائش اسی خدا کی بدولت ہے دنیاوی شان و شوکت چاہے وہ دنیاوی ہو یا اخروی سب خدا کی مرہون منت ہے۔ تمہاری ہر سانس، بات چیت کرنا، کام انجام دینا جب سے تم اپنے ماں کے شکم سے دنیا میں آئے ہو اس نے تمہیں تمام ضرورت کی چیزیں مہیا کی ہیں اور ایک پل بھی اس نے تم کو تنہا نہیں چھوڑا اگر وہ ایک لمحہ کے لئے بھی تم سے غافل ہوتا تو تم ہلاک ہو جاتے۔ تمہاری جسمانی مشین کو اس نے ایجاد کیا۔

شکم مادر میں بچے کو خدا کا رزق فراہم کرنا

جب آپ شکم مادر میں تھے تو اس نے آپ کو رزق فراہم کیا اور ایسا رزق جو خدا کے علاوہ اور کوئی فراہم نہیں کر سکتا جب بچہ پیدا ہوتا ہے تو وہ جسم لطیف اور نازک کا مالک ہوتا ہے اس کا معدہ بہت چھوٹا ہوتا جو عام خوراک اور مرکبات کو قبول کرنے کی طاقت نہیں رکھتا کیونکہ معدہ لطیف ہوتا ہے لہذا

اسکے لئے خوراک بھی لطیف ہونا چاہئے اور شیر مادر سے زیادہ لطیف خوراک کا تصور نہیں کیا جاسکتا۔

معدہ پر کوئی بار نہیں ہوتا اور وہ بھی خون کی ابتداء ہے فرق یہ ہے کہ خون کا رنگ سرخ ہوتا ہے اس کو سفیدی میں بدل دیا جاتا ہے اسے کیا اچھا طعام فراہم کیا ہے کہ بچہ خود پستان منہ میں لے کر اپنی خوراک پوری کرتا ہے۔ پستان میں سوراخ ہوتے ہیں 'تبارک اللہ احسن الخالقین' اگر بچہ کو اختیار نہ دیا ہوتا تو بچہ کمزور ہو جاتا میرا مطلب یہ ہے کہ اے انسان تیرا رزق خدا کی جانب سے ہے۔

یہ دودھ جو بچہ پیتا ہے وہ جسم میں تحلیل ہو کر خون بن جاتا ہے اور جسم کے تمام اجزاء تک پہنچ کر تمام اجزاء بدن کے اضافے کا باعث بنتا ہے جس سے بچہ کے بال، ناخن وغیرہ نمودار ہوتے ہیں۔ یہ جو عظیم انسانی مشین جو مسلسل کام میں مشغول ہے یہ کس نے ایجاد کی ہے اس کا راز کون ہے؟ اور اس کے بعد جب آپ کا جسم بتدریج نمو پاتا رہتا ہے جس سے آپ کی جسامت میں اضافہ ہوتا رہتا ہے کون ہے جو خوراک کو مرکب کر کے آپ کے جسم کا حصہ بنا دیتا ہے اور اس کے علاوہ تمام مخلوق کو وہ رزق پہنچاتا ہے۔ یہ تمام امور خدا کے حکم سے انجام پاتے ہیں۔ انسان کو ان امور پر پختہ عقیدہ اور یقین ہونا چاہئے۔

یہ تمام نعمات خدا کی جانب سے ہیں

قرآن مکمل طور پر توحید ہے۔ توحید ربوبیت میں ہے کیا آپ کے

نامہ اعمال کی فائل اس کے علاوہ کسی اور نے مرتب کی ہے جس نے آپ کو خلق کیا ہے۔ یہ لباس جو آپ زیب تن کرتے ہیں یہ بھی خدا کی طرف سے ہے۔ پہلے زمانے میں صرف کپاس اور ریشم تھا اور اب سنا ہے پیٹرول کی مصنوعات سے تیار ہوتا ہے۔ یہ پیٹرول یا تیل کس نے پیدا کیا۔ کس نے پیٹرول میں یہ خاصیت رکھی کہ انسان اس سے اپنی ضروریات کی چیزیں بنائے۔ کس نے انسان کو یہ شعور عطاء کیا کہ وہ زمین سے پیٹرول کو کشید کرے اس کو صاف کرے اور تصفیہ کے بعد اس شکل میں لے آئے۔ ان اشیاء تک آپ کی اور میری رسائی خدا کی طرف سے ہے جس شے کا تصور کریں اس کی بازگشت خدا کی طرف ہوگی۔ آیا کوئی خدا کے علاوہ ہو سکتا ہے جو یہ اشیاء آپ کو فراہم کرے۔ ہر شے اسی پروردگار کی خلق کی ہوئی ہے۔ یہ جو تریوز افطار کے وقت کھاتے ہیں اور شکر ادا کرتے ہیں اس کو کس نے بنایا ہے؟ کس نے آپ تک پہنچایا ہے؟ کس نے پھلوں کو شیرینی بخشی؟ آپ پر واجب ہے کہ باب توحید میں اس کی ربوبیت پر ایمان رکھیں 'لا الہ الا اللہ' ہم سب کا پالنے والا خدا ہے اور کوئی نہیں۔ روزی دینے والا خدا ہے۔ یہاں تک کہ جان دینے والا اور جان لینے والا خدا ہے۔ 'یحییٰ ویمیت' آپ ہر نماز کے بعد جو تعقیبات انجام دیتے ہیں۔ اس میں خضوع و خشوع کے ساتھ لا الہ الا اللہ کا ورد کرتے ہیں اور تین مرتبہ وحدہ وحدہ کی تکرار کریں یعنی توحید کو تین بار دہرائیں تو حید ذات و صفات و افعال تمام صفت کمالیہ خدا کی جانب سے ہیں،



نعمت دینے والا، نجات دہندہ فریادری کرنے والا، لانے لے جانے والا،  
 زندگی دینے اور لینے والا یہ تمام امور خدا کی طرف سے ہیں۔ **الا الی اللہ**  
 تصویر الامور۔ (سورہ شوریٰ: آیت ۵۳) کتاب قلب سلیم کے شروع میں  
 توحید کا باب ہے ان تمام موضوعات کو ہم نے اس کتاب میں تشریح کے  
 ساتھ ذکر کیا ہے۔ ہر مسلمان پر واجب ہے کہ وہ عقیدہ توحید کو محفوظ کرے۔  
 ہر کام کی اصل توحید پر ہے۔ دین یعنی توحید اس معنی میں کہ آپ جان لیں کہ  
 آپ کے تمام امور ایک ہی ذات کے ہاتھ میں ہیں اور رہیں گے۔ خلاصہ یہ  
 کہ **'یا ایہا الناس انتم الفقراء الی اللہ'** یعنی اے لوگو تم سب اسی کی  
 طرف محتاج ہو۔ صدر مملکت سے لے کر ادنیٰ فرد تک۔

ہر مسلمان پر واجب ہے کہ وہ یہ بات سمجھ لے **لا الہ الا اللہ** وحدہ وحدہ  
 وحدہ۔ ملک، مالک مطلق، حاکم مطلق، سب خدا ہے، تمام امور کی بازگشت  
 پروردگار کی جانب ہے۔ ہر مسلمان پر واجب ہے کہ وہ اپنی توجہ خدا وحدہ  
 لا شریک کی جانب مبذول رکھے ایسا نہ ہو کہ وہ شرک میں مبتلا ہو جائے اور  
 آپ یہ سمجھنے لگیں کہ جو پیسے میں نے بینک میں جمع کرائیں ہیں وہ آپ کی  
 روزی ہے یا جو پیسے آپ کو دے رہا ہے وہ آپ کا رازق ہے اس کو آپ اپنا  
 خدا قرار دے دیں تو مشرک کے زمرے میں آئیں گے۔ اور بعض اوقات یہ  
 نا سمجھ آدمی اپنے آپ کو مسلمان سمجھتا ہے جو اس بات کی تنخواہ لیتا ہے کہ کوئی  
 اسے حکم دیتا ہے کہ فلاں جگہ جا کر قتل و غارت گری کا بازار گرم کر دو فلاں قوم کو

قتل کر دو اور وہ اس کے حکم کی تعمیل کرتا ہے۔ کیونکہ وہ اس کو اپنا رب سمجھ بیٹھتا ہے۔ اے مشرک تو اس بات کی تنخواہ لیتا ہے کہ ظالم کی اطاعت کرے۔ ظالم کو خدا کا عدل قرار دیتا ہے تو بھی ظالم ہے۔ یہی شخص جو غیر خدا کو مستحکم طور پر اپنا سبب سمجھتا ہے غیر خدا کو موثر جانتا ہے یہ شخص مشرک ہے یہاں تک کہ اگر ڈاکٹر کو موثر سمجھتا ہے مشرک ہے اگر طبیب کو مسبب جانتا ہے کہ وہ مرنے سے نجات دیتا ہے تو مشرک ہے۔ شفا دینے والا خدا ہے ہم یہ نہیں کہتے کہ دوا میں اثر نہیں ہوتا اگر خدا چاہے تو دوا اثر کرے گی اگر نہ چاہے تو آپ ماہر ترین ڈاکٹر سے مرض کی تشخیص کے بعد دوا لے لیں اگر خدا نہ چاہے تو وہ دوا اثر نہیں کرے گی۔ جب تک انسان تو حید پر پختہ یقین نہ رکھے تو اس کا اسلام اس کو کوئی فائدہ نہ دے گا۔ مگر یہ کہ وہ اپنے خدا پر اس بات کا عقیدہ رکھے کہ تمام عالم ہستی کا وجود اسی خالق لم یزل سے ہے لہذا خدا بھوک مٹاتا ہے نہ کہ روٹی پیٹ بھرتی ہے۔

معاویہ کا شکم اور ہاویہ جہنم

تاریخ میں بعض ایسے لوگوں کے بارے میں لکھا ہے کہ وہ کبھی سیر نہیں ہوتے تھے ان میں سے ایک معاویہ ہے جو رسول خدا کی نفرین کی وجہ سے کبھی سیر نہیں ہوا رسول نے ایک مرتبہ کوئی خط لکھنے کے لئے بلوایا تو اس نے کہا میں ابھی کھانا کھا رہا ہوں آپ نے فرمایا خدا اس کے شکم کو کبھی سیر نہ کرے پیغمبر کے اس جملے کی وجہ سے آخری عمر تک معاویہ اپنے دسترخوان پر

انواع واقسام کے کھانے چنواتا تھا اور کھانے بیٹھتا تھا تو آہ بھرتا تھا کہ میں کھاتے کھاتے تھک گیا لیکن سیر نہیں ہوا۔ میری بھوک اب بھی باقی ہے وہ کسی وقت بھی سیر نہیں ہو پاتا تھا ہر وقت بھوکا رہتا تھا۔ میرا کہنے کا مطلب یہ ہے کہ اگر خدا نہ چاہے تو انسان جتنا کھائے خوراک اثر نہیں کرے گی۔

اس سے زیادہ بدتر حالت سلیمان بن عبد الملک کی تھی کہتے ہیں کہ ایک مرتبہ وہ مکہ آیا اس نے دوپہر کا کھانا تیار کروایا خلیفہ کے لئے خاص طور پر اتنی بھنے ہوئے چرغے تیار کئے گئے وہ زہر مار کرتا تھا اور آخر میں ایک آہ بھرتا تھا اور یہی کہتا تھا کہ میں سیر نہیں ہوا۔ ایک روز وہ صبح حمام سے نہا کر آیا اور جب ناشتہ کیا تو اس کا پیٹ نہیں بھرا اس کا بھوک کے مارے برا حال ہو رہا تھا اس نے باورچی کو بلایا اور پوچھا کھانے کے لئے کیا ہے اس نے کہا دوپہر کے کھانے کے لئے تین گوسفند موجود ہیں اس نے کہا کہ اگر میں دوپہر کا انتظار کروں گا تو بھوکا مر جاؤں گا جاؤ جا کر فوراً ابھی بھون کر لے آؤ باورچی گیا اور اس نے پہلے تو کیچی، گردے، دل سینوں میں پرو کر بھوننے شروع کئے خلیفہ سے برداشت نہ ہوا وہ خود باورچی کے پاس گیا اور کہا جلدی سے لے آؤ ورنہ میں مر جاؤں گا وہ ایسی ہی کچے اور گرم گرم لے آیا اور اس نے خلیفہ کے سامنے رکھ دیئے۔ لکھتے ہیں کہ ایک طرف تو اس پر بھوک کا دباؤ تھا اور دوسری طرف وہ اتنے جل رہے تھے کہ ہاتھ جل جائے اس نے جلدی سے اپنی آستین ہاتھ تک کھینچی اور اس کی مدد سے وہ گوشت بھنپوڑنے لگا کہ ہاتھ نہ

جلیں۔ کہتے ہیں کہ جب بنی امیہ پر زوال آیا اور ان کا دور ختم ہو گیا اور عباسی خلفاء کا دور شروع ہوا ہارون رشید ایک روز بنی امیہ کے آثار قدیمہ کو دیکھنے کے لئے آیا اس نے ایک جبہ دیکھا جس کی آستین چربی سے چکنی ہوئی تھی تب وہ سمجھا کہ یہ سلیمان بن عبد الملک مروان کے دور کے آثار ہیں۔ تاریخ میں اس قسم کی بہت سی مثالیں موجود ہیں۔

آپ کو یقین کرنا چاہئے کہ شکم سیر ہونا اور سیراب ہونا خدا کے ہاتھ میں ہے اور یہ بات جان لیں کہ آپ جو پانی پیتے ہیں اگر خدا چاہے تو آپ کی پیاس دور ہو سکتی ہے اور اگر نہ چاہے تو آپ ایک کے بجائے سو گلاس پی لیں تب بھی آپ کی پیاس نہیں بجھے گی اور اسی طرح بھوک ہے یہ نہ سمجھیں کہ خوراک انسان کو سیر کرتی ہے اگر خدا چاہے تو ایک غذا بھی حلق سے اتر سکتی ہے، کھانا ہضم ہو سکتا ہے ہمارے جسم میں تحلیل ہو سکتا ہے انسان کی بھوک مٹ سکتی ہے لیکن اگر خدا نہ چاہے تو ایسا ہرگز نہیں ہو سکتا کہ ایک لقمہ حلق سے اتر جائے۔ 'ہو یطعمنی ویسقین' وہ (خدا) مجھے غذا پہنچاتا ہے اور مجھے سیراب کرتا ہے۔ (سورہ شعراء: آیت ۷۹)

اگر آپ چاہتے ہیں تو ذرا قرآن کو غور سے پڑھیں کہ اس میں پورا قرآن توحید پر مشتمل ہے خلق خدا کو خدا کی معرفت کروانا ہے تاکہ انسان اپنے پروردگار کی معرفت حاصل کرے۔ مشرک نہ بنے اگر مشرک ہو گیا تو دنیا و آخرت میں رسوائی ہے جو کوئی مشرک ہے وہ یہ جان لے کہ وہ دنیا و آخرت

دونوں سے محروم رہے گا مشرک اگر ابواب رحمت پر جائے گا تو اس کے لئے  
 دروازے نہیں کھلیں گے۔ 'لا تفتح لهم ابواب السماء

(سورہ اعراف: آیت ۳۸)

اور اگر مشرک نہ ہو تو اس کے لئے دوسری چیزوں میں مغفرت کی  
 گنجائش ہے 'ان اللہ لایغفران یشرک بہ (سورہ نساء: آیت ۵۱)  
 بے شک اللہ مشرک کی مغفرت نہیں کرتا۔ خداوند عالم گناہوں کو معاف کرنے  
 والا ہے لیکن اگر اس کی ذات کے ساتھ کسی کو شریک ٹھہرایا گیا تو کلی طور پر اس  
 کا کام خراب ہو جائے گا 'ان الشّرک لظلم عظیم  
 توحید پر ایمان لانا شرک سے توبہ کا باعث ہوتا ہے

کوئی شے شرک سے پاک نہیں کر سکتی سوائے توحید کے یعنی انسان کا  
 ہر گناہ معاف ہو سکتا ہے اگر وہ استغفار کرے لیکن شرک ایسا گناہ ہے کہ کوئی  
 چیز اس کو پاک نہیں کر سکتی سوائے توحید کے شرک ایسا اندھیرا ہے جس کو توحید  
 کے نور سے دور کیا جاسکتا ہے۔ اگر انسان یہ ایمان رکھے کہ تمام امور خدا کی  
 طرف سے ہیں اس وقت اس کا خوف ورجا صرف ایک ہی ہستی سے ہو جائے  
 گا۔ خوف ورجاء میں امید توحید افعالی کا لازمہ ہے۔ اگر توحید کا حامل شخص  
 اس بات پر یقین کرے کہ تمام امور خدا کے ہاتھ میں ہیں تو وہ غیر خدا سے کبھی  
 امید نہیں لگائے گا۔ اور جو کوئی غیر خدا سے امید لگاتا ہے گویا اس نے خدا کے  
 امور کا مشاہدہ نہیں کیا اور خوف کا مسئلہ بھی یہی ہے کہ اگر کوئی یہ سمجھے کہ ہر چیز

خدا کے اذن سے انجام پاتی ہے تو وہ اس کے دل میں خوف خدا ہوگا کہ ایسا نہ ہو کہ خدا مجھے میرے حال پر چھوڑ دے ایسا نہ ہو کہ خدا مجھے کسی آزمائش اور ابتلاء میں تنہا چھوڑ دے وہ ہر چیز میں خدا سے ڈرے گا اور غیر خدا کسی بھی شے سے خوف نہیں کھائے گا۔

صرف رحمت خدا سے امید لگانا اور گناہ کا خوف رکھنا

حضرت علیؑ فرماتے ہیں چھ کلمے ایسے ہیں کہ اگر تم سفر اختیار کرو تو تمہاری سواری تمہارے پیروں کے نیچے سے نکل جائے گی۔ انہیں یاد کر لو ان کا جاننا تمہارے لئے ضروری ہے پہلے میں اول اور دوم کو بیان کر دوں لایخافن احد منکم الا ذنبہ ولا یرجون احد منکم الا ربہ اصل توحید وہ ہے جو غیر خدا سے نہیں ڈرتا۔ ول من خاف مقام ربہ جنتان (سورہ رحمن ۵۵: آیت ۴۶) نہ فقر سے ڈرتا ہے نہ کسی آزمائش سے گھبراتا ہے نہ کسی طاقتور شخص سے، نہ کسی صاحب اقتدار سے ڈرتا ہے۔ کسی کا کوئی خوف نہیں ہونا چاہئے یہاں تک کہ خدا اس کا بدلہ ضرور دے گا۔ وہ غیر خدا سے اپنی امیدوں کو منقطع کر لیتا ہے۔ کوئی اگر ظالم کی مدح کرتا ہے وہ مشرک ہے۔ وہ توحید کا حامل نہیں ہے۔ جو کوئی بھی مخلوق سے غرض رکھتا ہے طمع ولا لچ رکھتا ہے اور اپنے خالق سے تعلقات کو منقطع کر لیتا ہے تا کہ وہ ظالم اس کو پیسے دے اس لئے اس کی مدح کی جائے تو وہ مشرک کہلائے گا۔ مومن کا تعلق فقط اپنے پروردگار کے ساتھ ہونا چاہئے جو توحید کی علامت ہے کوئی اہل توحید میں سے

ہو جاتا ہے تو اس کا خوف اور حزن خدا کے ساتھ مختص ہو جاتا ہے وہ بے باک ہو جاتا ہے اگر ڈرتا ہے تو صرف گناہ کے ارتکاب سے ڈرتا ہے وہ کسی چیز سے نہیں لرزتا مگر گناہ سے خوف کھاتا ہے۔ کوئی امید اور طمع اس کے دل میں نہیں ہوتی سوائے اپنے پروردگار کی نسبت وہ اپنے خدا کے علاوہ کسی سے امید نہیں لگاتا کوئی توقع نہیں رکھتا اور یہی توحید کی علامت ہے۔

اہل توحید اپنے دوست پر جان بھی فدا کر دیتا ہے

ضمنی طور پر عرض کر دیا جائے کہ عقیدہ توحید بھی آسانی سے کسی کے نصیب میں نہیں آتا ایک رنگ ریز کی طرح نہیں ہے کہ جو کپڑے کو رنگ کرنے کے لئے پتیلے میں ڈال کر باہر نکال لیتا ہے اور اس سے رنگ چڑھ جاتا ہے۔ توحید تک پہنچنے کے لئے بہت زحمت اور مشقت ہے اتنی آسانی سے انسان توحید تک نہیں پہنچ سکتا۔

خدا کی وحدانیت پر یقین رکھنے والا اپنے عقیدے میں اس قدر محکم اور مضبوط ہوتا ہے کہ وہ خدا کی راہ میں اپنی جان قربان کرنے کے لئے تیار ہو جاتا ہے وہ موت سے بالکل خوفزدہ نہیں ہوتا مگر یہ کہ اس موت سے جو خدا کے لئے نہ ہو۔ اور رجا و امید کے باب میں اس قدر اپنے پروردگار محبت میں پیش قدمی کرتا ہے کہ تمام چیزوں کو اپنے تمام امور کو حتیٰ کہ اپنی جان کو خدا کے سپرد کر دیتا ہے۔ اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ بِاَنْ لَّهُمُ الْجَنَّةَ۔ مؤمنین کی جانوں اور اموال کو اللہ نے خرید لیا ہے اور اسکے

بدلے انہیں جنت عطاء کر دی ہے۔ (سورہ توبہ: آیت ۱۱۲)

مثال پیش کروں: اگر کسی کے پاس کوئی قیمتی موتی ہے اس کے پاس خریدار بھی ہے اور وہ بھی وقت کا بادشاہ ہو تو آیا انسان کسی اور تاجر سے اس موتی کا سودا کرے گا ہرگز نہیں کیونکہ جو کوئی بھی ہو اس گوہر کی قیمت اپنی حیثیت کے مطابق لگائے گا۔ وہ بادشاہ جو رحیم و کریم بھی ہے وہ اپنی رعایا کے کسی فرد سے اس گوہر کا طلبگار بھی ہے تو وہ شخص بد قسمت ہوگا جو کسی غیر کے ساتھ اس موتی کا سودا کرے گا۔ خداوند عالم مومن کی جان کا خریدار ہے لہذا مومن بھی اپنے پروردگار کے ساتھ بڑی امید کے ساتھ سودا کرے گا۔ وہ ہرگز غیر خدا کے ساتھ کبھی سودا نہیں کرے گا چاہے وہ معاملہ جان بیچنے کا ہی کیوں نہ ہو وہ دریغ نہیں کرے گا بلکہ اپنی سعادت سمجھے گا اور شہادت کی تمنا کرے گا۔

کوئی شخص ایک آواز سے ڈر جائے وہ راہ خدا میں اپنے بدن پر ایک زخم بھی گوارا نہیں کرے گا۔ وہ ایک کاہی کے مانند ہے جسکی کوئی قیمت نہیں ہوتی اس کا خوف ورجاء صرف اپنی خواہشات نفسانی کے لئے ہوتا ہے اس کا اپنے پروردگار کے ساتھ خوف ورجاء کا کوئی معاملہ نہیں ہے۔ خاص طور پر اس وقت اسلام کو جانباڑوں کی ضرورت ہے۔ کم از کم آج کل مومنین کو جماعت کے ساتھ نماز پڑھنا چاہئے۔ تاکہ ایک وحدت قائم ہو۔

سب سے عظیم نیکی اور سعادت شہادت کی موت ہے 'فوق کل بر'



الی ان ینتھی الی القتل فی سبیل اللہ، (وسائل الشیعہ) ہر نیکی پر ہر خیر سے زیادہ افضل نیکی خدا کے دین کی راہ میں قتل ہونا ہے۔ ایک مسلمان کی یہ آرزو ہوتی ہے کہ وہ راہِ خدا میں شہید ہو جائے تاکہ اسے جنت حاصل ہو جائے۔

چگونہ سرز خجالت بر آورم بر دوست

کہ خدمتی بسزا بر نیاید از دستم

یعنی کس طرح میں اپنا ندامت بھرا سراپنے دوست کے سامنے بلند

کروں جس خدمت کا وہ سزاوار تھا میں ویسی خدمت نہ کر سکا۔



بِسْمِ اللّٰهِ الرَّحْمٰنِ الرَّحِیْمِ

من عمل صالحاً من ذکر او انشیٰ وهو مومن فلنحییٰنه حیاة طیبة  
ولنجزینہم اجرہم باحسن ما کانوا یعملون.

(سورہ نحل: آیت ۹۹)

خدا کا اپنے بندوں کی تربیت کرنے پر یقین

ہماری گفتگو 'توحید' کے بارے میں جاری ہے تو حید کی عظمت اور  
شرافت کے بارے میں ہم نے گذشتہ روز چند عرائض پیش کئے اور آج بھی  
ہم اسی موضوع کو آگے بڑھائیں گے۔ الوہیت اور ربوبیت میں توحید اپنے  
مراتب کے مطابق مثلاً اللہ اسم جامع جمیع اوصاف کمالیہ ہے۔ یعنی جب آپ  
کہتے ہیں اللہ ربی۔ خدا میرا پالنے والا ہے اس کے معنی یہ ہیں کہ میں اور میری  
پرورش اسی کے دم سے ہے وہ تفصیل جو کہ گذشتہ روز بیان کی گئی کہ میری جان  
اس کے قبضہ قدرت میں ہے میرا جینا، مرنا، مرض، شفاء، میری بھوک اور شکم

پری اسی کی بدولت ہے۔ میرا وجود بدن، تمام اعضاء و جوارح، لباس، بیوی بچے سب اسی کی جانب سے ہیں میرا ایمان اس خدا منعم پر ہے جو کہ الحی الیقوم ہے ہر شے اسی سے قائم ہے یا من کل شی قائم بہ (جوشن کبیر) تمام وابستگی خدا کے ساتھ ہے۔

ہر عاقل شخص اپنی ہستی کی طرف رجوع کرے تو یہ بات سمجھ لے گا کہ وہ موجود ہے وہ اپنی ہستی سے انکار نہیں کر سکتا۔ یہی ہستی ایک صدی پہلے تو نہیں تھی اب کہاں سے آگئی ہے؟ آیا یہ وجود تم نے اپنے آپ کو بخشا؟ اگر تم نے اپنے آپ کو خود استقلال بخشا تو پھر تمہیں مرنا نہیں چاہئے ہمیشہ زندہ رہنا چاہئے۔ پس معلوم ہوا تم اپنے آپ سے نہیں ہو بلکہ تمہارا خالق کوئی اور ہے۔ یہ جو ایک لقمہ تم اپنے منہ میں ڈالتے ہو جو تمہارے پیٹ میں جاتا ہے۔ کیا تمہارے اندر اتنی قدرت ہے کہ تم اس عظیم جسمانی کارخانے کے نظام کو چلا سکو، معدہ، گردے، جگر، قلب کیا تم خود اس خون کو ۳۱۰ رگوں میں حرکت دیتے ہو جو ہر عضو بدن میں پہنچتا ہے کہ اس کا جز بن جاتا ہے۔ یا اس کے علاوہ دیگر کام بھی انجام دیتا ہے؟ دوسرے یہ کہ روح اور بدن کو پرورش دیتا ہے۔ خلاصہ یہ کہ ہر عاقل شخص یہ جانتا ہے اور سمجھتا ہے کہ اس کا وجود خود اس کی بدولت نہیں ہے۔

خدا کا ہمیشہ ساتھ رہنے پر یقین رکھنا

انسان پر واجب ہے کہ وہ یہ عقیدہ رکھے کہ اس کا خدا ہمیشہ اور ہر جگہ

اس کے ساتھ ہے۔ قرآن کی تلاوت کرتے ہیں اسلام کا یہ دستور ہے کہ روزانہ دن اور رات میں تلاوت قرآن کرنا چاہئے دو مقام پر قرآن میں ارشاد خودندی ہے مسلمان دن رات کچھ مقدار ضرور قرآن کی تلاوت کیا کریں تاکہ ان کو کوئی پریشانی لاحق نہ ہو یہ نہیں کہ پورا ایک پارہ یا اس سے زیادہ جتنا آپ پڑھ سکتے ہیں۔ کیوں؟ اس لئے کہ اپنے پروردگار کی توحید اور اس پر ایمان برقرار رہے یا دوبانی ہوتی رہے۔ خاص طور پر اس آیت کو پڑھا کریں 'وہو معکم اینما کنتم' یہ قرآن کی یاد آوری ہے اے مسلمان یہ بات جان لو تم جہاں کہیں بھی ہو خدا تمہارے ساتھ ہے؟ اور دوسری آیت میں ہے اگر ایک جگہ پانچ افراد جمع ہیں تو چھٹا خدا موجود ہے۔ اس کا علم تمام اشیاء پر محیط ہے۔ 'احاطہ بکل شیء علما' (سورہ طلاق: آیت ۱۲) وہ ہر چیز کے پاس موجود ہے 'انہ بکل شیء محیط' توحید کے یہ معنی ہیں کہ انسان کے پاس چارہ نہیں کہ وہ خدا کو یک و تنہا مانے۔

مسلمان وہ ہے جو خدا کو ہر جگہ حاضر اور اپنا محافظ مانے اپنا قیوم قیم، رب، رازق، مربی مانے۔ 'ولسمن خاف مقام ربہ جنتان' اگر مسلمان ہو گئے اور خدا کو ہر جگہ حاضر و ناظر مانا جو بھی امور پیش آئے اس میں خدا کو موجود مانا اور کوئی گناہ نہ کیا تو تمہارے لئے جنت کے دو باغ معین کر دیئے جائیں گے ایک باغ تمہارے عقائد کے عوض سے اور دوسرا باغ تمہارے اعمال کے عوض عطا کیا جائے گا۔ اگر کوئی حقیقی مسلمان ہو جائے تو خدا سے

نئی اور پاک و پاکیزہ زندگی عطاء کرے گا۔ 'نحیسنہ حیاة طیبہ' قرآن نے کئی مقامات پر اس حیات کا ذکر کیا ہے۔ بے ایمان انسان کی حد حیوانیت تک ہے اگر اس کے دل میں ایمان کا نور آ گیا تو اس کی زندگی یکسر بدل جائے گی خدا قرآن میں فرماتا ہے۔ اور وہ مضبوط مومن اسی کے ساتھ متمسک ہے۔ (سورہ لقمان: آیت ۲۱) اسے نئی طاقت حاصل ہو جائے گی اور جو ایمان نہیں رکھتا وہ معمولی خواہش پر بھی رسوا ہو جائے گا مال اور اقتدار کے ہاتھوں ذلیل ہو جائے گا اور خیانت کا مرتکب ہو کر زیر بار ہو جائیگا۔ یہ مومن ہے جو خدا کی عزت سے معزز ہے۔ ہر شخص کو چاہئے کہ وہ صاحب ایمان رہے اسلامی احکامات کی پابندی کرے یعنی چٹگانہ نماز کو ترک نہ کرے تلاوت قرآن کو ترک نہ کرے تاکہ ایمان اس کے قلب میں اچھی طرح جاگزیں ہو جائے۔

### ایک گھڑی کا ایمان گناہ سے بچا لیتا ہے

ایمان کی جاگزیںی کے لئے میں ایک واقعہ نقل کرنا چاہتا ہوں یہ واقعہ بعثت پیغمبرؐ کے شروع کا ہے کہ ایک شخص جس کا نام فضیل بن عمیر تھا ایک عقلمند آدمی تھا لیکن برے کام انجام دیتا تھا خاص طور پر رسول خداؐ کی نسبت بہت زیادہ بداخلاق اور گستاخ تھا اسی دشمنی کی بنا پر ایک روز اس نے یہ فیصلہ کیا کہ پیغمبرؐ کو موقع پا کر اچانک قتل کر دیا جائے اس نے پیغمبرؐ کو مسجد حرام میں دیکھا تو موقع غنیمت جان کر آگے بڑھا پیغمبرؐ نے جب اسے

دیکھا تو اس سے فرمایا کیا تو فضالہ ہے اس نے کہا ہاں آپ نے فرمایا تو کس  
 ارادے سے آیا تو کس خیال میں ہے؟ تو نے کیا منصوبہ بنایا ہے گویا رسولؐ  
 اس کو باور کرانا چاہ رہے تھے کہ آپؐ کو اس کے قتل کرنے کے منصوبے کا علم  
 ہے اور وہ اپنے برے ارادے میں کامیاب نہیں ہوگا۔ اس نے کہا میں طواف  
 کرنے آیا تھا رسول خدائے تبسم فرمایا پھر فرمایا استغفر اللہ۔ تو بہ کر تو کس  
 شیطانی خیال میں مبتلا ہے۔ کسی کو قتل کرنا وحشی لوگوں کا کام ہے جیسے ہی رسولؐ  
 نے یہ کہا وہ لرزنے لگا رسول خدائے اپنا ہاتھ اس کے سینے پر رکھا اس کا قلب  
 ایمان کی حرارت محسوس کرنے لگا اس نے بے ساختہ کہا: اشهد ان لا اله الا  
 اللہ و اشهد ان محمد رسول اللہ۔ اور وہ دل سے حقیقی ایمان لے آیا۔  
 یہ ہے ایمان کی حقیقت اور حقیقی مومن ان لوگوں کی طرح نہیں جو یہ  
 کہتے ہیں ہم مسلمان ہیں اور مسلمانوں کو قتل کرنے میں مشغول ہیں اگر کسی نے  
 یہ کلمہ زبان سے جاری کر دیا لا اله الا اللہ۔ یعنی اب وہ آزاد نہیں ہے۔  
 اناللہ وانا الیہ راجعون۔ میں خدا کے آگے جواب دے ہوں۔ میں اگر  
 کوئی گناہ کرتا ہوں تو اپنے پروردگار کے حضور شرمسار ہوں گا۔ کیا آپ یہ سمجھتے  
 ہیں کہ ہم نے کلمہ پڑھ لیا اور بس ہم پر کوئی ذمہ داری نہیں ہے ہم جو چاہیں  
 کریں ہر شے اسی لا اله الا اللہ میں پوشیدہ ہے۔ بہت سے ظاہری مسلمان  
 بندگی کے مفہوم سے واقف نہیں ہیں۔ اپنی ذمہ داری کے قائل نہیں ہیں کہ یہ  
 بات جان لیں کہ کوئی بالاتر ذات ہے جس کے سامنے حاضر ہونا ہے وہ ہم

سب کا پروردگار ہے۔

بہر حال یہ مرد مومن دل سے ایمان لایا ایک دفعہ وہ اسلام لانے کے بعد مکہ کی ایک گلی سے گذر رہا تھا زمانہ جاہلیت میں قبل از اسلام مکہ کی ایک فاحشہ سے اس کی دوستی تھی وہ فضالہ کے سامنے سے گذری تو فضالہ نے اس کو دیکھ کر منہ پھیر لیا اور اس سے نظریں نہ ملائیں تو اس نے پکار کر کہا اے فضالہ تمہیں کیا ہو گیا کیا ہم آپس میں پرانے دوست نہیں ہیں۔ فضالہ نے کہا لیکن اب نہیں ہیں اس لئے کہ جو راستہ میں نے اختیار کیا ہے اس میں اس قسم کی دوستی کی گنجائش نہیں تمہارا اور ہمارا راستہ مختلف ہے۔

اس نے پوچھا تم نے کون سا راستہ اختیار کر لیا ہے؟ اس نے کہا میں محمدؐ کا مطیع ہو گیا ہوں اور جو محمدؐ کا فرمانبردار ہو جاتا ہے اس کو فاحشہ عورتوں سے کوئی سروکار نہیں ہوتا۔ (دنیا در خطر سقوط۔ ابوالاعلیٰ مودودی)

اگر انسان ایمان لے آئے تو وہ ہر شے سے بلندتر ہستی پر یقین رکھتا ہے کہ اس سے بھی بلند و بالا قدرت رکھنے والا بھی کوئی ہے۔ 'وہو القاہر فوق عبادہ' (سورہ انعام: آیت ۱۸)

نجاشی کے دربار میں مہاجرین کا کردار

ابتدائے اسلام میں مسلمان مشرکین کے ہاتھوں پریشانی سے دوچار تھے اور اتنے زیادہ مصیبت میں گرفتار تھے کہ ہجرت پر مجبور ہوئے چنانچہ انہوں نے حبشہ کی طرف ہجرت کا قصد کیا جہاں نجاشی بادشاہ کی حکومت تھی جو

مسلمانوں پر مہربان تھا جس کی وجہ سے اس نے مسلمانوں کو اپنے ملک میں پناہ دی مشرکین مکہ نے بھی مسلمانوں کے پیچھے عمرو عاص اور عمارہ کو روانہ کیا تاکہ وہ ان مہاجر مسلمانوں کو اپنی تحویل میں لے کر واپس لے آئیں۔ یہ دونوں مشرکین مکہ کے نمائندگان کی حیثیت سے نجاشی کے دربار میں پہنچ گئے اور عمرو عاص نجاشی کی دائیں جانب اور عمارہ بائیں جانب بیٹھ گیا مہاجرین کو دربار میں بازیابی کی اجازت دی گئی سلطنت حبشہ کے دربار کے آداب یہ تھے کہ جو کوئی بھی دربار میں حاضر ہوتا وہ بادشاہ کے سامنے جھکتا تھا۔ عمرو عاص اور عمارہ جب دربار میں حاضر ہوئے تو وہ بادشاہ کے سامنے جھگ گئے اور اپنی نشست پر جا کر بیٹھ گئے۔

جناب جعفر طیار بن ابی طالب برادر امیر المؤمنین اپنے مسلمان ساتھیوں کے ہمراہ بڑی شان سے داخل ہوئے اور صرف یہ کہا "السلام علی من اتبع الهدی" اور ذرہ برابر بھی نجاشی کے سامنے نہیں جھکے اور اپنی نشست پر جا کر بیٹھ گئے۔

عمرو عاص چالاک تھا فوراً بولا بادشاہ سلامت ہم نے نہیں کہا تھا کہ مسلمان آپ کی کوئی عزت نہیں کرتے آپ نے دیکھا ان لوگوں نے آپ کو جھک کر سلام بھی نہیں کیا یا تو آپ ان کو قتل کر وادیں یا ہمارے حوالے کر دیں تاکہ ہم خود ان کو قتل کر دیں۔ نجاشی نے حکم دیا کہ ان مسلمانوں سے پوچھا جائے کہ یہ لوگ آداب سلطنت بجا کیوں نہیں لائے۔ جناب جعفر طیار سے



پوچھا گیا کیا کہ انہوں نے بادشاہ کے سامنے سجدہ کیوں نہیں کیا۔

انہوں نے کہا ہم مسلمان ہیں اور ہمارے عقیدے کے مطابق غیر خدا کو سجدہ کرنا حرام ہے۔ کیونکہ بادشاہ خدا سے کہیں کمتر ہے۔ اور وہ ہماری طرح عاجز اور کمزور بشر ہے ہم دونوں خاک کے پتلے ہیں ہم سب اس کے احکام کے محکوم ہیں۔ اور ہم سب آخرت کے دن اس کی عدالت میں حاضر ہوں گے۔ مسلمان کے لئے حرام ہے کہ وہ خدا کے مقابل کسی اور کو سجدہ کرے جو کوئی خدا کا احترام اور اکرام کرتا ہے خدا اس کا بھی لحاظ کرتا ہے۔ جعفر طیار کے خطاب نے نجاشی اور اس کے درباریوں کو موعوب کر دیا۔ بالآخر نجاشی نے کہا اس کا دین اسلام سچا دین ہے جس کی حقیقت آشکار ہو چکی ہے بعد میں وہ اسلام لے آیا ان دو مشرکین نے بہت کوشش کی کہ وہ مہاجرین کو واپس لے جائیں لیکن نجاشی نے ان کو پناہ دے دی اور ان کی رہائش اور کھانے پینے کا انتظام کروایا۔ 'من عمل صالحاً من ذکر او انشی و هو مو من فلنحییٰہ حیوۃ طیبۃ'۔ (سورہ نحل: ۱۶: آیت ۹۹)

”حیات طیبہ“ کے حصول کا جذبہ ایسی ایمانی وہ طاقت ہے کہ مومن کسی طاقت کے سامنے نہیں گھبراتا اور نہ ہی کسی اور خوشی کو اس کے برابر سمجھتا ہے اور نہ ہی حق کے مخالفین سے گھبرا کر فرار اختیار کرتا ہے اس پر جتنا بھی دباؤ ہو وہ حق کے راستے کو ترک نہیں کرتا، عورت، مال، اقتدار، شہرت، خوشحال زندگی ان تمام چیزوں کو حق کی خاطر ٹھوکر مار دیتا ہے خدا کی خاطر سب کو چھوڑ

دیتا ہے خدا کی خاطر تکالیف برداشت کرتا ہے یہاں تک کہ اپنی جان کا نذرانہ بھی پیش کر دیتا ہے۔

## فرعون کا جادو اور ایمان کی طاقت

فرعون کے دربار میں ستر (۷۰) افراد ایسے تھے جو جادوگری کے ماہر تھے اور فرعون نے بھی ان سے وعدہ کیا تھا کہ اگر وہ موسیٰ پر غلبہ حاصل کر لیں تو ان کو اعلیٰ منصب پر فائز کرے گا۔ مقررہ روز جناب موسیٰ تشریف لائے اور انہوں نے ان جادوگروں کے جادو کو عصا کی مدد سے توڑ دیا تب لوگ سمجھے کہ حق موسیٰ کے ساتھ ہے۔

‘قالوا امنّا برّب العالمین ربّ موسیٰ و ہارون‘  
(سورہ بقرہ: آیت ۳۸) انہوں نے کہا ہم موسیٰ و ہارون کے رب پر ایمان لاتے ہیں۔ فرعون جو کہ جناب موسیٰ کو مغلوب دیکھنا چاہتا تھا اور ان کو ختم کرنا چاہتا تھا۔ اس کے برعکس حضرت موسیٰؑ کو خدا نے عزت عطا کی اور فرعونؑ ذلیل اور رسوا ہو گیا اور تمام جادوگر ایمان لے آئے فرعون نے ان سب سے پوچھا کہ تم لوگ کیوں میری اجازت کے بغیر موسیٰؑ کے خدا پر ایمان لے آئے۔ میں اپنے علاوہ کسی اور کو تمہارا خدا نہیں سمجھتا سب نے کہا حق آشکار ہو چکا ہے اور اب ہم تجھ سے کوئی سروکار نہیں رکھتے۔ آپ نے دیکھا فرعون نے جس انعام و اکرام کا ان سے وعدہ کیا تھا اس کا ان پر کوئی اثر نہیں ہوا جس کے بعد فرعون نے ڈرانے دھمکانے کا راستہ اختیار کیا ‘لا صلبنکم فی

جدوع النخل، میں تمہیں کھجور کے درخت پر سولی پر چڑھا دوں گا۔ اگر تم نے میرے علاوہ کسی اور کو خدا مانا تو میں تمہیں تختہ دار پر لٹکا دوں گا۔ انہوں نے کہا تو کیا بکتا ہے؟ تو ہمیں قتل کروادے گا۔ خدا کی راہ میں قتل ہونا ہمارے لئے سعادت ہے۔ تجھے جو کرنا ہے کر ہم ہر قربانی کے لئے تیار ہیں یہ امر الہی کے سامنے استقامت کا مظاہرہ یعنی انہوں نے کہا ہم تیری لذات اور انتقام کو خاطر میں نہ لائیں گے ہر وعدہ اور وعید ہم پر کوئی اثر نہیں کرے گا۔

کس طرح مومنین کو زندہ جلا یا گیا

سورہ معارج آیت ۴-۱۰ میں اصحاب اخلود کا واقعہ نقل ہوا ہے یہ اصحاب حبشہ میں تھے۔ ان کی قوم میں خدا نے ایک پیغمبر مبعوث فرمایا تھا۔ کچھ لوگ ان پر ایمان لے آئے۔ بادشاہ وقت نے جب دیکھا کچھ لوگ مسلمان ہو گئے ہیں تو اس نے ان کے ساتھ جنگ شروع کر دی۔ ہوا یہ کہ پہلے بادشاہ نے ان کے پیغمبر کو گرفتار کر کے قتل کا ارادہ کیا اور پیغمبر کو قتل کرنے کے لئے ان کے پیروکاروں کے لئے کچھ گڑھے کھدوائے اور ان میں آگ روشن کروائی۔ خدا فرماتا ہے 'النَّارُ ذَاتُ الْوَقُودِ' ان کو آگ کے اطراف میں جمع کیا اور مومنین کو اس آگ کے گڑھے میں ڈلوادیا گیا۔ بلکہ یہ پوچھتا رہا کہ یہ بتاؤ کہ تمہارا خدا بادشاہ وقت ہے یا خداوند عالم؟ اگر کوئی کہتا تھا خداوند عالم میرا خدا ہے اس کو گڑھے میں دھکیل دیا جاتا اگر وہ کہتا تھا کہ بادشاہ ہمارا خدا ہے تو اس کو آزاد کر دیا جاتا تھا۔ وہ لوگ جو مسلمان ہوئے تھے اور ایمان کی قوت اور طاقت سے سرشار تھے ہ اپنے پیروں سے چل کر اس آگ کے

گڑھے میں کود گئے۔ روایت میں ہے کہ بیس ہزار افراد کو اس آگ میں پھینکا گیا۔  
 تفسیر میں ہے کہ ایک عورت کا دو سال کا بچہ تھا اس عورت کو بھی بادشاہ کے  
 سپاہیوں کے اختیار میں دے دیا کہ چاہو تو بادشاہ پرست ہو جاؤ تو ہم تمہیں آزاد  
 کر دیں گے اور اگر خدا پرست بننا چاہتی ہو تو یہ آگ کا گڑھا تمہارا مقدر ہے۔ پہلے  
 اس عورت نے فیصلہ کیا کہ گڑھے میں چلی جائے لیکن جب اس کی نظر اپنے بچے  
 پر پڑی تو اس نے کچھ دیر تو قف کیا (بہت کم بچے ہیں جنہوں نے گہوارے میں گفتگو کی  
 ہے ایک حضرت عیسیٰ تھے اور دوسرا یہ اصحاب اخلاود کا بچہ تھا) ایک مرتبہ خدا نے بچے کو  
 گویائی عطا کی اور وہ کہنے لگا یا امہ افصحی النار فان هذا قليل في جنب  
 اللہ اے مادر آپ آگ میں بے دریغ کود جائیں اور مجھے بھی اپنے ساتھ آگ میں  
 لے جائیں خدا کی راہ میں یہ کوئی چیز نہیں ہے جان کی کیا حیثیت ہے کاش انسان جان  
 سے زیادہ کسی کو عزیز تر جانتا۔ بعض شہداء کو بلایا یہ کہتے تھے کاش ہم قتل کئے جائیں پھر  
 زندہ کئے جائیں یہاں تک کہ ستر (۷۰) بار قتل ہوں لیکن افسوس ہم ایک سے زیادہ  
 جان نہیں رکھتے۔

چگونہ سر ز خجالت بر آورم بردوست

کہ خدمتی بسزا بر نیامد از دستم

میں کس طرح اپنے دوست کے سامنے شرمندگی سے بھرا سر بلند کروں

جب کہ میں اس کے شایان شان اس کی کوئی خدمت انجام نہ دے سکا۔



بِسْمِ اللّٰهِ الرَّحْمٰنِ الرَّحِیْمِ

اعلموا انما الحیوة الدنیا لعب ولهو و زینة و  
تفاخر بینکم و تکاثر فی الاموال و الاولاد  
کممثل غیث اعجب الکفار نباته ثم یهیج فتراه  
مصفراً ثم یشکون حطاماً و فی الاخرة عذاب  
شدید و مغفرة من اللّٰه و رضوان و ما الحیوة  
الدنیا الامتاع الغرور.

تہذیب اور تمدن کے نام پر حیوانیت

حیات دنیا کے معنی ہیں ولادت سے موت تک کا عرصہ زمین پر  
گزارنا ان امور کے علاوہ جو انسان خدا اور اس کے دین کی خاطر انجام دیتا  
ہے۔ پروردگار عالم نے دنیاوی امور کو پانچ عنوانات میں ذکر فرمایا ہے۔ لعب  
یعنی کھیل، لہو یعنی بیہودہ اور لغو کام، زینت اور تفاخر یعنی اپنے نسب پر فخر کرنا

اپنے جسم پر اپنے کاموں پر فخر و مباہات کرنا، پانچواں ہے اپنے مال اور اولاد کی کثرت پر اترانا یعنی انسان چاہتا ہے کہ زیادہ سے زیادہ مال جمع کروں زیادہ سے زیادہ اولاد پیدا کروں اس کے علاوہ عیش و عشرت کا سامان اکٹھا کروں یعنی وہ چاہتا ہے کہ اس کی دنیاوی مادی زندگی کشادہ ہو جائے۔

کل ایک نوجوان نے مجھ سے سوال کیا تھا شاید بعض لوگوں کے ذہن میں بھی یہ سوال پیدا ہوا ہو اس جوان کی خواہش تھی کہ اس کا جواب منبر سے دیا جائے اس نے پوچھا ہے کہ آپ نے جو لہو و لعب کی تعریف اور مثال بیان کی ہے۔ مثلاً فئبال، کھیل کود، باکسنگ، سینما، ٹیلی ویژن یہ جو ہماری تہذیب اور تمدن کا حصہ ہیں آپ نے ان کو رد کیا ہے۔

یہ ابھی نوجوان ہے میرے مطلب کو شاید سمجھ نہ پائے اس کے نزدیک ظاہری طور پر یہ سب تمدن کا حصہ ہے لیکن حقیقت میں یہ حیوانی راستہ ہے آپ یہ سمجھتے ہیں کہ یہ عریاں فلمیں تمدن اور ثقافت کا حصہ ہیں حالانکہ یہ بے حیائی تو حیوانیت سے بھی بدتر ہے میں پھر یہ بات تکرار کر رہا ہوں کہ ایسی فنش فلمیں دیکھنے کے بعد کیا ہوتا ہے انسان سینما جاتا ہے اور جب باہر نکلتا ہے تو کیا کیفیت ہوتی ہے حیوان بن جاتا ہے جنگلی ہو کر باہر نکلتا ہے! آگے آگے کسی کی بیوی کسی کی بہن صد افسوس میں بیان نہیں کر سکتا کیا طوفان بدتمیزی ہوتی ہے۔ کیا یہ سب کثافت اور گندگی نہیں ہے اس کے علاوہ اور چیزیں ہیں رسالوں میں چھپتی رہتی ہیں آپ خود بہتر جانتے ہیں مجھے کسی پر

تہمت لگانے کی ضرورت نہیں ہے اس کے علاوہ بہت سے ایسے جرائم ہیں جو ان فلموں کی وجہ سے جنم لے رہے ہیں۔ حتیٰ کہ اگر آپ پولیس اسٹیشنوں اور عدالتوں کے مقدمات کی تحقیق کریں کہ یہ جرائم کیسے جنم لیتے ہیں کیوں انسان اپنے بھائی، اپنی ماں، بہن، بیوی کو قتل کر دیتا ہے۔ معلوم ہوا کہ صاحب رات کو فلم دیکھ کر آئے تھے اس سے متاثر ہو کر قتل کا منصوبہ بنایا تھا (قارئین کرام یہ واضح رہے کہ حالات جو آیت اللہ نے اپنی تقریر میں بیان کئے ہیں یہ شاہ ایران کے دور کے ہیں انقلاب اسلامی کے بعد ان جرائم کا قلع قمع کر دیا گیا ہے آج کل کے سینما اور ٹی وی کے پروگرام ایسے نہیں ہیں) نہ جانے کتنے ہزاروں واقعات ہیں جو اخبارات و رسائل میں چھپتے بھی نہیں ہیں ہمیں معلوم نہیں ہو پاتے یا اس کے علاوہ باکسنگ یہ بھی ایک حیوانی اور وحشی کھیل ہے یہ تمدن نہیں حیوانیت ہے اس کا آدمیت سے کوئی تعلق نہیں پہلی بات تو یہ کہ اس کو تہذیب و تمدن سے تعبیر کرنا بالکل غلط ہے یہ چیز بالکل حقیقت کے خلاف ہے۔ البتہ حکم شرعی کے لحاظ سے میں نے یہ نہیں کہا کہ یہ تمام حرام ہیں۔ میں لہو و لعب کے عنوان سے مثال دے رہا ہوں ان تمام میں مجتہدین کے فتاویٰ مختلف ہیں اگر کوئی خاص عنوان آجائے تو (عنوان ثانوی) کے لحاظ سے حرام ہو جائے گا۔

حکم لعب کا تعلق عنوان ثانوی سے ہے

مثال کے طور پر لعب کبھی جوئے کے ساتھ ملحق ہو جاتا ہے اگر جوئے

کے آلات سے کھیلا جائے تو بلا شک حرام ہے جوئے کی کوئی بھی قسم ہو۔ اگر نہ ہو تب بھی حرام ہے اور آلات قمار کے علاوہ مال کی شرط لگائی جائے تو حرام ہے مثال کے طور پر اگر سائیکل کی ریس اس شرط پر لگائی جائے کہ ہارنے والا جیتنے والے کو کچھ مقدار مال ادا کرے گا یعنی کسی شرط یا عوض کے مطابق مقابلہ کریں (لا سبق الافسی حف او نصل و حاضر) حرام ہے کچھ عرصے پہلے کچھ لوگوں نے یہ شرط لگائی کہ اگر کوئی ایک من آسکریم کھائے گا اس کو سو روپے انعام ملے گا ایک آدمی نے ایک من آسکریم کھالی اور اسی میں ہی ہلاک ہو گیا۔ آیا انسانی جان کی کوئی قیمت نہیں؟

دوسرے اور محرّمات ہیں جن میں وہ جوئے کے آلات یا شرط وغیرہ کے ذریعے نہیں کھیلتے، لیکن دوسرے عنوان سے اس کی حرمت ثابت ہے۔ مثلاً اگر آپ کے گھیل کے دوران کسی مومن کو تکلیف پہنچ رہی ہے چاہے آپ کو تکلیف پہنچے یا کسی دوسرے کو فرق نہیں ہے اس ضرر کے عنوان سے حرام ہو جائے گا۔ مثال کے طور پر کشتی کھیلنا یا باکسنگ کھیلنا۔ باکسنگ میں کیا ہوتا ہے یا آپ کسی کو مارتے ہیں یا کوئی آپ کو مارتا ہے اور آپ کے اعضاء کو نقصان پہنچتا ہے عیب دار ہو جاتے ہیں یا آپ کا مد مقابل معیوب ہو جاتا ہے دونوں صورتوں میں آپ کے لئے ایک مصیبت تو ہے۔ ایک دوسرے کو مارنا حیوانی فعل ہے۔ میرا کہنے کا مطلب یہ ہے کہ کوئی بھی کھیل جس میں آپ گویا آپ کے سامنے والے کو ضرر پہنچے حرام ہے۔ لیکن اگر فنٹ بال کھیلا جائے اور اس



میں کوئی جسمانی نقصان کا خدشہ نہ ہو تو اس میں کوئی ممانعت نہیں ہے اگر یہ کھیل بھی اپنے یا کسی دوسرے کے لئے ضرر کا باعث ہو تو حرمت کے عنوان میں آتا ہے۔ میں ایک کلیہ قاعدہ بیان کر رہا ہوں آپ یہ نہ کہئے کہ میں نے فٹ بال کو حرام قرار دے دیا میں یہ عرض کر رہا ہوں کہ اگر ضرر اور نقصان کا سبب ہو تو حرام ہے وگرنہ حرام نہیں ہے اگر ورزش کی غرض سے صحت مند رہنے کے لئے ہو تو اچھا ہے۔

سینما کی عمارت میں کسی کام سے جانا حرام نہیں ہے البتہ خاص طور پر اگر وہاں کوئی حرام فلم وغیرہ دکھائی جا رہی ہے تو وہاں جانا، بیٹھنا بلا شک حرام ہے سینما کے باہر برہنہ پوش اس غرض سے لگانا کہ لوگ راغب ہوں اس سینما کے بانی پر خدا کی لعنت ہو جو عورتوں کی برہنہ تصاویر جن پر کسی شریف آدمی کی نظر پڑے باعث شرم ہے اور ان لوگوں پر بھی خدا کی لعنت ہے جو ایسی فلمیں جا کر دیکھتے ہیں۔ کوئی یہ نہ کہے کہ اگر لوگ ایسے عریاں سینماؤں میں گئے تھے کیوں کہ انہوں نے حرام کام انجام دیا لہذا ان کو قتل کرنا جائز ہے ایسا نہیں ہے۔ آپ کہاں کی بات کہاں ملارہے ہیں۔ آپ یہ دیکھیں کہ اگر وہ فلم بے حیائی پر مبنی ہے اور کوئی شخص حرام کا مرتکب ہوتا ہے تو اس کا خون حلال نہیں ہو جاتا اس کا یہ عمل اسکے قتل کو جائز قرار نہیں دیتا وہ ایک الگ موضوع ہے۔ آپ اس کو سمجھائیں کہ وہ توبہ کرے اور ان لوگوں پر لعنت کریں جو ان نادان لوگوں کو آگ میں جھونک رہے ہیں۔

مومن خدا کے کاموں پر حیران ہوتا ہے

یہ پانچ موضوعات انسان کی دنیوی زندگی سے تعلق رکھتے ہیں۔ اور جب آدمی کی زندگی ان پانچ چیزوں میں گذرتی ہے۔ یعنی وہ بغیر دین کے ان پانچوں کو اپناتا ہے وہ بشر جو دین پر اعتقاد نہیں رکھتا ان پانچ چیزوں پر عمل پیرا ہے تو اس کا نتیجہ کیا ہوگا؟

’کمثل غیث اعجب الکفار بناء ثم بهيج فتراه مصفراً‘  
 غیث یعنی باران بہار جب برستی ہے اور کس طرح ایک دانے کو پروان چڑھاتی ہے۔ ابھی تین روز نہیں گذرے کہ ہر طرف ہریالی پھیل گئی جب پہاڑوں اور صحراء کا نظارہ کریں گے تو آپ کی آنکھیں خیرہ ہو جاتی ہیں۔  
 ’اعجب الکفار‘ یہاں کفار کے دو معنی ہیں۔ پہلا احتمال تو یہ ہے کہ اس کے معنی زراعت ہیں اس لئے کہ زراعت کو کافر کہتے ہیں کیونکہ کفر بمعنی ستر ہے زراعت بیج کو زمین میں پوشیدہ رکھتی ہے لیکن دوسری توجیہ زیادہ بہتر ہے یہاں کفار سے مراد وہی کفار خارجی ہیں جو منکر خدا ہیں جب کافر اپنی زراعت کو دیکھتا ہے تو حیرت ناک ہوتا ہے۔ مومن جب زراعت کو دیکھتا ہے تو خدا کو یاد کرتا ہے۔ جب کافر زراعت کی فصل کو دیکھتا ہے تو وہ خود کو اور مادے کو اس کا سبب سمجھتا ہے لیکن اگر مومن جو خدا پر ایمان رکھتا ہے جب زراعت کو دیکھتا ہے تو بے ساختہ بول اٹھتا ہے۔ ’اللہ اکبر‘ اس کو خدا کی بزرگی نظر آتی ہے۔ یہ کفار ہیں جو حیران ہوتے ہیں لیکن مومنین اس زراعت کے

نمو پذیر ہونے پر حیران نہیں ہوتا بلکہ اپنے پروردگار کی بے پایاں قدرت اور کرامت پر اسے حیرت ہوتی ہے 'تم یہی سچ پھر یہی سبزا خشک ہو جاتا ہے' 'فترہ مصفر' پھر تم ان کو زرد ہوتا ہوا دیکھتے ہو اور زرد ہونے کے بعد 'شم' یکون خطا' پھر یہ ٹکڑے ٹکڑے ہو جاتی ہے یہاں تک اس کے ذرات بھی باقی نہیں رہتے۔ انسان بھی اسی طرح سے ہے اس بد قسمت آدمی کی دنیاوی زندگی بھی چند روزہ ہے۔ انسان کی جوانی کا سن اور اس کی زینت اس کی نوخیزی کی وجہ سے ہوتی ہے۔ شاعر نے کیا خوب کہا ہے۔

نشاط عمر باشد تا چہل سال

چہل رفتہ فروریزد پروبال

بس از بیچہ نباشد تندرستی

بھر کندی پذیرد پای سستی

چو شصت آمد نشست آمد پدیدار

چہ ہفتاد آمد آلت افتد از کار

شعر کی تشریح:

انسان دنیاوی زندگی کی اصل لذت چالیس سال تک اٹھاتا ہے اور چالیس سال گزرنے کے بعد اس کے بال اور دانت گرنا شروع ہو جاتے ہیں پچاس سال بعد وہ اپنی تندرستی کھو بیٹھتا ہے ضعف کی وجہ سے اس کی صحت گرنا شروع ہو جاتی ہے آنکھوں کی بصارت کمزور اور پاؤں میں لرزش پیدا ہو جاتی

ہے اور ساٹھ سال کی عمر میں اٹھنا بیٹھنا مشکل ہو جاتا ہے جوڑوں میں درد شروع ہو جاتا ہے اور جب انسان ستر سال کی عمر کو پہنچتا ہے تو اس کے سارے اعضاء جو ارح جواب دے دیتے ہیں 'ثم یکون حطاما' خشک ہو جاتے ہیں ذرا بوڑھوں کی طرف نگاہ کریں کہ وہ اس حالت کو پہنچ چکے ہیں آپ بھی ان کے جیسے ہو جائیں گے۔ آپ کی زیب و زینت کہاں گئی؟ اگر میری اور آپ کی قبر کو کھود کر دیکھا جائے تو سوائے چند بوسیدہ ہڈیوں کے اور کچھ نظر نہ آئے گا۔ یہ تھی دنیا کی زندگی شروع سے آخر تک لہو و لعب میں پڑے رہے۔ اور آخر میں انجام کیا ہوا تمام لہو و لعب، زینت، تفاخر، تکاثر کرنے والے سب سوکھے خزان کے پتوں کی طرح جھڑ گئے۔ پہلے زرد ہوئے اور پھر سوکھے ہو کر خاک ہو گئے۔ ہو سکتا ہے کہ کوئی یہ کہے کہ جب انسان اپنی اصل کی طرف پلٹ جاتا ہے تو انسان کو خلق کرنے کا فائدہ کیا ہوا۔ پس یہ خوشیاں یہ عیش و عشرت کس کے لئے خلق کی گئیں ہیں۔

اس کا جواب یہ ہے کہ پروردگار عالم نے تمہیں اس لئے خلق کیا کہ تم انسان بن کر زندگی بسر کرو اپنی روح کو حیات بخشو نہ کہ مادی زندگی کو اختیار کرو میں نے عرض کیا کہ اگر انسان اپنی غرض خلقت کو پورا نہیں کرتا اور روحانی زندگی کو نہیں اپناتا تو اس کے علاوہ سب حیوانیت ہے جانوروں کی زندگی ہے (وفسی الاخر عذاب شدید) اگر انسان کی زندگی عاقلوں والی، روحانی دینی اور آسمانی ہو تو وہ دنیا میں بھی کامیاب ہے اور آخرت میں بھی

کامیاب ہے (ومغفرة من الله ورضوان) یہ تمہارے ہاتھ میں ہے۔ کیونکہ جانوروں کی زندگی مادی خواہشات تک محدود ہوتی ہے وہ فانی چیزوں کو اپناتے ہیں اور خود بھی فنا ہو جاتے ہیں۔ وہ صبح کو اپنے ٹھکانے سے نکلتے ہیں شام تک اپنی شکم پری میں مشغول رہتے ہیں۔ اگر تم بھی ان جانوروں کی طرح ہو جاؤ کہ صبح گھر سے باہر اس غرض سے نکلو کہ بس پیہہ کمانا ہے مال کماؤ اور اپنی خوراک پر خرچ کرو ایک طرف سے کھاؤ اور دوسری طرف سے نکال دو تم میں اور حیوان میں کیا فرق رہ گیا۔ عاقل لوگوں کا کام یہ ہے کہ وہ باقی چیزوں کی طرف حرکت کریں فانی چیزوں سے دل نہ لگائیں خدا باقی ہے تم کو بھی دوام بخشے گا اگر تم اس کی طرف مائل ہو گے اگر ایک کمانے والے شخص کی نیت یہ ہو کہ میرے پروردگار نے مجھے حکم دیا ہے کہ میں (فانشر وافی الارض وابتغوا من فضل الله) حلال روزی حاصل کروں رزق حلال کی طرف جاؤں یہ خدا کا حکم ہے۔ عورت کہے کہ یہ اولاد میری نہیں بلکہ خدا نے میرے سپرد کی ہے یہ امر خدا ہے اور ایسے ہی لوگ ہمیشہ باقی رہتے ہیں اگر کوئی محنت اور مشقت کر کے اپنے گھر والوں کے لئے معاش کا بندوبست کرے تو یہ بہترین عبادتوں میں سے ہے اس مجاہد کی مانند جو راہ خدا میں جہاد کرتا ہے۔ الكاد على عياله كالمجاهد في سبيل الله (آداب السنن ممقانی) حضرت خاتم الانبیاء کے حالات میں درج ہے جب آپ اپنے گھر میں داخل ہوتے تھے اور جب تک گھر میں موجود رہتے تھے

امور خاداری میں اپنی ازواج کا ہاتھ بٹاتے تھے یعنی گھر کے کاموں میں گھر والوں کی مدد کیا کرتے تھے کہتے ہیں کہ گھر میں جھاڑو دیتے تھے اور اپنے ہاتھوں سے بھیڑ بکریوں کا دودھ دوہتے تھے۔ (بحار جلد ۶)

اگر کھیل کود اور زیب و زینت خدا کی خوشنودی کی خاطر ہو مثال کے طور پر اپنی زوجہ کے ساتھ چھیڑ چھاڑ کرنا ہر قسم کی ملامت جو شرعی حدود میں ہو انجام دینا یا اپنی اولاد کے ساتھ کھیلنا ان کو خوش کرنا خاص طور پر لڑکی کے بارے میں تاکید ہے۔ مستحب ہے کہ جب بھی انسان اپنے گھر میں داخل ہو پہلی بات تو یہ ہے کہ خالی ہاتھ گھر میں داخل نہ ہو اپنی حیثیت کے مطابق کچھ نہ کچھ اپنے گھر والوں کے لئے لیجائے۔ اور اس کے بعد بیٹی کو بیٹے پر ترجیح دے۔ اپنی اولاد کو پیار کرے کیونکہ انسان کی اولاد اللہ کی امانت ہے۔

تذکار

مال جمع کرنے کی بھی دو قسمیں ہیں۔ ایک یہ کہ انسان دولت پرست ہو مال اس لئے جمع کرے کہ اس کے سہارے زندہ رہے مال سے اتنی محبت رکھتا ہو کہ اس کو جمع کر کے اس پر سانپ بن کر بیٹھا رہے ایسے لوگوں کے سر پر خاک ہو۔ دوسرے یہ کہ کوئی آدمی مال کو اس لئے پسند کرتا ہے یا جمع کرتا ہے کہ راہ خدا میں خرچ کرے مثلاً کوئی اعلان کرتا ہے کہ حضرات مدرسہ علمیہ کے لئے رقم درکار ہے فوراً وہ چیک کاٹ کر دے دیتا ہے۔

مال جمع کرنا اگر رحمانی کاموں کے لئے ہو تو بہت اچھا ہے کہ آدمی

خرچ کرے نہ کہ اس کو جمع کرے۔ نکاثر کے معنی کثرت سے مال کو جمع کرنے اور خرچ نہ کرنے کے ہیں۔ کنجوسی کے ہیں۔ اس میں کوئی شک نہیں کہ نکاثر کے بعض مراتب حرام ہیں۔ مثال سے واضح کر دوں۔ سب سے پہلے تو یہ کہ جس کے پاس مال جمع ہے اگر اس پر خفس ہے تو واجب ہے کہ پہلے خفس ادا کرے۔ دوسرے یہ کہ انسان کے پاس مال جمع ہے اور سال کے دوران اس کے کسی عزیز یا رشتہ دار کو قرض کی ضرورت ہو یا پیسوں کی ضرورت ہو اور یہ شخص قطع رحمی کرے اور اس کی ضرورت کو اپنے مال سے پورا نہ کرے اور جمع کرتا رہے یہ حرام ہے۔ تیسرے یہ کہ واجب انفاق کے جو بھی مقامات ہیں ان سے قطع نظر کرے اور اپنے واجب حقوق ادا نہ کرے یہ نکاثر بھی حرام ہے۔ اگر رشتہ داروں کے علاوہ کوئی ضرورت مند ہو مثلاً کسی شخص کو آنکھ کا آپریشن کرانا ہے بغیر پیسوں کے اس کی بینائی واپس نہیں آئے گی۔ تو آپ پر واجب ہے کہ اس کی مدد کریں۔

لنالی الاخبار میں روایت ہے پیغمبر گرامیؐ نے اصحابؓ کے ہمراہ ایک مقام سے گذر رہے تھے پیغمبر اکرمؐ سمیت تمام اصحابؓ بھوکے اور پیاسے تھے راستے میں ایک چرواہا تھا جو اپنی بھیڑ بکریوں کو لیکر جا رہا تھا پیغمبرؐ نے اپنے اصحابؓ میں سے کسی کو اس کے پاس بھیجا کہ اس سے بھیڑ کا دودھ خرید لیں چنانچہ کچھ اصحابؓ مل کر اس کے پاس گئے اس گلہ بان نے صاف انکار کر دیا دودھ نہیں دیا بلکہ معذرت کر لی۔ اصحابؓ نے پیغمبرؐ کو آ کر بتایا تو رسول خداؐ

نے اس کے لئے نفرین کی اور فرمایا خدا یا اس کے مال میں اور اضافہ فرما۔ پیغمبرؐ نے اپنا سفر جاری رکھا یہاں تک کہ ایک خیمے تک پہنچے وہ خیمہ کسی عورت کا تھا اس کے خیمے میں بھیڑ بکریاں موجود تھیں۔ جب اس کو پتہ چلا کہ رسول خداؐ تشریف لائیں ہیں اور ان کو دودھ کی ضرورت ہے وہ فوراً خیمے میں گئی اور جس بھیڑ میں زیادہ دودھ بھرا ہوا تھا اس میں سے دودھ بھر کر لے آئی اور رسول خداؐ کی خدمت میں پیش کر دیا۔ پیغمبر گرامیؐ بہت خوش ہوئے اور فرمایا خدا تو اس کو اس کی ضرورت بھر عطا کر یعنی جو مال اسکے لئے کافی ہو بس اتنا عطا کر اتنا دے کہ وہ تیری مخلوق کی محتاج نہ رہے) اصحابؓ نے کہا یا رسول اللہؐ جس شخص نے آپؐ کو کچھ نہ دیا اس کے لئے تو آپؐ نے یہ دعا کی کہ اس کے مال میں اضافہ فرما اور جس عورت نے آپؐ کو اتنا ڈھیر سارا دودھ فراہم کیا ہے اس کے لئے بقدر کفایت دعا فرما رہے ہیں۔ آپؐ نے فرمایا مال کی زیادتی ابتلاء کا باعث بنتی ہے جو کوئی مال زیادہ جمع کرتا ہے ذخیرہ کرتا ہے اور خدا کی راہ میں انفاق نہیں کرتا ان لوگوں کے لئے دردناک عذاب ہے۔

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَفْقَهُونَهَا فِي

سَبِيلِ اللَّهِ فَبَشِّرْهُمْ بِعَذَابٍ أَلِيمٍ. (سورہ توبہ ۱۹: آیت ۳۴)

یعنی جو لوگ سونے اور چاندی کا خزانہ اکٹھا کرتے ہیں اور خدا کی راہ میں خرچ نہیں کرتے ان کے لئے المناک عذاب کی بشارت ہے۔ اس کے مال کو جو سکوں کی صورت میں ہوگا آتش جہنم میں داغا جائے گا اور ان کی



پیشانی پر پشت پر اور پہلوؤں پر چپکا دیا جائے گا اور اس تپش سے ان کو جلایا جائے گا۔

یوم یحییٰ علیہا فی نار جہنمی فتکوی بہا جباہم  
وجنوبہم وظہورہم (سورہ توبہ: آیت ۳۵)

دیدنی کہ چہ کرد اشرف خر

او مظلمہ برد و دیگری زر

یعنی آپ نے اس گدھے سے زیادہ اشرف انسان کو دیکھا اس نے کیا کیا (دنیا میں ڈھیروں مال جمع کر کے) اپنے آپ کو جہنم کے اندھیرے کوئیں میں دھکیل دیا اور اس کا جمع شدہ مال کوئی دوسرا لے گیا (یعنی اس کے وارثوں میں تقسیم ہو گیا اس کے تو کچھ کام نہ آیا) کتاب زینۃ المجالس میں نقل ہوا ہے کہ محمود غزنوی ایک فاتح حکمران تھا اس نے کئی بار ہندوستان پر حملہ کیا اور کامیابی حاصل کی کہتے ہیں کہ وہ زر و جواہر کا عاشق تھا وہ جس ملک کو فتح کرتا کسی چیز کو ہاتھ نہ لگاتا سوائے مال و زر کے۔

ہر چیز سے زیادہ اس کو زر و جواہر زیادہ عزیز تھے جب اس کی موت کے آثار نمودار ہوئے یہ شخص جو زندگی بھر مال و دولت جمع کرنے میں مشغول رہا اپنی موت کے وقت اس نے حکم دیا کہ اس کے زر و جواہر سے بھرے ہوئے صندوق کو لایا جائے چنانچہ حکم کی تعمیل کی گئی اس نے وہ صندوق کھولا اور اپنی آنکھوں سے اپنے جمع شدہ مال کو دیکھنے لگا اس کی حسرت بھری آنکھوں سے

آنسو ٹپکنے لگا۔ کتاب کے مؤلف لکھتے ہیں مجھے اس شخص پر بڑا تعجب ہے کہ یہ اپنے برے انجام کو اپنے سامنے دیکھ رہا تھا اس کے باوجود کہ موت کو قریب دیکھ رہا تھا اور یہ بھی جانتا تھا کہ اس کے مرنے کے بعد یہ جواہرات اسکے کچھ کام نہ آئیں گے پھر بھی اس نے اس مال کو فقرا میں تقسیم کرنے کی وصیت نہیں کی اور دنیا سے رخصت ہو گیا۔

### مامون کی موت کا وقت اور لشکر کا معائنہ

جب مامون نے خراسان سے اپنا ٹھکانہ تبدیل کرنے کا ارادہ کیا اور وہ کوچ کر کے طراطوس کے حدود میں یرموک پہنچا۔ ہوا بہت زیادہ گرم تھی۔ اسے اطلاع ملی کہ پاس ہی چشمہ آب ہے اس نے اس چشمہ کے کنارے خیمے برپا کرنے کا حکم دیا۔ لشکر وہیں ٹھہرایا گیا۔ بہر حال کھانا کھانے کے بعد وہ اس چشمہ کے کنارے بیٹھ گیا اور اس چشمے کے صاف اور شفاف پانی کا نظارہ کرنے لگا اچانک اس کی نگاہ ایک خوبصورت مچھلی پر پڑی اس نے آواز دے کر کہا کوئی ہے جو اس مچھلی کو پکڑ لائے۔ پانی بہت زیادہ ٹھنڈا تھا۔ ایک شکاری کو ڈھونڈ کے لایا گیا اور اس کے لئے انعام معین کیا گیا اس نے کہا اگر تو اس مچھلی کو پکڑے گا تو میں تجھے انعام و اکرام سے نوازوں گا۔ اس شخص نے کپڑے اتارے اور اس چشمے میں ڈبکی لگادی اور وہ مچھلی پکڑ کر لے آیا مامون نے جیسے ہی مچھلی پکڑنا چاہی وہ مچھلی اس کے ہاتھ سے نکل کر دوبارہ تالاب میں جاگری تالاب کا ٹھنڈا پانی اچھلا اور اس نے مامون کے لباس کو

بھگودیا جس کے سبب اسی وقت وہ بخار میں مبتلا ہو گیا۔ مجھے نہیں معلوم کہ اسی روز یا دوسرے دن طبیب خاص کو جو مامون کے ہمراہ تھا بلایا گیا اس طبیب نے مہون کو دیکھ کر صاف جواب دے دیا اور کہا اس کا کوئی علاج ممکن نہیں ہے کہ آپ کا دل کام کرنا چھوڑ دے گا۔ اس نے خواہش ظاہر کی کہ میرا یہ لشکر کا معائنہ کرنا چاہتا ہوں پانچ ہزار کے لشکر کو جمع کیا گیا اس نے حکم دیا کہ تمام تمام لشکر مسلح ہو کر گھوڑوں پر سوار ہو جائے اس نے لشکر کو دیکھ کر حیرت سے ایک سرد آہ بھری۔

چشم باز و گوش باز و این عمی

حیرتم از چشم بندی خدا

یعنی چشم مینا گوش شنوا کے باوجود یہ انسان جان بوجھ کر اندھا بنا ہوا ہے مجھے اس پر حیرت ہے کہ آنکھیں رکھتے ہوئے بھی اس نے اپنے خدا کی طرف سے اپنی آنکھوں کو بند کر رکھا ہے (اور غفلت میں پڑا ہوا ہے)

اخلاص عمل علی سے سیکھو

آدمی جو کام کرے وہ خدا کے لئے انجام دے حضرت علیؑ کی مانند کہ حضرت نے خدا کی راہ میں پانچ سو کھجور کے دانے جمع کئے اور اپنے دوش پر اٹھا کر باغ میں بودیئے اور اس کی آبیاری کرتے رہے یہاں تک کہ کھجور کے درخت تیار ہو گئے مولاً نے یہ کھجور کے درخت کو خدا کی راہ میں وقف کر دیئے۔ سخت گرمی کا عالم ہے آپؑ اپنے ہاتھوں سے کنواں کھود رہے ہیں

اور جب پانی نکل آیا تو آپؐ نے دو رکعت نماز پڑھی اور اس کے بعد فرمایا پروردگار تو گواہ رہنا میں نے اس کنوئیں کو تیری خوشنودی کی خاطر ان لوگوں اور پیاسوں کے لئے وقف کر دیا ہے جو اس کنوئیں کے پاس سے گزریں تو اس پانی سے سیراب ہوں بارالہا کل روز قیامت تو مجھے حیم جہنم سے نجات دینا۔ یہ روحانی تکاثر ہے یہ ذخیرہ آخرت ہے۔ انسان کا روٹی کھانا بھی خدا کی خاطر ہو (نہ اپنے جینے کی خاطر یعنی یہ نیت کرے کہ اس کی طاقت میں خدا کے لئے صرف کروں گا) سحری کھانا بھی مستحب ہے چاہے ایک کھجور کا دانہ ہی کیوں نہ ہو اس لئے کہ یہ امر خداوندی ہے کہ انسان سحری کھائے۔

### سہاگ رات اور سپاس خداوندی

اسی طرح جب آپؐ اپنی زوجہ کے پاس جائیں تو وہ بھی خدا کی خاطر مسئلہ فتنہ ہے کہ جب آپؐ اپنی نئی نوپلی دلہن کے پاس تجلہ عروسی میں پہلی بار جماع کے لئے جائیں تو بسم اللہ الرحمن الرحیم کہیں۔ اے میرے جوانوں ہمارا وقت تو گزر گیا اب تمہاری باری ہے تمہاری شادی کے دن ہیں جس جوان نے ابھی تک شادی نہیں کی ہے وہ یہ سن لے کہ جب ایسا موقع آئے تو اس کے کچھ آداب ہیں۔ دولہا اور دلہن دونوں کو با وضو ہونا چاہئے اور جب دونوں تجلہ عروسی میں ہوں تو ایسا نہ ہو کہ ’نرو مادہ‘ جانوروں کی طرح شروع ہو جائیں بلکہ جماع سے پہلے ایک جائے نماز بچھائیں پہلے دولہا دو رکعت نماز پڑھے شکرانے کی کہ خدا نے بیوی جیسی نعمت عطا کی ’جعل بینکم

مودۃ ورحمة۔ اللہ تعالیٰ نے تمہارے سکون، بقا نسل اور حفظ دین کے لئے تمہاری عورت کو تمہارے لئے حلال قرار دیا اگر عورت نہ ہوتی تو تم کیا کرتے؟

نماز لیلتہ زفاف (سہاگ رات کی نماز) اس رات کو پڑھیں یہ اجابت کا دعا کا موقع ہوتا ہے خدا بندے کی دعا قبول کرنا ہے۔

ہماری آج کی گفتگو کا خلاصہ انسانی حیات ہے۔ حیات دو قسم کی ہے ایک دنیوی اور دوسری اخروی۔

دنیاوی زندگی ان پانچ چیزوں پر مشتمل ہے جو قرآن میں بیان کی گئیں اور دوزخ تک ہم نے جس پر مفصل گفتگو کی ہے۔

عاقل لوگ حیات رحمانی اپناتے ہیں

حیات رحمانی میں لعب کا تصور مختلف ہے روحانی زندگی والا انسان کسی بے کاریا عبث کام کو نہیں اپناتا عاقلوں والے کام انجام دیتا ہے عاقل آدمی کبھی بھی ایسے کام نہیں کرتا جس سے وہ اپنے خدا اور آخرت سے غافل ہو جائے وہ حقیقی زینت کی تلاش میں سرگرداں رہتا ہے اور وہ زینت زہد و تقویٰ سے عبارت ہے۔

عقل مند آدمی کبھی بھی فخر نہیں کرتا فخر جہالت کی علامت ہے بلکہ اس کے برعکس مومن متکسر المزاج ہوتا ہے اپنے آپ کو پست و حقیر سمجھتا ہے۔ اور جتنا زیادہ ایمان ہوگا اتنا زیادہ وہ اپنے آپ کو عاجز اور حقیر سمجھے گا۔ اور جتنا

آدمی کی ظاہری عزت ہوتی ہے اتنا ہی اس کا ایمان کمزور ہوتا ہے۔ عیوان الرضا اخبار میں ہے کہ ایک شخص امام رضا کی خدمت میں حاضر ہوا اور عرض کی یا بن الرسول اللہؐ اس روئے زمین پر آپ سے زیادہ اشرف اور بلند کردار میں اور کسی کو نہیں پاتا۔ حضرت نے فرمایا۔ 'من یکنون اتقی منی افضل منی' اس روئے زمین پر جس کا تقویٰ مجھ سے زیادہ ہے وہ مجھ سے افضل ہے۔ یعنی میزان فضیلت تقویٰ ہی ہے فضیلت کا معیار نسب نہیں ہے 'ان اکرمکم عند اللہ اتقیکم'۔

تکاثر: جاہل لوگ یہ چاہتے ہیں ان کی مادی اشیاء میں اضافہ ہو اور عظیم لوگ یہ چاہتے ہیں کہ ان کے خیرات زیادہ ہوں نیکیوں میں اضافہ ہو عاقل لوگ تکاثر فی الاعمال چاہتے ہیں یعنی نیکیوں کی کثرت کے خواہاں ہوتے ہیں اور جاہل لوگ تکاثر فی الاموال والاواد چاہتے ہیں اہل دنیا مال کے پیچھے بھاگتے ہیں اور اہل عقل حقیقی اعمال کی طرف مائل ہوتے ہیں جن میں خدا کی خوشنودی شامل ہو۔ حضرت علیؑ فرماتے تھے کہ جب تک ایک بھی درہم بیت المال میں باقی ہے جب اسے بھی کسی مستحق تک نہ پہنچا دوں گھر نہیں جاؤں گا۔ میں ایک درہم بھی کل کے لئے نہیں چھوڑ سکتا نہ جانے کل علیؑ زندہ رہے یا نہ رہے۔ کار خیر میں جلدی کرنا چاہئے۔ 'سابقوا' نیک کام میں سبقت کرو اس سے پہلے کہ وقت گزر جائے اور زندگی وفانہ کرے۔ اور اس کے برعکس دنیا پرست لوگوں کے لئے 'وفسی الاخرہ عذاب شدید مغفرہ من اللہ ورضوان وما الحیوة الدنیا الامتاع الغرور'۔ یہ

ہے دنیاوی زندگی کا انجام اور یہ عاقبت کی زندگی دنیا کی طرح نہیں کہ جہاں ہر کھیل کے تمام اسباب موجود ہیں وہاں یا ثواب ہوگا یا عذاب۔

جان لیجئے کہ دنیاوی زندگی اہل دنیا کے لئے سوائے دھوکے اور فریب کے اور کچھ نہیں غرور یعنی خلاف واقع چیز جس کی کوئی حقیقت نہ ہو۔

دل بچھاں مہند کہ این بیوفا عروس

با ہچ کسی شعی بخت سحر نکرد

اس دنیا سے ہرگز دل نہ لگا کہ یہ ایک بے وفادہ لہن کی مانند ہے کہ جس نے آج تک کبھی کسی کے ساتھ محبت سے ایک صبح تک رات نہیں گذاری۔

یہ رمضان المبارک کے آخری عشرے کے دن ہیں دعا کریں کہ آپ کی زندگی میں روحانیت پیدا ہو جائے۔

رمضان کی راتوں میں اپنے پیروں پر کھڑے ہو کر عبادت کیا کریں پیغمبر گرامیؐ ان راتوں میں بارگاہ خداوندی میں اس قدر قیام فرماتے تھے کھڑے ہو کر اتنی عبادت کرتے تھے کہ آپ کے پائے مبارک میں ورم آجاتا تھا۔ لوگوں نے جب پوچھا یا رسول اللہؐ آپ اپنی عبادتوں میں اتنی زحمت اور مشقت کیوں اٹھاتے ہیں تو آپ نے فرمایا۔

’ا فلا اکون عبداً شکوراً‘ (بخاری الانوار جلد ۶)

یعنی کیا میں اپنے پروردگار کا شکر گزار بندہ بن کر نہ رہوں؟



## بِسْمِ اللّٰهِ الرَّحْمٰنِ الرَّحِیْمِ

سابقوا الی مغفرة من ربکم وجنة عرضها كعرض السماء  
والارض اعدت للذین آمنوا باللّٰه ورسله ذالک فضل اللّٰه  
یوتیه من یشاء واللّٰه ذو الفضل العظیم. (سورۃ حدید: آیت ۲۱)

ان آیات میں دو قسم کی حیات بیان کی گئی ہیں۔ حیوان صرف ایک  
حیاء رکھتا ہے۔ اس کی حیات مادیات تک محدود ہے لیکن انسان مادی زندگی  
کے علاوہ بھی زندگی رکھتا ہے اور وہ حیات ابدی اور روحانی حیات ہے  
'خلقتم للبقاء لا لفناء' تمہیں باقی رکھنے کے لئے پیدا کیا ہے نہ کہ فنا کے  
لئے۔ حیوان کو اس زمین کے لئے خلق کیا اور وہ فنا ہونے کے بعد اسی میں مل  
جائے گا جب کہ انسان کا بدن خاک کی ضرور ہے اور مرنے کے بعد اس کے جسم کو  
اسی زمین میں دفن کر دیا جائے گا لیکن اس کا نفس اس کی روح کا تعلق عالم بالا  
سے ہے اور اس روح کو پلٹ کر وہیں جانا ہے۔ و ننفقت فیہ من روحی۔



انسان کی روح مشرف ہے۔ یسنلونک عن الروح قل الروح من امر ربی۔ (اے رسول!) یہ تم سے روح کے بارے میں سوال کرتے ہیں ان سے کہہ دو کہ روح میرے پروردگار کا امر ہے۔ یہ روح امر الہی عالم ہے بشرطیکہ اسے کثیف نہ کیا جائے۔ اگر انسان شرک کرے گا تو عالم سفلی میں گر جائے گا۔ جو اس عالم کے باطن میں واقع ہے جہاں قہر الہی نازل ہوگا۔

انسان کی شان یہ ہے کہ وہ کسی بھی مخلوق کی طرف توجہ نہ کرے ہر شے کو چھوڑ کر صرف اپنے خدا کی طرف مائل ہو جائے اسی سے لو لگائے اپنے آپ کو بندہ حقیر سمجھے تمام عالم ہستی کو فانی جانے اور اپنے پروردگار کو دائم اور باقی مانے۔

حقیقی بادشاہ وہی ہے جو اپنے آپ کو بندہ خدا سمجھتا ہے اس نے حقیقت تک رسائی حاصل کر لی۔ جو کوئی بھی اپنے خدا سے غافل ہے وہ مردوں میں شمار ہوتا ہے وہ انسانی زندگی کے بجائے جانوروں کی زندگی گزار رہا ہے شاعر کہتا ہے۔

خور و خواب و خشم و شہوت

شعب است و جبل و ظلمت

یعنی: کھانا پینا، سونا، غصہ کرنا اور شہوت رانی یہ تمام جہالت اور گمراہی

کے شعبے ہیں۔

غصہ کرنا بھیڑیے کا کام ہے۔ کتنے غصے سے غراتا ہے۔ جو شخص

غصے کا اسیر ہو وہ آدمی کہاں ہو سکتا ہے؟ ہاں ہو سکتا ہے وہ مرنے کے بعد انسان بن جائے یا اس کو انسان بنا دیا جائے۔ جب انسان کی موت واقع ہوتی ہے تو اس کے اعمال کا دفتر بند ہو جاتا ہے۔ وہ چاہے جتنی التجا کرے کہ مجھے دنیا میں واپس بھیج دیا جائے میں اپنے اعمال درست کر لوں گا انسان بن جاؤنگا جواب دیا جائے گا۔ ہرگز نہیں یہ لوگ لغو بات کر رہے ہیں۔

آج میں انسان کی زندگی کے بارے میں بیان کروں گا۔ اے لوگوں ذرا قرآن کی طرف غور سے توجہ کرو۔ سابقوا الی مغفرة من ربکم و جنة اپنی مغفرت کی طرف دوڑو اور سبقت کرو اپنے پروردگار کی طرف رخ کرو تا کہ بہشت تمہارا مقدر قرار پائے۔ 'سارعوا' جلدی کرو۔ دوڑو جب نماز کے لے اذان دی جائے تو اپنے معاملات کو موقوف کر دو اور مسجد میں نماز جماعت کی صفوں کو پر کرو ان چیزوں کی طرف دوڑو جن کو تم اپنے ساتھ قبر میں لے جا سکو۔ جب تم انسان نہیں بنو گے اس وقت تک تمہیں اپنی محبوب ہستیوں کا قرب حاصل نہیں؟ تم اپنے ایک ہزار گز کے بنگلے کی تعمیر کے لئے کتنی زحمت اور مشقت اٹھاتے ہو اتنی زحمت کے باوجود تم اس محل میں کتنے دن رہتے ہو؟ عارضی گھر کے لئے اتنی مشقت کرتے ہو جب کہ اس میں تمہیں نہیں رہنا ایک نہ ایک دن کوچ کرنا ہے جنت میں اور دنیاوی گھر میں بہت فرق ہے اگر ساری دنیا تمہیں دے دی جائے پھر بھی تمہارے لئے کوئی فائدہ نہیں اس لئے کہ یہ دنیا فانی ہے۔ لیکن جنت اگر ایک تازیانہ کے عوض مل جائے تو اس کی

قیمت ہے اس لئے کہ وہ جائے ابدی ہے اور ایسی ابدی جگہ جس کو کوئی فنا نہیں۔

## اطاعت اور توبہ کے سبب انسان کی مغفرت

’سابقوا‘ جلدی کرو۔ کاہلی سے کام نہ لو الی مغفرة‘ سبب یعنی بخشش خدا، رحمت خدا، اور مغفرت کے اسباب مہیا کرنے میں جلدی کرو تمام واجبات اور مستحبات مغفرت خداوندی کے اسباب ہیں تمام نیک کام جو خدا کے لئے کئے جائیں ہیں مغفرت کے اسباب میں سے ہیں ایک کاٹنا بھی راستہ سے ہٹا دیا جائے تو یہ بھی نیک عمل ہے اگر آدمی کا رخیر کرنا چاہتا ہے خدا کی خاطر کرے تعقیبات نماز میں ہم پڑھتے ہیں۔ اللّٰھم انّی استلک موجبات رحمتک و عزائم مغفرتک۔ عزائم یعنی حتمی چیزیں یعنی اے خدا مجھے اعمال کی توفیق عطاء فرما جن سے میری مغفرت ہو جائے وہ امور انجام دینے کی قدرت عطاء فرما جو میری بخشش کے لئے حتمی اور قطعی قرار پائیں۔ بعض اعمال میں گمان پایا جاتا ہے لیکن بعض کا تعلق عظمت سے ہے جو حتمی ہیں ان میں سے ایک توبہ ہے اگر کوئی شخص توبہ کے دروازے پر آ جائے تو وہ خالی ہاتھ نہیں جاتا اس کی بخشش حتمی ہے البتہ یہ بخشش اس کے گناہ کی نوعیت کے لحاظ سے ہے اگر کسی مظلوم پر ظلم کیا ہے تو اس ظلم کو برطرف کرے اور اگر وہ مظلوم بھی اسے معاف کر دے تو اس کے حق میں زیادہ بہتر ہے۔ قرآن کریم میں باب قصاص میں خدا فرماتا ہے ’وان تعفوا اقرب

للتقویٰ، اگر تم خدا کی خاطر معاف کر دو تو یہی تقویٰ سے زیادہ نزدیک ہے  
کیونکہ خدا عفو و درگزر کو پسند فرماتا ہے۔

امام سجاد کی زہری سے گفتگو

امام زین العابدینؑ جب مکہ تشریف لے جا رہے تھے تو راستے میں  
ایک پہاڑ پر انہوں نے آرام کی غرض سے قیام فرمایا۔ ایک شخص نے امامؑ کو  
بتایا کہ اس پہاڑ کے دامن میں زہری بھی موجود ہے۔ زہری ایک زمانے میں  
مدینے کا قاضی تھا اور امام زین العابدینؑ کے معتقدین میں تھا اور اکثر امامؑ کی  
خدمت میں حاضر ہو کر امامؑ سے کسب فیض کرتا تھا ایک مرتبہ اس نے کسی مجرم  
کو تمبیہ کرنے کی غرض سے سزا دی۔ اتفاق سے وہ مرگیا زہری کو اسکے مرنے  
پر بہت رنج ہوا اسی احساس جرم میں وہ مدینہ کے پہاڑوں پر نکل گیا اس نے  
اپنے اہل و عیال کو بھی چھوڑ دیا۔ امامؑ کو کسی نے بتایا کہ زہری بہت مایوسی  
کے عالم میں دیوانہ وار پہاڑوں میں نالہ و فریاد کرتا رہتا ہے۔ آپؑ چاہیں تو  
اس سے ملاقات کر لیں۔ امامؑ نے فرمایا یقیناً میں اس سے ضرور ملوں گا اور  
اسے سمجھاؤں گا۔ امامؑ اس کی ہدایت کے لئے پہاڑ پر تشریف لے گئے امامؑ  
نے اس کو دیکھا اس کے سر اور داڑھی کے بال جھڑ چکے ہیں برہنہ حالت میں  
پڑا ہوا بس مسلسل روئے جا رہا ہے زندگی سے ناامید ہو چکا ہے۔ روایت کا  
حاصل یہ ہے کہ امامؑ نے فرمایا تم نے یہ کیا اپنی حالت بنا رکھی ہے تمہیں معلوم  
ہے اپنے پروردگار کی رحمت سے مایوس ہونا کتنا بڑا گناہ ہے تم اپنے کئے کی

تلافی کیوں نہیں کرتے زہری نے کہا کیا مولاً کسی انسان کے قتل کی بھی کوئی تلافی ہو سکتی ہے جب اس نے یہ کہا تو امامؑ نے فرمایا ہر مسئلہ کا حل اسلام میں موجود ہے جاؤ اور جا کر اس مقتول کے ورثہ کو مقتول کا خون بہادے دو اور پھر سے اپنے دین اور عمل میں مشغول ہو جاؤ آیا دنیا میں کوئی ایسا مرض ہے جس کا کوئی علاج نہ ہو؟

بہر حال اس میں کوئی شک نہیں کہ عزائم مغفرت الہی مغفرت کا باعث ہوتے ہیں توبہ میں جلدی کرنا چاہئے پس آئیے ابھی سے یہ عہد کریں کہ ہر گناہ سے توبہ کر لیں گے۔ اور آئندہ کوئی گناہ نہیں کریں گے۔ پروردگار فرما رہا ہے جلدی کرو۔ اس لئے زندگی کا کوئی بھروسہ نہیں۔ مغفرت میں جلدی کرو خاص طور پر عزائم مغفرت میں جن میں سے ایک توبہ ہے۔

آسمان اور زمین کے برابر جنت کی وسعت

جنت کی طرف جلدی کرو عرضہا كعروض السماء اگرچہ عرض اکثر اوقات طول کے مقابلے میں آتا ہے لیکن اس آیت میں بعض محققین کہتے ہیں موضوع اور مقام کی مناسبت سے یہاں عرض بمعنی وسعت استعمال ہوا ہے۔ آپ کو معلوم ہے بہشت کتنی بڑی ہے۔ كعروض السماء والارض۔ آسمان اور زمین کی مانند وسیع اور عریض ہے۔ ابھی کچھ عرصے پہلے عجیب آلات ایجاد ہوئے ہیں کہتے ہیں ایک شیشے کا عدسہ ہے جسے ٹیلی اسکوپ کہتے ہیں جس کی مدد سے آسمان پر موجود ستاروں کو قریب کر کے دیکھا جاسکتا ہے

جب کہ ان کہکشاؤں کا زمین سے فاصلہ ایک ہزار ملین نوری سال کے برابر ہے اس نور کی رفتار تین لاکھ کلومیٹر فی سیکنڈ ہے جب کہ ساٹھ سیکنڈ کا ایک منٹ ہوتا ہے اور ساٹھ منٹ کا ایک گھنٹہ ہوتا ہے اور چوبیس گھنٹے کے دن اور رات ہوتے ہیں اور تیس دن رات کا ایک مہینہ ہوتا ہے اور بارہ مہینوں کا ایک سال ہوتا ہے ذرا تصور کریں زمین و آسمان میں فاصلہ کتنا ہے ایک ہزار ملین نوری سال ہر سال بارہ مہینے کا ہوتا ہے اور ہر مہینہ تیس دن کا ہوتا ہے اور ہر دن رات چوبیس گھنٹے کا ہوتا ہے ہر گھنٹہ ساٹھ منٹ کا اور ہر منٹ ساٹھ سیکنڈ کا اور روشنی کی رفتار تین لاکھ کلومیٹر فی سیکنڈ ہے اور پروردگار فرما رہا ہے جنت کی وسعت آسمان و زمین کے درمیان جو وسعت ہے اس کے برابر ہے۔

نیکی میں سبقت کرنا ایمان کا نتیجہ ہے

’سابقوا‘ نیکی کے کاموں میں سبقت کرو اگر کسی نیک کام کے لئے پیسوں کی ضرورت ہو تو آپ جلدی سے چیک کاٹ دیا کریں تاکہ آپ کا شمار کار خیر کرنے والوں میں کیا جائے۔ آگے بڑھیں جلدی کریں۔ کیا بات ہے کہ مسلمان اپنے ہر کام میں جلدی کرتا ہے پیش پیش رہتا ہے جب کار خیر کی بات آتی ہے تو وہ پیچھے ہٹ جاتا ہے اتنی احتیاط کرتا ہے کہ رمضان میں جماعت میں شرکت کے لئے مسجد بھی نہیں آتا کیونکہ اس نے قرآن کو چھوڑ دیا ہے قرآن میں آیت ہے کہ سبقت کرو جس طرح آپ فٹ بال، گھوڑ دوڑ، تیر اندازی میں اپنے آپ کو پیش پیش رکھتے ہیں سبقت لے جانے کی کوشش

کرتے ہیں تاکہ اول نمبر پر آئیں آپ کو چاہئے کہ نیکی کے کاموں میں بھی پیش پیش رہیں تاکہ کار خیر میں اول نمبر پر آجائیں۔ نماز جماعت بھی جہاد کے مراتب میں سے ایک ہے۔ نماز میں سبقت کریں اہل دنیا کس طرح اپنے معاملات میں سبقت کرنے کی کوشش کرتے ہیں۔ آپ کو چاہئے کہ آپ جنت جانے میں دوسروں سے سبقت لے جائیں۔

وَجَنَّةٌ عَرْضُهَا كَعَرْضِ السَّمَاءِ وَالْأَرْضِ أَعْدَتُ لِلَّذِينَ  
 آمَنُوا بِاللَّهِ وَرَسُولِهِ - یہ جنت صرف اہل ایمان کے لئے بنائی گئی ہے جو کوئی  
 دنیا کے گرد گھوم رہا ہے وہ پست ہے اس کی زندگی صرف دنیا تک محدود ہے۔  
 لیکن جو کوئی آخرت کی طرف راغب ہو گیا اپنے پروردگار کی طرف مائل ہو گیا  
 اس کے لئے جنت ہے اور وہ جنت میں ضرور جائے گا ورسلہ جو اسکے رسول  
 پر ایمان رکھتا ہے جو اہلبیت کو دوست رکھتا ہے جنت اس کے لئے ہے۔ میں  
 اس موضوع پر مزید گفتگو کرنا چاہتا ہوں لہذا اس آیت کا اختتام کل کریں  
 گے۔



بِسْمِ اللّٰهِ الرَّحْمٰنِ الرَّحِیْمِ

سابقوا الی مغفرة من ربکم وجنة عرضها كعرض السماء  
والارض اعدت للذین آمنوا باللّٰه ورسله ذالک فضل اللّٰه  
یوتیه من یشاء واللّٰه ذو الفضل العظیم ○ ما اصاب من مصیبة  
فی الارض ولا فی انفسکم الا فی کتاب من قبل ان نبراهما، ان  
ذالک علی اللّٰه یسیر ○ لکیلا تاسوا علی ما فاتکم ولا  
تفرحوا بما آتاکم واللّٰه لایحب کل محتال فخور.

(سورہ حدید: آیت ۲۳)

آخرت کے لئے جلدی کرنا بہتر ہے

گذشتہ روز ہم نے آیت مبارکہ 'سابقوا الی مغفرة من ربکم'  
کے بارے میں گفتگو کی تھی سابقوا اور سارعوا جو دوسرے مقام پر ذکر ہوا  
ہے کوئی خاص فرق نہیں ہے۔ یعنی تیزی دکھاؤ۔ جلدی کرو۔ البتہ دنیاوی



امور میں جلدی کا کام شیطانی ہے لیکن آخرت کے لئے جلدی کرنا یہ رحمانی کام ہے۔ قرآن میں ہے کہ نیک کام جلدی انجام دیا کرو نہ یہ کہ کوئی اگر آپ سے کہے کہ ایک ضروری کام ہے جلدی کریں تو آپ اس نیک کام کو ترک کر دیں 'سابقوا' سبقت کے معنی یہ ہیں کہ کچھ لوگ اس نیک کام میں سبقت کریں تا کہ دوسرے لوگ ان کو دیکھ کر سبقت لے جانے کی کوشش کریں آپ ان مومنین کو نہیں دیکھتے کہ وہ ہر کار خیر میں پیش پیش ہوتے ہیں۔ آپ بھی ایسے کام کریں تا کہ ان سے آگے بڑھ جائیں 'سابقوا' جلدی کریں سستی کو چھوڑ دیں جو لوگ سستی کرتے ہیں وہ امر آخرت سے محروم ہیں۔ اور جو لوگ چستی اور تیزی دکھاتے ہیں آپ بھی ان سے زیادہ چستی دکھائیں۔

جنت آپ کے لئے موجود ہے

دوسرا جملہ اس آیت شریفہ میں ہے خدا فرماتا ہے 'اعدت کلمہ اعدت یعنی جنت آپ کے لئے آمادہ ہے یہ اس بات کا اشارہ ہے کہ جنت فی الوقت موجود ہے ایک حقیقی وجود رکھتی ہے (لاسیو جلد) نہ یہ کہ جنت اور جہنم بعد میں وجود میں آئیں گے ایک تحقیق شدہ قول کے مطابق جنت عالم غیب میں موجود ہے کوئی بھی جنت و جہنم کے مقام تک نہیں پہنچ سکتا کیونکہ وہ ملک نہیں ہے بلکہ عالم ملکوت ہے اس میں کوئی شک نہیں کہ جب آپ برزخ جائیں گے تو وہاں ایک دوسرا عالم پائیں گے۔ بس اتنا جان لیں کہ اس کا

وجود ہے اعدت جنت زیب وزینت سے آراستہ ہے وہ اہل ایمان کے لئے سجائی گئی ہے۔ شب معراج میں حضور اکرمؐ نے اس کا مشاہدہ فرمایا ہے۔ بہت سے ایسے بزرگ حضرات، اہل ایمان و عمل نے عالم خواب یا مکاشفہ یا بین النوم والیقظہ میں مشاہدہ کیا ہے اور بعض لوگ جنت کی نعمات سے بہرہ مند بھی ہوئے ہیں۔

### علامہ مجلسیؒ اور بہشتی طعام سے شفا یابی

ان نیک ہستیوں میں سے ایک علامہ مجلسیؒ اول ہیں۔ کتاب شرح من لاسختر الفقہیہ میں لکھا ہے کہ علامہ مجلسیؒ بیمار پڑ گئے۔ اور ایسا مرض کہ طبیعوں نے جواب دے دیا تھا۔ ان کے آخری وقت میں حدیث کساء کے پانچ نور پاک ان کے پاس تشریف لائے۔ رسول خداؐ نے سونے کی سیخ میں کباب لاکر دیئے اور ان سے فرماتے ہیں کہ اسے کھاؤ آقای مجلسیؒ نے بھی وہ کباب کھائے۔ علامہ مجلسیؒ نے عرض کیا یا رسول اللہؐ کیا یہ وہی طعام بہشتی ہے جس کے ایک ہزار ذائقے ہیں۔ آپؐ نے فرمایا ہاں یہ وہی طعام ہے اس کے بعد آپؐ نے ان کی شفاء کی بشارت دی۔ اس طعام کو کھانے کی برکت سے ان کو شفاء عطا ہوئی اس کے بعد حضور اکرمؐ نے ان کو تائید کی اہلبیتؑ کے اقوال پر مشتمل ایک کتاب لکھیں۔ اور علامہ نے کتاب من لاسختر الفقہیہ اپنے قلم سے تحریر کی۔

میرا کہنے کا مطلب یہ ہے کہ جنت موجود ہے۔ نقد اور آمادہ ہے

مومن اور بہشت کے درمیان کوئی فاصلہ نہیں ہے جہاں انسان چلا جاتا ہے تو واپس نہیں آتا اور اسی طرح جہنم کا وجود بھی ہے اور جہنم کا فروں کے لئے تیار ہے ادھر ان کو موت آئی ادھر وہ جہنم میں پہنچ گئے۔

ہمیشہ کا ثواب صرف فضل خداوندی ہے

تیسرا جملہ ذالک فضل اللہ اس بات کی طرف اشارہ ہے کہ یہ جنت اور ثواب اور مغفرت فضل الہی ہیں جو ہر مومن کو دی جائے گی یہ استحقاق نہیں ہے بلکہ صرف فضل خدا ہے استحقاق کے معنی اجرت کے ہیں خدا جنت کو کسی کی اجرت کے عوض نہیں دے گا کیونکہ پہلی بات تو یہ ہے کہ اجرت کسی کام کے عوض ملتی ہے ایک درزی کی طرح وہ کپڑے سیتا ہے اور اس کی اجرت لے لیتا ہے۔ انسان کی عبادتوں کی اجرت کتنی ہونا چاہئے؟ فرض کریں ایک انسان نے پچاس سال عبادت کی ہے اگر وہ اس کی اجرت طلب کرتا ہے تو اصولی طور پر اس کو پچاس سال کی عیش و عشرت کی اخروی زندگی میسر آنی چاہئے۔ پچاس سال کی عبادت کی مزدوری کتنی ہے؟ آپ کہیں گے صرف پچاس کی خوشحال زندگی نہ کہ پچاس سال ایک روز کے برابر ہو جب کہ جنت کی اصل زندگی کی تو کوئی انتہا نہیں ہے۔ چند سال کی عبادتوں کی اجرت بے انتہا نہیں ہوتی 'ذالک فضل اللہ' ہم اہل تقویٰ کو اپنے فضل سے جنت عطا کریں گے نہ کہ ان کی اجرتوں کے حساب سے مثال کے طور پر اگر اس نے تیس دن تک میرے حکم پر محدود مدت کے لئے اپنی خوراک کو ترک کیا صرف تیس روز

تک جنتی مرغ مسلم اس کو دے دیئے جائیں کہ جن کے ہزار قسم کے ذائقے ہوں گے ایسا نہیں ہے کہ ایک ماہ کی بھوک و پیاس کی عوض خدا کے ہاں صرف ایک ماہ تک بہترین پذیرائی ہو جائے یہ تو محدود پاداش ہوگی لیکن خدا کے ہاں ایسا تصور نہیں ہے اس کی نعمتوں کا کوئی حساب نہیں ہے اور نہ کوئی وقت معین ہے بلکہ تا ابد انسان فضل خداوندی جنتوں کی نعمتوں سے سرفراز ہوتا رہے گا۔ چاہے وہ برزخ میں ہو چاہے قیامت کے روز کہیں بھی کوئی حد معین نہیں ہے۔

ایک انار روزانہ اور ستر سال عبادت

روایت میں ہے کہ ایک عابد تھا جو ستر (۷۰) سال سے ایک گوشے میں عبادت میں مشغول رہا اس کے حجرہ عبادت کے پاس ایک درخت تھا جو روزانہ صرف ایک پھل دیتا تھا اور وہ عابد روزانہ اسی سے افطار کرتا تھا اور دوبارہ اپنی عبادت میں مشغول ہو جاتا تھا۔ ستر (۷۰) سال اس نے اسی طرح گزارے ستر (۷۰) سال بعد اس کو ایک حاجت طلب ہوئی اس نے دیکھا کہ اس کی دعا قبول نہیں ہوئی۔ اس نے شکایت کی کہ میں نے ستر سال عبادت کی اس کے عوض میں نے اپنی ایک حاجت طلب کی اور خدا نے وہ بھی پوری نہیں کی۔ رات کو جب وہ سویا تو اس نے عالم خواب میں دیکھا کہ دو فرشتے آئے ہیں اور کہہ رہے ہیں ہم تمہاری عبادتوں کا حساب کرنے آئے ہیں۔ انہوں نے بتایا جو تم ستر (۷۰) سال تک نماز اور روزے اور ذکر الہی میں مشغول رہے ہو ان کا عوض وہ ایک انار جو روزانہ اس درخت سے تم

حاصل کرتے رہے ہو اس کے برابر بھی نہیں ہے (مصباح القلوب) اے انسان ذرا تصور تو کر اگر تجھے تیری عبادت کی اجرت دی جائے تو ذرا غور تو کر کہ کس کے مقابلے تیرا معاوضہ دیا جا رہا ہے اپنے اعمال کو تو دیکھ اگر تو نے چند دن خدا کے حکم پر امساک کیا اور صبح سے شام تک کھانا نہیں کھایا تو عوض تو تجھے اس کا خدا افطار کے وقت ہی دے دیتا ہے جو تربوز اور دیگر پھلوں کی صورت میں اس خشک صحرا پر بیج کو کاشت کرتا ہے جس کا نصف حصہ جڑ کی صورت اختیار کر لیتا ہے اور آدھا حصہ پھول کی صورت میں نمودار ہو جاتا ہے تربوز کے لئے ضروری ہے کہ اس کا چھلکا موٹا ہونا چاہئے تاکہ پھل ضائع نہ ہو پھر پروردگار اس کے درمیان مانع کی شکل میں رس کو منجمد کرتا ہے آپ کے روزوں کا معاوضہ یہ ایک تربوز کے برابر بھی نہیں ہے اسی طرح ہم دیگر پھلوں سے فائدہ اٹھاتے ہیں جو خدا کی نعمت میں سے ہیں۔

### کئی عمر عبادت کا عوض دو آنکھیں

ایک اور عابد تھا جس نے اپنی عبادت میں پانچ سو برس عمر گزاری اب سے تقریباً ہزار دو ہزار سال پہلے لوگوں کی عمریں اتنی ہوتی تھیں بلکہ جناب لقمان حکم نے تو تین ہزار سال کی عمر گزاری وہ عابد جس نے پانچ سو سال عمر گزاری اس کے ساتھ بھی ایسے ہی ہوا کہ وہ ایک پہاڑ کے دامن میں رہتا تھا صاف اور شفاف پانی اور ایک درخت کے پھل سے وہ استفادہ کرتا تھا۔ پانچ سو سال بعد جب اس کا آخری وقت آ گیا اور اس کے اعمال کو

نعمات خداوندی سے موازنہ کیا گیا تو سب سے پہلے اس جسمانی اعضاء و جوارح سے موازنہ کیا گیا (آخرت کا موازنہ ایسا ہوگا کہ خود انسان اس پر یقین کرے گا) اس کی موت کے بعد جب اس کا موازنہ کیا گیا تو اس کی پانچ سو سال کی عبادت خدا کی عطاء کردہ آنکھوں کی نعمت کے برابر بھی نہیں تھیں (مصباح القلوب سبز واری)۔ یہ آنکھ ایک عظیم نعمت ہے اس وقت آپ کا کیا حال ہوگا جب آپ کی آنکھ میں درد ہو جائے یا خدا نہ کرے موتیا اتر آئے یا آنکھ ضائع ہو جائے اس وقت آپ کو معلوم چلے گا کہ کتنی بڑی نعمت تھی جو ہم سے چھین گئی۔ یہ آنکھ دشمن سے محفوظ رکھتی ہے اگر آنکھ دیکھنے کے قابل نہ رہے تو آپ لالٹھی کے سہارے چلتے ہیں کسی گڑھے میں بھی گر سکتے ہیں۔ انسان سر سے پیر تک نعمات میں غرق ہے۔ اے میرے خدا تو نے ہمیں آنکھ جیسی نعمت سے نوازا اللہ اکبر ہمیں چاہئے کہ ہم اس نعمت پر شکرانے کی چند رکعت نماز پڑھیں پھر بھی اس کا حق ادا نہیں کر سکتے۔

اگر خدا کو ہماری اجرت دینا مقصود ہوتی تو وہ اپنی نعمات سے موازنہ کرتا یعنی آپ نے جو عبادت انجام دی ہے اس کو تولتا۔ مثلاً آپ جو خمس دیتے ہیں۔ اس کے دیئے ہوئے مال میں سے آیا آپ نے اس کا شکر ادا کیا ہے ایک سال خدا نے آپ کو مال عطا کیا جسے آپ نے کھایا پہنا ہے اس کے بعد آپ سے کہا جاتا ہے کہ۔ جو آپ کی ضرورت سے زیادہ ہو اس کا پانچواں حصہ بطور خمس دے دیں۔ تمام اعضاء بدن بھی اسی طرح ہیں ان کی بھی کوئی نہ

کوئی زکوٰۃ ہے۔ 'يقبل اليسير و يعفوا عن الكثير' یعنی وہ تھوڑے اعمال کو قبول کرتا ہے اور کثیر گناہوں کو معاف کرتا ہے۔ لہذا جو بھی جنت جاتا ہے وہ بفضل خدا جاتا ہے۔ انسان کا عمل محدود ہے تنہا ہی ہے اور اس کا ثواب لامتناہی ہے دونوں برابر نہیں ہو سکتے یہ خدا کا فضل ہے ہمارے شامل حال ہے۔ انسان اس کی بندگی میں کوتاہی کرتا ہے اس کے باوجود خداوند عالم اہم عظمت کے مطابق ہمارے اعمال قبول کر لیتا ہے 'والله ذو الفضل العظيم' پروردگار بحق محمد آل محمد اپنے فضل سے تو ہمارے ساتھ معاملہ کرنا۔

### کتاب الہی میں تمام حوادث درج ہیں

بعد والی آیت ما اصاب من مصيبة في الارض ولا في  
انفسكم الا في كتاب من قبل ان نبرأها ان ذالك على الله  
يسير لكيلا تاسوا

اعتقادی بحث کو جاننا بہت اہم ہے اور حقیقی آرام و آسائش میں وہی ہوگا جو اس عقیدے کی بحث کو سمجھ لے اور اس پر کار بند ہو جائے۔

ہر حادثہ جو اس عالم واقع میں رونما ہوتا ہے چاہے وہ آفاق میں ہو یا  
انفس میں کرہ زمین پر وہ حادثہ آفاقی جو کرہ زمین پر واقع ہوتا ہے۔ مثل زلزلہ  
سیلاب، قحط، یا نفسانی بلائیں وہ جو انسان کے نفوس میں عارض ہوتی ہیں  
امراض، پریشانیاں وغیرہ جو اس کو موت سے دوچار کر دیتی ہیں۔ روزانہ جو

حادثات وقوع پذیر ہوتے ہیں یہ اتنی بڑی تعداد میں ہوتے ہیں کہ جن کا کوئی شمار نہیں یہ سب کے سب لوح محفوظ میں عالم الہی میں درج ہے اور حادثہ سے پہلے موجود ہیں۔

ہم مسلمانوں کا عقیدہ یہ ہے کہ تمام حوادث پیش آنے سے قبل خدا کے علم میں ہوتے ہیں مثلاً کسی کی عمر ساٹھ سال ہے تو اسکی زندگی بھر کے حوادث کتاب الہی میں درج ہیں مثال کے طور پر وہ کل کہاں جائے گا کیا کام کرے گا۔ سب لکھا ہوا ہے لیکن اس کا لکھنا عام قلم و روشنائی سے لکھنا نہیں ہے یعنی یہ حادثات کسی کا غذ پر نہیں لکھتے جاتے بلکہ وہ لوح لکھتی ہے جس کا تعارف عالم بالا سے ہے۔ مسلمان یہ کہتا ہے کہ حضرت محمد مصطفیٰ پیغمبر ہیں۔ ما یَنطِقُ عَنِ الْهَوَىٰ کے پابند ہیں اپنے پاس سے کچھ نہیں کہتے۔ خدا قرآن میں فرما رہا ہے مَا أَصَابَ مِنْ مُصِيبَةٍ فِي الْأَرْضِ إِلَّا فِي كِتَابٍ مِّنْ قَبْلُ ان نَّبْرُئِهَا۔ قبل اس کے ہم اسے مرحلہ وار عالم ظہور میں لے آتے ہیں جو لوح محفوظ میں درج ہے۔

مقدرات الہی انسانی اختیار کے ساتھ ہیں

اس کو آپ جبر نہیں کہہ سکتے بلکہ یہ امور بندے کے اختیار کے ساتھ ہیں یعنی اس کی تقدیر میں اس طرح لکھ دیا گیا ہے کہ فلاں شخص اس تاریخ کو اٹھے گا اپنی گاڑی نکالے گا اس میں سوار ہو کر فلاں جگہ جائے گا اور تیز چلائے گا اور گاڑی بے قابو



ہو جائے گی اور وہ مر جائے گا۔ یہ جبر نہیں ہے یہ اس کے اختیار کے ساتھ ہے جو کچھ پیش آئے گا وہ اسی طرح اس کی تقدیر میں لکھ دیا گیا ہے یعنی وہ اپنی مرضی سے کھاتا ہے اس کے نتیجے میں اس کو کوئی جسمانی پریشانی لاحق ہو جاتی ہے بیمار پڑ جاتا ہے بہت سے امراض جن میں انسان مبتلا ہوتا ہے۔ الافی کتاب من قبل ان نبرنھا ان ذالک علی اللہ یسیر۔ ہر فرد کی تقدیر لوح محفوظ میں پہلے سے لکھ دی جائے یہ کوئی بڑی بات نہیں ہے۔ خدا ہر چیز پر قادر ہے۔

مقدرات کو خدا نے پہلے سے کیوں معین کیا ہے؟ لکیلا تا سوا علی مافاتکم ولا تفرحوا بما آتاکم آپ عاقل اور اہل ایمان ہیں آپ نے خدا اور رسولؐ کے اس مطلب کو سنا اور یقین کیا کہ یہ عقیدہ صحیح ہے تو اب آپ جب مسجد سے باہر نکلیں گے تو کبھی کسی حادثہ پر افسوس نہیں کریں گے کہ یہ کیوں ہوا۔ لکیلا تا سوا علی مافاتکم۔ چاہئے آپ کا عزیز ترین مال گم ہو جائے آپ کو کوئی ملال نہیں ہوگا اس لئے کہ آپ کہیں گے یہ میرے مقدر میں لکھا تھا آپ کا کوئی عزیز ترین فرد فوت ہو گیا آپ نے کہا خدا نے تقدیر میں یہی لکھا تھا۔ ہم مسلمان ہیں ہم خدا کی قضا و قدر پر اعتراض نہیں کرتے اگر کسی کا کوئی عزیز مر جائے بعض لوگ کیا کہتے ہیں کاش یہ ابھی نہ مرتا یہ آپ کا کاش کہنا بھی کفر کے مترادف ہے سورہ آل عمران میں ہے تم کافروں سے بے خبر نہ رہو۔ وہ کہتا ہے کہ اگر تم ہمارے پاس ہوتے تو مارے نہیں جاتے اگر تمہیں میدان نہ لے جایا جاتا تو تم قتل نہ کئے جاتے یہ اگر مگر

کرنا کفر ہے یہ کہو خدا بہتر جانتا ہے یہ ملک اسی کے قبضہ قدرت میں ہے اس تقدیر میں یہی لکھا ہے لیکن یہ تقدیر انسان کے اختیار کے ساتھ ہے مجبوری نہیں ہے آپ بھولیں نہیں کہ میرے فرزند کی ۲۴ سال کی عمر میں وفات ہو جاتی ہے تو میں کیا کر سکتا ہوں آخر اس عالم کا کوئی مالک ہے، مدبر ہے، چلانے والا ہے، پالنے والا ہے، آپ اس کی مخلوق ہیں آپ کی تقدیر خدا کے ہاتھ میں ہے۔ اسے کہتے ہیں آزادی اور صاحب اختیار ہونا خدا کو زیب دیتا ہے کہ وہ اپنا اختیار دکھائے تجھے کون سی آزادی اور دوام حاصل ہے کہ تو اپنے آپ کو صاحب اختیار سمجھ بیٹھا ہے کیا تیرے ہاتھ میں کوئی چیز ہے۔ لو کانوا عندنا ماماتوا۔ اگر یہ لوگ ہمارے پاس ہوتے تو مرتے نہیں میں کہتا ہوں اگر تو کسی کے پاس ہوگا تو نہیں مرے گا۔ تو ہر لمحہ خطرے میں ہے اگر تیری سانس اندر رہ جائے تو ہو سکتا ہے واپس ہی نہ آئے اور تو دنیا سے رخصت ہو جائے۔

ماڈمی امور پر خوش ہونا غلطی ہے

لکیلا تاسوا علی مافاتکم۔ تاسوا یعنی حسرت و یاس میں مبتلا ہونا آپ اپنے آپ یہ حسرت نہ کریں کیونکہ جو کچھ انسان کے ساتھ پیش آتا ہے وہ مالک حقیقی خود جانتا ہے اس نے تقدیر میں لکھ دیا ہے۔ لکیلا تاسوا۔ مسلمان کو چاہئے اس پر بیچ و تاب نہ کھائے۔ جو چیز اس سے فوت ہو گئی ہے خواہ اس کا تعلق عالم بالا سے ہو یا کوئی روحانی و جسمانی نقصان ہو اسمیں کوئی فرق نہیں جو بھی حادثہ رونما ہو اور اسی طرح اگر خدا نعمت سے نوازے۔ ولا

تفرحوا بما آتاكم۔ تو ہرگز اس پر غور نہ کرنا صدر مملکت اور ایک عام آدمی میں کیا فرق ہے؟ میرا مطلب ہے خوش ہونا غلط ہے کتنے لوگ ایسے ہیں کہ جنہوں نے ڈھیروں مال جمع کیا لیکن وہ اپنی دولت سے کچھ بھی فائدہ حاصل نہیں کر سکے۔ اگر خدا نے کوئی بیٹا دے دیا تو خوشیاں نہیں مناؤ اس لئے کہ کتنے ہی فرزند ایسے ہیں جو اپنے ماں باپ کے لئے آزمائش بنے ہوئے ہیں۔ اگر آپ چاہتے ہیں کہ خوشیاں منائیں تو نعمت و امانت خداوندی پر خوش ہوں قل بفضل اللہ وبرحمۃ فیذالک فلیفرحوا اس پر خوش ہونا بہت اچھا ہے نہ کہ اپنے آپ پر خوش ہوں۔ (سورہ یونس: آیت ۵۸)

ما اصاب من مصیبة فی الارض و لا فی انفسکم الا فی کتاب جو امور ہیں وہ ہمارے یہاں درج ہیں زیر پردہ تمام کے تمام نقش ہیں۔

### سچے خواب مقدرات کی دلیل ہیں

اس قاعدہ کے مطابق جس کا قرآن میں ذکر ہوا ہے ایک دلیل سچے خواب بھی ہیں خود آپ نے بھی اپنی زندگی میں ایسے خواب دیکھے ہوں گے بہت سے لوگوں نے ذکر کیا ہے مثال کے طور پر ایک سال پہلے انسان دیکھتا ہے کہ وہ مکہ مکرمہ کی زیارت سے مشرف ہوا ہے اور اسی طرح دوسرے سال وہ خود بنفس نفیس مکہ جاتا ہے یہ حوادث تھے جو تمام کے تمام خدا کے ہاں ثبت ہیں۔ خواب کی حالت میں ممکن ہے وہ آنے والے حوادث و واقعات کے ساتھ متصل ہو جائے ان میں سے کچھ واقعات کو حقیقت میں درک کرے اور

بعض اوقات وہی خواب ذہن میں بیٹھ جاتا ہے اور وہ بیدار ہو جاتا ہے۔ کبھی ویسا ہی یا اس سے ملتا جلتا واقعہ پیش آ جاتا ہے یا وہ گفتگو جو وہ خواب میں دیکھتا ہے وہ اسکے ذہن میں رہ جاتی ہے۔ مثلاً کبھی وہ خواب میں دیکھتا ہے کہ وہ ایک مسجد میں گیا ہے اور وہ عالم اس کو دودھ دے رہا ہے اس دودھ سے مراد علم ہوتا ہے جو اسے وہ عالم سکھا رہا ہے کیونکہ دودھ بہت فائدہ مند ہوتا ہے وہ مادہ طبعی ہے جو انسان کی غذا بنتا ہے اور علم بھی روح کی غذا ہے۔

### مردہ داماد اور قبر حسین کی زیارت

ایک شخص امام جعفر صادق کی خدمت میں آیا اور روتے ہوئے عرض کی مولا میں ایک دشتناک خواب دیکھا ہے مردہ داماد ہے جس کی روح آتی ہے اور مجھے لے جانا چاہتی ہے اور پھر میں اس کے بغل گیر ہو گیا۔ حضرت نے تبسم فرمایا ایسے ہیئت تہذیب جیسا تم خیال کر رہے ہو ویسا نہیں ہے بلکہ اس خواب کی تعبیر یہ ہے کہ تم اس سال امام حسین کی قبر کی زیارت سے مشرف یاب ہو گے۔ اس کے نام کی مناسبت سے حقیقت یہ ہے کہ لوح محفوظ میں قبر حسین سے بغل گیر ہونا تمہاری قسمت میں لکھا ہے۔ کیونکہ اس شخص کے داماد کا نام حسین تھا لہذا قبر حسین اس کے داماد کی شکل کی صورت میں ظاہر ہوئی اور وہ شخص خواب سے بیدار ہو گیا۔ (دارالسلام حاجی نورانی) کہتے ہیں کہ کوئی آیا اور اس نے ابن سیرین سے کہا میں کل رات کو خواب میں دیکھا ہے کہ میں لوگوں کے منہ پر مہر لگا رہا ہوں اس نے کچھ سوچا پھر کہا آپ مؤذن ہیں۔

اس نے کہا ہاں لیکن آپ کو کیسے معلوم اس نے کہا مؤذن جب

رمضان میں فجر کی اذان دیتا ہے اور جب یہ کہتا ہے۔ اللہ اکبر۔ تو لوگوں کے منہ بند ہو جاتے ہیں۔ کس طرح ایک چیز جو زیر پردہ ہے اس سے مناسبت رکھتی ہے اور ظاہر ہو جاتی ہے ایسے خوابوں کا رمز تلاش کرنا چاہئے۔

## مال یتیم اور سود خوری

ہم یہ کہنا چاہتے ہیں کہ حقائق تک رسائی حاصل کرنا ناممکن تو نہیں لیکن مشکل ضرور ہے کیونکہ وہ ظاہر میں کچھ اور ہے اور باطن میں کچھ اور ہوتا ہے۔ ان خوابوں کی طرح جن کی ابھی ہم نے مثال دی انسان جو کام بھی کرتا ہے اس کی ایک دوسری صورت بھی ہوتی ہے اس کے مرنے کے بعد وہ صورت ظاہر ہوتی ہے اگر کوئی یتیم کا مال کھاتا ہے تو عالم بالا میں اس کی صورت جدا ہوتی ہے۔

ان الذین یا کلون اموال الیتامیٰ ظلماً انما یا کلون فی بطونہم ناراً  
جو لوگ ظلم کے ذریعے یتیموں کا مال کھاتے ہیں وہ اپنے پیٹ میں  
آگ بھڑ رہے ہیں۔ (سورہ نساء: آیت ۱۱)

دوسری مثال دے دوں جو لوگ سود کھاتے ہیں اس کی صورت  
یہاں؟؟؟؟ کی مانند ہوتی ہے لیکن عالم بالا میں یہ لوگ اپنے آپ کو سنگین تر  
کر رہے ہیں ان کے پیٹ اس قدر بھاری اور بڑا ہو جاتا ہے وہ اپنے پیٹ  
کے بوجھ کی وجہ سے راستہ نہیں چل سکتے۔

لا یقومون الا کما یقوم الذی یرتخط الشیطان من المس  
(سورہ بقرہ: آیت ۲۷۶) آپ نے دیکھا ہوگا بعض لوگ دیو ہیکل ہوتے

ہیں جب وہ دو قدم چلنا چاہتے ہیں تو ان کے لئے دو قدم چلنا دو بھر ہوتا ہے اور بیٹھ جاتے ہیں ان سو دشوروں کا انجام بھی یہی ہوگا۔

رمضان میں روزے کی حالت میں ظاہری طور پر تو کھانے پینے اور دوسری چیزوں سے امساک کیا جاتا ہے پر ہیز کیا جاتا ہے لیکن روزے کی حقیقت روحانی طعام تناول کرنا ہے۔ ابھی آپ افطار کی حالت میں ہیں لیکن یہ افطار دوسرے معنوں میں ہے۔

روزے کی حالت میں ہزار ملائکہ روزے دار کی صورت کو چومتے ہیں اور مر جا کہتے ہیں۔

ابھی میں خواب کی تعبیر کے بارے میں ذکر کر رہا تھا تو مجھے ایک اور خواب یاد آ رہا ہے روز عاشورا تھا امام حسینؑ سر جھکائے آرام فرما رہے تھے کہ آنکھ لگ گئی خواب میں اچانک ایک زخم لگا اور آنکھ کھل گئی آپ نے اپنے اہل خانہ کو اپنی شہادت کی خبر سنائی۔ زینب گھبرا کے بولیں بھائی آپ نے خواب میں کیا دیکھ لیا جو اپنی شہادت کی خبر سن رہے ہیں۔ امام حسینؑ نے فرمایا اے بہن میں نے دیکھا بہت سے کتے ہیں جو مجھ پر حملہ آور ہیں لیکن ایک چست کبوتر کتاب مجھ پر بڑھ چڑھ کر زیادہ حملے کر رہا ہے۔

جناب زینب نے کہا بھائی اس خواب کی تعبیر کیا ہے۔ آپ نے فرمایا میرا قاتل برص زدہ ہے (شمر کی صورت تو انسانوں جیسی تھی لیکن اس کا باطن کتے جیسا تھا بلکہ اس سے بھی بدتر تھا)



بِسْمِ اللّٰهِ الرَّحْمٰنِ الرَّحِیْمِ

ما اصاب من مّصیبة فی الارض و لا فی  
 انفسکم الا فی کتاب من قبل ان نبراهما، ان  
 ذالک علی اللّٰہ یسیر ۝ لکیلا تاسوا علی ما فا  
 تکم و لا تفرحوا بما آتاکم واللّٰہ لا یحب کل  
 محتال فخور ۝ الذین یبخلون و یأمرون الناس  
 بالبخل و من یتول فانّ اللّٰہ هو الغنی الحمید.

(سورہ حدید: آیت ۲۴)

کل ہم نے عرض کیا تھا کہ اس آیت مبارکہ میں پروردگار عالم وجود  
 کے حقائق جو کہ انسان اپنی آنکھوں سے دیکھتا ہے اور جو نہیں دیکھتا ان کا ذکر  
 فرما رہا ہے دونوں میں قطرہ اور دریا کا فرق ہے وہ جو دیکھا جاسکتا ہے وہ عالم  
 ملک ہے اور وہ جو ماوراء حس ہے وہ عالم ملکوت ہے۔ مجردات حس، جسم و  
 طبیعات سے ماوراء ہیں جس کو خدا تعالیٰ نے مراتب ہستی میں سے ایک مرتبہ

قرار دیا ہے جس کو کبھی مرتبہ علم سے تعبیر کیا گیا ہے کبھی اس کو لوح محفوظ کہا گیا ہے اور کبھی کتاب سے تعبیر کیا گیا ہے۔ سب کچھ لوح محفوظ میں پہلے سے درج ہے جزئی اور کلی طور پر مثال کے طور پر اس وقت تقریباً چار ارب لوگ اس دنیا میں موجود ہیں ان تمام افراد کے ساتھ موت تک کے پیش ہونے والے حالات لوح محفوظ میں درج ہیں۔ ان کے تمام کام اور پیش آنے والے حادثات کو اس تختی پر لکھا جاسکتا ہے جیسا کہ وہ فرما رہا ہے۔ الافی کتاب۔ درج ہے نہ کہ اس درج کی طرح ہے جو کاغذ اور کتاب پر لکھا جاتا ہے کاغذ جسم رکھتا ہے وہ تختی جسمانی نہیں ہے بلکہ وہ جسم سے ماوراء اور عالم ملکوت کی تختی ہے۔ یہ کس طرح ہے؟ یہ ہمارے اور آپ کے ادراک سے دور نہیں یہ موت کے بعد ہی پتہ چلے گا۔ ان کتاب الابرار لفی علیین۔ صرف یہ بات جان لو کہ قرآن درست کہتا ہے کیونکہ قرآن کلام خدا ہے اور خدا بھی حق بات فرماتا ہے۔ ما اصاب من مصیبة یعنی جس چیزوں میں آپ مبتلا ہوتے ہیں زلزلہ، طوفان، آفات ناگہانی، پریشانیاں قحط سالی (ولا انفسکم) چاہے ان کا تعلق آپ کی ذات سے ہو، مختلف امراض خوف و ہراس، موت و حیات یہ تمام مصائب (الافی کتاب قبل ان نبرنھا) جو بھی چیز جو اس دنیا میں آپ پر آشکار ہونے سے پہلے اس کتاب میں جو عالم ملکوت و مجردات میں ہے ثبت اور محفوظ ہے۔

قرآن کی تعلیم دنیا اور آخرت میں راحت کا باعث ہے

اس آیت کا نتیجہ یہ ہے کہ۔ لکیلا تا سوا تم افسوس نہ کرو اس چیز



کا جو تمہارے ہاتھ سے فوت ہو جائے دین میں ہر فرد کے لئے دنیا و آخرت دونوں میں فائدہ ہے تم کو خبر دی گئی اور تم نے یہ بات سمجھ لی کہ مقدرات انہیں چیزوں میں رونما ہوتے ہیں جو آپ کے لئے ناراحتی کا باعث ہوتے ہیں اپنی تقدیر پر آپ کو ملول نہیں ہونا چاہئے حسرت نہیں کرنا چاہئے اس لئے کہ آپ قرآن میں پڑھتے ہیں کہ خدا نے یہ سب چیزیں تقدیر میں لکھ دی ہیں یقیناً اس میں ہمارے لئے خیر ہے کل میں نے مثال دی تھی تاسوا کے معنی مایوسی ہے یعنی ملول نہ ہو ہم یہ نہیں کہتے کہ آپ افسوس نہ کریں اعتراض نہ کریں لیکن آپ کو اعتراض کرنے کا کوئی حق نہیں ہے کیونکہ اس کے برعکس جب آپ کوئی سودا کرتے ہیں کاروبار کرتے ہیں دس لاکھ کا منافع حاصل ہوتا ہے یا خدا نے آپ کو پیدا دیا تو آپ سرکشی نہیں کرتے اور سرکشی کرنا بھی نہیں چاہئے اس لئے کہ خدا سے بغاوت کفر ہے نعمت خداوندی پر زیادہ خوش ہونا اترا نا منعم حقیقی کا انکار کرنا ہے۔ اگرچہ آپ اپنی کامیابی کو اپنی چالاکی اور عقلمندی قرار دیتے ہیں۔ اپنی بلندی سمجھتے ہیں کہ انسان کی قسمت خود اس کے ہاتھ میں ہے یہ کہنا کفر ہے۔ چنانچہ اگر آپ مسلمان ہیں اور آپ کو کاروبار میں فائدہ ہوا تو 'فسی کتاب' وہ خدا نے آپ کو تقدیر میں پہلے سے تحریر کیا ہوا تھا یہ پیسے جو آپ کو ملے ہیں یہ خدا کی مہربانی ہے اس وقت آپ کہیں الہی تیرا شکر ہے۔ اگر حقیقی مسلمان ہیں تو یہ نہیں کہیں گے کہ میری بدولت ہے اگر آپ نے غرور کیا اگر آپ نے تکبر کیا اور خوشی کا اظہار کیا یا فخر کیا تو آپ غضب الہی

کے مستحق قرار پائیں گے اور یہ سب خیالات کفر، حسرت اور بد قسمتی کی علامت ہیں۔

بعض افراد کے پاس قسمت سے مال زیادہ آ جاتا ہے۔ اتفاق سے اگر وہ مال ضائع ہو جائے تو وہ شکوہ کرنے لگتے ہیں احتجاج پر اتر آتے ہیں لیکن میں بعض ایسے افراد کو بھی جانتا ہوں کہ ان کو مال آنے اور جانے کی پرواہ نہیں ہوتی۔ مال کی زیادتی پر بھی فخر کرنا اس کی ہلاکت کا باعث ہے اور مال کا ضائع ہونا بھی ان کے لئے ہلاکت کا باعث بن جاتا ہے جو شخص اپنے مال پر فخر کرتا ہے وہ مال دنیا کی راہ میں قربان ہو جاتا ہے۔ حیف ہے ایسی دنیا پر اگر وہ شروع سے مال کو اپنا سمجھنے کی بجائے خدا کی امانت سمجھتا خدا کی عطا جانتا تو وہ اتنا دل برداشتہ کبھی نہ ہوتا۔ اور جو اپنی زندگی کو مال کا مرہون منت نہیں سمجھتا۔ مال کو اپنا رب قرار نہیں دیتا۔ اگر لوگ اس سے افسوس بھی کریں کہ افسوس تمہارا مال ضائع ہو گیا تو وہ کہتا ہے کہ کوئی بات نہیں اگر مال گیا تو جانے دو۔

## جنگل و بیابان لیکن دل زندہ اور روشن

ایک تفسیر میں مفسر بیان کرتے ہیں کہ میں ایک مقام پر سفر کر رہا تھا کہ میرا گڈرا ایک ویران صحرا سے ہوا میں جیسے ہی اس صحرا میں داخل ہوا تو میں نے دیکھا کہ کچھ اونٹ مردہ حالت میں پڑے ہیں۔ میں آگے بڑھا تو میں نے دیکھا کہ ایک عرب ایک ٹیلے پر بیٹھا ہے میں نے اس کو سلام کیا احوال

پرسی کے بعد اس سے پوچھا یہ اونٹ کس کے تھے؟ اس نے کہا یہ اونٹ میرے تھے جو تمام کے تمام ہلاک ہو چکے ہیں۔ اس نے کہا حیرت ہے کیا تمہیں ان کے مرنے کا افسوس نہیں ہوا اس نے کہا کہ جب یہ زندہ تھے تب میں نے کبھی ان سے دل نہیں لگایا تو اب جب کہ یہ مر چکے ہیں مجھے ان کی ہلاکت کا بھی افسوس نہیں ہے۔

اگر انسان خدا کو فراموش کر دے اور اپنے مال اور نعمات اور ملکیت پر غرور و تکبر کرنے لگے ان پر فخر کرے تو جب اس کا مال اس کے ہاتھ سے ضائع ہو جاتا ہے تو وہ بہت ملول ہوتا ہے اور وہ سرکشی پر اتر آتا ہے۔ لہذا  
تاسوا علی ما فاتکم۔

اپنے مردہ بیٹے کو لپیٹ دیا لیکن خود.....

عالم اسلام میں عورتوں کے لئے ایک نمونہ عمل خاتون گذری ہیں جن کا نام ام طلحہ ہے۔ ان جلیل القدر خاتون کا ایک بیٹا تھا اور وہ بھی اکلوتا اس کا باپ بھی اپنے بیٹے کو بہت چاہتا تھا وہ کسنی ہی میں ایک مرتبہ بیمار پڑ گیا اس کا باپ بہت پریشان ہوا اور وہ اپنی مصروفیات کے ساتھ ساتھ مسلسل اپنے بچے کی خیریت دریافت کرتا رہتا۔ وہ لڑکا اپنے باپ کی غیر موجودگی میں فوت ہو گیا۔ جب اس نیک خاتون نے دیکھا کہ اس کا فرزند فوت ہو چکا ہے۔ اس نے بغیر کسی خوف و ہراس اور پریشانی کے اپنے بیٹے کو اس طرح لحاف میں لپیٹ کر لٹا دیا کہ ایسا معلوم ہوا کہ سو رہا ہے۔ پھر وہ اپنی زیب و

زینت میں مصروف ہو گئی جتنا زیادہ اپنے آپ کو آراستہ کر سکتی تھی کر لیا تاکہ اس کا شوہر اس کی طرف رغبت کرے۔ پھر اپنے شوہر کا انتظار کرنے لگی جب وہ آ گیا اور جیسے ہی دروازے میں داخل ہوا اس خاتون نے والہانہ انداز میں اپنے شوہر کا استقبال کیا اور اس کو اپنی طرف متوجہ کرنے لگی تاکہ وہ طلحہ کے بارے میں نہ پوچھے اگرچہ وہ اپنے بیٹے کا داغ دیکھ چکی تھی پھر بھی اس نے اپنے شوہر کو بستر کی طرف گھسیٹ لیا اور اس کے ساتھ انس پیدا کرنے لگی جس کے بعد شوہر نے پوچھا طلحہ کی طبیعت کیسی ہے؟ ماں نے کہا طلحہ سو رہا ہے۔ اس نے کہا کہ کیا وجہ ہے کہ طلحہ ابھی تک بیدار نہیں ہوا۔ ماں کے لئے مشکل ہوتا رجا رہا تھا کہ وہ اس کی نیند کا بہانہ کرے اس نے سوچا میں آہستہ آہستہ اپنے شوہر کو حقیقت سے آگاہ کر دوں گی ایک دم سے نہیں بتایا۔ اس نے بڑے لطیف انداز میں کہا۔ ابو طلحہ ایک شخص نے ہمارے ہمسائے کو ایک چیز امانت کے طور پر دی چند دنوں سے وہ لوگ اس امانت کو استعمال کر رہے تھے اب اس چیز کا مالک آ گیا اور وہ امانت لے گیا ہمسائے اعتراض کر رہے ہیں کہ وہ اس امانت کو واپس کیوں لے گیا۔ ابو طلحہ کہنے لگا وہ لوگ غلط اعتراض کر رہے ہیں۔ وہ اس کا مال تھا اس کی چیز تھی وہ اپنی چیز لے گیا انہیں کوئی حق نہیں کہ وہ اس چیز پر احتجاج کریں جو ان کی ملکیت ہی نہیں ہے۔ اس پاکباز خاتون نے فوراً کہا ایسا نہ ہو کہ ہم بھی یہی کریں جو ہمسائے نے کیا ہے۔ دو سال قبل خدا نے ہمیں ایک بیٹا دیا تھا امانت کے طور پر آپ کے آنے سے

پہلے خدا نے حضرت عزرائیل کو ہمارے گھر بھیجا اور اپنی امانت کو واپس بلوایا  
 کیا آپ کی ہمت ہے جو خدا سے احتجاج کریں اور خدا کے کام پر اعتراض  
 کریں؟

اس حدیث کا اختتام یوں ہوا کہ دوسرے دن صبح ابو طلحہ، رسول خداؐ  
 نے پاس گئے تو رسولؐ ان کو بشارت دیتے ہیں کہ گذشتہ رات خداوند عالم نے  
 تمہاری بیوی کی برکت سے تمہیں بخش دیا اور تمہاری زوجہ کے صبر کی عوض اس  
 گذشتہ رات کی برکت سے خدا نے تمہاری نسل میں ایسی برکت عطا کی جو  
 آج تک میں نے تیری نسل میں نہیں دیکھی گذشتہ رات کو نطفہ کی شکل میں جو  
 بچہ پیدا ہوگا وہ اسلام کا ایک بزرگ اور عظیم شخصیت قرار پائے گا آپ نے  
 دیکھا کہ جو صبرام طلحہ نے کیا وہ ایمان کی برکت کی وجہ سے تھا۔ اس بات پر  
 ایمان کہ تمام امور خدا کے ہاتھ میں ہیں۔ (لعیالی الاخبار)

حضرت علیؑ بنی ابی طالب سے مروی ہے کہ آپؑ نے فرمایا پروردگار  
 عالم نے زہد کو دو چیزوں میں جمع کر دیا ہے اگر کوئی اس آیت پر عمل کرے تو وہ  
 زمانہ کا عابد و زاہد بندہ بن سکتا ہے۔ لکیلا تسوا علیؑ مافاتکم آج کی  
 ہماری یہ گفتگو ساری عمر کا رہنے کے لئے کافی ہے اے جوانان عزیز آج  
 کی اس آیت کو تو کبھی فراموش نہ کرنا۔

موت مرنے والے اور اس کے پسماندگان کے لئے بہتر ہے

آپ نے دیکھا ہوگا جب میت کو غسل خانہ میں غسل دیا جا رہا ہوتا

ہے تو خواتین کس قدر آہ و زاری کرتی ہیں اگر ان کا کوئی عزیز مرتا ہے تو معلوم ہوتا ہے کہ ان کی ہر شے ان کے ہاتھ سے چھین لی گئی ہو نہ خدا کو یاد کرتی ہیں نہ اس کی تقدیر پر تسلیم خم کرتی ہیں۔ گویا کوئی بہت بڑی مصیبت ان کے سر پر آگئی ہو حالانکہ ایسا نہیں ہے جو کوئی مرا ہے نہ موت اس کے لئے مصیبت ہے اور نہ اس کے گھر والوں کے لئے کوئی آزمائش ہے۔ اے میت کے پسماندگان جس جوان کی موت واقع ہوئی ہے یا تو وہ متقی تھا یا گناہگار دونوں صورتوں میں اس کے حق میں بہتر ہے۔ اگر وہ اہل تقویٰ میں سے تھا تو وہ بہت جلد اپنی مراد کو پہنچ کر سعادت مند ہو گیا اس صالح جوان کے لئے یہ دنیاوی زندگی افسوس ناک تھی کہ وہ دو پائے جانوروں کے درمیان زندگی گزارا تھا اس کے لئے یہ زندگی بہت مشکل میں تھی ایسے جوان کو تو بہت پہلے اپنی مراد تک پہنچ جانا چاہئے۔ تمہیں کیا معلوم کہ اس کا پروردگار تم سے اور اس جوان کے باپ سے زیادہ مہربان ہے۔ وہ جوان اگر زندہ جاتا تو اس کی نیکی خطرے میں تھی وہ گناہگار ماحول میں قید تھا اب اس قید سے آزاد ہو گیا۔ اسی طرح خدا نخواستہ اگر کسی کا جوان گناہگار مرا اس کی زندگی شریعت کے مطابق نہیں تھی اس کے لئے بھی موت بہتر تھی تا کہ اس دنیا میں اس کے گناہ کم سے کم ہوں اس کے قبر کی آگ کمتر ہو اس کے حق میں یہی بہتر تھا کہ وہ مر گیا۔ اگر آپ اس کے مرنے پر رور ہے ہیں تو یہ غلط ہے۔ کیا اپنے لئے گر یہ کر رہے ہیں آخر کیوں رور ہے ہیں۔ اگر آپ یہ کہیں کہ مرنے والا

ہماری امید تھا پیری کا سہارا تھا تو یہ بھی کفر ہے 'واللہ یرزق من یشاء بغیر حساب' کیا آپ کو آپ کا بیٹا رزق فراہم کرتا ہے۔ اس شدت سے حزن و ملال اور احتجاج کرنا، چون چرا کرنا یہ جزع فزع کرنا خدا کی تقدیر پر اعتراض کرنے کے مترادف ہے۔ خدا کا انکار کرنا ہے۔ اور ایسی کسی چیز پر زیادہ خوش ہونا بھی غلط ہے 'ولا تفرحوا بما آتاکم' اے کروڑ پتی انسان اگر تو اپنے ڈھیر سارے مال پر خوش ہوتا ہے فخر کرتا ہے شدید خوشی کے اظہار کے ساتھ تکبر کرتا ہے تو یہ بھی کفر ہے۔

خدا متکبر کو پسند نہیں کرتا وان اللہ لایحب کلّ مختال فخور. (سورہ لقمان: آیت ۱۷) اے تکبر کرنے والے تو خدا کے غضب کا نشانہ ہے۔ اے فخر کرنے والے۔ خدا اس بندے کو برا سمجھتا ہے جو فخر کرتا ہے۔ یہ کہنا، میرا مال، میری ترقی، میرا مکان، میری اولاد، میری فوج، میری رعایا، میرا خاندان یہ سب کفر ہے اور قرآن کے خلاف ہے۔ خاندان کی بات آگئی تو اس مناسبت سے ایک روایت بیان کر دوں۔

رسول خداؐ منبر پر تشریف فرما ہیں عرب قبائل میں اشرف ترین قبیلہ قریش ہے اور اس میں بھی بنی ہاشم زیادہ فضیلت رکھتے ہیں ان میں سے ایک خاتون جو آپؐ کی بچچا زاد بہن ہیں آپؐ منبر پر بیٹھ کر عقد پڑھ رہے ہیں اپنے حبشی غلام جناب مقدادؓ کے ساتھ ان سے بڑھ کر تو کوئی مومن نہیں ہوگا۔ تاکہ کل کوئی یہ نہ کہے کہ ہمارا خاندان اعلیٰ ہے ہمارا رنگ سفید ہے اور اس کا

رنگ کالا ہے۔ یہ مغرب اور امریکائی لوگوں کی خرافات ہیں وہ جاہل ہیں۔  
مسلمان اہل علم ہیں وہ ان باتوں کو سمجھتے ہیں۔

آنکہ خوابگہ آخر زر و مشتی خاک است  
گو چہ حاجت کہ بر افلاک کشی ایوان را  
یعنی جس کو اس کے آخری خواب گاہ میں پہنچا دیا جائے گا تو وہ مٹی  
بھر خاک میں تبدیل ہو جائے گا۔ چاہے وہ دنیا میں اپنا محل آسمان تک بلند و  
بالا کرے۔

تمہیں مٹی سے بنایا گیا ہے اور آخر میں تمہیں اسی خاک کا پیوند ہونا  
ہے۔ منہا خلقناکم وفيہا نعیدکم ومنہا نخرجکم تارۃ  
اخری۔ (سورۃ طہ: آیت ۵۷)

الذین یبخلون ویامرون الناس بالبخل

وائے ہو اس فاخر اور متکبر انسان پر جو بخیل بھی ہے یعنی جو مال اس  
کے پاس ہے دوسروں کو نہیں دیتا چاہے اس کے پاس سرمایہ نہ بھی ہو ایک روٹی  
ہی کیوں نہ ہو پھر بھی وہ بخیل ہے اگر کوئی بلی بھی اس کے سامنے آجائے تب  
بھی وہ ایک لقمہ اسے دینے کے لئے تیار نہیں ہے۔ جو بھی اس کے پاس ہے  
وہ کسی اور کو دینے کے لئے تیار نہیں ہے۔ اگر کوئی بخل کی بیماری میں مبتلا ہے  
وہ یہ بات جان لے کہ بہشت اس پر حرام ہے۔ اگر کوئی یہ نہیں دیکھ سکتا کہ کوئی  
اس سے فائدہ حاصل کرے اس کو جنت میں کیسے داخل ہونے دیا جائے گا؟



امام جعفر صادقؑ فرماتے ہیں 'البخیل من یری ما انفقة تالفاً  
 وما امسکه مشرفاً' (سفینۃ البحار جلد اول) یعنی بخیل وہ ہے جب راہِ خدا  
 میں دیتا ہے تو اس کی نظر دور تک جاتی ہے وہ اس میں بھی اپنی اچھائی دیکھتا  
 ہے وہ یہ سمجھتا ہے کہ میرا پیسہ ضائع ہو رہا ہے اگر میں کسی کو سود پر دوں تو اس  
 مال میں اضافہ ہو جائے گا۔ یہ کفر ہے وہ مال جو وہ بینک میں رکھتا ہے اسے وہ  
 اپنا شرف سمجھتا ہے اور وہ جو کسی کو دیتا ہے وہ اس کو ضائع سمجھتا ہے۔

الدین یبخلون ویامرون الناس بالبخل۔ جو بخیل ہیں اس  
 سے بدتر یہ ہے کہ دوسرے لوگوں کو بھی بخل کی ترغیب دیتے ہیں۔

ایک وہ بخیل ہے جو اپنا مال کسی کو نہیں دیتا ہے دوسرا وہ ہے کہ جو کسی  
 اور کو بھی نہیں دیکھ سکتا کہ وہ کسی ضرورت مند کو کوئی مال دے نہ وہ اپنے مال  
 سے دیتا ہے نہ دوسروں کو دینے دیتا ہے ایسے بخیل کے لئے کلی طور پر جنت  
 حرام ہے۔ اس کے برعکس کوئی نوجوان گناہگار ہے لیکن اگر سخی ہے تو وہ خدا  
 کے نزدیک پسندیدہ ہے اس بوڑھے سے جو بخیل ہے۔ خدایا ہم ان چیزوں  
 سے پناہ مانگتے ہیں جن چیزوں سے تیرے پیغمبرؐ نے پناہ مانگی تھی۔

نعوذ بک مما استعاذ منه عبادک المخلصون۔  
 (دعاء قنوت نماز عیدین) کہتے ہیں کہ رسولِ خداؐ روزانہ چند چیزوں سے خدا  
 کی پناہ طلب کرتے تھے۔

اللهم انسی اعوذ بک من الشک و الشرک و الحسد

والبخل. بخل ایسی چیز ہے جس سے رسول بھی خدا کی پناہ مانگتے تھے۔

جو شخص یہ چاہتا ہے کہ خدا اس کے ساتھ سخاوت کرے جب تک آپ خود سخاوت نہ دکھائیں جب تک آپ کے اندر جو دو سخا نہ ہو گی خدا اس طرح آپ کے ساتھ جو دو سخا دکھا سکتا ہے۔ بہر حال آپ اپنی حیثیت کے مطابق سخاوت کریں خدا اپنے مرتبہ و عظمت کے مطابق آپ کو عطا کرے گا۔  
يا ذا الجود والسخاء يا ذا العفو والرضا يا ذا العز والبقاء يا ذا الفضل والقضاء يا ذا الآ لا والنعماء . جب تک آپ خدا کے سامنے اپنی سخاوت کا مظاہرہ نہ کریں سخا یعنی جو کچھ آپ کے پاس ہے وہ خدا کی راہ میں دینے میں ہچکچائیں نہیں مال کی صورت میں یا جسمانی طور پر سخاوت نہ دکھائیں اگر آپ خود جو دو سخا سے کام نہیں لیتے تو خدا سے بھی توقع نہ رکھیں کہ وہ سخاوت کرے گا۔

روایت میں ہے کہ بخیل وہ ہے جو محمد کا نام سنے اور ان پر صلوات نہ بھیجے یہ اس کی مثال ہے اور ایک اور چیز جو مراتب بخل میں سے ہے۔ کوئی کسی مسلمان کے پاس پہنچے اور سلام میں ابتداء نہ کرے یہ بھی زبان کا بخل ہے۔



بِسْمِ اللّٰهِ الرَّحْمٰنِ الرَّحِیْمِ

لقد ارسلنا رسلنا بالبینات و انزلنا معهم الكتاب و المیزان  
لیقوم الناس بالقسط و انزلنا الحديد فیہ بأس شدید و منافع  
للناس و لیعلم اللہ من ینصره و رسله بالغیب ان اللہ قوی عزیز  
(سورہ حدید: آیت ۲۵)

### کراتِ آسمانی میں خدا کا عدل

اصولِ دین میں توحید کے بعد جس اصل پر عقیدہ رکھنا واجب ہے وہ  
عدل ہے۔ عدل یعنی پروردگار عالم نے نظامِ ہستی کو میزان کے ساتھ قائم رکھا  
ہوا ہے۔ ہر شے کو اس کے مقام پر قائم رکھا ہے۔ خدا کے تمام امور عدل کے  
مطابق ہیں۔ چاہے وہ امور تکوینی ہوں چاہے وہ انسان کے افعال سے متعلق  
ہوں۔ قرآن نے چند مقامات پر اس کا ذکر کیا ہے۔ وَالسَّمَاءِ رَفَعَهَا  
ووضع المیزان اے صاحبانِ عقل اگر تم عدلِ الہی کو دیکھنا چاہتے ہو تو اپنے  
سروں کے اوپر نگاہ ڈالو تو تم دیکھو گے کہ کس طرح ہر شے اپنے نظم کے ساتھ

قائم ہے ان ستاروں کی تعداد آج تک کوئی شمار نہیں کر سکا تحقیق جاری ہے سب یہی کہتے ہیں کہ ممکن ہے یہ جو دکھائی دے رہے ہیں ان سے زیادہ تعداد ہو۔ ہزاروں لاکھوں ستارے اب تک دریافت ہو چکے ہیں اس کے باوجود یہ کہا جاتا ہے کہ اب تک پورے ستارے کشف نہیں ہوئے ہیں۔ لاکھوں کہکشاں میں ہر کہکشاں میں لاکھوں کرات، ستارے اور آفتاب موجود ہیں ان میں سے بعض کرات کئی سو یا ہزاروں یا لاکھوں گنا ہماری زمین سے بڑے ہیں۔ اس کے باوجود دو بڑے بڑے کرے آج تک آپس میں نہیں ٹکرائے ان مدار اور حرکت کے درمیان میزان کی وجہ سے ہماری زمین جو سورج سے نوے (۹۰) ملین کے فاصلے پر واقع ہے اگر ایک ملین فاصلہ کم ہو جائے یعنی اتالی (۸۹) ملین کا فاصلہ ہو جائے تو گرمی کی شدت کی وجہ سے زمین پر رہنا مشکل ہو جائے گا۔ اور اگر ایک ملین فاصلہ بڑھ جائے یعنی اکیانوے ملین میل دور ہو جائے تو سردی اور ٹھنڈک اتنی بڑھ جائے گی کہ تب بھی زندگی مشکل ہو جائے گی۔ زمین پر زندگی اسی نظام پر موقوف ہے جو خدا نے قرار دیا ہے۔

زمین کے گرد حصار عدل الہی کا مظہر ہے

ذرا اپنے سر کے اوپر نظر اٹھا کر دیکھیں اجرام فلکی کے ماہرین بیان کرتے ہیں ہر گھنٹہ میں لاکھوں پتھر زمین کی طرف آتے ہیں جو زمین کے حصار (Ozone) جس کی چوڑائی سو کلومیٹر ہے تک پہنچتے ہیں یہ وہ مقام ہے جس کو خداوند کریم نے اپنی قدرت قاہرہ سے خزانہ قرار دیا ہے جہاں سورج

کی شعاعیں اگر معتدل ہو جاتی ہیں اور وہاں سے صبح ہو کر زمین تک پہنچتی ہیں  
 اگر براہ راست سورج زمین پر چمکے تو وہ پورے کرہ زمین کو جلا کر رکھا کر ڈالے  
 اس مقام پر پہنچ کر سورج کی تپش معتدل ہو جاتی ہے کیونکہ یہاں سورج کی  
 روشنی جمع ہوتی رہی ہے اس حصار کے گرد تپش بہت زیادہ ہوتی ہے جو آسمانی  
 پتھر زمین کی طرف آتا ہے وہ اس تپش سے ریزہ ریزہ ہو جاتا ہے ورنہ بڑے  
 سے بڑا ایٹم بھی اس پتھر کے ٹکڑوں کے سامنے ضرور رساں نہیں ہوتا۔ خداوند  
 عالم نے اس طرح سے اپنا نظام ترتیب دیا ہے کہ خدا نہ کرے کہ یہ پتھر اگر  
 زمین پر گر جائیں تو کرہ ارض کو تباہ و برباد کر دیں۔ یہ پتھر اس فضا میں ہی تحلیل  
 ہو جاتے ہیں جو فضا آپ کے سر پر اوپر موجود ہے۔

خدا نے ہر حیوان کو اس کی ضرورت کے مطابق عطا کیا ہے

اے صاحبان عقل آپ خود دیکھتے ہیں کہ ایک کیڑے سے لے کر  
 ہاتھی تک خدا نے عدل کو برقرار رکھا ہے اس نے اپنے عدل کے مطابق وحشی  
 جانور، پرندے، اور دوسرے حیوانات کو ان کی ضرورت کے مطابق رزق عطا  
 کرتا ہے ان کی جو ضرورت ہے اسے پورا کرتا ہے جو جاندار چارہ کھاتا ہے  
 اس کو چبانے کے لئے دانت دیئے ہیں جو گوشت خور ہے اسے اس کے  
 حساب سے دانت دیئے ہیں اور جو جانور ہڈی کھاتا ہے اس ہڈی کو نرم کرنے  
 کے لئے دانت عطا کئے ہیں اسی طرح ایسا معدہ دیا کہ جو اس ہڈی کو ہضم کرتا  
 ہے اور چارہ کھانے والے جانور کا معدہ بھی ایسا دیتا ہے جو چارے کی حرارت

کو برداشت کر سکتا ہو۔

انسان اگر اپنے اعضاء و جوارح کی طرف غور کرے تو اسے معلوم ہوگا کہ ان اعضاء میں میزان عدل خداوندی قائم ہے وہ اعضا جو انسان کے لئے بہت ہی اہم اور ضروری ہیں ان کو خدا نے جفت قرار دیا ہے یعنی ان کا جوڑا رکھا ہے۔ اگر ایک عضو خراب ہو جائے تو دوسرا کام آتا رہے۔ مثال کے طور پر گردے، آنکھیں، ہاتھ پاؤں کان وغیرہ جن کی جوڑی رکھی ہے۔

اعضاء جوارح کے مقامات میں نظم اگر آنکھوں کو ان کی مقررہ جگہ سے اوپر یا نیچے رکھ دیا جاتا تو یہ غلط ہوتا اس کے علاوہ آنکھیں چاروں سمت حرکت کر سکتی ہیں یعنی آنکھوں کا دیدہ حرکت کرتا ہے سر کو نہیں ہلاتا اوپر، نیچے دائیں، بائیں یعنی جب آپ کہیں جانے کا ارادہ کرتے ہیں تو آپ کی آنکھیں خود بخود اس راستے کی طرف جھکتی ہیں نہ کہ سر کو جھکایا جائے۔

آنکھیں دو ہونی چاہئیں اگر ایک کو کچھ ہو جائے تو دوسری کام کرتی رہے اسی طرح کان بھی ہیں۔۔۔ راہی اپنی ابرو پر نگاہ ڈالیں تو اسے قوس نما بنانے کے علاوہ جس سے زینت دی گئی ہے یہ اس کے باؤں کو سیاہ س لئے رکھا ہے کیونکہ رنگ آنکھوں کے نور کے لئے تقویت کا باعث رہتا ہے اور آنکھوں کے لئے مفید ہے کالے بال آنکھوں کے نور کو پھیلنے نہیں دیتے۔

آنکھوں کی پلکیں اور اس کے بے انتہا فوائد

اب ان پلکوں کو ملاحظہ فرمائیں کس طرح میزان عدل کا فرما ہے

پہلی بات یہ ہے کہ اگر یہ پلکیں اور ان کے بال نہ ہوں تو انسان کی بینائی ناقص ہے اس کے علاوہ اگر پلک آنکھ کے اوپر ہوتی بھی بغیر بالوں کے بیکار ہے کیوں کہ گندہ آنکھوں میں چلی جائے گی اگر آپ پلک چھپکائیں اور ان کے اوپر بال نہ ہوں تو نہ چاہتے ہوئے بھی گردوغبار آنکھ میں داخل ہو جائے گا اس بنا پر پلکوں کے بال کا ہونا ضروری ہے اور یہ سیدھے نہیں ہوتے بلکہ اوپر کی طرف قوس کی شکل میں مڑے ہوتے ہیں باہر کی طرف نہ کہ اندر کی طرف۔ اگر ان کارنڈوں کی طرف ہوتا تو وہ آنکھ سے نکل کر آنکھ میں تکلیف کا باعث ہوتے اور زندگی مشکل ہو جاتی یہ جفت کی صورت ہیں پلکوں پر نصب ہیں جن کے درمیان سوئی سے کم فاصلہ ہے۔ اگر میں مختصر طور پر بھی بساط عدل خداوندی کو بیان کروں تو نہیں کر سکتا۔ آج بہت سی باتیں جو عرض کرتا ہیں ہمارا اصل اعتقاد یعنی موحدین مسلمان، مومنین، شیعین اہلبیت کا عقیدہ اول تو حید ہے اور دوسرا عدل خداوند عالم عادل ہے اس کے سارے امور عدل پر مبنی ہے۔ عدل ہر شے اس کے اصل مقام پر رکھنا ہے اور اس کے عدل کی شان یہ ہے کہ اس نے انسان کو فاعل قرار دیا ہے تاکہ وہ اپنے اختیار سے کام کر سکے اس نے بشر کو مجبور نہیں کیا اور نہ ہی بالکل آزاد چھوڑا ہے۔ اسے بالکل آزاد نہیں چھوڑا یہ بات تشریح طلب ہے۔

قوانین الہی انسان کے لئے ہیں

خداوند عالم نے اس نظام ہستی کی ہر شے کو انسان کے لئے خلق کیا

ہے۔ اور انسان کو ایک ہدف کلی اور حیات طیبہ کے لئے خلق کیا ہے تو یہ لازم نہیں ہے کہ خدا انسان کی زندگی کو قوانین کے تحت مرتب کرے۔ خدا کے اس کارخانہ قدرت میں ہر چیز اپنے نظم کے ساتھ قائم ہے تو انسان کے لئے بھی ضروری ہے کہ قوانین زندگی مرتب کئے جائیں جس کے تحت انسان اپنی زندگی گزارے۔ وہ اپنے اختیار کے ساتھ اپنی زندگی منظم طور پر گزارے۔ جس طرح اس کی تکوینی زندگی منظم ہے انسان کے افعال اختیاری بھی منظم ہوں اگر انسان کی زندگی میں نظم و نسق نہ ہو تو نہ اس کی دنیا بنے گی اور نہ آخرت سنورے گی۔ ان امور کو منظم کرنے کے لئے خدا پر عدل کی رو سے لازم ہے کہ وہ انسان کی زندگی کے امور کے لئے چاہے وہ انفرادی ہوں یا اجتماعی ہوں قوانین وضع کرے کیونکہ اس کے نظام ہستی میں کوئی بے نظمی نہیں ہے تمام امور عدل اور نظم کے تحت ہیں۔ انسان کے امور بھی مکمل طور پر خدا کے زیر نگرانی ہونا چاہئے۔

قوانین وضع کرنا خدا کی شان ہے

کیونکہ قانون بشری واجب الاطاعت ہے۔ اور یہ اس وقت ہو سکتا ہے کہ جب قوانین بنانے والا علم ازلی اور ابدی سے واقف ہو جو کوئی بھی انسان کے لئے قوانین وضع کرے ضروری ہے کہ انسان کی آخری نسل کی بھی مصلحت کو جانتا ہوتا کہ قانون کلی کسی خاص زمانے کے لئے نہ ہو۔ بلکہ ایسا جامع اور مکمل قانون ہو جو ہر زمانے میں قابل عمل ہو۔ دنیاوی قوانین کی طرح



نہ ہو جیسے آج کل ممالک میں قوانین وضع کئے جاتے ہیں ان کا کوئی مکمل فائدہ نہیں ہے یہ قابل عمل نہیں ہیں کیونکہ قانون بنانے والوں کا عمل محدود ہے وہ لوگوں کی مصلحت اور مفاسد کو نہیں جانتے۔ قانون بنانے والے کی کچھ شرائط ہیں:-

سب سے پہلے یہ کہ وہ تمام خوبیوں اور خامیوں سے آگاہ ہو۔  
دوسرے یہ کہ وہ مہربان ہو۔

تیسرے یہ کہ عقل کے حکم کے مطابق اس کی اطاعت واجب ہو۔  
کیونکہ عقل کے حکم کے مطابق کسی بشر کی اطاعت واجب نہیں ہے کیونکہ تمام انسان ایک جیسے ہیں۔ اس پر عرض بھی واقع ہوتا ہے کوئی بچا اپنے بچنے کی وجہ سے کہے کہ میں اپنے ملک کا بادشاہ ہوں اور یہ حکم دیتا ہوں یہ کام کرو۔ کوئی بادشاہ، صدر یا اسمبلی کا ممبر قانون سازی کا حق نہیں رکھتا وہ کسی کو اپنی طرف سے حکم نہیں لگا سکتا کیونکہ بشر کو عرض واقع ہوتا ہے کوئی بھی شخص چاہے کتنا ہی اہم کیوں نہ ہو وہ دوسرے لوگوں کے لئے قوانین وضع نہیں کر سکتا کیونکہ اس لئے کہ وہ خود اس بشر کی مانند ہے۔

قانون بنانے والا ایسا ہونا چاہئے جس کی اطاعت واجب ہو اور وہ پروردگار عالم کی ذات مقدس ہے۔ لا الہ الا الہ ولا نعبد الا ایاہ ہم پیغمبر و امام اور نائب امام جو اس دور میں امام خمینی ہیں ان کی اطاعت بھی خدا کے حکم کی وجہ سے کرتے ہیں کیونکہ اس نے خود قرآن میں ہمیں حکم دیا ہے۔

اطيعوا اللہ واطيعوا الرسول واولی الامر منکم۔ ہمارا امام اولی الامر ہے کیونکہ خدا نے فرمایا ہے اس لئے ہم ان کی اطاعت کرتے ہیں جو حکم خدا کی طرف نہ پلٹے اس قانون کی کوئی حیثیت نہیں کوئی حکم نافذ نہیں ہو سکتا انسان کا بنایا ہوا کوئی قانون قابل اجرا نہیں ہے۔

میں میزان عدل الہی کی بات کر رہا تھا اس نے انسان کو خلق کر کے اس کو بے کار نہیں چھوڑا ہے اپنی حکمت بالغہ کے ذریعے عدل کے تحت انسان کے لئے قوانین وضع کئے ہیں اس نے اپنے میزان کو انسان کے لئے قائم رکھا ہے اور انسان کی دسترس میں قرار دیا ہے انسان اپنی ساری زندگی میں چاہے وہ معاملات خدا سے متعلق ہوں یا اس کے اپنے خاندان کے معاملات ہوں چاہے ان کے رشتہ داروں کے ساتھ ہوں یا تمام لوگوں کے ساتھ اس نے ہر شعبہ کے لئے قانون معین کر دیئے ہیں انسان کو بے کار نہیں چھوڑا ہے۔

عبادت کے لئے بھی میزان معین ہے

خدا کے ساتھ جو معاملات ہیں جن کا تعلق نماز، روزہ، خمس، زکوٰۃ وغیرہ سے ہے ان کے لئے بھی قوانین معین ہیں ان تمام امور کا تعلق خدا سے ہے مثال کے طور پر میزان، نماز کو لے لیں ایسا نہیں ہے کہ جس دل کا چاہے جس طرح چاہے پڑھے جس سمت میں چاہے رخ کر کے پڑھ لے میزان میں ہرج و مرج واقع نہیں ہوتا تمام انسانوں کو حکم ہے کہ ایک سمت کی طرف رخ کر کے نماز پڑھیں اسلام کے تمام فرقہ دن اور رات میں سترہ رکعات

واجب نمازیں پڑھیں جس طرح حکم دیا گیا ہے۔ جہاد کا تعلق بھی خدا سے ہے خدا کی راہ میں جان دینا ہے پیغمبرؐ نے جہاد سے متعلق کتنے قوانین قرآن اور سنت کے حوالے سے بیان فرمائے ہیں۔

### فقہ اسلامی کے جامع ترین قوانین

حقوق العباد کے لئے بھی قوانین معین ہیں۔ چاہئے انفرادی معاملات ہوں چاہے اجتماعی معاملات جن کا ذکر معاملات کی کتاب میں درج ہے بیع و شراء تجارت، رہن، جعالہ، عاریہ، ودیعہ۔ ابواب عقود یہ تمام عبادات و معاملات کو قرآن اور سنت کی روشنی میں پیغمبرؐ گرامی نے میزان اور قانون کے تحت بیان فرمایا ہے۔ نکاح کے باب میں قوانین موجود ہیں، ارث کے باب میں مقررہ احکام موجود ہیں، اسلامی سزاؤں کے احکام، حدود، قصاص، دیت وغیرہ جن کا قرآن میں پیمانہ اور قواعد بیان کئے گئے ہیں کوئی بھی قانون فطرت کے برخلاف نہیں ہے یہ سارے قوانین عقل کے مطابق ہیں۔ خداوند عالم نے تمام مصالح اور مفسد کو معین فرما دیا ہے۔ وارسلسنا معہم الكتاب و المیزان ليقوم الناس بالقسط، تاکہ انسان کی زندگی میں ایک توازن قائم رہے اور لوگ عدل پر قائم رہیں اس کا مطلب یہ ہوا کہ انسانی زندگی کے معاملات چاہے ان کا تعلق خالق سے ہو یا مخلوق سے ہو خدا کو چاہئے کہ وہ قانون وضع کرے اور اس نے معین کئے ہیں اس قرآن میں عنوان خاص یا عنوان کلی کے تحت اس نے حکم فرمایا ہے۔ ان احکامات میں کوئی

نقص نہیں ہے۔ ان چودہ سو سال کے دوران فقہائے اسلام نے ان قواعد الہی اور موازین آسمانی کو اپنی کتب فقہ میں تشریح کے ساتھ بیان کیا ہے جو قرآن اور اہلیت کے فرامین کی روشنی میں ہیں مرتب ہوئے ہیں لیکن ان قوانین کے اجراء کے لئے کوئی رہنما ہونا چاہئے جو ان قوانین کا اجراء کرے اور عدل الہی کو نافذ کرے اس پر عمل درآمد کروائے اسی لئے ہم حاکم وقت سے حکومت اسلامی کا مطالبہ کر رہے ہیں۔ اور چند سال ہو گئے کہ اس ملک میں غیور مسلمان خاص طور پر ہمارے جوان علماء کی قیادت میں خاص طور پر امام شیعئی کی قیادت میں اپنے ہدف کے لئے قیام کر رہے ہیں اور ہم سب کا ایک ہی ہدف ہے۔

حکومت اسلامی یعنی ہم کو ایک ایسا فرد چاہئے جو اسلامی قوانین کو نافذ کر سکے وہ قوانین جو انسان کی زندگی و نظم و نسق کے لئے لازم ہیں قرآن کے قوانین ہماری عدالتوں میں رائج ہوں۔

میری مراد اس تحریک اور قیام سے ہے جو محمد اللہ اب تک جاری ہے اور جو گذشتہ چند مہینوں میں اپنے عروج پر پہنچ چکی ہے ایران کے تمام شہروں میں پہنچ چکی ہے۔

اللّٰهُمَّ اِنَّا نَرْغِبُ اليكَ فِي دَوْلَةِ كَرِيْمَةٍ تَعَزَّ بِهَا الْاِسْلَامُ وَ اَهْلُهُ  
وَتَذَلُّ بِهَا النِّسْفَاقُ وَ اَهْلُهُ وَ جَعَلْنَا بِهَا مِنَ الدَّعَاةِ اِلَى طَاعَتِكَ  
وَ الْقَادَةِ اِلَى سَبِيْلِكَ وَ تَرَزَقْنَا بِهَا كِرَامَةَ الدُّنْيَا وَ الْاٰخِرَةِ



بِسْمِ اللّٰهِ الرَّحْمٰنِ الرَّحِیْمِ

لقد ارسلنا رسلنا بالبینات و انزلنا معهم الكتاب  
و المیزان ليقوم الناس بالقسط و انزلنا الحديد  
فيه بأس شديد و منافع للناس و ليعلم الله من  
ينصره و رسله بالغیب ان الله قوی عزیز

(سورہ حدید: آیت ۲۵)

پیغمبروں کے معجزات ان کی صداقت کی دلیل ہیں

ہم نے تمام پیغمبروں کو واضح گواہ اور روشن دلیل کے ساتھ بھیجا ہے  
یعنی پیغمبرؐ وہ ہے جو رب العالمین کی جانب سے قیام کرتا ہے اور اعلان کرتا  
ہے کہ میں رب العالمین کی طرف سے رسولؐ ہوں یہ سب قدرت خدا کی  
بے انتہا نشانیاں ہیں خدا کا ایک کمزور بندہ اگر یہ کہے کہ میں خدا کی جانب  
سے بھیجا ہوا پیغمبرؐ ہوں صرف یہ دعویٰ کرے تو عقل تسلیم نہیں کرے گی کیونکہ یہ  
دعویٰ کرنے والا اور دیگر تمام لوگ سب ایک جیسے ہیں اور جب ایک جیسے ہوں

گے تو ترجیح بلا مرجح غلط ہے۔ جب تک کہ اس کے پاس پروردگار کی طرف سے کوئی دلیل موجود نہ ہو وہ ایسا علم لائے جس پر انسان یقین کرے کہ یہ سچ بول رہا ہے اور عالم غیب سے باخبر رہو اس کا اتصال عالم بالا سے ہو ورنہ کوئی یقین نہیں کرے گا۔ سوائے اس کے کہ اس کے پاس اپنے رب العالمین کی طرف کوئی دلیل ہو کہ یہ خدا کا بھیجا ہوا ہے۔ ان دلیلوں میں سے ایک معجزہ ہے جو خدا رب العزت کی جانب سے دے کر بھیجا گیا ہو، تاکہ جب وہ اپنا دعویٰ رسالت کرے تو اگر لوگ دلیل مانگیں کہ تمہارے پاس حقانیت کی دلیل کیا ہے تو اس کے پاس ایسا معجزہ ہو جو وہ اپنے دعوے کی دلیل میں پیش کر سکتے یعنی ایسی دلیل ہو جو خلاف عادت ہو خلاف معمول ہو یعنی وہ چیز ہو جو عام طور پر محال ہو جیسے معجزہ شق القمر جس طرح رسولؐ نے اپنی انگشت کے اشارے سے چاند کے دو ٹکڑے کر دیئے تھے جو خلاف عادت ہے۔ اور یہ معجزہ رسولؐ کے معجزات میں سے ایک مشہور معجزہ ہے۔ خدا یہ چاہتا تھا کہ یہ محمدؐ، بشر کے ساتھ اس کا تعلق عالم بالا سے بھی ہے اس کی دلیل یہ ہے کہ قدرت خدا کی بے انتہا قدرت نے اس کے ہاتھ میں اپنی قدرت کو ظاہر کیا۔ ہر پیغمبرؐ اپنے ساتھ معجزہ لے کر آیا ہے یعنی خدا نے ان کو اتنی طاقت دی تھی اتنا تصرف دیا تھا کہ وہ جس چیز کو تبدیل کرنا چاہتے وہ ہو جاتی جس طرح حضرت موسیٰؑ نے عصا پھینکا تو وہ اڑ دھا بن گیا۔ وہ فرعون جس نے خدا کا دعویٰ کیا تھا اور وہ مصریوں سے یہ کہتا تھا کہ تم میرے بندے بن کر رہو اس لئے کہ یہ ملک مصر

میری ملکیت ہے' ایس لسی ملک مصر' فرعون جس کی بے حیائی اور ڈھٹائی کا یہ عالم تھا کہ وہ جناب موسیٰؑ کو چرواہے کے لباس میں اپنے قریب بھی نہیں آنے دیتا تھا! جب جناب موسیٰؑ نے اپنا معجزہ دکھایا اور اس کے محل میں عصا کو پھینکا تو وہ عظیم اثر دیا بن گیا جس کا ایک لب کے اس قصر کی چھت پر تھا اور دوسرا لب اس کے محل کے فرش پر جب فرعون نے یہ دیکھا کہ اثر دھے کے منہ سے شعلے نکل رہے ہیں اور وہ اس کی طرف بڑھ رہا ہے تو اس نے پکار کر کہا اے موسیٰؑ کیا تم یہ چاہتے ہو کہ یہ اثر دھا مجھے نکل لے۔

یہ معجزہ خلاف عادت ہے عقل عاجز ہوتی ہے اور اس زمانے کے جادوگر بھی یہ بات سمجھ رہے تھے کہ یہ جادو نہیں ہے بلکہ معجزہ ہے۔

موسیٰؑ کا خدا جاگ رہا ہے

یہاں تک لکھا ہے کہ اس رات کو جب موسیٰؑ اور فرعون کے درمیان یہ طے ہوا تھا صبح کو مقابلہ ہوگا ان کے ایک بزرگ شخص نے یہ مشورہ دیا کہ یہ دیکھیں کہ موسیٰؑ ہم میں سے آیا ہے یعنی جادوگر ہے یا نہیں یا پھر اس کے پاس قدرت خدا ہے اس بوڑھے نے کہا کہ میں تمہیں ایک علامت بتاؤں تم لوگوں میں سے دو افراد آج رات کو موسیٰؑ کے گھر خاموشی سے داخل ہوں جب موسیٰؑ سو رہے ہوں ان کے عصا کو چرا کر لے آئیں اگر عصا لانے میں کامیاب ہو گئے تو سمجھ لینا کہ موسیٰؑ ہماری طرح جادوگر ہے اور اگر کامیاب نہ ہو سکے تو سمجھ لینا کہ موسیٰؑ پیغمبر خداوند ہیں۔

چنانچہ جادوگروں میں سے دو افراد وہاں گئے جہاں جناب موسیٰؑ سو رہے تھے۔ عصا ان کے سر ہانے رکھا ہوا تھا جب وہ عصا چرانے کے لئے قریب گئے تو انہوں نے دیکھا اس عصا نے ایک بڑے اثر دہے کی شکل اختیار کر لی اور وہ دونوں خوف کے عالم میں بھاگ کھڑے ہوئے اور اپنے سردار کے پاس جا کر کہتے ہیں کہ اگرچہ موسیٰؑ سو رہے ہیں لیکن انکا خدا جاگ رہا ہے معلوم ہوا کہ یہ عصا، موسیٰؑ کی وجہ سے حرکت میں نہیں آتا بلکہ ان کے خدا کے حکم سے حرکت کرتا ہے۔ اس عصا کا مالک بیدار ہے جو ان کا خداوند عالم ہے جو اپنی قدرت کو ظاہر فرماتا ہے۔

میری مراد یہ ہے کہ معجزہ قدرت حق تعالیٰ کی نشانیوں میں سے ایک نشانی ہے تاکہ اس کی دلیل واضح اور روشن ہو جائے۔ معجزہ اور سحر میں زمین اور آسمان کا فرق ہے۔ ان میں سے ایک وہی پہچان تھی جس کا خود ان جادوگروں نے اعتراف کیا۔ دوسرے جادو اور معجزے میں یہ فرق ہے کہ ساحر کا تعلق مادیات سے ہے۔ اس کی کثافت اس کے بطلان کے لئے کافی ہے۔ وہ اس طرح عجیب و غریب حرکات کرتے ہیں کہ جس کے اثر سے انسان یہ سمجھ لیتا ہے کہ یہ سب مال کے حصول کے لئے کیا جا رہا ہے اس کا خدا سے کوئی تعلق نہیں۔ معجزہ خدا کا راستہ ہے اور سحر شیطان کا جادہ ہے۔ دوسری بات یہ ہے کہ سحر زمین تک محدود ہے صرف زمین پر کیا جاسکتا ہے وہ زمین سے اوپر کارگر ثابت نہیں ہوتا اس معجزے کے برخلاف جس



کی مثال شق القمر سے دی گئی۔

پیغمبر گرامیؐ کو مشرکین کی درخواست اور تجویز

روایت میں ہے کہ جب رسول خداؐ نے دو تین سال کھلم کھلا بتوں کی مخالفت اور مذمت کی تو بت پرستوں اور مشرکین نے جناب ابوطالبؓ سے شکایت کی کہ تمہارا بھتیجا اس حد تک بڑھ گیا ہے کہ وہ علی الاعلان ہمارے بتوں کو برا کہتا ہے تم اپنے بھتیجے سے اس سلسلے میں بات کرو اور اس سے کہو کہ اگر وہ مال چاہتا ہے تو ہم اس کو مکہ کا مالدار شخص بنا دیں گے اتنا مال اس کے قدموں میں ڈھیر کر دیں گے کہ جزیرہ العرب میں اس سے زیادہ ثروتمند شخص کوئی نہ ہوگا۔

اگر وہ سرداری چاہتا ہے تو ہم اسے مکے کا سردار بنانے کے لئے تیار ہیں کہ وہ سردار مکہ کہلائے گا۔ اگر کوئی عورت چاہتا ہے تو ہم شادی کے لئے اس کو خوبصورت ترین عورت فراہم کرنے کے لئے تیار ہیں۔ اگر وہ ان چیزوں کو قبول نہیں کرتا تو ہم سمجھیں گے وہ مجنون ہے تم اس کو ہمارے حوالے کر دو تا کہ ہم اس سے خود نمٹ لیں۔

حضرت ابوطالبؓ رسول خداؐ کی خدمت میں تشریف لائے یا محمدؐ یہ لوگ یہ باتیں کہہ رہے ہیں۔ آپؐ نے فرمایا چچا جان اگر یہ لوگ میرے ایک ہاتھ پر آفتاب اور دوسرے ہاتھ پر مہتاب رکھ دیں اور کہیں کہ میں لا الہ الا اللہ کہنے سے باز آ جاؤں تو میں تبلیغ اسلام کی دعوت سے ہرگز دستبردار نہیں

ہوں گا۔ میرے کہنے کا مطلب یہ ہے کہ جادو گر پیسے کے پیچھے بھاگتا ہے اور پیغمبر اپنے خدا کی بندگی کی طرف مائل ہوتا ہے۔

ایک دھو کے باز شخص اور تین روز خر بوزے کا معجزہ

کہتے ہیں کہ ایک عباسی خلیفہ کے زمانے میں ایک جادو گر آیا اس نے اپنے جادو سے آہستہ آہستہ لوگوں کو اپنی طرف راغب کیا اور اس طرح اس نے دھیرے دھیرے پیغمبری کا دعویٰ کر دیا کچھ لوگ جو اس سے متاثر ہو گئے تھے اس کے گرد جمع ہونے لگے کچھ لوگوں نے خلیفہ وقت کو اطلاع دی کہ ایک شعبدہ باز ہے جو پیغمبری کا دعویٰ کر بیٹھا ہے۔ ہو سکتا ہے کہ لوگ گمراہ ہو جائیں اور معاشرے میں فساد برپا ہو جائے۔ خلیفہ نے اس کو حاضر کرنے کا حکم دیا اس کو دربار میں حاضر کیا گیا خلیفہ نے اس سے پوچھا میں نے سنا ہے تو پیغمبری کا دعویٰ کر رہا ہے۔ اس نے کہا ہاں میں پیغمبر ہوں۔ اس نے کہا کیا تجھے معلوم نہیں کہ جو کوئی پیغمبر ہوتا ہے وہ اپنے ساتھ معجزہ لاتا ہے (پہلی بات تو یہ ہے کہ خلیفہ کا یہ کہنا ہی غلط تھا کہ وہ یہ بات کرے اس کا جواب تو صرف اس کو قتل کرنا تھا اس سے سند لینے کی ضرورت ہی نہیں اس لئے کہ ہمارا عقیدہ ہے کہ نبوت تو محمدؐ پر ختم ہو چکی ہے) اس کا دعویٰ ہی غلط تھا کوئی جادو گر چاہے سینکڑوں جادو دکھائے اور دعویٰ کرے کہ میں پیغمبر ہوں تو وہ جھوٹا ہے کیونکہ قرآن میں آیت ہے کہ 'ماکان محمد ابا احد من رجالکم ولكن رسول اللہ وخاتم النبیین اور دوسری آیت میں فرماتا ہے۔ الیوم

اکملت لکم دینکم اسی طرح اس کا ارشاد ہے: ومن یتبع غیر  
الاسلام دینا فلن یقبل منه۔

اگر کوئی اسلام کے علاوہ کسی دین کو اپناتا ہے تو اس سے وہ دین قبول  
نہیں کیا جائے گا۔ ایسے آدمی کو قتل کرنے کا حکم ہے۔ لیکن معلوم ہوتا ہے کہ  
خلیفہ اس کو اپنے سر پر بٹھانا چاہتا ہے بجائے اس کے کہ اس کے قتل کا حکم دیتا  
اس سے کہہ رہا ہے کہ پیغمبرؐ معجزہ لاتے ہیں۔

اس نے کہا میرے پاس بھی معجزہ ہے جو چیز تم چاہو میں تمہارے  
لئے حاضر کر سکتا ہوں وہ سردی کا زمانہ تھا خلیفہ نے کہا مجھے خر بوزہ چاہئے تم  
حاضر کر سکتے ہو (کیونکہ وہ خر بوزے کا موسم نہیں تھا) اس جادوگر نے کہا  
کیوں نہیں مگر مجھے تین دن کی مہلت چاہئے۔ خلیفہ نے کہا یہ تو کوئی معجزہ نہیں  
ہوا کہ تم تین دن کی مہلت مانگ رہے ہو اگر تمہارے پاس معجزہ ہے تو ابھی  
اسی وقت خر بوزہ حاضر کرو اس نے کہا خلیفہ صاحب اگر آپ خدا سے خر بوزہ  
مانگیں تو وہ چھ مہینے بعد آپ کو خر بوزہ دے گا میں تو ایک کمزور پیغمبر ہوں جو  
صرف آپ سے تین روز کی مہلت مانگ رہا ہوں کیا یہ زیادہ ہے؟ خلیفہ اس  
کی بات پر ہنسنے لگا پھر اس نے حکم دیا کہ اس کو شاہی مہمان خانے میں ٹھہرایا  
جائے اور خوب خاطر مدارات کی جائیں۔ تین روز بعد دوبارہ اس کو دربار میں  
حاضر کیا گیا اس سے پوچھا گیا کہ تمہارا کیا حال ہے اس نے کہا آپ کے  
سائے مبارک کی بدولت بہت اچھی گذری خلیفہ نے پوچھا کہ ان تین روز

میں تم پر کوئی وحی بھی نازل ہوئی ہے اس نے کہا ہاں جبرائیل بار بار وحی لارہے ہیں اور یہی حکم سنا رہے ہیں تم اپنی جگہ سے ہلنا نہیں جہاں تمہارا قیام ہے یہیں رہنا۔ غرض یہ کہ جادوگروں کے پاس کوئی بین دلیل نہیں ہوتی اور یہی ان کے باطل ہونے کی دلیل ہے۔

پیغمبر اسلامؐ کا معجزہ ہمیشہ کے لئے ہے

ارسلنا رسلنا بالبینات ہر پیغمبر کا معجزہ اس کے اپنے زمانے تک تھا مگر خاتم الانبیاء محمد مصطفیٰؐ کی نبوت کیوں کہ قیام قیامت تک ہے یعنی ان کی نبوت قیامت سے متصل ہے لہذا ان کے زمانہ نبوت میں کوئی وقفہ نہیں ان کی نبوت ہمیشہ کے لئے ہے پروردگار عالم نے ان کے معجزہ کو بھی باقی رکھا ہوا ہے اور وہ معجزہ قرآن ہے جو ہمارے پیغمبرؐ کا دائمی معجزہ ہے۔ تاریخ اسلام کا اتفاق ہے کہ محمدؐ نے کسی مکتب یا استاد سے تعلیم حاصل نہیں کی یعنی آج کل کی طرح کالج یا یونیورسٹی تو تھی ہی نہیں اور اگر کوئی چاہتا تھا کہ اپنی اولاد کو تعلیم دے تو گنتی کے لوگ ہوتے تھے جن کو اجرت دے کر بچہ کو پڑھایا جاتا تھا چالیس سال کی عمر تک کوئی نہیں کہہ سکتا کہ رسولؐ کا کوئی معلم، استاد ہو جو آپؐ کو فلسفہ کی تعلیم دیتا آپؐ اس عالم غیب کے نمائندے تھے علم لدنی کے مالک تھے۔

ایک مرتبہ وحی الہی آپؐ پر نازل ہوتی رہی اور پروردگار عالم نے قرآن میں علوم اولین و آخرین کو جمع کر دیا کہ جس کا اعجاز یہ ہے کہ جو کوئی بھی

علم و دانش کا متلاشی ہو قرآن اس کے لئے عظیم ہوتا چلا جاتا ہے۔ اس دور میں بھی ایسے لوگ ہیں جو یہ جانتے ہیں کہ اس قرآن میں ہر علم موجود ہے علم ہیت، علم جغرافیہ، علم طب، علم خواص اشیاء ان تمام علوم کا ذکر قرآن میں موجود ہے جو ہمارے زمانے سے پہلے مجہول تھا اب روشن و آشکار ہو گیا ہے علماء و محققین نے اس قرآن کی سینکڑوں تفاسیر لکھی ہیں لیکن تعجب اس بات پر ہے کہ سب کے سب اس بات کا اقرار کرتے ہیں ہم س علم الہی کے بحر بے کراں کی گہرائی تک نہیں پہنچ سکے ہیں ہر شخص اپنی پرواز فکر کے مطابق رسائی حاصل کی ہے۔

غرض یہ کہ یہ کلمہ بیانات ہیں جو نبوت کے شواہد میں سے ہیں پیغمبر اکرمؐ کے بدنی معجزات کو صاحب کتاب انیس الاعلام نے جمع کیا ہے جو چار ہزار معجزات پر مشتمل ہیں جو پیغمبر گرامیؐ کے بدن سے متعلق ہے یعنی یہ معجزات ایک طرف اور قرآن ایک طرف وہ معجزات پیغمبر کے زمانے میں تھے اور قرآن آج تک زندہ معجزے کی شکل میں مسلمانوں کے درمیان موجود ہے اور تا قیام قیامت جب بھی آپ قرآن کو پائیں گے گویا آپ نے پیغمبر گرامیؐ کے معجزہ کو حمل کیا۔ اگر میں ایک ایک کلمہ کی وضاحت کرنا چاہوں تو ماہ رمضان تمام ہو جائے گا لیکن یہ آیات تمام نہیں ہوں گی میں بس اختصار سے کام لوں گا۔

## پیغمبروں کے ساتھ کتاب الہی

ولقد ارسلنا رسلنا بالبینات وانزلنا معهم الكتاب  
 والمیزان ہم نے رسولوں کو بھیجا اور ان کے لئے کتاب بھی ساتھ بھیجیں۔  
 کتاب سے مراد بالقوہ ہے نہ کہ بالفعل یعنی ایسا نہیں ہے تحریر شدہ اور اوراق کو  
 آسمان سے پیغمبر کے ہاتھوں تک پہنچایا۔ قطعاً یہ مراد نہیں ہے بلکہ آیات قرآنی  
 جو قابل کتابت ہیں یعنی فی الحال ضبط تحریر میں نہیں آئے ہیں بلکہ مستقبل میں  
 وہ کتاب کی شکل اختیار کر لیں گی وہ آیات ہم نے قلب محمد پر نازل  
 کیں۔ نزل به الروح الامین علی قلبک۔ ہم نے وحی کے ذریعے  
 پیغمبر تک پہنچایا اور پیغمبر زبانی لوگوں تک پہنچاتے ہیں اور اصحاب ان آیات کو  
 تحریر کرتے ہیں تاکہ وہ کتاب کی شکل میں مسلمانوں کے ہاتھوں میں محفوظ  
 ہو جائے۔ والمیزان ہم نے میزان نازل کیا اکثر مفسرین نے میزان کے  
 ظاہری معنی ترازو کے لئے ہیں لیکن محققین نے اس معنی سے انکار کیا ہے وہ  
 کہتے ہیں سورہ حدید میں جو میزان ذکر کیا ہے اس سے مراد دنیاوی میزان نہیں  
 بلکہ اس سے مراد قرآن کے مطابق نظام عدل کو رائج کرنا ہے وہ میزان جو  
 کتاب کے ساتھ ہے جو تفسیر کتاب ہے ہمراہ کتاب ہے وہ کیا ہے؟

گذشتہ روز ہم نے اس کی تشریح کی تھی اس سے مراد فرامین  
 خدا بری ہیں۔ وہی میزان دین ہے جو ہم نے انسان کے لئے بھیجا ہے تاکہ  
 معاشرے میں راجح مرجح واقع نہ ہو تو ازن قائم رہے اور اس کے ہاتھ میں میزان

ہو اور خدا سے مربوط ہوں ہم نے انسان کے ساتھ معاملات میں میزان قرار  
 دیا ہے قرآن کریم کو قلب پیغمبر اور اولی الامر کو میزان قرار دیا ہے تاکہ بشر اپنے  
 معاملات میں گرواں نہ ہو اس کو معلوم ہونا چاہئے کہ اپنے معاملات میں کس  
 سے رجوع کرے رہنمائی حاصل کرے۔ گذشتہ روز ہم نے مثال دی تھی  
 قرآن میں ہے کہ اپنے امور میں محتاط رہو اپنی زندگی کے معاملات میں  
 توازن رکھو یہاں تک قصاص کا ذکر کیا۔ ایک فرد جو کہ معاشرے کے لئے  
 ناسور ہے اس کو قتل کر دیا جائے تاکہ معاشرے میں عدم توازن پیدا نہ ہو۔ لیکن  
 اپنے ملک میں ہم دیکھ رہے ہیں کہ کس طرح لوگوں کا خون بہایا جا رہا ہے۔  
 سب سے پہلا شہر جس میں قتل عام کیا گیا وہ قم تھا میں نے اسی موقع پر منبر سے  
 فریاد کی تھی کہ جو شخص اس قتل عام کا ذمہ دار ہے اس سے قصاص طلب  
 کیا جائے۔ آپ یہ نہیں کہہ سکتے کہ حکومت کے کارندے مجبور تھے یہ کہنا بالکل  
 غلط ہے کسی شیطان کے حکم کی اطاعت نہیں کرنا چاہئے اگر آپ کہتے ہیں کہ  
 اگر میں لوگوں کو قتل نہیں کرتا تو حاکم مجھے قتل کروا دیتا آپ کا یہ عذر قابل قبول  
 نہیں ہے۔ حکم اسلامی یہ ہے کہ خون کرنے میں تقیہ نہیں ہے یہ نہیں کہ اپنی  
 جان بچانے کی خاطر آپ دوسرے بے گناہوں کا خون کر دیں اس میں تقیہ  
 نہیں ہے چاہے آپ کو قتل کر دیا جائے۔ لشکر اسلام کو یہ بات جان لینا چاہئے  
 کہ اپنے آپ کو قتل سے بچانے کے لئے مسلمانوں کا قتل عام کرنا حرام ہے  
 آپ یہ کام نہیں کر سکتے۔

بہر حال اگر چند ماہ پہلے شرعی حکم قصاص کے مطابق تم میں بے گناہوں کے قتل عام کے ذمہ دار افراد کو اسی وقت گرفتار کر کے مقتولین کے ورثہ کے سامنے ان ذمہ داروں کو گولیوں سے چھلنی کر دیتے تو مزید قتل عام نہیں ہوتا (آیت اللہ کی تقریر سے تین روز پہلے مشہد میں شاہ کے کارندوں نے قتل عام کیا تھا جس کا ذکر آقا اپنے درس میں کر رہے ہیں)۔

میزان عدل کو پھیلانے کے لئے ہے

بعض مفسرین کا خیال ہے کہ میزان سے مراد عدل ہے اور بعض کہتے ہیں میزان سے مراد عقل ہے لیکن ان تمام اقوال کو اگر جمع کیا جائے تو اس کا مفہوم یہی نکلے کہ کتاب سے مراد بیان معارف ہے ہم نے کتاب بھیجی یعنی وہ علم جو سزاوار ہے اور معارف الہی کا پیش خیمہ ہے۔

میزان سے مراد ہر شے کا اسکے حدود میں رہنا یعنی ہر چیز میں عدل رکھنے کو میزان کہتے ہیں انسان کی سعادت اسی میں ہے کہ وہ اپنے ہر معاملہ میں خدا کے حدود کو ملحوظ رکھے۔ عبادات، ایک دوسرے سے لین دین، سیاست، حدود، دیات، معاہدے وغیرہ یہ سب چیزیں عدل و میزان کی متقاضی ہیں تاکہ معاشرے میں بے قاعدگی نہ ہو 'لیقوم الناس بالقسط' تاکہ انسان کی زندگی عدل و انصاف پر استوار ہو ہم نے گذشتہ دو تین دنوں میں تفصیل سے بیان کیا کہ کوئی موضوع ایسا نہیں ہے جو دین اسلام میں بیان نہیں کیا گیا ہو۔ یا تو خاص طور پر بیان ہوا ہے یا عنوان کلی کے طور پر بیان کیا



گیا ہے دوسرے معنوں میں اگر حکومت اسلامی انشاء اللہ قائم ہوگئی اور احکام اسلام پر عمل کیا گیا تو ہر کوئی اپنے حدود سے تجاوز نہ کرے گا ایسا نہیں ہوگا کہ مغربی اور مشرقی قوانین کی طرز کا نظام ہو۔ وہ لوگ مجبور ہیں لیکن حکومت اسلامی میں جامع قوانین موجود ہیں۔ یعنی ایک شخص جو امت کی قیادت کرے وہ آ کر ان قوانین کو بتدریج نافذ کرے۔ پس حکومت اسلامی کا قیام جلد از جلد ہونا چاہئے قرآن کی آیت دیکھئے کیا جواب مل رہا ہے۔

لوہے کے ذریعے دشمن سے بچاؤ اور فائدہ حاصل کرنا

لقد ارسلنا رسلنا بالبينات وانزلنا معهم الكتاب

والميزان ليقوم الناس بالقسط وانزلنا الحديد فيه باس شديد  
ومنافع للناس وليعلم الله من ينصره ورسوله بالغيب

نظام عالم موقوف ہے اسلامی قوانین کے عدل الہی کے اجراء پر اور قوانین الہی کا اجراء بغیر طاقت اور سختی کے ممکن نہیں ہے۔ اس لئے قرآن میں خدا فرما رہا ہے کہ ہم نے لوہے کو پیدا کیا ہے بعض یہ کہتے ہیں اس سے مراد ہم نے لوہے کی معدن کو پیدا کیا بعض یہ کہتے ہیں کہ اگر ہم انزلنا کے ظاہری معنی لیں تو یہ ہوگا کہ عالم غیب سے عالم شہادت کی طرف نازل کیا یعنی ہم اگر وہی ظاہری بلندی کو لے لیں جیسا کہ مصر کے مفتی علامہ تقاوی کہتے ہیں کہ ممکن ہے اس سے مراد وہی انزال ظاہری ہو اس ترتیب کے ساتھ کہ ابتداء خلقت میں پروردگار نے اس معدن کو جو اس وقت زمین کے پیٹ میں موجود ہے

لوہا، فیروزہ وغیرہ مختلف گیسوں کی صورت میں ہوا میں موجود تھے جب بارش زمین پر گری تو وہ ذرات جن سے لوہا اور مختلف دھاتیں پیدا ہوتی ہیں وہ بارش کے ساتھ زمین پر گر کر اس کے اندر جذب ہو گئے اور زمین کے اندر مختلف کیمیائی تبدیلیوں کے بعد ایک دوسرے کے ساتھ مرکب ہو کر مختلف دھاتوں کی شکل اختیار کر لی اس وجہ سے خدا نے لوہے کو انسان کی دسترس قرار دیا۔

بہر حال لوہا ایک عظیم نعمت ہے جس کے دو فائدے ہیں اس سے انسان کی ضرورت بھی پوری ہوتی ہے اور اس سے انسان اسلحہ بھی بناتا ہے دشمن سے بچاؤ کے لئے۔ ذرا غور فرمائیے کہ یہ لوہا انسان کے لئے کتنا ضروری ہے ایک سوئی سے لے کر ایک بیم (گاڈر) تک یا ہوائی جہاز کے اجزاء اور ریل کی پٹری یہ سب لوہے کی بدولت ہیں (ومنافع للناس) انسان لوہے کے بغیر زندگی نہیں گزار سکتا یہاں تک کہ اگر لوہا نہ ہو تو کھیتی باڑی نہیں کر سکتا کنوئیں کو کھودنا، پانی کو صاف کرنا ان تمام چیزوں کے لئے لوہے کی ضرورت ہے۔ لوہے میں انسان کے لئے بہت سے فوائد ہیں اور اس کے علاوہ (فیہ باس شدید) انسان اپنے دشمن خواہ وہ جانور ہو یا انسان سے اپنے آپ کو محفوظ رکھنے کے لئے لازمی ہے اس کے پاس ہتھیار ہو پرانے زمانے میں تلوار، نیزہ، تیر تھا آج کل کے زمانے میں بندوق، توپ اور ٹینک وغیرہ ہیں۔ ان کے لئے ہم نے لوہا خلق کیا، باس شدید، جو سختی سے تدارک کرتا ہے اور دشمنی کو صفحہ ہستی سے مٹا دیتا ہے اور یہ ہم نے کس لئے کیا ہے 'لِیَعْلَمَ اللّٰہُ مَنْ

## دشمنان دین کے ساتھ اسلحے سے جنگ کرنا

اسی لوہے کا ایک بڑا فائدہ یہ ہے کہ خدا دیکھتا ہے کہ مسلمان ملت میں سے کون لوگ ہیں جو انصار اللہ ہیں اور دین خدا کی مدد پر کمر بستہ ہیں قانون عدل الہی کو برپا کرنے میں تعاون کرتے ہیں مسلمانوں میں وہ کون لوگ ہیں جو دین خدا کے پھیلائے میں مدد کے لئے آمادہ ہیں کیونکہ خدا کہتا ہے دین خدا کی مدد کرو اسلحہ ہاتھ میں لے کر کفار سے مقابلہ کرو ظلم اور ظالم کے خلاف کھڑے ہو جاؤ اور ان ظالموں کو نیست و نابود کرو جو قانون عدل الہی کو اپنے پیروں تلے روند رہے ہیں وہ خون انسان جس کو خدا نے حرام قرار دیا ہے خدا کہہ رہا ہے میں یہ خون تمہارے لئے حلال کرتا ہوں ان لوگوں سے جنگ کرو ظلم کے سامنے خاموشی اختیار نہ کرو کیونکہ ظالم کے سامنے سکوت اختیار کرنا خلاف اسلام ہے۔ خدا نے لوہے کو اس لئے خلق کیا ہے کہ مسلمان اس سے فائدے حاصل کر سکیں اس سے اسلحہ بنائیں اور اس اسلحے کو ہاتھ میں لے کر دین خدا کی مدد کریں۔

یہ سورہ حدید کی آیت ہے ذرا غور سے سماعت فرمائیں اور قرآن کو سمجھیں 'لیعلم اللہ من ینصرہ ورسلہ' یہ اسلحہ بہت ضروری ہے تاکہ خدا یہ دیکھ لے کہ محمد مصطفیٰ کا یا اور مددگار کون ہے ورسلہ اور دشمن اسلام کون ہے اگر تم دشمن قانون الہی کو پہچان لو تو اسکے مقابلہ میں اسلحہ لے کر قیام کرو

ان ظالموں کے سامنے سیسہ پلائی ہوئی دیوار کی مانند کھڑے ہو جاؤ جو اسلامی قوانین کو نہیں مانتے جو قوانین اسلامی کو پائعمال کرتے ہیں۔ دین خدا کی نصرت پر کمر بستہ ہو جائیں۔ وہ دین خدا جو عدل پر مبنی ہے دین خدا صرف نماز کا نام نہیں ہے نماز تو بندے اور اور پروردگار کے درمیان ایک رابطے کا نام ہے۔

دین کا ایک اہم حصہ عدل الہی کے موازین پر مبنی ہے یعنی لوگوں کے درمیان معاملات پر مشتمل ہے جس کا اشارہ میں کئی بار اپنی تقاریر میں کر چکا ہوں۔ نصرت خدا سے مراد عدل الہی کو رائج کرنا خدا کے قوانین کو جاری کرنا، نصرت پیغمبر یعنی وہ قوانین جن کا تعین پیغمبر گرامی نے فرمایا ہے ان کو نافذ کرنا اور جو کوئی بھی ان قوانین کو پائعمال کرنے کی کوشش کرے مسلمانوں کو چاہئے کہ ہتھیار لے کر اس سے جنگ کریں۔

اگر آپ کہیں کہ اگر ہم نے ان کے خلاف آواز اٹھائی تو ہمیں قتل کر دیا جائے گا تو پھر آپ کے اسلام کا کیا مطلب ہے؟ دین کے کیا معنی ہیں؟ اگر قرآن کی تلاوت کریں گے تو ہمیں مار دیا جائے گا حقیقی مسلمان وہ ہے جو اپنا مال اور جان راہ خدا میں قربان کر دے کیا آپ کے خیال میں اسلام صرف 'امن یجیب' کے ورد کا نام ہے؟ دین نام ہے جان اور مال کو خدا کی راہ میں قربان کرنا دین یعنی بندگی 'لا یسئلک لنفسہ نفعاً ولا ضرراً ولا موتاً ولا حیوةً ولا نشوراً' میرا ذاتی کچھ بھی نہیں ہے میری

جان، مال، جسمانی طاقت سب خدا کی ملکیت ہے اور اسے خدا کی راہ ہی میں خرچ کرنا چاہئے (ویقاتلون فی سبیل اللہ فیقتلون ویقتلون) اگر آپ کا دین و دنیا درست نہیں تو آپ اپنی مراد کو نہیں پہنچ سکتے ایسا نہیں ہے کہ بغیر ایثار قربانی کے آپ اپنی مراد پالیں دنیا میں عیش و عشرت سے زندگی گزاریں اور آرام و سکون سے رہیں بغیر کسی زحمت کے نہ مال کا نقصان برداشت کریں اور نہ جان کا نقصان کریں نہ آپ کے بدن کو اور نہ آپ کے اعضاء کو کوئی گزند پہنچے اور سیدھے جنت میں داخل ہو جائیں یہ آپ کی خام خیالی ہے۔

جنت کا راستہ بہت دشوار گزار ہے

ایک روایت بیان کر دوں جب پروردگار عالم نے جنت اور دوزخ کو خلق کر دیا تو جبرائیلؑ کو حکم دیا کہ جاؤ اور جا کر ہمارے مہمان خانے کا نظارہ کرو جب جبرائیل جنت کا نظارہ کر چکے تو عرض کی مالک تیرا مہمان خانہ بہت وسیع و عریض اور اتنا خوبصورت اور دلربا ہے کہ میں نہیں سمجھتا کہ کوئی ایک بھی بد قسمت شخص ہو جو اس جنت میں آنے کی تمنا نہ کرے۔

ندا آئی!! اے جبرائیل ذرا جنت کی طرف آنے والے راستے کو تو دیکھو جب جبرائیل نے جنت کا راستہ دیکھا تو اس کا راستہ بڑا خراب تھا بڑی زحمت تھیں۔ محنت، مشقت، بھوک و افلاس، رمضان کے روزے، شب بیداری خلاصہ یہ کہ جنت کا راستہ بیان نہیں کیا جاسکتا۔ جنت کا راستہ جو دوسرا کا راستہ ہے۔ مال خرچ کرنے کا تقاضا کرتا ہے اپنے فائدے کو چھوڑنے کا

راستہ ہے اگر حرام کاروبار ہے معاملہ ہے تو دس کروڑ کا فائدہ ہی کیوں نہ ہو اسے چھوڑ دے یہاں تک کہ اپنی جان قربان کرنے سے بھی گریز نہ کرے یہ ہے جنت کا راستہ۔ اِنَّ اللّٰهَ اشترى مِنَ الْمُؤْمِنِيْنَ اَنْفُسَهُمْ اَمْوَالَهُمْ بِان لَّهُمُ الْجَنَّةَ۔ (سورہ توبہ: آیت ۱۱۲)

جب جبرائیلؑ نے اتنا دشوار گزار اور کٹھن راستہ دیکھا تو عرض کی پروردگارا اگر یہ جنت کا راستہ ہے تو میں نہیں سمجھتا کہ کوئی ایسا شخص دلیر مرد ہو جو اس راستے کو طے کر کے جنت تک پہنچ جائے۔

نارودہ رنج گنج میسر نمیشود

مزد آن گرفت جان برادر کہ کار کرد

یعنی جب تک انسان زحمت نہ اٹھائے خزانہ ہاتھ نہیں آتا مزدوری اور اجرت اسی شخص کو ملتی ہے جو کام کرتا ہے۔ صدر اسلام میں مسلمانوں نے کس قدر ہاتھ پیر مارے کتنی زحمت برداشت کیں جو کچھ تھا وہ راہِ خدا میں قربان کر دیا وہ اپنی جان قربان کرنے کے لئے رسولؐ سے درخواست کرتے تھے اور آپؐ گریز کر رہے ہیں وہ موت کو گلے لگاتے تھے اس کا استقبال کرتے تھے وہ جنت میں جانے کی تمنا لئے ہوئے پیغمبر گرامیؐ کے پاس آتے تھے کہ یا رسول اللہؐ ہم بھی لشکر اسلام میں شامل ہو کر جہاد کرنا چاہتے ہیں ایثار و قربانی کے بہت سے واقعات ہیں جن کا ذکر ہو چکا ہے میں کہنا چاہتا ہوں کہ جنت میں داخل ہونا کوئی آسان کام نہیں ہے۔

اسی طرح جب جبرائیلؑ نے جہنم کا نظارہ کیا تو عرض کی خدایا اگر تیرا

عذاب اتنا سخت ہے تو میں گمان نہیں کرتا کہ کوئی شخص اس کے نزدیک آنے کی کوشش کرے وہ بہت ہی بد قسمت شخص ہوگا جو اپنے لئے جہنم کا انتخاب کرے۔ ندا آئی کہ اے جبرائیل ذرا دوزخ کے راستے کا مشاہدہ تو کرو جب جہنم کا راستہ دیکھا تو بڑا صاف ستھرا نظر آیا انسانی خواہشات کے مطابق ایک مادہ پرست منشاء کے مطابق جیسا راستہ ہونا چاہئے تمام گناہان کبیرہ اور صغیرہ سے پر تمام لذات و شہوات سے مزین جہنم کا راستہ ہے۔

جبرائیل نے عرض کی مالک اگر یہ دوزخ کا راستہ ہے اتنا صاف ستھرا سیدھا سادہ رنگین تو مجھے خوف ہے کہ تیرے اکثر بندے اس راستہ پر گامزن ہوں گے اور سیدھے جہنم میں داخل ہو جائیں گے۔ 'مرد آخرین مبارک بندہ ای است' جو شخص آخرت سے بے خبر ہے اسے اپنا آغاز بہت اچھا معلوم ہوتا ہے۔

جہنم کا راستہ کیا ہے؟ سینما، عریاں و فحش شہوانی مناظر، مخرب الاخلاق اور گمراہ رسالوں کا مطالعہ کرنا، سیکسی ڈائجسٹ پڑھنا، شراب نوشی، مال حرام کا جمع کرنا، ظلم کرنا، دوسروں کے حقوق پامال کرنا۔ ولیعلم اللہ من ینصرہ ورسله بالغیب واللہ قوی عزیز ہماری گفتگو یہاں تک واضح ہوگئی کہ خدا نے مسلمانوں میں سے بعض افراد پر واجب قرار دیا ہے کہ وہ اسلحہ تیار کریں اور ظلم اور ظالم کے مقابلے میں قیام کریں اور عدل الہی کو نافذ کریں تو انہیں عدل اسلامی کا اجر دیں۔



بِسْمِ اللّٰهِ الرَّحْمٰنِ الرَّحِیْمِ

لقد ارسلنا رسلنا بالبينات و انزلنا معهم  
الكتاب و الميزان ليقوم الناس بالقسط و انزلنا  
الحديد فيه بأس شديد و منافع للناس و ليعلم  
اللّٰه من ينصره و رسله بالغيب ان اللّٰه قوی  
عزیز (سورہ حدید: آیت ۲۵)

آیت مبارکہ کا خلاصہ یہ ہوا کہ خدا فرما رہا ہے کہ ہم نے کتاب  
و میزان یعنی قرآن میزان عدل کے ساتھ نازل کی یعنی قرآن عدل کو  
پھیلانے کے لئے آیا ہے 'لیقوم الناس بالقسط' تاکہ لوگ عدل پر قائم  
رہیں جس کی تفصیل بیان کی گئی کہ اگر تمام مسلمان کتاب و میزان کا دامن  
ہاتھ سے نہ چھوڑیں قرآن اور امام و نائب امام جو امامت کی شرائط کا حامل ہو  
اس کا دامن نہ چھوڑیں تو عدل و انصاف ہر جگہ پھیل جائے گا اپنے خاندان



میں یا معاشرے میں یا ادارے میں اس کا نفاذ ہو سکتا ہے اور معاشرے میں کچھ لوگ ایسے بھی ہیں جو خدا کے عدل و انصاف کو اپنے اوپر نافذ نہیں کرنا چاہتے ان کے لئے خدا نے فرمایا ہے: وانزلنا الحديد جو آج کل کے دور میں ہندوق اور توپ وغیرہ ہے تعبیر کیا جاسکتا ہے۔

وہ لوگ جو انقلاب اسلامی کے مخالف ہیں وہ لوگ جو عدل کو پسند نہیں کرتے وہ اسلامی قوانین کو اپنے طور پر بوجھ سمجھتے ہیں ان کے ساتھ اسلحہ کے ساتھ نمٹا جائے۔ فیہ باس شدید خدا نے لوہے میں بڑی طاقت رکھی ہے تاکہ دشمنان عدل الہی کو دور کیا جاسکے۔

جتنی زیادہ انسان کی ضرورت ہے اتنی زیادہ وہ چیز خلق کی گئی ہے

ومنافع للناس خدا نے انسانی زندگی کے لئے اس کو لوہے میں بے انتہا فوائد رکھے ہیں انسان کی خوراک، لباس، مکان میں لوہے کا بڑا دخل ہے لہذا خدا نے لوہے کو وافر مقدار میں پیدا کیا ہے اگر آپ غور فرمائیں تو پتہ چلے گا کہ جتنی زیادہ انسان کی ضرورت ہے اتنی ہی زیادہ مقدار میں وہ چیز خلق کی گئی ہے اس کی وسعت بھی زیادہ ہے اور انسان کی دسترس میں بھی ہے مثال کے طور پر اس لوہے کو لے لیجئے اس کی ضرورت دوسری دھاتوں سے زیادہ ہے تو خدا نے لوہے کو وافر مقدار میں خلق فرمایا اور اس میں برکت رکھی ہے اور انہی نعمات میں سے پانی بھی ہے کیونکہ انسان کو بھوک سے زیادہ پیاس کا غلبہ ہوتا ہے یعنی انسان غذا کے بغیر کچھ دیر رہ سکتا ہے لیکن پانی کے بغیر نہیں رہ سکتا

اسے پانی زیادہ چاہئے خاص طور پر بیٹھا پانی وہ آسمان سے بارش بھی برساتا ہے اور اس نے زمین کے اندر اکثر حصے پر پانی قرار دیا ہے اور اس کے علاوہ ہوا ہے ہوا کی ضرورت انسان کو پانی سے بھی زیادہ ہوتی ہے جس کے بغیر تو جاندار بالکل ہی زندہ نہیں رہ سکتے۔ ہوا پانی سے کئی گنا زیادہ ضروری ہے پانی تو انسان دن رات میں اگر دو تین دفع پی لے تو کافی ہے لیکن انسان کے لئے ہوا تو ہر پل لازمی ہے کہ انسان سانس اندر لے اور باہر خارج کرے اس کا خون صاف ہوتا رہے اگر چند منٹ انسان کو ہوانہ ملے تو وہ مر جائے کیونکہ ہوا کی ضرورت انسان کو پانی سے زیادہ ہے تو خدا نے ہوا کو پانی سے زیادہ فراوانی سے جاری کیا یعنی دنیا میں کوئی مقام ایسا نہیں جہاں ہوانہ ہو درختوں کو بھی ہوا چاہئے لیکن حیوانات سے کم حیوان مختلف طریقوں سے ہوا لیتا ہے یعنی سانس لینے کے علاوہ بھی حیوان اپنے بدن سے بھی ہوا کو جذب کرتا ہے اگر انسان کے بدن کے مسام بند ہو جائیں تو وہ بیمار پڑ جائے اس مریض کی طرح جس کے جسم پر زخم ہو جاتے ہیں تو وہ نہا نہیں سکتا اس کے جسم کے مسام بند ہو جاتے ہیں ممکن ہے وہ پسینے کی وجہ سے بیمار ہو جائے لہذا حکم ہے کہ کم از کم ہفتہ میں ایک بار روز جمعہ مسلمان غسل جمعہ انجام دیں۔ امر تکوینی پروردگار ہوا کے لئے یہ ہے کہ وہ بقاء انسانی کی ضامن ہے حیوانات کی بقاء کی ذمہ دار ہے جہاں بھی ہوا کم ہو لازم ہے کہ وہ اپنی طاقت کے ذریعے وہاں تک اپنے آپ کو پہنچائے۔

تبراشکر کرنے کی توفیق بھی تیری ہی جانب سے ہے

ہر سانس جو اندر جاتی ہے حیات کی مددگار ہے اور جب وہ واپس ہوتی ہے تو ذات کو فرحت بخشتی ہے۔ پس انسان کی ہر سانس میں دو نعمتیں پنہاں ہیں اور خدا کی ہر نعمت کا شکر ادا کرنا لازم ہے۔ آپ کو ہر سانس میں اس کے اندر اور باہر جانے کی دو نعمتوں پر دو مرتبہ الحمد للہ کہنا ہوگا ذرا تصور کریں کہ دن رات آپ کتنی سانس لیتے ہیں جب ان دو نعمتوں کا شکر آپ کے لئے محال ہے تو آپ باقی کن کن نعمات کا شکر ادا کریں گے۔

خدا سریع الرضا ہے بس اس کا بندہ اس بات کا اقرار کرے کہ میرے مالک میں تیری اس سانس لینے اور دیگر نعمات کا شکر ادا نہیں کر سکتا تو آپ کا خدا آپ سے راضی ہو جائے گا یہ کہہ دیں 'الحمد لله على كل نعمة كلى طور پر تمام نعمات کا شکر ادا کر دے کہ تمام تعریفیں خدا کے لئے ہیں ہر نعمت پر اس کی تعریف زیبا ہے ہماری ہر ہر سانس کی نعمت، ہماری آنکھوں کی زبان کی حرکت پر خدا کی حمد ہے پروردگار! ہم سب تیری نعمات کا شکر ادا کرنے سے قاصر ہیں تجھے تیری عزت اور جلالت کی قسم تو خود ہمیں شکرگزاری کی توفیق عطا فرما۔

نصرت خدا سے مراد نصرت اسلام ہے

وليعلم الله من ينصره ورسله بالغيب لو ہے کو خلق کرنے کا

ہمارا ایک اور مقصد یہ ہے کہ فیہ باس شدید تم اس لوہے سے اسلحہ تیار کرو اور عدل کے دشمنوں سے جنگ کرو لیعلم اللہ من نصرہ تاکہ خدا یہ دیکھ لے کہ کون خدا کی نصرت کرنے والا ہے۔ یہاں لیعلم سے مراد علم بعد از جہل نہیں ہے خدا ہر فرد کی خلقت سے پہلے سے اس کے افعال کے بارے میں جانتا ہے لیکن وہ اس دنیا میں اس لئے بھیجتا ہے تاکہ جو خدا جانتا ہے اس کے بارے میں وہ اس کے فعل سے ظاہر ہو جائے اور علم خدا ظاہر اور روشن ہو جائے۔

لیعلم اللہ یعنی لیسمیز اللہ تاکہ تمیز دے سکے کہ کون ہے جو اسلحہ ہاتھ میں لے کر منکر اسلام پر وار کرے اور دین خدا کی نصرت کرے۔ نصرت خدا سے مراد نصرت دین خدا ہے وہ اپنے دین کی نصرت کی احتیاج نہیں رکھتا مگر یہ کہ اس کی حکمت کا تقاضا یہ ہے کہ انسان اپنے اختیار سے اس کے دین کی نصرت کرے اپنا خلوص ظاہر کرے اور مستحق ثواب بن جائے۔

خدا کبھی دین کے معاملے میں اپنے بندوں پر جبر نہیں کرتا بلکہ وہ انسان کو اختیار دیتا ہے کہ وہ خود قیام کرے خدا کبھی ماوراء طبیعت کوئی کام نہیں کرتا کہ وہ اپنے دشمنوں کو نیست و نابود کر دے خدا نے کبھی بھی ایسا نہیں کیا ہے بلکہ جو کوئی بھی یہ دعویٰ کرتا ہے کہ میں مسلمان ہوں اس کو چاہئے کہ وہ دشمنان خدا کے ساتھ جنگ کرے دین کی نصرت کرے اگر وہ دین خدا کی نصرت نہیں کرتا تو وہ رسم بندگی ادا نہیں کر رہا جو کوئی دین مقدس کا دفاع نہ

کرے وہ کیسے پیغمبر کی پیروی کا دعویٰ کر سکتا ہے۔ یہ عجیب بات ہے ایک طرف تو محمدؐ سے محبت کا دعویٰ کرتے ہیں اور دوسری طرف نصارا جو کہ محمدؐ کے ساتھ جنگ کر رہے ہیں اس سے بھی دوستی کا دعویٰ کرتے ہیں۔

## خدا غیبِ مطلق ہے

اس آیت میں ایک کلمہ ہے 'بالغیب' غیب سے کیا مراد ہے؟ غیب یعنی پوشیدہ اس کی دو صورتیں بیان کی گئی ہیں ایک یہ کہ ینصرہ کا فاعل ہے جو کہ اللہ ہے یا مفعول جو کہ ضمیر ہے اس سے دوسرے لوگ مراد ہیں یعنی 'لیعلم اللہ من ینصرہ ورسله بالغیب و هو غائب عنہم یا یہ کہیں کہ ہم غائبین عنہ' یا یہ کہیں کہ خدا ان کی نظروں سے غائب ہے یا یہ لوگ خدا سے پنہاں ہیں دونوں صورتوں میں غیب سے مراد خدا ہے۔

مسلمانوں خدا صرف تم سے تلوار چلانا یا توپ و بندوق ہاتھ میں لینا نہیں چاہتا خدا تم سے اپنے دین کی نصرت چاہتا ہے خدا تمہاری خلوص نیت کو دیکھنا چاہتا ہے خدا چاہتا ہے کہ تم نصرت اسلام کے لئے جمہوری اسلامی کا نعرہ لگاؤ خدا تم سے چاہتا ہے کہ اسلام کی سر بلندی اسلام کی عزت اور توقیر کے لئے امام خمینی کی قیادت کا نعرہ لگاؤ اس میں کوئی اور غرض شامل نہ ہو اگر آپ نے کسی اور غرض سے کام کیا تو کوئی فائدہ نہیں ہوگا۔

اے میرے پاسداران اسلام جو انوں تمہارا ہدف صرف اسلام کی

پاسداری ہونا چاہئے اسلامی مملکت میں امن وامان کی حفاظت کرنا چاہئے اگر خدا نہ کرے کوئی غرض اور مفاد پیش نظر رکھا تو تم سب ہلاک ہو جاؤ گے۔ اب جب کہ بات یہاں تک پہنچ گئی ہے تو میں آپ کو ایک مختصر حکایت بیان کر دوں۔

### گدھے کی راہ میں جان دینا

پہلے زمانے میں لوگوں کے پاس سواری کے لئے زیادہ تر اونٹ ہوتے تھے اور گھوڑے بہت کم ہوتے تھے مسلمانوں کی جنگوں میں سے ایک جنگ میں ایک مشرک (جس کے پاس سفید قیمتی گدھا تھا) جس پر وہ سوار ہو کر جنگ کرنے آیا تھا اس طرف سے مسلمانوں میں سے ایک شخص نے جب یہ دیکھا کہ ایک مشرک خوبصورت گدھے پر سوار ہے تو اس کی نیت خراب ہو گئی وہ دل میں کہنے لگا کیا خوبصورت گھوڑا ہے میں ابھی اس گدھے کے مالک کو قتل کر کے اس کو اپنے قبضے میں لے لیتا ہوں من قتل قتیلًا فلہ سلبہ اجمع، جو کوئی کسی کافر کو قتل کرے گا اس کافر کا لباس اور سواری اس کو قتل کرنے والے کو ملے گی لہذا وہ آگے بڑھا اس نے تلوار اٹھا کر اس مشرک کو قتل کرنا چاہا کافر نے پھرتی دکھائی اور اس بد قسمت لالچی مسلمان کو بھی قتل کر ڈالا اور وہ اپنی مراد یعنی گدھے تک نہیں پہنچ پایا اور وہاں پہنچ گیا جہاں اس گدھے کو جانا چاہئے تھا اور بعد میں قتیل الحمصار یعنی گدھے کی راہ میں قتل ہونے والا مشہور ہو گیا اس بد قسمت لالچی مسلمان کو چاہئے تھا کہ اس کافر کو خدا کی راہ

میں قتل کرتا نہ یہ کہ اس نے اس کو گدھے کی راہ اور لالچ میں قتل کرنا چاہا اور خود قتل ہو گیا۔ میں ان لوگوں سے کہتا ہوں جو انقلاب اسلامی میں مشغول ہیں آپ لوگوں کو چاہے کہ خدا کے دین کی نصرت کی خاطر اپنی توانائیاں صرف کریں بالغیب نہ کہ مادیات اور مال دنیا کی خاطر جنگ کریں۔

خدا کو آپ کی نصرت کی کوئی ضرورت نہیں

ان اللہ قوی عزیز خدا طاقت اور قدرت والا ہے وہ جو کہتا ہے نصرت کرو اس کے معنی یہ نہیں کہ اسے ہماری نصرت کی ضرورت ہے وہ ہمارے خلوص کا امتحان لینا چاہتا ہے ورنہ وہ تو خود طاقتور ہے اس کی قدرت کی کمترین مثال یہ نظام شمسی کس عظمت اور نظم کے ساتھ قائم ہے اور ہمارا کرہ خاکی بھی اس کا ایک حصہ ہے جو ان تمام کرات کے درمیان ریت کے ذرے کے برابر ہے اور کس طرح قدرت قاہرہ کے ذریعہ ہوا میں معلق ہے اور ہر منٹ میں چار فرسخ کا فاصلہ طے کرتا ہے اور ہر سیکنڈ میں چار فرسخ یہ اپنے مدار میں گھومتا ہے واقعاً خدا قوی ہے اگر آپ خدا کی قدرت کا مشاہدہ کرنے چاہتے ہیں تو اپنے سر کے اوپر نگاہ اٹھا کر دیکھیں کہ کون ہے جس نے ان سنگین کرات کو ہوا میں روکا ہوا ہے انہیں کوئی اپنی جگہ سے ہلانہیں سکتا بغیر اس کے کہ وہ ساقط ہوں یا نیچے کی طرف آئیں وہ اپنے مقام پر نصب ہیں۔ یا من فی السموات قدرتہ۔ اگر آپ قدرت خدا کو جانا چاہتے ہیں موت کی گھڑی خدا کی قدرت میں سے ایک ہے موت کے وقت معلوم ہو جاتا ہے کہ

قوی اور طاقتور کون ہے پس یہ بات جان لو کہ خدا بڑی طاقت والا ہے وہ عزیز یعنی غالب ہے اس عالم میں تمام چیزوں سے وہ غالب ہے تمہاری آخری حد یہ ہے کہ تمہیں قبر کے گڑھے میں ڈال دیا جائے گا عزیز اور طاقتور ذات خدا کی ہے بس۔ اس آیت کے آخر میں ذکر ہے جب خدا فرما رہا ہے کہ نصرت کرو دین خدا کی مدد کرو یہ بات جان لیں کہ خدا آپ کا محتاج نہیں ہے خدا چاہتا ہے کہ تم زیادہ سے زیادہ ثواب کماد فائدہ اٹھاؤ یعنی اگر آپ دین کے پابند ہو گئے اپنے دین کی مدد کی تو گویا آپ نے اپنی مدد کی۔ واللہ یثبت اقدامکم قسم بخدا وہ مسلمان جو اپنے دین کی نصرت نہیں کرتا 'امر بالمعروف ونہی عن المنکر' نہیں کرتا اس کا اسلام کمزور ہے اس کا اسلام پر مرنا مشکوک ہے چاہے وہ بار بار قرآن کی تلاوت کرے اگر وہ دین کی نصرت نہ کرے جب موقع آئے تلوار ہاتھ میں نہ اٹھائے وہ کیسا مسلمان ہے یا دوسرے مواقع پر اسے چاہئے کہ خرمن کفر کو اپنے آتش بیان سے خاکستر کر دے۔

امیرالمومنین فرماتے ہیں 'میت الاحیاء' وہ زندوں میں چلتی پھرتی لاش ہے جو دین کی نصرت نہیں کرتا چاہے اپنے زمانے کا فقہیہ ہی کیوں نہ ہو اگر دین کے لئے سپر نہیں بنے گا تو 'یثبت اقدامکم' کا مصداق نہیں بن سکتا خدا بھی اس کی مدد نہیں کرے گا اور شیطانی وسوسوں سے اس کے بچے کچے ایمان کو موت کے وقت اس سے چھین لیں گے۔

ان اللہ قوی عزیز۔ لا حول ولا قوت الا باللہ العلی



العظیم۔ ساری تو انائی خدا کی ہے اِنَّ الْقُوَّةَ لِلّٰہِ جَمِیْعًا۔ عزت بھی خدا کی طرف سے ہے خدا کے علاوہ سب کے سب کمزور اور پست ہیں۔

آپ ان راتوں میں یہ مناجات پڑھتے ہیں۔ مولای انت القوی وانا الضعیف ہم سب کے سب ضعیف اور کمزور ہیں۔ مولای مولای انت العزیز وانا الذلیل۔

ضرب کھاتے ہوئے ابراہیم ادھم کی عجیب نصیحت

ابراہیم ادھم جس نے اپنی بادشاہی کو ٹھوکر مار کر زہد و تقویٰ اختیار کر لیا تھا جب وہ شہر سے باہر اکیلا سفر کر رہا تھا تو راستہ میں ایک خود سرا اور متکبر فوجی افسر سے اس کا سامنا ہوا اس نے ابراہیم سے پوچھا آبادی کا راستہ کون سا ہے ابراہیم نے سامنے ایک قبرستان کی طرف اشارہ کیا اس پر فوجی افسر کو بہت غصہ آیا اس نے ابراہیم کے سر پر بید برسانا شروع کر دیئے لکھا ہے کہ جب ابراہیم مار کھارہا تھا تو یہ کہتا جا رہا تھا میرے سر پر اور مارو کہ میں بہت گناہگار شخص ہوں اسی اثنا میں ایک شخص کا گزر وہاں سے ہوا جو ابراہیم کو جانتا تھا اس نے پکار کر اس فوجی افسر سے کہا تم جانتے ہو کہ تم کس کو مار رہے ہو یہ بلخ کے بادشاہ ہیں وہ فوجی چونکہ ابراہیم کو نہیں پہچانتا تھا فوراً گھوڑے سے اترا اور معافی مانگی ابراہیم نے کہا کوئی بات نہیں میں ایک مدت تک گناہگار شخص رہا ہوں لیکن میں نے کوڑے نہیں کھائے تھے لیکن میں خوش ہوں کہ میں نے تم سے کافی کوڑے کھائے۔ اس فوجی افسر نے پوچھا جب میں نے آپ سے

پوچھا کہ آبادی کہاں پر ہے تو آپ نے قبرستان کی طرف کیوں اشارہ کیا تو ابراہیم نے کہا۔ آبادی اس جگہ کو کہتے ہیں جہاں لوگوں کا اجتماع ہو۔

رو بگورستان دی خاموش نشین  
آن سخن گویان خاموش را بہین

یعنی قبرستان جا کر تھوڑی دیر خاموش بیٹھ کر ان خاموش بولنے والوں کو دیکھو مستحب ہے کہ انسان ہفتہ میں دو دن پیر، جمعرات، یا جمعہ کے روز قبرستان جائے ان مرنے والوں سے عبت حاصل کرے اپنے آپ کو متنبہ کرے کہ طاقت اور عزت کہاں ہے قوت اور عزت نہ قبرستان میں ہے نہ شہر میں قدرت و طاقت صرف خدا کے پاس ہے۔

حضرت نوحؑ شیخ الانبیاء اور ان کا سن مبارک

گذشتہ آیت شریفہ میں بیان کیا گیا 'لقد ارسلنا رسلنا بالبینات' بے شک ہم نے رسولوں کو روشن دلیلوں کے ساتھ بھیجا۔

واضح طور پر اور دین کے مخالفین کے لئے مبعوث کیا۔ لوہے کو اس لئے خلق کیا تاکہ اس سے فائدہ حاصل کریں اور دشمنان دین اسلام اور پیغمبران کو فو لادی جواب دیا جاسکے اور اسلحہ کے ذریعے ان کا قلع قمع کیا جاسکے تاکہ عدل کا دور دورہ ہو اور روئے زمین پر دین خدا پھولے پھلے 'یکون الدین کلمہ للہ۔

اس آیت شریفہ میں بعض پیغمبران کا نام لیا گیا ہے ان پیغمبران میں

سے ایک اولوالعزم بنی جو کہ نبوت کا سرچشمہ ہیں پہلے جناب نوحؑ جو پینچہ سبوروں میں چند امتیازات کے حامل ہیں ایک یہ کہ وہ اور پینچہ سبوروں سے مقدم ہیں ان کی نبوت عمومی تھی اور ان کا سن مبارک طوفان سے قبل ۸۵۰ سال تھا۔ قلبہ ک فیہم الف سنہ الا خمسین عاماً (سورہ عنکبوت: آیت ۲۳) لیکن ان کی خود کی عمر کتنی تھی اس بارے میں امت میں اختلاف ہے بعض نے ہزار سال سے ۱۳۰۰ سو برس اور بعض نے ۳۰۰۰ سے لے کر ۳۵۰۰ سال کی عمر تک کا تذکرہ کیا ہے۔

دوسرے یہ کہ جب وہ دعوت اسلام سے مایوس ہو گئے کہ لوگ ان کی دعوت کو قبول کریں اور لوگوں نے بت پرستی ترک نہیں کی تو انہوں نے بدعا کی۔

بت پرستی کو کیوں دوام حاصل ہوا

مسئلہ بت پرستی جو لوگوں میں کافی پھیلی ہوئی ہے اس کا بھی ایک راز ہے۔ وہ لکڑی کے بت جو ہاتھ سے تراشے جاتے ہیں ہر عاقل شخص جانتا ہے کہ ان سے کوئی کام نہیں لیا جاسکتا کیونکہ وہ خود لوگوں کے ہاتھ کے بنائے ہوئے ہوتے ہیں 'أ تعبدون ما تضحون' (سورہ صافات: آیت ۹۳) اس زمانے سے لے کر آج تک انسان نے بت پرستی کرنا ترک نہیں کیا حضرت نوحؑ سے قبل بھی بت پرستی تھی اور آج بھی ہندوستان، چین، جاپان وغیرہ میں بت پرستی جاری ہے۔ شاید بت پرستوں کی تعداد مسلمانوں سے زیادہ ہو بلکہ

عیسائیوں سے بھی زیادہ ہے ان کی تعداد بہت زیادہ ہے اور ان کے بتوں کی تعداد بھی زیادہ ہے ان کے بڑے بڑے بت خانے موجود ہیں۔

ہمارے ایک دوست جو خود ہندوستان میں ان کے مندر گئے تھے وہ بتاتے ہیں جب میں ان کے بت خانے گیا تو وہ ان کی پوجا کا وقت تھا انہوں نے خوبصورت لڑکی کی شکل میں بت نصب کیا ہوا تھا جو ہندو وہاں آرہے تھے وہ سات گھنٹے تک اس بت کے سامنے اپنے ہاتھ دراز کے لئے کھڑے تھے وہ کہتے ہیں کہ میں بہت حیران ہوا (اگرچہ ہم اپنی نماز کے قنوت میں تھوڑی دعا کے لئے ہاتھ بلند کریں تو ہمارا حوصلہ جواب دے جاتا ہے)

خلاصہ یہ کہ بت پرستی پہلے بھی تھی ابھی بھی ہے اور شاید آئندہ بھی رہے لیکن ان کی تعداد زیادہ کیوں ہے اور قائم و دائم ہے۔

اس کا ایک راز ہے ایک ظاہری اور دوسرا باطنی ہے ظاہری راز یہ ہے کہ آدمی اپنی عقل کی پختگی تک نہیں پہنچ پاتا اکثر لوگوں کی عقل ان کی آنکھوں میں ہوتی ہے اور اک ماوراء طبیعت عقلی طور پر لازم ہے کہ آدمی اپنی عقل کو پروان چڑھائے اور اپنے وجود پر غور کرے یہ کہے کہ یہ بت خود قہراً وجود میں آئے ہیں انسان نے اپنے ہاتھوں سے انہیں بنایا ہے جو خود مخلوق ہے آیا ایسا ممکن ہے جو خود کسی کا محتاج ہو وہ کرہ زمین کو پیدا کر سکتا ہے؟ پیدا کرنے والے کو دیکھا نہیں جا سکتا اگر وہ حیوان یا انسان کی آنکھ سے دکھائی دیا جائے وہ خالق نہیں ہے وہ کبھی ظاہر نہیں رہتا وہ مادہ کا احاطہ کئے ہوئے ہے وہ شخص

جس کی عقل رشد تک پہنچ چکی ہو وہ یہ بات سمجھے لے گا کہ جو کچھ وہ دیکھ رہا ہے وہ کسی نہیں طاقت کی مخلوق ہے یعنی وہ طاقت جو ماوراء طبیعت ہے اور وہ خداوند عالم کی ذات ہے جو خود طبیعت کو پیدا کیا ہے اس نے مسخر کیا ہے وہ طبیعت پر چھایا ہوا ہے اور وہ خود تمام چیزوں سے منزہ ہے تمام قدرت و عالم خدا کے ہاتھ میں ہے 'فَسُبْحَانَ الَّذِي بَدَعَ لَكُم مَلَكُوتَ كُلِّ شَيْءٍ وَابْدَأَ لَكُم مَعْيُونًا'۔ (سورہ یسین: آیت ۸۳) انسان اپنے آپ کو پہچانے کہ میں صرف جسم نہیں ہوں بلکہ میری روح ہے جو جسم کا احاطہ کئے ہوئے ہے جو خدا کی جانب سے ہے۔ میرا خدا میری روح کا خالق ہے یہ عقلی رسائی ہے کہ انسان یہ سمجھ لے کہ مادہ اور مادیات یہ تمام مخلوق ہے اور ایک جیسی ہے مخلوق کے لحاظ سے ان میں کوئی فرق نہیں ہے۔

مجسمہ بت پرستی کی شروعات ہے

پیغمبر اسلامؐ نے فرمایا: یا علی 'لا تدع صوراً الا مسحوها' فتح مکہ کے دوران حکم فرمایا کہ کعبہ میں کوئی بھی مورتی باقی نہ رکھو، مجسمہ سازی حرام ہے کس لئے؟

خدا کا شکر ہے کہ یہ سعادت آپ کے حصے میں آئی کہ ایرانی قوم نے زمانے کے بت کو اکھاڑ پھینکا اور خدا ان جانوروں پر اپنی رحمت نازل فرمائے جو اس راہ میں شہید ہوئے اور یہ کامیابی آپ کے نصیب میں آئی۔ جس کمرے میں مجسمہ ہو اس میں نماز پڑھنا مکروہ ہے۔ بت پرستی خرافات

ہے میں یہ عرض کرنا چاہتا تھا کہ بت پرستی قدیم ہی ہے اور اب تک جاری ہے اور بت پرست اہل توحید سے تعداد میں زیادہ ہیں اگر انسانوں کو تقسیم کیا جائے تو زیادہ تر بت پرست اور حیوان پرست ہیں۔ اس کی ایک وجہ تو میں نے یہ بتائی کہ اس کے لئے عقلی شعور ہونا چاہئے کہ انسان اپنی عقل کو جھنجھوڑے اور مادہ سے روگردانی کرے اگر کوئی پرورش کرنے والا نہ ہو تو بیت دینے والا نہ ہو تو مادیت کو تقویت حاصل ہوتی ہے جس طرح ایران گذشتہ حالت میں تھا کہ پچاس سالہ باپ بیٹے کی حکومت کی ساری کوشش یہ تھی۔ یونیورسٹیوں کالجوں، اسکولوں کو روحانیت اور علماء سے دور رکھا جائے اور دوسری طرف بت پرستی اور آتش پرستی کو تقویت دی جا رہی تھی۔

تاریخ بشر میں آپ نے کہیں پڑھا ہے کہ گذشتہ دور میں کسی ملک یا بادشاہت نے بت پرستی کے خلاف جنگ کی ہو (محمود غزنوی کے بارے میں لوگ کہتے ہیں کہ اس نے جواہرات کی خاطر ہندوستان پر لشکر کشی کی تھی) ہمیشہ سے ان حکمرانوں نے تقویت دی ہے وہ خود مجسمہ بنواتے رہے ہیں لوگوں کو فریب دینے کے لئے وہ خود گائے کا احترام کرتے تھے۔

چند سال پہلے ایک رسالے میں چھپا تھا کہ دہلی کا ہوائی اڈا کافی دیر تک بند رہا اس کی وجہ یہ تھی کہ ایک گائے ہوائی اڈے میں کہیں سے داخل ہو گئی تھی سول ایوی ایشن نے اس گائے کے احترام میں چھ گھنٹے تک بین الاقوامی ایئر پورٹ کو معطل رکھا یہاں تک کہ جب وہ اپنی مرضی سے چلی گئی

تب ہوائی اڈا کھولا گیا۔

اکثر لوگ اپنے راستے سے ہٹ چکے ہیں

لقد ارسلنا نوحاً و ابرہیم - متحقق ہم نے نوحؑ اور ابراہیمؑ کو بھیجا اور اس کے بعد نبوت اور کتاب ان کی نسل میں سے قرار دی۔

فمنہم مہتد۔ اور نوحؑ اور ابراہیمؑ کی ذریت میں سے قلیل لوگوں نے ہدایت کو قبول کیا۔ و کثیر منہم فاسقون۔ ان میں سے اکثر فاسق ہو گئے اور اب تک وہی سلسلہ جاری ہے۔ شیطان کے پیروکار زیادہ ہیں رحمن کے پیروکاروں کی نسبت مادہ پرست، شہوت پرست، دنیا پرست خدا پرست کے مقابلے میں کئی گنا زیادہ ہیں۔ ان میں سے ایک حصہ نے ہدایت کو قبول کیا۔ و کثیر منہم فاسقون۔ اور ان میں سے اکثر نے رحمن کی اطاعت سے روگردانی کی اور شیطان کی اطاعت میں داخل ہو گئے۔

ثم قفینا علی آثارہم برسلا۔ قفینا یعنی ہم نے ہدایت کا سلسلہ جاری رکھا نوحؑ اور ابراہیمؑ کے بعد اپنے رسل بھیجے ان کی روگردانی سے لوگوں کی ہدایت منقطع نہیں ہوئی ہم نے اور پیغمبرؑ بھیجے پے در پے، پشت در پشت، نوحؑ و ابراہیمؑ کی ذریت میں اپنے پیغمبران کو بھیجتے رہے۔

حضرت عیسیٰؑ کی مختصر آپ بیتی

وقفینا بعیسیٰ بن مریم۔ اور آخر میں پیغمبر اسلامؐ سے پہلے ہم

نے عیسیٰ کو بھیجا۔ و آتیناہ الانجیل۔ ہم نے ان کو انجیل عطا کی معلوم ہوتا ہے کہ ایک اصلی انجیل تھی جو آسمانی کتاب کے طور پر عیسیٰ پر نازل ہوئی تھی کتابوں میں لکھا ہے کہ حضرت کی نبوت تیس سال کی عمر تک آشکار نہیں تھی یہاں تک کہ تیس سال کی عمر میں آپ مبعوث برسالت ہوئے اور جب آپ ۳۳ سال کے تھے تو آپ پر انجیل نازل ہوئی جو آپ لوگوں تک پہنچاتے رہے آپ کے بارہ حواری تھے۔ جو اس کام میں آپ کے مددگار تھے۔ ان تین سالوں میں آپ نے آبادی میں زندگی نہیں گذاری، نہ کوئی گھر تھا اور نہ بیوی بچے تھے۔ ان کی روشنی آفتاب تھی، ان کا بستر خاک تھا، اور ان کی خوراک درختوں کے پھل تھے جب یہ تین سال گذر گئے تو آخر میں یہودیوں نے آپ کو قتل کرنے کے لئے محاصرہ کر لیا اس محاصرے کے بعد ایک شخص جس کا نام یہود تھا اور وہ جناب عیسیٰ کے حواریوں میں سے تھا وہ یہودیوں کے پاس آیا اور اس نے تیس چاندی کے درہم کے عوض حضرت عیسیٰ کو بیچ ڈالا وہ لوگ آئے اور انہوں نے حضرت عیسیٰ کو گرفتار کر لیا اور یہ فیصلہ کیا کہ کل عیسیٰ کو سولی پر چڑھا دیں گے۔

عیسائی یہ کہتے ہیں کہ حضرت عیسیٰ کو تختہ دار پر چڑھا دیا گیا اور جب وہ مر گئے تو ان کو نیچے لا کر اس بیت المقدس میں دفن کر دیا گیا وہ تین دن تک قبر میں رہے اور تین روز کے بعد دوبارہ زندہ ہوئے اور تین دن تک جہنم میں رہے تا کہ ان کی امت جہنم میں نہ جائے۔ وہ انجیل جو حضرت عیسیٰ کے پاس تھی، عیسائیوں نے اسے جلا دیا اور اس کو صفحہ ہستی سے مٹا ڈالا کئی سال بعد دس بیس افراد جن کے نام تاریخ میں درج ہیں ایک کتاب لکھی اور اس میں انہوں نے اپنے



الہامات نقل کئے یا میرے بقول وہ خرافات جو شیطان نے ان کے دل میں ڈالیں انہوں نے ان کو قلم بند کر دیا۔ یہ انجیل جو آج موجود ہے وہ آسمانی انجیل نہیں ہے ان یہودیوں کی موجودہ تورات بھی آسمانی نہیں ہے۔ اس وقت روئے زمین پر اگر کوئی آسمانی کتاب اپنی اصل شکل میں باقی ہے تو وہ قرآن ہے۔ قرآن وہ کتاب ہے وہ واضح اور روشن وحی الہی ہے جو اس نے اپنے حبیب کے قلب مبارک پر نازل فرمائی اس کی زبان مبارک پر جاری اور نشر فرمائی۔

پہلے زمانے میں مسلمان قرآن پڑھتے اور حفظ کرتے تھے

صدر اسلام میں ہر شخص جو مسلمان ہوتا تھا اس بات کا پابند تھا کہ زیادہ سے زیادہ قرآن کو پڑھے اور حفظ کرے 'فاقرئوا ما تيسر من القرآن' (سورہ مزمل: آیت ۲۰) صدر اسلام میں جو مسلمان ہو جاتا پیغمبر اکرم فرماتے اسے تھوڑا تھوڑا قرآن پڑھایا جائے۔ جب نماز پڑھے تو قرآن کی تلاوت کرے قرآن دلوں میں اور سینوں میں محفوظ ہو جائے تاکہ تاقیام قیامت قرآن باقی رہے کوئی ایسا زمانہ نہ ہو جب قرآن رانج نہ ہو پیغمبر گرامی کے زمانے میں ہر شخص کا وظیفہ تھا وہ قرآن کو حفظ کرے۔ جب پیغمبر دنیا سے رخصت ہو گئے۔ مسیلمہ کذاب نے یمامہ سے خروج کیا وہ جادو گر بھی تھا اس نے پیغمبری کا دعویٰ کر دیا ایک لاکھ سے زیادہ افراد اس کے گرد جمع ہو گئے۔ تمام وہ قبائل جو اسلام کے مخالف تھے پیغمبر کی آنکھ بند ہونے کے بعد مسیلمہ کذاب کے اطراف میں جمع ہو گئے۔ بہر حال اس نے مسلمانوں پر

چڑھائی کر دی۔ حضرت ابو بکر نے حضرت علیؓ سے مشورہ لیا کہ کیا کیا جائے۔ حضرت نے فرمایا لشکر اسلام دفاع کے لئے بھیج دو خدا نصرت عطاء کرے گا۔ بالآخر مسلمان جنگ کے لئے مسلح ہوئے مسیلمہ کے ساتھ جنگ ہوئی جنگ کے بعد حضرت ابو بکر کو اطلاع دی گئی ستر حافظ قرآن اس جنگ میں شہید ہو گئے۔ حضرت ابو بکر نے نماز جمعہ کے خطبہ میں بیان کیا کہ اے مسلمانوں میں تمہیں خطرے سے آگاہ کر رہا ہوں اب نوبت یہاں تک پہنچ گئی ہے کہ مسیلمہ کے ساتھ جنگ میں ستر حافظ قرآن شہید ہو چکے ہیں یعنی ایک ہی جنگ میں ستر حافظ قرآن شہید ہو گئے۔

قرآن نور ہے روز قیامت قرآن شفاعت کرے گا یہ کلام خدا ہے ایک سعادت ہے جس گھر میں قرآن پڑھا جاتا ہے اس ستارے کی مانند ہے جو زمین والوں کے لئے آسمان پر چمک رہا ہو اسی طرح آسمان والے زمین پر اس نور کا مشاہدہ کرتے ہیں۔ اس گھر پر خدا کی لعنت جس گھر سے قرآن کی تلاوت کے بجائے گانے اور رقص سرور کی آوازیں آتی ہوں۔

قرآن مجید نزول اول سے سینوں میں ہونا چاہئے۔ ہل ہو آیات بینات فی صدور الذین اتوا العلم۔ قرآن لوح میں محفوظ ہونا چاہئے قرآن زبان سے جاری ہونا چاہئے (عنکبوت ۴۸)

کیونکہ قرآن ایک ابدی پیغام ہے جسے تا قیام قیامت رہنا ہے اس میں سے نہ ایک کلمہ کم ہوگا نہ زیادہ ہوگا۔

میں آپ کو اس چودھویں صدی میں خوشخبری دے رہا ہوں خاص طور پر  
 ماسکو کی لائبریری میں اور اٹلی کی مرکزی لائبریری میں ہر دور کے قرآن موجود ہیں۔  
 یہ قرآن کا اعجاز ہے وہ قرآن جو اسد اللہ الغالب علی بن ابی طالب کے ہاتھ کا لکھا ہوا  
 ہے جو پہلی صدی میں لکھا گیا حتیٰ کہ وہ قرآن جو امام زین العابدین کے ہاتھ کا لکھا ہوا  
 نسخہ اسی شیراز میں جامع مسجد عتیق شیراز کی لائبریری میں موجود تھا جب ازبکوں نے  
 ایران پر حملہ کیا اپنے تسلط کے دوران وہ اپنے ساتھ لے گئے بعد میں اس نسخے کو  
 روسیوں نے خرید لیا اور اب وہ ماسکو میں موجود ہے۔

حضرت عثمان کے زمانے کا قرآنی نسخہ آج ماسکو میں موجود ہے ہر صدی  
 کے قرآن کو آپ اٹھا کر ایک جگہ رکھ دیں ان میں کوئی فرق نظر نہیں آئے گا۔ انا نحن  
 نزلنا الذکر وانا له حافظون۔ (سورہ حجر آیت ۹) یہ وہی قرآن ہے جو زمانہ  
 رسولؐ میں تھا لہذا مسلمانوں کو قرآن کی قدر جان لینا چاہئے۔ اس کے برعکس  
 عیسائیوں کے پاس کچھ بھی نہیں ہے وہ یہ جانتے ہیں کہ یہ انجیل جو ان کے پاس اس  
 وقت موجود ہے وہ آسمانی نہیں ہے وہ خود کہہ رہے ہیں یہ راہبوں نے مرتب کی ہے  
 اس وقت یہ قرآن عیسائیت کے لئے خطرہ ہے لہذا ان کی کوشش یہ ہے کہ قرآن کو ختم  
 کر دیں۔ جتنے بے جا اعتراضات پیغمبر کی ذات پر کئے گئے علماء نے ان کے  
 شافی و کافی جوابات دے دیئے ہیں لیکن گذشتہ سو سال سے یہ لوگ قرآن کو ختم کرنے  
 کے درپے ہیں مسلمانوں کے ہاتھوں اسلام پر ضرب لگا رہے ہیں۔ سالوں سے  
 انگریز مسلمانوں کے ذریعے حکومت کر رہے ہیں اور اسلام کو مٹ کر رہے ہیں۔

ہمارے ایران کی مثال لے لیں پچاس سال قبل ان کی حکمرانی تھی انگریز جانتے ہیں وہ خود آ کر حکومت نہیں کر سکتے لیکن وہ یہ تو کر سکتے ہیں کہ پہلوی خاندان کو ہم پر مسلط کر دیں تاکہ وہ ہمارے عماموں کو اچھالے قرآن کو دور کر دے۔ اسکولوں، یونیورسٹیوں مسلمانوں کے صدر مقامات کو قرآن سے دور رکھے۔ ایران کی ثقافت میں قرآن کی تعلیم ممنوع کر دے قرآن کے طرفدار علماء کو مسخ کر دیں تاکہ قرآن کو جڑ سے ختم کر دیا جائے۔

برطانیہ کے وزیر اعظم نے قرآن کے بارے میں یہ کہا کہ جب تک یہ کتاب اور علماء اسلامی ملکوں میں باقی ہیں ہم طاقت حاصل نہیں کر سکتے۔ عیسائیت کا کوئی رنگ، کردار نہیں ہے قرآن کے ہوتے ہوئے کوئی انجیل کو پڑھے یہ ایک مضحکہ خیز بات ہے۔ ایک صفحہ قرآن پڑھیں ایک ایک صفحہ انجیل یا تورات پڑھیں تو پتہ چلے گا خرافات قصہ کہانی کے سوا کچھ نہیں۔ عجیب و غریب قصہ تہمتیں، جھوٹ جو انہوں نے جناب سلیمان کے جادو کی نسبت گھڑے ہیں پیغمبروں کی شان کو گھٹایا ہے حضرت نوح کی جو اپنی بیٹی کے بارے میں تہمت لگائی ہے وہ بیان نہیں کی جاسکتی خدا ان لکھنے والوں پر لعنت کرے۔

امید ہے کہ اب ان کی ذلت کا وقت آ گیا ہے اور قرآن کے طرفداروں کی عزت کا وقت ہے۔



## بِسْمِ اللّٰهِ الرَّحْمٰنِ الرَّحِیْمِ

ثم قفینا علی آثارهم برسلنا وقفینا یعیسیٰ بن مریم و اتیناه  
الانجیل وجعلنا فی قلوب الذین اتبعوه رافة و رحمة و رهبانیه  
ابتدعوها ما کتبناها علیهم الا ابتغاء رضوان اللہ فما رعوها حق  
رعایتها فاتینا الذین امنوا منهم اجرهم و کثیر منهم فاسقون  
(سورہ حدید: آیت ۲۷)

زمین حجت خدا سے ہرگز خالی نہیں ہے

پروردگار عالم نے زمین کو ایک لمحے کے لئے بھی اپنی حجت اور  
لوگوں کے رہبر اور امام سے خالی نہیں چھوڑا جو کوئی بھی پیشوائی کرتا ہے وہ قوم  
کو سعادت سے ہمکنار کرتا ہے، اس نے پشت در پشت پیغمبر بھیجے۔ ارسلنا  
رسلنا تتری، یا فرماتا ہے۔ قفینا علی آثارهم برسلنا۔ پہلے جناب  
نوحؑ کو بھیجا ذریت نوحؑ کو پھر جناب ابراہیمؑ کو اور ان کی ذریت کو بھیجا

اس کے بعد فرمایا 'قفینا' یعنی پشت سر ابراہیم و عیسیٰ بن مریم کو بھیجا۔

روایت میں ہے ایک مرتبہ حضرت امام تقی جوادؑ گھر سے باہر جا رہے تھے کہ اچانک ان پر عجیب وحشت طاری ہو گئی آپ اپنے گھر واپس تشریف لائے اور گریہ فرمانے لگے پھر فرمائے میرے بابا کو خراسان میں شہید کر دیا گیا ہے لوگوں نے پوچھا مولاً آپ کو کیسے اطلاع ملی آپ نے فرمایا عالم بالا سے مجھے الہام ہوا ہے یعنی دوسرے معنی میں امامؑ یہ بتانا چاہتے تھے کہ یہ وہ علم ہے جو خدا نے منصب امامت کے ذریعے مجھے دیا ہے۔

غرض یہ کہ 'ارسلنا رسلنا تری' ثم قفینا علی آثارہم برسلسنا' تاکہ لوگ یہ نہ کہیں کہ خدا یا تو نے ہمارے لئے کوئی رہبر نہیں بھیجا چاہے پیغمبر ہو امام ہو یا نائب امام جو فقیہ کی تمام صفات کا حامل ہو وہ حجت خدا ہے خدا پر واجب ہے کہ وہ اپنی حجت کو پہنچوائے۔ یہ حجت امت کی پیروی پر موقوف ہے اگر قوم اطاعت کے لئے حاضر ہے۔ امام یا نائب امام پر واجب ہے کہ وہ احکام خداوندی قوم تک پہنچائیں ان کے امور کی باگ ڈور سنبھال لیں۔ خدا کا شکر ہے کہ اس نے نائب امامؑ کو پہنچوایا اور حجت خدا کی قوم کو معرفت کروادی اس ایران قوم پر بہت بڑا احسان کیا ہے جو کوئی بھی حجت خدا کا نائب ہے وہ خدا کا نائب ہے اور ہمارے امام کے نام امام خمینی ہیں۔

حضرت عیسیٰ کی پیروی کی بدولت عیسائیوں میں مہربانی

و جعلنا فی قلوب الذین اتبعوه رافۃ ورحمة۔

جناب عیسیٰ کی مختصر طور پر یہ خاصیت تھی جو پیغمبر آخر الزمان میں کامل تھی اور وہ یہ تھی ہر شخص ان کا تابع تھا جو ان کا پیروکار تھا اس کا سبب ان کی لطافت تھی جو ان کے پیروکاروں میں اثر انداز ہوئی یہ لطف و مہربانی ان کے درمیان رائج تھی۔ یہودیوں کے برعکس یہودی اپنے آپ پر بھی مہربان نہیں ہیں دنیا میں جہاں کہیں بھی یہودی آباد ہیں وہ بہت ہی قبیح ترین، شدید ترین اور بے مروت نامہربان قوم ہے یہاں تک کہ وہ اپنی اولاد، دوست تک سے مہربانی نہیں کرتے وہ مادیات، مال دولت، اور ریاست کے علاوہ کسی چیز کو دوست نہیں رکھتے انسان کا دین اس وقت صحیح ہے جب وہ اپنی جان تک راہ خدا میں قربان کر دے۔ نہ یہ کہ شہرت کے پیچھے بھاگے لعنت ہے ایسے مسلمان پر جو شہرت کا بھوکا ہو اور اسلام سے دور ہو حیف ہو اس شخص پر جو اپنی صدارت اور وزارت عظمیٰ کی خاطر لوگوں کے دین کو آگ لگا دے۔

روایت میں ہے کہ جس گلہ کا کوئی چرواہا نہ ہو اور اس گلہ پر بھیڑیا حملہ کر دے تو کیا حالت ہوتی ہے۔ ریاست کی محبت آدمی کے دین کو تباہ و برباد کر دیتی ہے ریاست دو قسم کی ہے: ریاست شیطانی اور ریاست رحمانی۔ وہ ریاست رحمانی جس کا مقصد دین اسلام کی خدمت ہو وہ حکومت کی باگ ڈور سنبھالے یہ ریاست بہت اچھی ہے اور بزرگ ترین عبادت شمار ہوتی ہے۔

عیسائیوں میں رهبانیت کی ابتداء

ہم نے عرض کیا کہ نبوت اور قیادت کا سلسلہ جلیلہ حضرت آدم سے

لے کر خاتم الانبیاء ان کے بعد قیادت کا سلسلہ اوصیاء کی شکل میں اب تک جاری ہے ایک لمحے کے لئے بھی زمین رہبر الہی حجت خدا سے خالی نہیں ہو سکتی۔ اگر زمین پر دو آدمی بھی ہوں گے تو ان میں سے ایک امام اور دوسرا ماموم ہوگا، تم ارسلنا رسلنا تنزی، پشت در پشت پیغمبران کا سلسلہ چلتا رہا جب حضرت عیسیٰ بن مریمؑ کا زمانہ گزر گیا تو حضرت عیسیٰ کے پیروکار یہودی بادشاہ کے زیر تسلط آ گئے۔ اس یہود نے یہ فیصلہ کیا کہ عیسائیوں کی نسل منقطع کر دے گا جو بھی عیسائی ہو اس کو ختم کر دے اس نے عیسائیوں کی مخالفت شروع کر دی وہ بھی آمادہ جنگ ہوئے یہود و نصاریٰ میں جنگ ہوئی ان میں سے بڑی تعداد میں قتل ہوئے دوسری اور تیسری جنگ میں کافی تعداد میں مزید عیسائی ہلاک ہوئے بہت تھوڑے عیسائی رہ گئے اور جو عیسائی باقی رہ گئے انہوں نے کہا اگر ہم یہاں رہے اور پھر جنگ ہوئی تو جو بچے کھچے عیسائی ہیں وہ بھی مارے جائیں گے اور روئے زمین پر ایک بھی عیسائی نظر نہیں آئے گا ہم کو چاہئے کہ کہیں بیابان میں جا کر زندگی گذاریں اور خانقاہ بنا کر اس میں عبادت کریں یہاں تک جس پیغمبرؑ کی حضرت عیسیٰ نے ہمیں خبر دی ہے وہ آ جائے و میسرًا برسول یاتسی من بعدی اسمہ احمد۔ ہم اپنی خانقاہوں میں محصور ہو جائیں یہاں تک کہ احمد تشریف لے آئیں اور ہم کو اس ظلم سے نجات دلائیں۔ ان میں سے اکثر شام، لبنان اور عراق سے مدینے آ گئے اور احمد کا انتظار کرنے لگے۔



ورہبانہہ ابتدعوہا ماکتبناہا علیہم۔ ہم نے ان پر  
 رہبانیت اختیار کرنے کو واجب قرار نہیں دیا تھا جو انہوں نے کیا ہے۔ الا  
 بتغاء رضوان اللہ یعنی انہوں نے شروع میں رضاء الہی کی خاطر اپنے دین  
 کی بقا کے لئے گوشہ نشینی اختیار کی تا کہ عیسائیت کے آثار مٹنے نہ  
 پائیں۔ رہبانیت اختیار کر لی لوگوں سے کنارہ کش ہو گئے یعنی شروع میں تو وہ  
 رضائے الہی کی خاطر (اپنے دین کی حفاظت کی خاطر) خانقاہوں میں جا کر  
 بیٹھ گئے کہ ہم نے ان پر واجب قرار نہیں دیا تھا اس کے باوجود انہوں نے  
 گوشہ نشینی اختیار کی۔ فمادعوہا حق رعایتہا۔ اس طرح گوشہ نشین ہو کر  
 عبادت میں مشغول ہونا اپنی جگہ ایک مقام رکھتا ہے یعنی انسان اپنی شہوات،  
 خوشیاں، شہری زندگی یہاں تک کہ اپنی بیوی بچوں سے رابطہ منقطع کرے اس  
 کا بڑا مقام ہے۔ لیکن فمادعوہا حق رعایتہا۔ عیسائی راہب بن گئے۔  
 گوشہ نشینی اختیار کر لی۔ مقدس مقام حاصل کر لیا لیکن افسوس انہوں نے  
 خیانت کی اس مقدس مقام کے ساتھ ان کی خیانت کو قرآن نے بڑے ادب  
 سے بیان کیا ہے لیکن دیکھیں انہوں نے کیا کیا؟ خدا فرماتا ہے کہ یہ سب زہد  
 وتقویٰ کے خلاف تھا۔

یہ محمدؐ پر ایمان کیوں نہیں لائے

کیا یہ لوگ اس نیت سے شہر کے باہر نہیں گئے تھے کہ انکا دین محفوظ  
 رہے یہاں تک کہ حضرت احمدؑ تشریف لے آئیں جب ساٹھ سال کا عرصہ

(حضرت عیسیٰ اور رسول خدایا کے درمیان کا فاصلہ) گذر گیا جو طبقہ اول دوم اور سوم کے راہب تھے جو گوشہ نشین تھے ان کے درمیان پیغمبر مبعوث ہوئے ان کو بتایا گیا کہ یہ وہی پیغمبر ہیں جن کا ذکر انجیل میں موجود ہے ان میں سے اکثر عیسائیوں نے انکار کیا اور کہا نہیں یہ وہ نہیں ہیں اور ابھی احمد نہیں آئے ہیں کیوں منکر ہو گئے ان کا مقام و مرتبہ جارہا تھا جو عیسائی تھے وہ ان کی طرف رجوع کرتے تھے ہدیے اور تحفے پیش کرتے تھے ان کا احترام اور اکرام کرتے تھے یہ ہیں عیسائی راہب جب ان سے کہا کہ تمہارے پیغمبر جن کے تم منتظر تھے وہ آ گئے ہیں سب مدینے چلو تو کہتے ہیں کہ ایسا نہیں ہے کیونکہ ریاست طلبی سے ہاتھ اٹھانا بہت مشکل کام ہے۔

خلاصہ یہ کہ انہوں نے اپنا وظیفہ انجام نہیں دیا کثیر منہم فاسقون ان میں سے اکثر فاسق ہو گئے جب ریاست دنیا نے ان کو آتش جہنم تک پہنچا دیا تو وہ موافقت کے بجائے رسول کے ساتھ جنگ کے لئے آمادہ ہو گئے۔

مسجد ضرار اور ابو عامر راہب

ابو عامر کی طرح جو خود ایک راہب تھا جس نے گوشہ نشینی اختیار کی تھی جب رسول مدینے میں داخل ہوئے اس خبیث نے جب دیکھا کہ لوگ جوق در جوق حضرت احمد مجتبیٰ کی طرف مائل ہو رہے ہیں اور مسجد قبا کی جانب جارہے ہیں وہ مسجد جو آپ نے آنے کے بعد تعمیر کی تھی جن میں رسول خدایا نماز پڑھتے تھے۔ وہاں کے نزدیک قبیلہ والوں نے رسول کی

دیکھا دیکھی اپنے نام نمود کی خاطر الگ ایک مسجد بنا ڈالی اور جا کر ابو عامر کو بلا لائے رسول خداؐ کے مقابلے میں خود نمائی دیکھانے لگے کہ وہ مسجد بنائیں اور ہم نہ بنائیں جس کے بعد رسولؐ نے حکم دیا کہ اس مسجد کو منہدم کر دیا جائے۔

مسجد اضراً و کفراً و تفریقاً بین المؤمنین و ارساداً

لمن حارب اللہ ورسوله من قبل (سورہ توبہ: آیت ۱۰۸)

مسجد اس وقت مسجد کہلاتی ہے جب وہ خدا کے لئے ہو اگر نام و نمود کی خاطر ہو تو اس کو منہدم کر دیا جائے اس کو جلا دیا جائے مسجد یعنی وہ جگہ کہ جس کی بنیاد خدا کے نام پر ہو قبیلے کے فخر و مباہات کے لئے نہ ہو رسول خداؐ نے بھی چند اصحابؓ کو حکم دیا وہ گئے اور انہوں نے اس مسجد ضرار کو جلا دیا اس کا نام نشان نہ رہا کیونکہ وہ ایک مسیحی راہب کے لئے بنائی تھی۔

ابو عامر کے ہتکنڈے اور تنہائی میں ہلاکت

فما رعوها حق رعایتها۔ رسول خداؐ کے آنے سے پہلے یہی ابو عامر راہب تھا جو یہ کہتا تھا کہ ہم احمدؑ کے انتظار میں ہیں اب جب پیغمبرؐ ظاہر ہو گئے مبعوث ہو گئے تو یہ لوگ کہنے لگے کہ نہیں یہ وہ نہیں ہے جس کا ہمیں انتظار تھا یہاں تک کہ وہ بے شرم پیغمبر گرامیؐ کی خدمت میں آیا اور کہنا لگا اے محمدؐ آپ کون سا پیغام لے کر آئے ہیں کون سے نئی بات آپ بیان کر رہے ہیں آپؐ نے فرمایا میں دین حنیف ابراہیمؑ پیش کر رہا ہوں اس نے

جواب میں کہا میں بھی آپ ہی کی طرح ہوں دین حنیف ابراہیم کا حامل ہوں۔ پیغمبرؐ نے فرمایا تیرے پاس اصلی دین حنیف نہیں ہے تم لوگوں نے ملاوٹ کر دی ہے وہ ناراض ہو کر چلا گیا۔ اور اس نے رسولؐ کے خلاف لشکر جمع کرنا شروع کر دیا جب آپ کا دل ملول ہوا اور آپ نے اسکے لئے نفرین فرمائی اور فرمایا ہم دونوں میں سے جس کا دین خدا کی طرف سے نہ ہو خدا اسے تنہائی میں ہلاکت سے دوچار کر دے۔ خود اس نے کہا الہی آمین۔ بالآخر اس نے رسولؐ کے خلاف پروپیگنڈہ شروع کر دیا اس نے مختلف گروہوں کو جمع کرنا شروع کر دیا یہاں تک کہ وہ شام پہنچ گیا جو اس زمانے میں یہودیوں کا مرکز تھا اس نے شامیوں کو متحرک کرنا شروع کر دیا کہ وہ لشکر کشی کریں رسولؐ کے خلاف جنگ کریں بہر حال جب تک وہ شام میں رہا مختلف قریے والوں کو اکساتا رہا یہاں تک کہ وہ راستے میں ایک جنگل کے قریب ہلاک ہو گیا اسے تنہائی کی اذیت ناک موت سے دوچار ہونا پڑا اس طرح وہ جہنم رسید ہوا۔

کسی کے گناہ بخشنا ایک عظیم خیانت ہے

فما رعوها حق رعایتها۔ ان راہوں نے جو دوسری خیانت کی وہ یہی کہ لوگوں کو خدا کی طرح خود ہی بخشنا شروع کر دیا یہ بہت ہی حیرت انگیز بات تھی کہ وہ عبادت کے لئے شہر سے بیابان اور پہاڑوں میں آگئے تھے کہ عبادت کریں انہوں نے خدا کی ہمسری شروع کر دی جو کوئی گناہ گار آپ

کے پاس اپنے گناہ بخشوانے آیا اس سے چند مثقال سونا لیا اور کہا جاؤ تمہارے گناہ بخش دیئے گئے ہیں۔ تم خود خانہ خدا میں آ کر کہتے ہو الہی العفو خدا یا مجھے معاف کر دے اور کوئی دوسرا تمہاری طرف رجوع کرتا ہے تو کہتے ہو کہ جاؤ تمہیں بخش دیا گیا ہے۔ یہ گناہ بخشوانے کا رواج انہیں راہوں نے رائج کیا ہے۔

ہمارے ایک دوست نے گذشتہ دنوں بیان کیا کہ میں فرانس میں ان کے کلیسا خاص طور پر گیا کہ دیکھوں کہ یہ گناہ بخشوانے کے شعبے میں یہ لوگ کیا کرتے ہیں وہ ایک چند منزلہ وسیع اور عریض چرچ کی عمارت تھی اس میں کئی کمرے ہوتے تھے میں نے دیکھا کہ ایک بڑے سے کمرے میں کچھ لوگ میز پر کاغذ اور قلم لئے بیٹھے ہیں وہ بد قسمت گناہگار آتا ہے پہلے وہ اپنا نام بیان کرتا ہے وہ اس کے گناہ لکھتے رہتے ہیں اور حساب کتاب کر کے اس کے لکھے ہوئے گناہ اس کے حوالے کر دیتے ہیں اور کہتے ہیں کہ فلاں فلور پر چلے جاؤ وہاں تمہیں ایک لیٹر مل جائے گا وہ خط لے کر وہ تیسرے کمرے میں جاتا ہے اور جب وہاں سے واپس لوٹتا ہے تو اس کے نامہ اعمال پر لکھا ہوتا ہے مثال کے طور پر اس کے گناہوں کے حساب سے سوڈا فلاں بینک میں جمع کرادے پھر وہ رسید لے کر وہ اس مقام پر جاتا ہے جہاں سے اسے بخشش نامہ تھما دیا جاتا ہے اس پر خوبصورت الفاظ میں لکھا ہوتا ہے کہ جناب پاپ صاحب نے تمہارے گناہ بخش دیئے ہیں۔ لیکن میں کہتا ہوں پاپ صاحب

آپ کو کون بخشے گا؟ آپ کون ہوتے ہیں اس قسم کی غلط بات کرنے والے۔

## جنت فروشی کی دکان بند کروادی

اس مرد اصفہانی کو شاباش ہے خدا کی رحمت اس پر نازل ہو چند سالوں پہلے کی بات ہے کہتے ہیں ایک اصفہانی شخص تھا جسے ان پادریوں کے رویے پر بہت غصہ آتا تھا کہ عجیب لوگ ہیں گناہ بھی بخشواتے ہیں اور جنت بھی فروخت کرتے ہیں۔ اس نے منصوبہ بنایا اور کسی طرح اپنے آپ کو پاپ تک پہنچا دیا اور کہنے لگا کہ میں آج اس لئے آپ کے پاس آیا ہوں کہ ساری کی ساری جہنم آپ سے خرید لوں آپ کتنے میں فروخت کریں گے؟ پاپ نے کہا کوئی جہنم بھی خریدتا ہے اس نے کہا جناب آپ تو جنت اور دوزخ دونوں کے مالک ہیں میں چاہتا ہوں کہ صرف جہنم خرید لوں پاپ صاحب نہیں مانے اس اصفہانی نے بھی کہا آپ کو اس سے کیا مطلب میں آپ کو پیسے دے رہا ہوں آپ کتنے میں فروخت کریں گے؟ بالآخر پاپ نے بھی منظور کر لیا اور اس نے ایک لاکھ ڈالر اس پاپ کو دیئے اور رسید لے کر ایک سند لکھوائی کہ جس میں لکھا ہوا تھا:

پاپ نے جہنم فروخت کی۔ اس اصفہانی شخص کو ایک لاکھ ڈالر کے عوض جو وصول پانچکے ہیں اس نے پاپ کے دستخط کرائے اور دیواروں پر اعلان چسپاں کرادیئے جس میں لکھا تھا کہ

اے عیسائیوں آج کے بعد یہ جہنم میری ملکیت ہے میں تم میں سے

کسی کو اجازت نہیں دوں گا کہ تم میں سے کوئی گناہ کار جہنم میں قدم رکھے  
 بالآخر پاپ صاحب کی دوکان آہستہ آہستہ بند ہوگئی پھر اس کی سمجھ میں آیا کہ  
 اس اصفہانی نے کیسا مجھے دھوکہ دیا ہے اس نے کئی دفعہ لوگوں کو بھیجا کہ اس  
 کے پاس آ کر اس سند کو منسوخ کر دے وہ اس پاپ کے پاس نہیں گیا تاکہ  
 روز قیامت اس پادری کا منہ کالا ہو۔

کلیسا کی خرابی کی وجہ سے کمیونزم زیادہ پھیلا ہے

فما رعوها حق رعایتھا۔ ان راہوں نے گوشہ نشینوں نے  
 حق روحانیت کا پاس نہیں رکھا مادہ پرست بن گئے مال کی جمع آوری میں  
 مشغول ہو گئے۔ میں نے چند سال پہلے ایک رسالے میں پڑھا تھا کہ وہاں  
 کے پاپ کے پاس جو ٹیلیفون ہے وہ بھی سونے کا بنا ہوا ہے اور شہوت رانی  
 کے حوالے سے تو بار بار سنا گیا ہے کہ جو لڑکیاں دنیا کو چھوڑ کر راہبہ بننا  
 چاہتی ہیں وہ جن عابدوں کے ماتحت زندگی گزارتی ہیں وہ ان سے حاملہ  
 ہو جاتی ہیں ان کے وہاں اس قسم کی کثافت بہت زیادہ ہے۔ باخبر ذرائع  
 لکھتے ہیں کہ چند سال سے جو کمیونزم نے ترقی کی ہے وہ ان کلیساؤں کے  
 مرہون منت ہے عیسائیت کے کلیساؤں میں جو کثافت کاری پائی جاتی ہے  
 ماسکو کا ایک کمیونسٹ لکھتا ہے یہی دین تسکین بخش اور قوموں کی نجات کا  
 ضامن ہے آیا کوئی ہے جو اس مردود سے یہ کہے یہ حضرت مسیح کا دین ہے  
 ذرا ہمارے اسلام کو تو آ کر دیکھو تب تمہیں پتہ چلے گا کہ دین کسے کہتے

ہیں۔

ہمارے زمانے کا روح اللہ خمینی ہے

تم نے تو صرف کلیساؤں کو دیکھا ہے ذرا مسلمانوں کی مساجد میں آ کر دیکھو تو تم مکمل روحانیت آیت اللہ العظمیٰ امام خمینی میں پاؤ گے جب آیت اللہ کچھ عرصے کے لئے پیرس میں تشریف فرما تھے تو عیسائی یہ دیکھنے آئے تھے کہ وہ حضرت کون ہیں جن کے ساڑھے تین کروڑ افراد پیروکار ہیں اور نہ وہ امریکہ پر توکل کئے ہیں اور نہ روس پر تکیہ کئے ہیں جب وہ آئے اور انہوں نے دیکھا کہ ایک بوڑھا ہے جس کے سر پر چند میٹر کا عمامہ اور دوش پر عبا ہے نہ کوئی نکل ہے نہ نوکر چاکر ہیں تو ان کو بڑی حیرت ہوئی۔ ایک مجلہ میں نے پڑھا تھا ایک شخص (اس کا نام مجھے یاد نہیں) جب امریکہ سے فرانس گیا اور اپنے وطن واپس پلانا تو لوگوں نے اس سے پوچھا کہ وہ شخص جس کا نام خمینی ہے ان کو تم نے کیسا پایا تو اس نے جواب دیا وہ حضرت مسیح جن کو تم لوگ پوجتے ہو جب میں فرانس میں ان کی زیارت سے مشرف ہوا تو ایسا لگا کہ روح اللہ میرے سامنے موجود ہیں۔ السلام علیٰ عیسیٰ روح اللہ۔ پروردگار فرماتا ہے۔ کثیر منہم فاسقون ان میں سے بہت سے لوگ دشمن اسلام اور فاسق ہو گئے۔

علیؑ نے ایک بھاری پتھر کو اٹھایا اور چشمہ آب جاری ہو گیا

جنگ صفین میں امیر المؤمنین اپنے لشکر کے ہمراہ جا رہے تھے مالک



اشتر آپ کے ہمراہ تھے وہ لشکر سے نکل کر آئے اور عرض کی مولا یہ وادی بہت خشک ہے یہاں پانی دستیاب نہیں ہے مولا نے کہا تلاش کرو مالک اپنے ساتھیوں کے ساتھ پانی کی تلاش میں چاروں سمت گئے آ کر کہا مولا ایک قطرہ آب یہاں موجود نہیں ہے اور لشکر مزید پیاسا نہیں رہ سکتا مولا علی ان کے ہمراہ کچھ دور تک گئے اور آپ نے ایک مقام پر پہنچ کر اشارہ کیا کہ اس جگہ کو کھودو چنانچہ پہلے سے اس جگہ کو کھودا یا مٹی ہٹائی تو ایک بڑا سیاہ پتھر برآمد ہوا۔ ایک روایت کے مطابق سو افراد نے کوشش کی کہ کسی طرح اس پتھر کو اپنی جگہ سے سرکادیں لیکن ناکام رہے دوبارہ مولا کے پاس آ کر اپنی ناکامی کا اظہار کیا حضرت خود تشریف لے گئے اور اپنے دست ولایت سے اس پتھر کو سرکایا جہاں سے ایک چشمہ آب جاری ہو گیا آپ نے فرمایا جتنا جی چاہے پانی بھرو اصحاب نے اپنی مشکوں کو پر کر لیا اس کے بعد مولا نے اس پتھر کو اپنے مقام پر دوبارہ رکھ دیا اور فرمایا چلو لشکر کو روانہ کرو لشکر روانہ ہوا تھوڑی دور جا کر حضرت نے فرمایا تم میں سے کون ہے جو اس مقام کو جانتا ہے جہاں سے ہم نے پانی بھرا تھا سب نے کہا ہم جانتے ہیں حضرت نے فرمایا چلو مجھے وہ جگہ دکھاؤ امیر المؤمنینؑ لشکر کے ساتھ واپس گئے اصحاب نے بہت تلاش کیا لیکن دوبارہ اس مقام کو نہ پاسکے۔

راہب علی کے ہاتھ پر مسلمان ہو گیا

اسی دوران ایک راہب جس نے اسی صحرا میں اپنی خانقاہ بنائی ہوئی تھی وہ دوڑتا ہوا حضرت کے لوٹنے سے پہلے وہاں پہنچ گیا حضرت علیؑ اور

اصحاب کا اس پانی کے مقام پر لوٹنا تو قدرت کی طرف سے ایک بہانہ تھا  
 حقیقت یہ تھی کہ ایک راہب کو حضرت کے ہاتھوں مشرف بہ اسلام ہونا تھا۔  
 بالآخر اس راہب نے بمشکل اپنے آپ کو حضرت تک پہنچایا جب  
 پہنچ گیا تو اس نے سوال کیا تم میں سے کون شخص ہے جس نے اس پتھر کو اپنے  
 مقام سے ہٹایا اور پانی جاری کیا اصحاب نے بتایا کہ ہمارے آقا علیؑ نے اس  
 نے پوچھا یہ آقا کون ہیں بتایا گیا کہ پیغمبرؐ خرا زمان کے وصی ہیں وہ حضرت  
 کے قدموں میں گر پڑا اور کہا مولاً اس صحرا میں جو خانقاہ ہے یہ میری نہیں ہے  
 بلکہ مجھ سے پہلے جو راہب گذرے ہیں یہ ان کی ہے بلکہ بہت قدیمی ہے۔  
 میں برسوں سے یہاں عبادت میں مشغول ہوں مجھے خبر دی گئی تھی کہ اس صحرا  
 کے ایک حصے میں کہیں پانی ہے لیکن اس کو کوئی جاری نہیں کر سکتا سوائے وصی  
 پیغمبرؐ آخر الزمان کے اس مقام پر کئی سو سال گذر گئے مجھ سے پہلے کے  
 راہب اپنی مراد اور آرزو تک نہ پہنچ سکے میں بھی کئی سال سے اس ہستی کا منتظر  
 تھا کہ وہ آقا آئیں اور میں اس کے ہاتھ سے وہ پانی کا چشمہ جاری ہوتے  
 ہوئے دیکھوں اب الحمد للہ میں اپنی مراد کو پہنچ چکا ہوں چنانچہ اس نے حضرت  
 کے دست مبارک پر بیعت کی مشرف بہ اسلام ہوا پھر عرض کی مولاً اگر ممکن ہو تو  
 مجھے بھی اپنے ساتھ لے چلیں حضرت نے فرمایا ہم جنگ کرنے جا رہے ہیں  
 اس نے کہا آقا میں بھی اپنی جان قربان کرنا چاہتا ہوں۔ یہ جان میں اپنے  
 دوست کے قدموں میں نچھاور کرنا چاہتا ہوں۔ بہر حال وہ حضرت کے ہمراہ

آیا اور آپ کی رکاب میں جنگ صفین میں حصہ لے کر شہادت کے مرتبے پر  
فائز ہوا حضرت علیؑ نے اپنے ہاتھوں سے اسے غسل و کفن دیا اور دفن کیا۔

ایک راہب وہ تھا جو شام کے راستے میں بیٹھا عبادت میں مشغول تھا جب  
زہراءؑ کے لعل کے سر کو نیزے پر بلند کر کے شام لایا جا رہا تھا اس راہب نے جب دور  
سے نوک نیزہ پر سر حسینؑ بلند دیکھا کہ جس میں سے ایک نور ساطع ہو رہا ہے اور یہ نور  
کوئی عام نور نہیں ہے بلکہ نور الہی کا مظہر ہے وہ سرا سیمگی کے عالم میں اپنی خانقاہ سے  
باہر نکلا اور قافلے والوں سے پوچھا کہ تمہارے لشکر کا سردار کون ہے شمر یا خولی تھا اس  
نے ان سے پوچھا تم لوگوں کا رات کو یہاں قیام ہوگا ممکن ہے کہ یہ سر آج رات  
میرے گھر میں مہمان کے طور پر رکھ دیا جائے۔ انہوں نے کہا ہم یہ نہیں کر سکتے کیونکہ  
یہ سر مبارک بہت عزیز ہے ہم چاہتے ہیں کہ اس کے عوض انعام و اکرام حاصل کریں  
اس راہب نے کہا میں وعدہ کرتا ہوں کہ یہ بریدہ سر واپس کر دوں گا میرے پاس  
میری زندگی بھر کی جمع پونجی بارہ ہزار درہم ہیں وہ لے لو اور ایک رات کے لئے سر حسینؑ  
کو میرا مہمان بنا دو۔ بہر حال اس نے بارہ ہزار درہم ان کو دیئے اور وہ سر مقدس کو  
اپنے گھر لے آیا اور رات بھر اس راہب نے اپنے خدا اور اس سر کے ساتھ راز و نیاز  
کیا وہ روتا جا رہا تھا اور کہتا جا رہا تھا کہ میں جانتا ہوں کہ آپ عظیم ہستی ہیں اے  
میرے آقا آپ مظلوم ہیں رات بھر وہ گریہ و فریاد کرتا رہا۔



بِسْمِ اللّٰهِ الرَّحْمٰنِ الرَّحِیْمِ

یا ایہا الذین آمنوا اتقوا اللہ و آمنوا برسولہ یؤتکم کفلین من  
رحمۃ ویجعل لکم نوراً تمشون بہ ویغفر لکم واللہ غفور  
رحیم ○ لسلا یعلم اهل الكتاب الا یقדרون علی شی من فضل  
اللہ وان الفضل بید اللہ یؤتہ من یشاء واللہ ذو الفضل العظیم  
(سورہ حدید: آیت ۲۹)

جب آپ کا ایمان پختہ ہے تو تقویٰ اختیار کریں

یا ایہا الذین آمنوا اتقوا اللہ اے ایمان والو، اے ایمان کو قبول  
کرنے والو جو یہ دعویٰ کرتے ہیں کہ ہمارا خدا موجود ہے ان مادہ پرست  
منکرین کے برخلاف جو کہتے ہیں کہ خدا کا کوئی وجود نہیں وہ انسان کو ایک  
خود رو پودے کی طرح سمجھتے ہیں اس عالم ہستی کو بغیر کسی صانع کے خیال کرتے  
ہیں اس کائنات کو ایک اتفاق سمجھتے ہیں اور کہتے ہیں کہ یہ کارخانہ قدرت بغیر  
کسی چلانے والے کے خود بخود حرکت کر رہا ہے بغیر کسی صاحب علم مطلق کے

جو اس کارخانہ کو چلا رہا ہے حالانکہ اس کے وجود کے دلائل موجود ہیں۔ ائسر  
 الاقدام تدلّ علی المیسر۔ کسی کے قدموں کے نشان اس بات کی دلیل  
 ہیں کہ یہاں سے کوئی گذرا ہے۔ یا دوسری مثال اس بوڑھی عورت کی ہے جو  
 چرخہ کات رہی تھی روایت میں ہے کہ رسول اللہ ایک مقام سے گذر رہے تھے  
 آپ نے ٹھہر کر اس بوڑھی عورت سے پوچھا کہ تمہارے پاس صانع عالم کے  
 وجود کی کیا دلیل ہے؟ کہتے ہیں کہ جب اس نے یہ سنا تو چرخہ کاتتے کاتتے  
 روک دیا اور کہنے لگی یا رسول اللہ جب یہ معمولی چرخہ میرے چلائے بغیر نہیں  
 چلتا تو یہ کارخانہ عالم وجود یہ اتنا عظیم شمس نظام بغیر کسی طاقت و ہستی کے کیسے  
 چل سکتا ہے اور وہ بھی کتنے نظم و ترتیب کے ساتھ واقعا اگر کوئی اس کے باوجود  
 خداوند کا انکار کرتا ہے وہ حیوان سے بھی پست تر ہے جو کچھ سمجھنا ہی نہیں چاہتا  
 حالانکہ اس کا وجدان خود خدا کے وجود کی دلیل ہے میں کئی بار اس کی مثال  
 دے چکا ہوں۔

مثلاً اگر آپ محنت کر کے ایک کوزہ بنائیں اور کوئی آکر کہے کہ کیا  
 خوبصورت کوزہ ہے جو خود بخود بن گیا ہے سیلاب آیا مٹی خود بخود مخلوط ہو گئی  
 اس کے بعد سورج کی تپش سے وہ پختہ ہوا اور خود بخود پلیٹ یا کوزہ بن گیا  
 آپ اپنے سر کو دونوں ہاتھوں سے پیشیں گے یا نہیں۔ اور اس سے کہیں گے کہ  
 اے بے مروت آدمی کوزے کو دیکھ رہا ہے کوزہ بنانے والے کا انکار کر رہا  
 ہے۔ گھڑی کو دیکھ رہا ہے گھڑی ساز کا انکار کر رہا ہے۔ آدمی کو دیکھ رہا ہے آدم

کے خالق کا انکار کر رہا ہے۔ میں نے کافی حد تک اپنا مطلب واضح کر دیا ہے۔

گناہ کرتے وقت حق تعالیٰ کو حاضر و ناظر جاننا

یا ایہا الذین آمنوا۔ اے کوشش کرنے والو اپنی ذات میں فکر اور تدبر کرنے والو جو یہ سمجھتے ہیں کہ ان کا کوئی خدا ہے ان کا کوئی خالق ہے تمہارا خدا پر ایمان لانا بہت اچھا ہے لیکن یہ کافی نہیں ہے۔

بلکہ تم کو اس سے اور آگے جانا ہے مزید کوشش کرو آگے بڑھو اور تقویٰ اختیار کرو قرآن میں بار بار آیا ہے کہ صرف تمہارا یہ کہنا کہ خدا ہے اس پر ایمان لانا کافی نہیں ہے تم کو جہنم سے نجات نہیں دے گا۔ تمہیں سعادت اس وقت مل سکتی ہے کہ جب تم خدا کو حاضر اور ناظر جان کر کوئی گناہ نہ کرو۔

تقویٰ باللہ۔ تمام مشکلات میں خدا کو اپنا حامی و ناصر سمجھو تمہارا حلال مشکلات خدا ہے نہ کہ تم خود ہو یا کوئی اور خدا جو چاہتا ہے کرتا ہے۔ مجھے افسوس ہے اس شخص پر جو ایک بچہ کے سامنے تو کوئی گناہ کرتے ہوئے کتراتا ہے بچہ کے سامنے کوئی گناہ نہیں کرتا کہ وہ دیکھ رہا ہے اسے شرم آتی ہے لیکن خدا کو حاضر و ناظر جانتے ہوئے پھر بھی گناہ کرتا ہے اور شرمندہ بھی نہیں ہوتا۔

تمام طبقات میں تقویٰ پیدا ہونا چاہئے

یا ایہا الذین آمنوا جو لوگ ایمان لائے ہیں ان کو چاہئے کہ تقویٰ

الہی اختیار کریں خود سری و خود خواہی نہ کریں بندگی کے خلاف کوئی کام نہ کریں اپنے آپ کو خدا کے مقابل قرار نہ دیں اپنے آپ کو بلند و برتر نہ سمجھیں

تلك الدار الاخرة نجعلها للذين لا يريدون علوا في الارض ولا فسادا (سورہ قصص: آیت ۲۸) آخرت کا گھران لوگوں کے لئے ہے جو زمین پر بے جا بلندی نہیں چاہتے اور نہ ہی فساد کا ارادہ رکھتے۔ ہرگز تکبر نہ کرو۔ اتقوا اللہ۔ اپنے آپ کو بڑا سمجھنا خلاف تقویٰ ہے۔ تمام لوگوں کو یہی کہنا چاہئے۔ انا عبدك الذليل العفیف۔ اپنے آپ کو عظمت خدا کے آگے بندہ حقیر سمجھے سب لوگ اس کے سامنے پست اور حقیر ہیں سب اس کے غلام ہیں بزرگ و برتر صرف خدا کی ذات ہے 'تقویٰ اللہ' یعنی ہر حال میں اپنے آپ کو خدا کا بندہ سمجھے ہرگز غرور و تکبر نہ کرے۔

رسول خدا بستر مرگ پر پڑے ہوئے تھے۔ بخارا انوار کی جلد ششم میں درج ہے آپ کا حجرہ انصار سے بھرا ہوا تھا آنحضرتؐ شدید بخار میں مبتلا تھے آپ نے سب کو خیر باد کہا اور چند پر تاثیر کلمات بیان فرمائے ان میں سے ایک میں آج بیان کر دیتا ہوں۔ او صیکم بتقویٰ اللہ۔ اے مسلمانوں تیس سال پیغمبرؐ نے زحمت اٹھائی اور دین کو یہاں تک پہنچایا۔ خبردار میرے بعد تقویٰ کا دامن ہاتھ سے نہ چھوڑنا مسلمانوں یہ تقویٰ کا وقت ہے تقویٰ اختیار کرو۔

جیسے ہی پیغمبرؐ کی آنکھ بند ہوئی ایک مرتبہ غرور و تکبر نے اپنا سراٹھایا

شیطان نے انصار و مہاجر کو جاہ طلبی کی طرف مائل کر دیا۔ اور انہوں نے تقویٰ کا دامن ہاتھ سے چھوڑ دیا۔ نتیجہ یہ ہوا کہ سب مہاجر و انصار بنی ثقیفہ میں جمع ہو گئے اور ان کے درمیان خلافت کی کشمکش شروع ہو گئی انصار یہ کہہ رہے تھے کہ ہم اہل مدینہ میں سے ہیں ہم انصار رسول اللہ ہیں۔ اگر ہم نہ ہوتے تو اسلام نہ ہوتا۔ خلیفہ انصار میں سے ہونا چاہئے۔

مہاجرین نے کہا ہم تم سے پہلے کے مسلمان ہیں۔ ہم نے اسلام میں تم سے سبقت کی ہے لہذا خلیفہ ہم مہاجرین میں سے ہونا چاہئے یہ اقتدار کی جنگ یہاں تک پہنچی کہ انصار و مہاجرین باہم دست و گریباں ہو گئے۔ اس کا نتیجہ یہ ہوا کہ اوس و خزرج تیسرے فریق کی حیثیت سے میدان خلافت میں آ گئے اور انہوں نے یہ مطالبہ کیا کہ خلیفہ ہم میں سے ہونا چاہئے۔ یہ تینوں گروہ شروع سے ہی اقتدار کی ہوس میں مبتلا ہو گئے۔ انصار یہ چاہتے تھے کہ مہاجرین پر بالادستی حاصل کر لیں۔

آخر یہ کس چیز میں پیش رفت کر رہے تھے دنیا کے لئے یا آخرت کے لئے مسلمانوں کو طالب دنیا نہیں ہونا چاہئے بلکہ اپنی آخرت کی طرف متوجہ ہونا چاہئے مسلمان دنیا کے لئے نہیں آیا۔ اس کو آخرت کی فکر کرنی چاہئے مسلمان کو صرف خدا کے لئے کام کرنا چاہئے چاہے اس کا نام بلند ہو یا نہ ہو اسلام بلند ہونا چاہئے۔ جاہ طلبی اور بلندی تقویٰ کی ضد ہے۔

خدا کرے کہ تقویٰ الہی تمام طبقات کے درمیان عام ہو جائے۔



آپ کو چاہئے کہ آپ اپنے خدا سے لو لگائیں خدا کی یاد اپنے دل سے ہرگز نہ نکالیں ان عارضی چیزوں سے اپنا دل نہ لگائیں۔

آئیے تقویٰ الہی اختیار کریں اور اسلام کے لئے تنگ و عار نہ بنیں۔  
 خاص طور پر میں خواتین سے کہتا ہوں کہ آج آپ کی پاک دامنی اور عفت کی بہت اہمیت ہے۔ آپ کو چاہئے کہ آپ اپنی حیا و عفت کی خود حفاظت کریں بجائے اس کے کہ کوئی آپ پر انگلی اٹھائے آپ سب مل کر اس کی حوصلہ شکنی کریں۔ اور ہم سب کو چاہئے کہ تقویٰ الہی کی طرف قدم بڑھائیں۔  
 روایت میں ہے کہ جب خدا کسی کی خیر چاہتا ہے تو اس کے وجود میں ایک واعظ پیدا کر دیتا ہے۔ خدا نے جب چاہا کہ ایران کی عظیم قوم کو معنویت کی طرف مائل کرے تو اس نے اس کے اندر انقلاب کا جذبہ پیدا کر دیا اور مجھے امید ہے کہ ہر فرد کے اندر ایک ناصح جاگزیں ہوگا۔ اے خاتون اگر آپ کا سر و سینہ کھلا ہوا ہے تو جان لیں کہ شیطان آپ کے ساتھ ہے اور اس سے بڑا خطرہ انسان کے لئے کوئی نہیں غرض یہ کہ۔ اتقوا اللہ یعنی تقویٰ الہی اختیار کرو۔

حضرت زہرا خواتین کے لئے مشعل راہ ہیں

وہ خواتین جو اپنے آپ کو فاطمہ زہرا کی پیروکار کہتی ہیں وہ سنیں ایک مرتبہ جب حضرت زہرا خطبہ کے لئے مسجد تشریف لے گئیں تو آپ سر سے لے کر پاؤں تک چادر میں ڈھکی ہوئی تھیں اور آپ کی چادر زمین پر خط کھینچ رہی تھی ایک مرتبہ آپ مسجد میں داخل ہوئیں فوراً آپ کے سامنے ایک

پردہ کھینچ دیا گیا جس کے بعد اس جلیل القدر ملکہ اسلام نے پردہ کے چھپے سے ایک فصیح ابلغ خطبہ ارشاد فرمایا اور لوگوں کو وعظ و نصیحت فرمائی جب کہ آپ کا سن مبارک اس وقت اٹھارہ سال کا تھا۔ اس عمر میں آپ خواتین کے لئے نمونہ عالم قرار پائیں۔

میں یہاں اپنی بات کو مزید آگے بڑھاتے ہوئے آپ خواتین سے یہ عرض کرنا چاہتا ہوں کہ ذرا غور فرمائیں آپ کی حیا و عفت کا یہ عالم تھا کہ حضرت زہرا کی خواستگاری کے لئے بڑے بڑے ثروت مند لوگ آئے اور پیغمبرؐ سے رشتہ مانگا کہ شاید یہ گوہر گراں بہائے اسلام ہمارے نصیب میں آجائے۔ یہاں تک کہ عبدالرحمن بن عوف جو کہ اس زمانے کا قارون تھے رسول خدا کی خدمت میں آئے اور عرض کی کہ اگر آپ اپنی دختر نیک اختر مجھے دے دیں تو میں ان کے حجرے سے لے کر اپنے گھر تک فرش حریر (ریشم) بچھاؤں گا تاکہ وہ اپنے گھر سے رخصت ہو کر اس ریشم کے قالین پر چل کر میرے گھر پر تشریف لائیں میں ان کے لئے دنیا کی ہر آرام و آسائش فراہم کروں گا اور مہر کی رقم ان کے تصور سے زیادہ قرار دوں گا۔ اسی طرح دیگر دولت مند افراد نے بھی اسی قسم کے دعوے کئے لیکن آپ نے فرمایا کہ میری بیٹی کا اختیار میرے خدا کے ہاتھ میں ہے خدا جسے چاہے گا اسے میرا داماد قرار دے گا۔ حضرت علیؑ کے پاس کیا تھا یہ خواتین کے لئے لمحہ فکریہ ہے! وہ خواتین ذرا غور کریں کہ جب ان کے پاس کوئی رشتہ آتا ہے تو وہ یہ کہتی

ہیں کہ ہمیں ڈاکٹریا انجینئر چاہئے آج سے یہ طے کر لیں اگر کوئی رشتہ آئے تو سب سے پہلے یہ دیکھیں کہ تقویٰ ہے یا نہیں۔ کوشش کریں کہ آپ اپنی لڑکی کسی شراب خور کو نہ دیں۔ اگر آپ نے اپنی کسی لڑکی کو کسی شراب خور کے حوالے کر دیا تو گویا آپ نے اپنی لڑکی کو کسی طوائف کے حوالے کر دیا۔ خدا نہ کرے کہ کسی کا داماد شرابی ہو، جواری ہو یا تارک الصلوٰۃ ہو۔

### اپنی شادیوں میں سادگی کو اپنائیں

جب خداوند کریم کی طرف سے رسول خدا کو حکم ہوا کہ اپنی بیٹی کا عقد علیؑ کے ساتھ کر دو حضرت علیؑ بھی شرمندہ تھے کے مادی لحاظ سے ان کے گھر میں کوئی چیز ایسی نہیں تھی جو وہ شادی میں خرچ کرتے بالآخر رسول خداؐ نے خود ہی عقد کی تقریب منعقد کی اور علیؑ کو پاس بلایا۔ اور پوچھا اے علیؑ تمہارے پاس میری بیٹی سے شادی کے لئے کیا ہے۔ حضرتؑ نے فرمایا یا رسول اللہؐ میرے پاس ایک ذرہ ہے جو میں جنگ میں پہنتا ہوں ایک تلوار ہے جس سے میں جہاد کرتا ہوں اور ایک اونٹ ہے جس پر میں پانی لاتا ہوں رسول خداؐ نے فرمایا یا علیؑ تلوار تو ایک مجاہد کے لئے ضروری ہے اور اونٹ بھی تمہاری معیشت کے لئے لازم ہے ذرہ کی فی الحال ابھی کوئی ضرورت نہیں جاؤ جا کر ذرہ بیچ دو اور اپنی شادی کے لئے اخراجات مہیا کرو۔ مجھے یاد ہے کہ ذرہ کتنے کی بیٹی غالباً تین سو درہم کی فروخت کی اور اسے حضرت علیؑ نے اپنی طرف سے حضرت زہراؑ کا جہیز مہیا کیا۔ آپؐ نے فرمایا کون ہے جو بازار جا کر

فاطمہؑ کے جہیز کا سامان خرید کر لائے جناب سلمانؓ، ابوذرؓ، اور چند دیگر اصحابؓ گئے اور جہیز کا ضروری سامان خرید کر لے آئے اور رسول اکرمؐ کی خدمت میں پیش کر دیا۔

بحار کی دسویں جلد میں روایت ہے جملہ عروسی کا بستر بھی چمڑے کا تھا جو زمین پر بچھا ہوا تھا جس کے نیچے کمرے میں سرخ نرم چادر بچھائی گئی تھی۔

غرض یہ ہے کہ ذرا غور فرمائیں رسول خداؐ نے اپنی بیٹی کس کو اور کہاں دی؟ مسلمانوں کو چاہئے کہ وہ اپنی شادیوں میں فضول خرچی نہ کیا کریں مال و دولت کے پیچھے نہ بھاگیں اپنی آنکھوں کو دنیا پر مرکوز نہ کریں آپ کو چاہئے کہ تقویٰ کو اپنا شعار بنائیں نام و نمود کی طرف نہ جائیں۔ نوجوانوں کو چاہئے کہ لڑکیوں سے خدا کی خاطر شادی کریں کریں نہ کہ مال و دولت کی خاطر اپنے دین کی حفاظت کے لئے شادی کریں اپنی عزت کو محفوظ کرنے کے لئے شادی کریں اور لڑکیوں کی بھی یہی نیت ہونی چاہئے۔ آپ کو حقیقی زندگی کا مقصد خوشنودی خدا ہونا چاہئے۔ جب آپ خدا کے لئے ہر کام کریں گے تو آپ کی زندگی کی لذت کا احساس ہوگا۔ یہ زندگی جو اس وقت انسان گزار رہا ہے یہ موت ہے یعنی وہ چلتی پھرتی لاش ہے۔

حضرت امام رضاؑ کا غلاموں کے ساتھ کھانا تناول فرمانا

امام رضاؑ کے حالات میں درج ہے اپنے زمانہ ولی عہدی میں جب حکومت کے وزراء بڑے ادب اور احترام کے ساتھ امامؑ کی خدمت میں

حاضر رہتے اس زمانے کی روایت ہے کہ جب کھانے کے وقت دسترخوان بچھایا جاتا تو آپؐ حکم فرماتے جو کوئی بھی اس وقت گھر میں موجود ہے نوکر، غلام وغیرہ جو بھی ہیں وہ آکر دسترخوان پر کھانا کھائیں حضرت اپنے غلاموں اور وزراء میں کوئی فرق نہیں رکھتے تھے۔

کیا آپ نے وہ روایت نہیں سنی کہ ایک مرتبہ حضرت امیر المومنینؑ اپنے غلام قنبر کے ساتھ بازار گئے ایک قیص اپنے لئے خریدی ایک قنبر کے لئے ایک قیص دوسری قیص سے ذرا مہنگی تھی وہ قیص جو اچھی اور مہنگی تھی آپؐ نے قنبرؑ کو دے دی قنبرؑ نے عرض کی مولاً میں آپؐ کا خادم ہوں غلام ہوں، آپؐ میرے آقا و مولاً اور خلیفہ المسلمین ہیں یہ قیص جو بہتر ہے آپؐ کے لئے زیادہ زیبا اور سزاوار ہے کہ آپؐ اسے زیب تن کریں اماں نے جواب دیا کہ اے قنبرؑ مجھے اپنے خدا سے شرم آتی ہے کہ میں اپنے آپ کو تم پر ترجیح دوں۔

معنوی منصب سے عجز و انکساری پیدا ہوتی ہے

اس کا رخاۃ خلقت میں حضرت علیؑ بھی مخلوق ہیں آپؑ نے کیوں قنبرؑ کو اپنے پر مقدم کیا بظاہر خلقت کے لحاظ سے کوئی فرق نہیں لیکن خدا نے جو علیؑ کو فضیلت عطا کی ہے جو منصب مرحمت فرمایا ہے اس میں تکبر کی گنجائش نہیں ان کا منصب کبر کا سبب ہرگز نہیں بن سکتا اگر اس منصب میں تکبر پیدا ہو جائے تو وہ مقام و منصب ہی نہیں ہے جان لیں کہ جہاں الہی منصب ہوگا وہاں غرور و تکبر کا نام و نشان نہیں ہوگا بلکہ خدائی منصب تواضع اور انکساری

کو اور بڑھا دیتا ہے۔ آیت شریفہ امن یجیب المضطر اذا دعاه  
 ویکشف السوء۔ کی تفسیر کے ذیل میں وارد ہے جب رسول خداؐ نے یہ  
 آیت پڑھی تو علیؑ کی طرف اشارہ کیا وہ مضطر جو خدا کو پکارے خدا اس کی دعا  
 مستجاب کرتا ہے اور اس کے بعد اپنا خلیفہ قرار دیتا ہے یعنی علیؑ "تا مہدی" کہ  
 جن کے القاب میں سے ایک لقب مضطر ہے۔

این المضطر الذی یجاب اذا دعا رسول خداؐ نے حضرت علیؑ  
 کی طرف اشارہ کر کے فرمایا یا علیؑ اس آیت کے مصداق تم ہو۔ وہ مضطر جس  
 کی دعا خدا قبول کرتا ہے اور جس کو خلیفہ اور امام قرار دیتا ہے وہ تم ہو جب  
 حضرت علیؑ نے سنا تو وہ اتنی بڑی سعادت اور ذمہ داری پر فخر محسوس کرنے لگے  
 اور اس کے بعد آپ کے عجز و انکساری میں اور اضافہ ہو گیا۔

اگر کوئی نفس پرست شخص ہوتا اور اس کو یہ کہا جاتا کہ تم کو خلافت جیسا عظیم  
 منصب عطا ہو رہا ہے وہ خوشی سے پھولے نہ سماتا بہت خوش ہوتا لیکن جو زمانے کا  
 عاقل اور دانائے شخص تھا وہ یہ جانتا تھا کہ یہ خلافت و امامت خدائی منصب ہے لہذا وہ  
 شرمسار ہے تو اس کے مارے جھکا جا رہا ہے مجھے یہ امید نہ تھی کہ خدا مجھے اتنا عظیم  
 منصب عطا کر دے گا اور اس کے بعد اسے یہ خوف ہے جو خدمت کا عہدہ مجھے عطا کیا  
 گیا ہے اس سے میں کما حقہ عہدہ برابر ہو سکوں گا۔

عوام کی نمائندگی سرداری نہیں خدمت گزاری ہے

کچھ افراد نے ان چند دنوں کے دوران مجھے ٹیلیفون کئے کہ آپ کو

بہت بہت مبارک ہو پہلے تو میں سمجھا نہیں کہ کس بات کی مبارک باد دے رہے ہیں میں سمجھا شاید کوئی نئی بات ہوئی میں نے پوچھا کس بات کی مبارک باد تو کہنے لگے کہ آپ مجلس خبرگان میں منتخب جو ہو گئے ہیں۔ عجیب بات ہے میرے اوپر اتنی سنگین ذمہ داری آگئی ہے اور یہ لوگ مجھے مبارک باد دے رہے ہیں کیا ہمیں مقام و منصب کے پیچھے بھاگنے والا سمجھ لیا ہے؟ کیا ہم شہرت کے بھوکے ہیں؟ میرے سر پر خاک اگر میں کبھی منصب کا طلبگار بنوں حیف ہو مجھ پر اگر میں نام و نمود کے لئے عہدہ حاصل کروں مجلس خبرگان یعنی چند افراد خدا کی خاطر میدان میں آئیں زحمت اٹھائیں تو انین اسلام کو مرتب کریں آپ کو معلوم ہے یہ کتنی زحمت و مشقت اور ذمہ داری کا کام ہے۔

غرض یہ کہ انسان اپنے ہوش و حواس میں رہے اور تقویٰ اللہ کو فراموش نہ کرے کبھی صدارت کی خواہش نہ کرے اونچا اڑنا خلاف تقویٰ ہے۔

اگر بندہ خدا ہوتا تو ایسا نہ ہوتا

آپ نے بار بار یہ واقعہ سنا ہے کہ امام موسیٰ کاظمؑ مجالس المؤمنین کی روایت کے مطابق بغداد کی ایک گلی سے گذر رہے تھے کہ ایک مکان جو ظاہری طور پر کسی دولت مند شخص کا معلوم ہو رہا تھا اس کے گھر کے اندر سے رقص و موسیقی کی آواز آرہی تھی اس دوران اس کی ایک کنیز نے گھر کا دروازہ کھولا تاکہ کوڑا باہر پھینک سکے آپ نے پوچھا یہ مکان کس کا ہے؟ اس نے عرض کی

آقا یہ بشر کا گھر ہے اما تم نے کہا کہ وہ غلام ہے یا آزاد ہے؟ کئی نے کہا آزاد ہے۔ اما تم نے فرمایا ہاں معلوم ایسے ہی ہو رہا ہے کہ یہ شخص کسی کا غلام نہیں بلکہ بالکل آزاد ہے اگر یہ بندہ خدا ہوتا تو اس کی حالت کچھ اور ہوتی۔

محمدؐ سب سے زیادہ بندگی کے حامل ہیں

اگر آپ کو کوئی بندہ خدا دیکھنا ہے کہ بندگی کیسی ہوتی ہے تو سید الکونین کی ذات کو ملاحظہ فرمائیں کہ عبد حقیقی الہی محمد مصطفیٰؐ جیسا ہوتا ہے روایت میں ہے کہ مدینے کی ایک خاتون ایک مقام سے گزر رہی تھیں کہ انہوں نے راستہ میں دیکھا کہ رسول خداؐ زمین پر تشریف فرما ہیں جس طرح غلام عاجزی سے بیٹھتے ہیں ان خاتون نے سلام کیا اور پوچھا یا رسول اللہؐ۔ جلسۃ العبیۃ۔ آپ تو غلاموں کی طرح زمین پر بیٹھے ہیں آپؐ نے فرمایا۔ من عبد منی۔ مجھ سے زیادہ بندہ الہی اور کون ہو سکتا ہے؟ کیا آپؐ نے کوئی ایسا بندہ حقیقی اپنے رب العالمین کا دیکھا ہوگا۔ اھ۔ ان صحابہؓ نے فرمایا کہ میں اپنی آخری عمر تک اس خاک نشینی کو ترک نہیں کروں گا کیوں کہ خود خاک پر بیٹھنا عبودیت کی علامت ہے بندگی کی نشانی ہے جان لو کہ تم اس مٹی سے پیدا کئے گئے ہو۔ منہا خلقنا کم۔ اور اسی زمین سے تم نے خوراک حاصل کی ہمارے والدین نے خوراک کھائی وہ ہمارے باپ کے سلب میں ہمارا نطفہ بنی۔ وفیہا نعید کم اور کچھ عرصے بعد اسی خاک میں واپس چلے جائیں گے اور خاک ہو جائیں



گے ومنہا تخرجکم تارۃ اخری۔ پھر دوبارہ اسی خاک سے اٹھائے جاؤ گے قیامت کے لئے بلند کے لئے جاؤ گے یہ ہے انسان کا اول اور آخر آدمی کو بھولنا نہیں چاہئے تاکہ اس کے اندر حقیقی عبودیت پیدا ہو جائے اس خاکساری سے اس کا تقویٰ درست ہو جائے۔

### اہل مدائن کا حضرت علیؑ کا احترام کرنا

حضرت امیرالمومنینؑ جب مدائن پہنچے تو اہل مدائن آپؑ کے استقبال کے لئے آئے جب آقا مدائن میں داخل ہوئے تو تمام لوگوں نے اپنے ہاتھ اپنے سینوں پر رکھ لئے اور جھک کر تعظیم بجلائے مولانا نے پوچھا تمہارا یہ کون سا عمل ہے انہوں نے بتایا بادشاہوں کے زمانے سے ہمارا یہ تعظیم کا طریقہ ہے کہ جو بھی سلطان یہاں آتا ہے ہم ایسا ہی احترام کرتے ہیں حضرتؑ نے فرمایا کہ یہ عمل خود تمہارے لئے بھی برا ہے اور میرے لئے بھی اچھا نہیں تمہارے لئے یہ طریقہ ذلت کا باعث ہے اور قوم کے لئے بھی باعث ذلت ہے کوئی قوم کسی بادشاہ کے سامنے سر جھکائے۔ (محمد رضا شاہ پہلوی جیسے خونخوار کی تعظیم درست نہیں ہے) اسلام کی آبرو خراب نہ کریں حضرتؑ نے فرمایا میرے لئے بھی برا ہے کیونکہ مجھ جیسا شخص نفس انسانی کو محترم جانتا ہے۔ اگر تم کسی سلطان کی تعظیم کرو گے اس کا دماغ خراب ہو جائے گا وہ اس کو اپنی شان سمجھے گا۔ بندے کو خدا کو نہیں بھولنا چاہئے بندگی خداوندی اور اطاعت رب العالمین کو فراموش نہیں کرنا چاہئے مسلمانوں کو کبھی

بھی غرور و تکبر میں مبتلا نہیں ہونا چاہئے۔

یہ اژدھا ہے کیسے مر سکتا ہے

بعض علماء نے ایک مثال بیان کی ہے کہتے ہیں کہ ایک زمانے میں بغداد میں ایک درویش سپیرے نے ایک اژدھے کا شکار کیا اور اس کو دجلہ کے کنارے لا کر ڈال دیا کو تماشا دکھانے کے لئے لوگ اس کو دیکھنے آتے رہے۔ کہتے ہیں کہ وہ اژدھا مر نہیں تھا بلکہ سردی کی وجہ سے اکڑ گیا تھا۔

وہ بد قسمت درویش یہ سمجھا کہ اژدھا مر گیا ہے اس نے اس کی دم پکڑی اور اپنے کندھے پر رکھ کر کھینچ کر لے آیا حالانکہ وہ اژدھا مر نہیں تھا سردی سے اکڑ گیا تھا اس حالت میں وہ کوئی نقصان نہیں پہنچا سکتا تھا بہر حال بغداد کے لوگوں کو جب خبر ملی تو وہ اس اژدھے کو دیکھنے آئے۔ جب بادل چھٹ گئے دھوپ نکل آئی اور اس کی گرمی اژدھے کے جسم تک آہستہ آہستہ پہنچی ایک مرتبہ اس نے حرکت کی اور اس کا سب سے پہلا شکار وہ سپیرا تھا جو اسے کھینچ کر لایا تھا لوگوں نے جب یہ دیکھا تو گھبرا کر بھاگنا شروع کیا کوئی دریائے دجلہ میں گرا کسی کا ہاتھ پاؤں ٹوٹا اور کچھ لوگ اژدھے کی خوراک بن گئے بالآخر اژدھے نے اپنی ہی شکاری کو شکار کر لیا۔ کہتے ہیں کہ انسان کا نفس بھی اژدھا ہے۔

نفس اژدھا ست او کسی مردہ است

از غم بی آلتی افسردہ است

یعنی نفس اژدھا کی مانند ہوتا ہے وہ کہاں مردہ ہے وہ تو حالات زمانہ

سے افسر وہ ہے اس شخص کی طرف توجہ نہ دیں جو شخص مسجد میں آ کر خاموشی  
 سے شریف آدمی بنا بیٹھا ہے خدا نہ کرے اس کا بیس تیس لاکھ کا نقصان  
 ہو جائے یا اس کا مقام و منصب خطرے میں پڑ جائے اگر دل شکستہ ہو جائے  
 اس وقت آپ اس کو دیکھ رہے ہیں جب اس کا نفس اس سردی سے اکڑے  
 ہوئے اثر دھمے کی طرح ہے اس نے اپنے آپ کو سرد کیا ہوا ہے۔ وہ سکڑا بیٹھا  
 ہے جب میں منبر سے کہتا ہوں پڑھو یا اللہ تو ایک گداگر کی طرح کہتا ہے یا اللہ  
 میں کہتا ہوں تم اپنے گناہوں کو یاد کر کے پڑھو العفو تو سچ ہے کہ اسکے آنسو  
 جاری ہو جاتے ہیں لیکن اس وقت جب خدا نخواستہ اس کا مقام یا مال خطرے  
 میں پڑ جائے ویسے خوشحالی کے زمانے میں آپ اس سے جتنا کہیں کہ مسجد  
 میں آ کر اپنے گناہوں کی مغفرت طلب کر لو تو وہ کہتا ہے کہ میں نے کون سے  
 گناہ کئے ہیں جو میں الہی العفو کہوں۔



بِسْمِ اللّٰهِ الرَّحْمٰنِ الرَّحِیْمِ

یا ایہا الذین آمنوا اتقوا اللہ و آمنوا برسولہ یؤتکم کفلین من رحمۃ ویجعل لکم نوراً تمشون بہ ویغفر لکم واللہ غفور رحیم ○ لئلا یعلم اهل الكتاب الا یقدرون علی شی من فضل اللہ وان الفضل بید اللہ یؤتہ من یشاء واللہ ذو الفضل العظیم (سورہ حدید: آیت ۲۹)

متدین مومن پر ہیزگار ہے

میں نے عرض کیا کہ قرآن میں تقویٰ الہی کی تائید میں آیتیں موجود ہیں شرح تقوا اللہ کے ذیل میں گذشتہ روز کچھ مطالب بیان کئے آج بھی بیان کریں گے۔ تقویٰ مشولیت اور ذمہ داری سے عبارت ہے۔

الم اعهد الیکم یا بنی آدم ان لا تعبدوا الشیطان اگر کوئی یہ طے کر لے کہ صرف خدا کی اطاعت کرے تو وہ متقی بن سکتا ہے، گناہ نہ

کرے، ہوا پرستی نہ کرے خدا کے مقابلے میں وہ دھوکے میں نہ پڑے۔  
 انسان کا نفس اتنا پست ہے کہ کبھی کبھی وہ خدا کے مقابلے میں آ کر کھڑا ہو جاتا  
 ہے خاص طور پر جب وہ غصہ کی حالت میں ہوتا ہے بالکل خدا کا منکر ہو جاتا  
 ہے۔ نفس پرست آدمی بغض و عناد رکھتا ہے حالانکہ اگر وہ عقل سے کام لے تو  
 دیکھے گا تمام موجودات میں واضح تر ہدف خدا رب العالمین کی ہستی ہے۔  
 سب سے حق تر حقیقت، قیامت، عتاب، دوزخ اور بہشت ہے تم ہو کہ  
 بہشت کی طرف بہشت کے لئے حرکت کر رہے ہو تم نے حیوانات کی روش  
 اختیار کر لی ہے روز قیامت تم انہی حیوانات کی شکل میں محسوس کئے جاؤ  
 گے۔ ایسی بری شکل میں کہ بندر اور لنگوران سے بہتر ہوں گے۔ اتنے زیادہ  
 بد شکل ظاہر کئے جاؤ گے کہ کوئی بھی جانور اتنا بد شکل نہ ہوگا۔ پھر تم اپنی حالت کو  
 دیکھ کر چیخیں مارو گے۔

انسان کا راستہ ذمہ داری کا راستہ ہے۔ بے لگام ہونا حیوانات کی  
 صفت ہے ہر متقی کو پابند اور متدین ہونا چاہئے بندہ بن کر رہے نہ کہ آقا بن  
 بیٹھے۔ خدا کا بندہ بن جائے اور ہوا پرستی کو ترک کر دے۔  
 متقین کے سردار کی زبان سے تقویٰ کے آثار

میں مثال کے لئے صرف موالعیؑ کے دو جملے عرض کروں گا۔

ان تقویٰ اللہ مفتاح سداد و ذخیرۃ معاد و عتق من کل  
 ملکہ و نجات من کل ہلکۃ جو شخص ذمہ دار ہو جائے تقویٰ کی رعایت

کرے تقویٰ سچائی اور ہدایت کی کنجی ہے۔ انسان کبھی گمراہ نہ ہوگا تو کوئی غلطی نہیں کرے گا کیونکہ اس نے دینی راستہ اختیار کر لیا ہے۔ وہ ذخیرۃ معاد۔ سعادت، خوش بختی، قبر، قیامت، اس شخص متدین کی تمام عاقبت گلستان کی مانند ہوگی۔ رسول خداؐ نے فرمایا انسان کی قبر ایک وادی ہے جہنم کی وادیوں میں سے ایک وادی ہے یا جنت کے باغوں میں سے ایک باغ 'القبر روضة من ریاض الجنة او حفرة من حفرات المیزان جو شخص مرتا ہے اگر وہ انسان متدین مرا تو اس کی قبر جنت کا باغ ہے اور اگر بے راہ روی کی زندگی گزارے تو اس کی قبر جہنم کی گھاٹی ہے۔ عتق من کل ملکہ اگر انسان متدین ہے تو اس کا اثر یہ ہوتا ہے کہ وہ ہر قید سے آزاد ہے وہ بندہ خدا بن جاتا ہے ہر چیز سے آزاد ہے۔ کبھی انسان مال و دولت کا غلام ہوتا ہے بعض لوگوں کی مالک اس کی بیوی ہوتی ہے۔ زن کا غلام ہوتا ہے کیونکہ وہ دین دار نہیں رہتا تو وہ اس کے دین کی بھی مالک بن جاتی ہے۔ کیوں کہ وہ مال اور منصب کا امیر ہوتا ہے۔ جو ڈکٹیٹر کہتا ہے وہ کرتا ہے کیوں کہ وہ اس کا مالک ہے یہ ساواک کے ایجنٹ ان کا مالک ڈکٹیٹر تھا ان کا دین و دنیا وہی شاہ تھا۔ عالم فاضل اور متقی مرحوم سعیدی کا کیا قصور تھا کہ ان کو بے جرم و بے خطا قتل کر دیا۔ ان بزرگ سید نے صرف امریکہ کے خلاف نعرہ بلند کیا تھا ساواک کے ایجنٹوں نے ان کو گرفتار کیا جیل میں ڈال کر قتل کر دیا اور ان کی میت کو بھی دفن کر دیا کہ ان کی مجلس ترحیم تک ہونے نہیں دی ان تمام ساواکیوں کا مالک شاہ

تھا اور شاہ کا مالک امریکہ تھا کیا پہلے کوئی آزاد تھا؟ یہی شاہ نے ایران کو امریکہ کے ہاتھوں گروی رکھا ہوا تھا اور امریکہ کا مالک شیطان ہے۔

مالک صرف خدا کی ذات ہے بس جو کوئی بھی خدا کی حکومت سے باہر نکلنے کی کوشش کرے گا وہ کسی بے سرو پا کا غلام بن جائے گا وہ عورت کا غلام بن جاتا ہے افسوس اس بے لگام شخص پر جو اپنے وظیفے کو ترک کر دیتا ہے۔

سال گذشتہ سے ایرانی قوم نے یہ تہیہ کر لیا ہے کہ صرف خدا کا حکم مانیں گے اپنے رہنما یعنی امام خمینی کی اطاعت کریں گے اور یہ وہی عہد ہے جو ساڑھے تین کروڑ افراد نے اتفاق کے ساتھ اپنے رہبر کے فرمان کو مانتے ہوئے اس پر عمل کیا ہے اور آج کامیابی سے ہمکنار ہوئے اور ایرانی قوم آزاد ہو گئی اس سے قبل امریکہ اور برطانیہ کے غلام تھے آپ نے دیکھا کہ آپ غلام کے بجائے آقا بن گئے آپ نے دیکھا کس طرح انہوں نے فرار کا راستہ اختیار کیا جیسے گدھے شیر کو دیکھ کر بھاگ جاتے ہیں یہ آپ کے عہد و پیمان کا نتیجہ تھا۔

## ولایت اور حکومت کے امر میں رسولؐ پر ایمان

و آمنوا برسولہ بیان معنوں میں نہیں جو آپ کہتے ہیں اشہد ان محمداً رسول اللہ یہ مرحلہ اول ہے جیسا کہ اس آیت میں ہے۔ یا ایہا الذین آمنوا کیا یہ کہا جاسکتا ہے کہ مسلمانوں تم گواہی دو کہ رسول اللہ کے پیغمبر ہیں یہ ہر مسلمان جانتا ہے آمنوا برسولہ خاص طور پر ولایت

کے حوالے سے فرمایا ہے یعنی مسلمان اس طرح ایمان لائیں کہ پیغمبرؐ جو حکم  
 کریں ان کے سامنے سر تسلیم خم کر لیں کوئی چون و چرا نہ کریں۔ چاہے احکام  
 دینی ہو چاہے حکومت کے اجتماعی امور ہوں یعنی اگر پیغمبرؐ کہیں صبح کی نماز  
 دو رکعت ہے تو سب کو چاہئے کہ اس حکم کی اطاعت کریں اور پیغمبرؐ یہ کہیں کہ  
 ابھی جنگ کے لئے جاؤ تو سب کو اطاعت کرنا ہے اگر فرمائیں کہ تمہارے  
 لشکر کا سالارا اٹھارہ سال کا جوان اسامہ ہوگا تو تمام مسلمانوں پر اس کی سپہ  
 سالاری قبول کرنا واجب ہے۔ اگر کوئی یہ کہے کہ یہ ابھی جوان ہے جب تک  
 بوڑھے اور تجربہ کار افراد فوج میں موجود ہیں اسامہ جسے جوان کو سپہ سالار نہیں  
 بنانا چاہئے اگر کوئی یہ بات کرے سمجھ لو کہ وہ صدق دل سے رسولؐ پر ایمان  
 نہیں لایا ہے۔ حکم ہے کہ اٹھارہ سالہ اسامہ بن زید لشکر کا سردار ہو اور باقی  
 اصحاب لشکر کے سپاہی ہوں کسی کو حق حاصل نہیں کہ وہ رسولؐ کے حکم کی عدولی  
 کے خلاف کرے۔ اگر آپ کو یقین حاصل ہو گیا کہ رسولؐ خدا ہیں تو آپ  
 کامیاب ہیں ان کے پیٹھے پیچھے کوئی اعتراض کریں تو آپ کا ایمان خطرے  
 میں پڑ گیا خواہ وہ کوئی سے امور ہوں آمنوا برسولہ امام اور نائب امام بھی  
 اسی حکم میں آتے ہیں ان کی صرف توضیح المسائل پر عمل کرنا نہیں ہے بلکہ اگر  
 نائب امام آقائی ثمنی یہ فرمائیں کہ مجلس خبرگان کو آپ ووٹ دیں تو آپ  
 سب پروٹ دینا واجب ہے انتخابات میں حصہ لینا لازم ہے ایسا نہیں ہے کہ  
 کوئی یہ کہے کہ آقا بھی بہتر نہیں ہے یہ سب لوگ حکومت سے خارج ہیں



نائب امام بھی اسی ولایت امام کا حامل ہے۔ ولایت امام وہی ولایت رسول اللہ ہے رسول کی ولایت صرف احکام دینی پر مشتمل نہیں ہے حکومتی امور کے لحاظ سے بھی خاص طور پر اجتماعی امور میں بھی ان کی اطاعت واجب ہے۔ آمناوا برسولہ اطاعت کے عنوان سے ہے۔

دین کی جان ولایت ہے خدا کی قسم اگر کسی کے پاس ولایت نہیں ہے اس کے پاس دین نہیں ہے ولایت یعنی نفس اور ہوائی نفس پر خدا کی حکومت جو شخص اپنے نفس کے کہنے کا مطابق فعل انجام دیتا ہے وہ دیندار نہیں ہے جو حکومت کے ساتھ منسلک ہوتا ہے اس کو اپنے نفس کی پیروی نہیں کرنا چاہئے مصلحت پسندی ولایت سے خارج ہے اور حقیقت میں وہ دین سے خارج ہو جاتا ہے۔ اے ایرانی قوم کے لوگوں تمہیں آنکھ اور کان کھلے رکھنے چاہئیں مجھے امید ہے کہ آپ اپنے رہبر کی اطاعت سے جسے خدا نے آپ کے لئے نعمت کے طور پر بخشا ہے روگردانی نہیں کریں گے ہمیں ایک ہو جانا چاہئے اپنے اختلافات کو ایک طرف ڈال دینا چاہئے اگر کوئی اپنی خواہشات نفسانی کی پیروی کرتا ہے تو آپ اس کو نصیحت کریں۔ اس کو بتائیں کہ ہوس پرستی حرام ہے۔ جاہ طلبی حرام ہے۔ مقام و مرتبہ کے پیچھے بھاگنا حرام ہے۔ صرف خدمت گذاری کے لئے اپنے آپ کو وقف کر دیں اپنے ملک اسلام اور مسلمانوں کی خدمت میں مشغول ہو جائیں۔

دین دار شخص رحمت خدا سے دو فائدے اٹھاتا ہے

يؤتكم كفلين من رحمة خداوند کریم فرما رہا ہے کہ میں تمہیں

اپنی رحمت سے دو چیزوں سے بہرہ مند کروں گا پہلا فائدہ ایمان حقیقی کے لئے خود ایمان کا بھی بے حد ثواب ہے وہ ایمان قلبی عطا کرتا ہے جو انسان کے دل میں راسخ ہوتا ہے دوسرے تقویٰ کی توفیق عطا کرے گا وہ لوگ جو ایمان کے علاوہ تقویٰ الہی بھی اختیار کرتے ہیں زحمت اٹھاتے ہیں اپنی خواہشات نفسانی کو اپنی ٹھوکروں میں رکھتے ہیں گناہ ترک کرتے ہیں خدا تمہیں تمہارے سارے اعمال کا اجر عطا کرے گا۔ کفعلین یعنی دو چیزیں تمہاری تقدیر میں لکھ دے گا۔

وَجْعَلْ لَكُمْ نُورًا۔ اس کے بدلے جو تم اپنے حاکم رسول خدا کے پیچھے ثابت قدمی سے کھڑے رہے علیؑ کی نصرت کی ان کے نائب برحق کی حمایت کی تم نے اپنا وظیفہ ترک نہیں کیا خدا بھی تمہیں ایسا نور عطا کرے گا کہ جس کی روشنی میں تم حق کا راستہ طے کرو گے تم مشون بہ ابھی اور قیامت کے دن ایک نور تم کو عطا کرے گا کہ جب تم پل صراط پر چلو گے جہاں اندھیرا ہوگا تو تم اس نور کی روشنی میں پل صراط باسانی پار کر لو گے۔ یوم تری المومنین والمومنات یسعی نورہم بین یدہم

نور باطل سے حق کو پہچاننے کے لئے ہے

آپ اس وقت جو راستہ طے کر رہے ہیں روشنی کے ذریعے طے کر رہے ہیں آپ نا سمجھ نہیں ہیں جو کوئی بھی حق کے راستے پر مضبوطی سے جما رہتا ہے اور حق کو پہچان لیتا ہے ثابت قدم رہتا ہے خواہشات نفسانی کو ترک

کردیتا ہے وہ لوگ جو حق کے پیچھے مضبوطی سے کھڑے ہوتے ہیں۔ ظلم اور ظالم کی پہچان رکھتے ہیں اچھے اور برے افراد میں تمیز رکھتے ہیں اپنے اندر نور پیدا کرتے ہیں وہ شیطان جن و انس کے جال میں نہیں پھنستے لیکن وہ لوگ جنہوں نے اپنے امام اور رہبر کو چھوڑ دیا ہے یقین جانوں تم لوگ تاریکی میں ہو طمع اور لالچ میں پڑے ہوئے ہو تمہارے دائیں بائیں کئی گروہ پیدا ہو گئے ہیں اگر آپ اخبار پڑھیں تو معلوم ہوگا یہ لوگوں کا گروہوں میں بٹ جانا تاریکی در تاریکی ہے۔

پس جو دیندار مومن پیغمبر و امام کی ولایت کو تسلیم کرتے ہیں ایسے ہی لوگوں کے لئے ہے۔ **يَجْعَل لَكُمْ نُورًا** وہ لوگ جو سو فیصد تقویٰ کو اپنائے ہوئے ہیں ایماندار ہیں ولایت کی اور اپنے رہبر کی پیروی کرتے ہیں جب وہ جان چکے ہیں کہ یہ بزرگ نائب امام برحق ہیں خواہشات نفسانی کی پیروی نہیں کرتے ایسے ہی لوگ نورانی ہیں نور الہی کے حامل ہیں۔

جو بھی شیطان کے جال میں پھنس جائے گا اس کے پاس نور الہی نہیں ہوگا۔

**خداوند کریم کا دین دار مومن کو بخشنا**

و**يَغْفِر لَكُمْ** اور مغفرت خداوندی بھی تمہارے لئے ہے اس کے علاوہ جو تم ایمان لائے ہو ولایت کو قبول کیا خدا تمہاری ہمت و زحمت اور دینداری اور ولایت محمد اور آل محمد کو قبول کرنے پر دنیا میں تو تمہیں نور عطا

کرے گا اور آخرت میں بھی تم کو نور عطا کرے گا تمہیں دوہری رحمت سے  
 بہرہ مند فرمائے گا اور آخرت میں تمہاری مغفرت فرمائے گا۔

الہی چنان کن در انجام کار  
 تو خوشنود باشی و ما رستگار

خدایا ہمارا انجام ایسا نیک فرما کہ آخرت میں تو ہم سے راضی اور  
 خوشنود ہو جائے اور ہم بھی کامیاب اور سرخرو ہو جائیں۔ خدا کی مغفرت عظیم  
 ہے۔ نفس کے عیوب بہت زیادہ ہیں انسان کے گناہ بے حساب ہیں۔

واللہ غفور رحیم اور خدا بہت زیادہ بخشنے والا مہربان اور رحیم  
 ہے لئلا يعلم اهل الكتاب الا يقدرون على شئ من فضل الله  
 وان الفضل بيد الله يؤتیه من يشاء والله ذو الفضل العظيم  
 اہل کتاب گمان نہ کریں کہ مسلمان فضل خدا سے دور ہیں

بعض مفسرین نے کہا ہے کہ اس آیت میں لازماً یہ ہے یعنی لیعلم  
 اہل لیعتقد اور بعض کہتے ہیں لانا فیہ ہے یعنی لئلا یعتقد اہل الكتاب  
 خداوند عالم ان مسلمانوں کو جو دین دار ہیں ولایت کو قبول کرنے والے ہیں  
 ان کو اپنا نور اور روشنی عطا کرتا ہے دور حمتیں ان کے حصے میں آتی ہیں تاکہ  
 یہود و نصاریٰ گمان نہ کریں کہ مسلمان فضل خداوندی سے دور ہیں۔

اے یہود و نصاریٰ بد بختی اسلام سے بہت دور ہے تم گلزار گلستان  
 سے بہت دور ہو تمہیں گلزار محمدیؐ کی خبر نہیں ہے تمہارے خیال میں مسلمان

کوئی حیثیت نہیں رکھتے ہاں تم تو بہت اسپیشل دین رکھتے ہو جو بیہودہ دین ہے ان، تورات اور انجیل کا فارسی میں ترجمہ ہو چکا ہے اگر کوئی پڑھے گا تو وہ اپنی ہنسی کو روک نہیں سکے گا سب کی سب مسخرہ بازی ہے اکثر قصے اس میں جھوٹ پر مبنی ہیں پیغمبروں پر الزامات اور تہمتیں لگائی ہوئی ہیں مقام انبیاء کو اتنا گرا دیا ہے کہ جو بیان سے باہر ہے موجودہ صورت میں جو تورات لکھی گئی ہے اس لکھنے والے پر لعنت اور حیرت کی بات یہ ہے کہ یہ اپنے آپ کو کہتے ہیں نحن انصار اللہ احبنا اللہ، اولیاء اللہ، عیسائی جنہوں نے اور بھی خرابی پیدا کی ہے وہ کہتے ہیں ابناء اللہ یعنی ہم بھی خدا کے بیٹے ہیں۔

ان کا مطمح نظر اسلحہ فروخت کر کے مال کمانا ہے

اس پر ان کے غرور و تکبر کا یہ عالم ہے کہ وہ اپنے جہل مرکب سے مسلمانوں کو حقارت کی نگاہ سے دیکھتے ہیں اور یہ خیال کرتے ہیں کہ مسلمان معارف اور علوم سے بے خبر ہیں اے یہود و نصاریٰ جو خود بے خبر ہو کیونکہ خداوند کریم نے مسلمانوں پر جو فضل و کرم کیا ہے تم اس سے دور ہو اس لئے کچھ نہیں جانتے لیکن خبردار یہ بات جان لو ہر دین دار مسلمان پر نور ہے سر تاپا نور اور روشنی میں ڈوبا ہوا ہے تم بد قسمت لوگ سر تاپا ظلمت اور اندھیروں میں غرق ہو اسرار خلقت نے تمہیں حیرت میں ڈالا ہوا ہے تم نے دنیا کو ایک اسٹاپ سمجھا ہوا ہے۔ انسانی زندگی سے بے خبر ہو تمہیں کیا معلوم انسانی زندگی کیا ہے؟ بس امریکہ یہ چاہتا ہے کہ بم بنائے اسرائیل کو دے تاکہ وہ لوگ

جنوب لبنان پر بمباری کر کے وہاں آگ اور خون کی ہولی کھیلیں کیا یہ انسانیت ہے؟ تم لوگوں کا کام صرف اسلحہ بنانا اور لوگوں کو قتل کرنا ہے تم لوگ تو وحشی ہو تم نے سازش کر رکھی ہے کہ خوب اسلحہ بکے تاکہ تمہیں مالی فائدہ ہو۔  
 رسد آدمی بجائیکہ بجز خدا میںند کوئی ایسی جگہ نہیں ہے جہاں آدمی نے خدا کے علاوہ کسی کو دیکھا ہو۔ تم نے اس فانی مال و دولت کے علاوہ بھی کوئی چیز دیکھی ہے۔



بِسْمِ اللّٰهِ الرَّحْمٰنِ الرَّحِیْمِ

لَسَلَّا يَعْلَمُ اَهْلُ الْكِتَابِ اِلَّا يَقْدِرُوْنَ عَلٰی شَيْءٍ مِّنْ فَضْلِ اللّٰهِ وَاِنَّ  
الْفَضْلَ بِيَدِ اللّٰهِ يُؤْتِيهِ مَن يَشَاءُ وَاللّٰهُ ذُو الْفَضْلِ الْعَظِيْمِ

(سورہ حدید: آیت ۲۹)

ترجمہ: (یہ اس لئے کہا جاتا ہے) تاکہ اہل کتاب یہ نہ سمجھیں کہ یہ  
مومنین خدا کے فضل (و کرم) پر کچھ بھی قدرت نہیں رکھتے اور یہ تو یقینی بات  
ہے کہ فضل خدا ہی کے قبضہ میں ہے وہ جس کو چاہے عطاء فرمائے اور خدا تو  
بڑے فضل (و کرم) کا مالک ہے۔

یہود و نصاریٰ کے پاس فضل خدا میں سے کوئی چیز نہیں

ہماری گفتگو اس آیت شریفہ جو کہ سورہ حدید کی آخری آیت ہے  
کے ذیل میں جاری ہے ہم نے اختصار کے ساتھ عرض کیا کہ 'لا' کو اکثر مفسرین  
نے لاء زائدہ قرار دیا ہے یہ تاکید کے لئے لایا گیا ہے 'لَسَلَّا يَعْلَمُ' یعنی لیعلم

اهل الكتاب الا يقدرّون على شئى من فضل الله۔ یعنی ہم نے  
 مسلمانوں میں جو دین دار ہیں اور جو مطیع رسول اللہ ہیں ان کو ہم نے دو  
 رحمتوں سے نوازا ہے تاکہ وہ نور کی روشنی میں اپنا سفر جاری رکھیں۔ تاکہ یہ  
 یہود و نصاریٰ دیکھ لیں فضل خدا ان کے ہاتھ میں نہیں ہے کیونکہ یہود اس بات  
 کا عقیدہ رکھتے تھے یقین رکھتے تھے کہ نبوت ان سے مختص ہے ہمارے علاوہ  
 نبوت کہیں اور جا نہیں سکتی بلکہ یہ یہود کل بھی کہتے تھے اور آج بھی اسرائیلی  
 یہی ثابت کرنے کی کوشش کر رہے ہیں کہ روئے زمین پر وہی سب کے آقا  
 اور مولا ہیں کوئی بھی انسان ان پر فوقیت نہیں رکھتا اور نبوت جو کہ فضل خداوندی  
 ہے یہودیوں سے مختص ہے۔

عیسائی بھی تقریباً یہی بات کرتے ہیں وہ بھی یہی کہتے ہیں کہ روئے  
 زمین پر عیسائیوں سے زیادہ معزز اور شریف ترین کوئی نہیں ہے نبوت ہمارے  
 درمیان تھی بلکہ نبوت سے بھی بالاتر ہستی حضرت عیسیٰ جو خدا کے بیٹے ہیں وہ  
 ہم میں سے ہیں عیسیٰ کی امت ابناء اللہ، احباء اللہ اور اولیاء اللہ  
 ہیں۔ فضل خدا عیسائیت سے مختص ہے۔ یہ آیت یہ بتا رہی ہے کہ نہ یہودی نہ  
 عیسائی۔ اے اہل کتاب یہ بات اچھی طرح جان لو کہ فضل خدا اور نبوت  
 تمہارے ہاتھ میں نہیں ہے۔ وہ نور جس کی روشنی میں انسان اپنا سفر طے  
 کرے یعنی عقل و شعور کے منازل طے کرے روشن فکر بن جائے دانا بن  
 جائے حیرت سے باہر آ جائے اور خلقت کے راز کو سمجھ لے زندگی کے ہدف و



مقصد کو جان لے وہ کہاں سے آیا ہے اور اسے کہا جانا ہے وہ یہ دیکھ لے کہ وہ اس وقت سعادت کے راستے پر گامزن ہے یا شقاوت کے راستے پر چل رہا ہے اور یہ نور خدا کے فضل میں سے ایک ہے اے یہودیوں نہ یہ تمہارے ہاتھ میں ہے اور نہ ہی عیسائیوں کے ہاتھ میں ہے۔

ان بے چاروں کے ہاتھ میں تو ان کی اصلی آسمانی کتابیں بھی نہیں ہیں اور یہ بات ثابت ہو چکی ہے کہ موجودہ تورات اور انجیل اپنی اصلی حالت میں باقی نہیں ہیں وہ اصلی تورات جو حضرت موسیٰ پر نازل ہوئی تھی بخت النصر بعد میں جس نے بیت المقدس کو خراب کیا تھا اس کو آگ لگا دی تھی جتنی بھی تورات موجود تھیں سب کی سب جل کر رکھ کا ڈھیر بن گئی تھیں ڈیڑھ سو سال بعد عزیز نے جو کچھ ان کے حافظ میں بچا کچھا تھا اس کو تحریر کیا اور اس کو تورات کا نام دیا اور اس کے بعد مزید تحریف ہوئی اور اس میں کئی واقعات کا اضافہ کیا گیا کاش یہ واقعات صحیح ہوتے! لیکن ایسے واقعات لکھے گئے جو عقل سے بہت دور پیغمبروں پر افترا پر مبنی تھے۔

اسی طرح انجیل کا بھی یہی حال ہوا جناب عیسیٰ کے بعد وہ عیسائیوں کے درمیان سے فائدہ ہو گئی اور عیسائیوں کے بقول حضرت عیسیٰ کے سولی پر چڑھنے کے ۵۹ سال بعد متی نے انجیل کو تحریر کیا جو کچھ اس کے حافظے میں تھا وہ اس نے لکھ دیا اور وہ کتاب متی کی انجیل کے نام سے مشہور ہو گئی اور اسکے سو سال بعد مرقس پیدا ہو گیا اس نے بھی انجیل لکھی اور اس کے کچھ عرصے بعد

یوحنا ظاہر ہو گیا اس نے بھی ایک انجیل لکھ ڈالی خلاصہ یہ کہ میں کے قریب انجیلیں لکھی گئیں اور ابھی کچھ عرصے پہلے پاپ نے اپنے حواریوں کو جمع کر کے ان میں سے جانچ پڑتال کر کے غیر مناسب انا جیل کو ختم کروادیا مثال کے طور پر "انجیل برنابا"۔ کیونکہ اس شخص نے انجیل میں کچھ حق باتیں لکھ دیں تھیں جو دین اسلام سے مطابقت رکھتی تھیں اس کو ممنوع قرار دے دیا اور باقی انجیلوں کو اس نے ایک مکمل کتاب کی صورت میں عہد جدید کے نام سے تورات کی طرح جس کو عہد عتیق کا نام دیا گیا تھا چھاپ کر پیش کر دی۔

خلاصہ یہ کہ یہ جو کتب اس وقت ان کے پاس ہیں یہ آسمانی نہیں ہیں اس کے بیان کرنے والے لکھنے والے وہ افراد ہیں جنہوں نے پیغمبرؐ کے بعد خود ایجاد کیا اور قصہ کہانیاں گھڑیں انہوں نے اپنی حفظ کی ہوئی باتیں زیادہ لکھیں اور وحی الہی کو ترک کر دیا۔

قرآن جو وحی الہی ہے مسلمانوں کے لئے باعث فخر ہے

مسلمانوں نے اپنے شوق سے چھلکے جمع نہیں کئے بلکہ مسلمان وہ ہیں کہ جن کے پاس اصلی وحی الہی قرآن کی صورت میں موجود ہے کہ جس میں ایک حرف نہ زیادہ ہے اور نہ کم ہے اور یہ وہی قرآن مجید ہے جو خاتم انبیاء پر نازل ہوا ہے۔

مسلمانوں کے تمام فرقہ اور ہر فرقے میں سینکڑوں گروہ سب اس بات پر متفق ہیں کہ یہ وہی قرآن ہے جو صدر اسلام میں تھا یہ وہی قرآن ہے

کہ جس میں ایک واوکا بھی اضافہ نہیں ہوا یہ فضل خدا جو نبوت کی شکل میں ہے  
 فضل خدا جو نور ایمان کی شکل میں ہے وہ مسلمانوں کے ہاتھ میں ہے نہ کہ تم  
 بے چاروں کے ہاتھ میں ہے لئلا يعلم اهل الكتاب یعنی: لیعلم اهل  
 الكتاب۔ اہل کتاب جان لیں 'الا یقدرون علی شئی من فضل اللہ  
 وہ فضل خدا میں سے کسی شے پر بھی قادر نہیں ہیں' وان الفضل بيد اللہ  
 یوتیہ من یشاء جو کچھ قدرت ہے وہ اللہ کے ہاتھ میں ہے وہ جس کو چاہتا  
 ہے اپنے فضل سے عطاء کرتا ہے 'واللہ ذو الفضل العظیم اللہ تعالیٰ بخشش  
 اور فضل عظیم کا مالک ہے اس مطلب کو اکثر مفسرین سے ذکر کیا ہے۔

حرف زائد بلاغت قرآن کے خلاف ہے

لیکن بعض محققین خاص طور پر صاحب کتاب آلاء الرحمن  
 فاضل اور بزرگوار ملازقاتی اعلیٰ اللہ مقامہ جیسے عظیم مجتہد نے اپنے مقدمہ تفسیر  
 میں کیا خوب بیان کیا ہے۔

وہ فرماتے ہیں قرآن میں ایک حرف بھی زائد نہیں ہے جو مفسرین یہ  
 کہتے ہیں ما ولا زائدہ یا برائے تاکید نفی آیا ہے ان کو غلط فہمی ہے کئی مقام پر  
 کہتے ہیں 'لا اقسام بیوم القیمہ۔ لا اقسام بالنفس اللوامۃ۔ میں یہ لا  
 زائدہ ہے وہ فرماتے ہیں زائدہ کہنا قرآن سے میل نہیں کھاتا کیوں کہ حرف  
 زائدہ فصاحت و بلاغت قرآن کے خلاف ہے۔

قرآن میں ایک حرف بھی زیادہ نہیں ہے جو یہ کہتا ہے کہ لا زائدہ

ہے وہ ذرا اس کے معنی کو تو سمجھ بغیر سمجھ کیسے کہہ سکتے ہیں کہ زائدہ ہے ذرا غور تو کریں تب آپ 'لا' کے معنی سمجھیں گے۔ خلاصہ یہ کہ اکثر مفسرین کہتے ہیں کہ لا زائدہ ہے وہ شرح فرماتے ہیں لا اپنے صحیح معنوں میں آیا ہے اور ان میں سے یہ بھی ایک آیت ہے 'لشلا يعلم اهل الكتاب' جس کے بارے میں فرماتے ہیں یہ لا نافیہ ہے اور صاحب المیزان نے بھی یہی فرمایا ہے۔

يعلم ، اعتقاد اور زعم کے معنی میں ہے . لشلا يعتقد اهل الكتاب ، لشلا يزعم اهل الكتاب ۔ تاکہ وہ گمان نہ کریں ۔ خیال نہ کریں اہل کتاب جو یہ کہتے ہیں کہ مسلمان فضل خدا سے بہرہ مند نہیں ہو سکتے اگر اس لحاظ سے لا نافیہ ہو تو لا یقدرون کی ضمیر پلٹے گی مومنین کی طرف ل شلا یزعم اهل الكتاب الا یقدر المؤمنون علی شی من فضل اللہ یعنی ہم نے مسلمانوں کو اپنے فضل سے نوازا ہے ان کو نور عطا کیا ، معرفت عطا کی تاکہ یہود و نصاریٰ یہ گمان نہ کریں کہ ان کے پاس کچھ نہیں ہے یہ خیال نہ کریں کہ مسلمانوں کے پاس نبوت نہیں ہے بلکہ اس کے برعکس ہے نہ یہ کہ جو تم سمجھ رہے ہو وہ ہے جو فضل ہے وہ خدا کے پاس ہے خدا جسے چاہتا ہے دیتا ہے ۔ ان الفضل بید اللہ یوتیہ من یشاء ۔ تم یہ کہتے ہو کہ ہم اولیاء اللہ ہیں ابناء اللہ ہیں یہ تمہاری خام خیالی ہے یہ تمہارا اپنا خیال ہے جو تم نے خود بنایا ہے ۔

کمالات معنوی

ایک آیت میں ان معنوں کو خوب اچھی طرح ذکر کیا گیا ہے اے یہودیوں

تم چاہے جتنا کہو کہ ہم اولیاء اللہ ہیں اور اے عیسائیوں تم جتنا کہو کہ ہم ابناء اللہ، واحباء اللہ ہیں۔ (اے مسلمانوں تم جتنا کہو کہ ہم علیؑ کے شیعہ ہیں ہم امام حسینؑ کے غلام ہیں) تم سب بے پرکی بات کرتے ہو نہ تم مسلمان صحیح کہتے ہو نہ یہ عیسائی اور نہ یہودی ان کی یہ باتیں منطق سے خالی ہیں بغیر دلیل کے ہیں۔

تم خواب دیکھ رہے ہو کہ ہم شیعہ ہیں اپنے دل کو خوش کر رہے ہو اور وہ عیسائی اپنے دل کو خوش کر رہے ہیں کہ وہ عیسیٰؑ کے پیروکار ہیں یہودی یہ کہہ کر خوش ہو جاتے ہیں کہ ہم موسیٰؑ کے تابع ہیں۔ یہ سب لوگ بے کار کی باتیں کرتے ہیں من یعمل سوء یجز بہ۔ کا اصل مطلب یہ ہے کہ تم میں سے جس نے بھی گناہ کیا ہے وہ اس کی سزا کا مستحق ہے اگر کسی نے چوری کی ہے چاہے وہ مسلمان کیوں نہ ہو خواہ یہودی خواہ عیسائی ہو عذاب خدا اس کے پیچھے موجود ہے آپ یہ نہیں کہہ سکتے ہم شیعان علیؑ ہیں لیکن اگر گناہ کیا ہے اس کی سزا اپنی جگہ ہے اس کے آثار وضعی موجود ہیں کیا ایسا ہو سکتا ہے کہ کسی یتیم کا مال کھاؤ اور آگ میں نہ ڈالے جاؤ شراب پیو اور پھر کہو کہ میں علیؑ کا شیعہ ہوں چاہے جتنا بھی دعویٰ کرو کہ میں شیعہ ہوں جو کوئی بھی کوئی برا کام کرے گا اس کی سزا پائے گا۔ چاہے کوئی بھی ہو مسلمان ہو یہودی ہو یا عیسائی شیعہ ہو کوئی فرق نہیں ہے عدل الہی اور قانون الہی میں کوئی فاصلہ نہیں ہے قانون الہی میں کوئی امتیاز نہیں ہے۔

روایت میں ہے کہ ایک چور کو چوری ثابت ہونے کے بعد حد جاری ہوئی

حضور اکرمؐ نے حد جاری کرنے کا حکم فرمایا تو کسی نے اس سزا پر اعتراض کیا تو آپؐ نے فرمایا اگر میری بیٹی فاطمہؑ بھی ہوتی تو میں اس کے ہاتھ کاٹنے کا حکم دیتا (تفسیر برہان) یعنی قانون الہی کے سامنے چاہے اولاد پیغمبر ہی کیوں نہ ہو وہ بھی قابل معافی نہیں علیؑ کا شیعہ لاکھ حسینؑ حسینؑ کہے اپنے آپ کو سید کہے وہاں یہ سب باتیں نہیں چلیں گی قانون قدرت کے سامنے سب یکساں ہیں مثال کے طور پر غیبت کرنا مردہ گوشت کھانے کے مترادف ہے غیبت کرنے والا جہنمی ہے تہمت ہلاک کرنے والی ہے میرا کہنے کا مطلب یہ ہے کہ نصارا دھوکے میں پڑے ہوئے ہیں وہ اس بات پر مغرور ہیں کہتے ہیں کہ فضل خدا ہمارے پاس ہے جو بھی عطا ہے وہ عطا پروردگار ہے جنت ہماری ملکیت ہے۔

کیا حضرت عیسیٰؑ تین روز تک آگ میں جلتے رہے

عیسائی کہتے ہیں حضرت عیسیٰؑ کو دار پر چڑھانے کے بعد قبر میں دفن کر دیا گیا وہاں سے نکل کر وہ (معاذ باللہ) جہنم میں چلے گئے اور تین دن اور راتیں وہاں رہے تاکہ ان کی امت کا ایک فرد بھی جہنم میں نہ جاسکے۔ یہ سب خرافات عیسائیوں کے ہاں ہیں انہوں نے دین کو کھیل تماشا بنا لیا ہے۔ وہ یہ گمان نہ کریں کہ مومنین فضل خدا سے محروم ہیں۔ جو بھی فضل خدا ہے وہ ہمارے یہاں ہے خدا نے بے بصارت مسلمانوں کو قرآن عطا کیا ہے جو مطلق نور ہے مطلق علم ہے اور عیسائیوں کے پاس سوائے خرافات کے اور کچھ نہیں ہے وہ خرافات کے جو رسوا کنندہ ہیں تاکہ یہ لوگ جان لیں کہ فضل خدا ان کے پاس نہیں

ہے۔ جان لیں کہ فضل خدا سے مومنین ہی بہرہ مند ہیں، 'وان الفضل بيد الله  
 يوتيهِ من يشاء، فضل خدا جو کہ آثار نبوت، معارف الہیہ اور کمالات انسانیہ سب پر  
 نور ہیں ایسا نور جو خدا نے ہر مخلص و یندار مومن کو عطاء کئے ہیں۔ واللہ ذو الفضل  
 العظیم فضل خدا کے بارے میں چند جملے عرض کروں۔

عطاء خدا اسی کی طرح بزرگ و برتر ہے

پہلی بات تو یہ کہ فضل لغت میں زیادہ کے معنی میں آتا ہے اور عطیہ  
 کے معنی میں بھی آتا ہے اور بخشش کو بھی فضل کہتے ہیں یعنی تحفہ ہدیہ اس کے  
 لئے جو جس قدر عمل انجام دے گا اس کو ہدیہ دینے والا ہے ایک ہدیہ غریب آدمی  
 کا ہوتا ہے ایک امیر آدمی کا ایک ہدیہ بخیل آدمی کا ہوتا ہے ایک ہدیہ دینے  
 والے حاتم طائی زمانہ ہے ہدیہ ہدیہ میں فرق ہے۔

انسان کا تحفہ اس کے اعمال کے وزن کے حساب سے ہے میں نے  
 عرض کیا کہ رب العالمین کا ہدیہ اور عطیہ اس کی عظمت اور جلالت کے حساب  
 سے ہے اس کی قدرت اور طاقت کے حساب سے ہوگا اسی لئے اس کے فضل  
 کو فضل عظیم سے تعبیر کیا ہے فضل الہی بہت بڑا ہے آپ اس ہدیہ کو دنیاوی ہدیہ  
 سے قیاس نہ کریں وہ عطا جو دنیا والے کرتے ہیں بادشاہ دیتے ہیں ان کی عطا  
 کی کوئی حیثیت نہیں خدا کی عطا ہمیشہ باقی رہنے والی ہے اور دنیا میں جو کوئی سخی  
 و کریم شخص ہدیہ دیتا ہے وہ فانی ہے اگر کوئی محل ہی کیوں نہ دے دیں بالآخر  
 تمہیں اس محل میں ہمیشہ تو رہنا نہیں ہے بلکہ تمہیں تو قبر میں لے جایا جائے گا

جہاں تم حسرت اور یاس کے عالم میں ہو گے۔

جس کا محل جتنا شاندار ہے اس کی موت اتنی ہی تکلیف دہ ہے اس وقت تمہارا کیا عالم ہوگا جب تمہارے محل سے تمہیں بے دخل کر دیا جائے گا۔ عطاءے خداوندی مخلوق کے عطا سے یکسر مختلف ہے عطاء خداوندی بزرگ و برتر ہے جس کو دے دی جاتی ہے اس سے واپس نہیں لی جاتی یہ اور بات ہے کہ وہ اس کا اہل نہ ہو اس کو سنبھال نہ سکے۔ منصب دے دیا جاتا ہے اس سے لیا نہیں جاتا وہ خود اس ہدیہ کو اپنے گناہوں سے خراب کر دے وہ اور بات ہے۔


عظیہ خداوندی ہمیشہ باقی رہنے والی شے ہے۔ واللہ ذوالفضل العظیم اس آیت شریفہ میں جس فضل عظیم کو خدا نے بیان فرمایا ہے وہ کس کے لئے ہے اس مومن کے لئے جو خدا اور رسول کا وفادار ہے۔ جس نے خدا اور رسول کے سامنے سر تسلیم خم کر دیا ہے اگر کوئی مسلمان ہو گیا خدا اور رسول پر ایمان لے آیا تو فضل خداوندی اسی کے لئے ہے نور خدا اس کے ساتھ ہے یجعل لکم نوراً تمشون بہ۔ وہ نور کے ساتھ دنیا میں حرکت کرتا ہے وہ جہالت اور حماقت کی تاریکی سے دور ہوتا ہے۔ وہ عقل کی روشنی میں زندگی گزارتا ہے وہ ولایت اور ہدایت کی روشنی میں اپنی زندگی کو استوار رکھتا ہے اور اچھی طرح جانتا ہے کہ اسے کس طرح زندگی گزارنا ہے۔











# فہرست کتب

## مکتب اہل البیت رضویہ سوسائٹی

- ۱۔ سجدہ گاہ
  - ۲۔ آئینہ حقیقت
  - ۳۔ دُعائے کبیر
  - ۴۔ فقہی اصطلاحات
  - ۵۔ شیعہ عقیدہ و نظریات
  - ۶۔ دینیات
  - ۷۔ ہاشمی کا لشکر
  - ۸۔ شہزادی ملیکہ
  - ۹۔ گناہان کبیرہ
  - ۱۰۔ برزخ
  - ۱۱۔ ایمان جلد اول
  - ۱۲۔ ایمان جلد دوم
  - ۱۳۔ خصائص حسینہ خصوصیات امام حسینؑ حصہ اول
  - ۱۴۔ خصائص حسینہ خصوصیات امام حسینؑ حصہ دوم (زیر طبع)
  - ۱۵۔ قلب سلیم
  - ۱۶۔ دارالآخرہ
  - ۱۷۔ تہذیب نفس (تفسیر سورہ حجرات)
  - ۱۸۔ قرآنی معارف تفسیر سورہ حدید
  - ۱۹۔ دُعا
  - ۲۰۔ دلچسپ و سبق آموز حکایات
- جلد اول/دوم از آیت اللہ دستغیبؒ  
 از آیت اللہ دستغیبؒ  
 از آیت اللہ دستغیبؒ  
 از آیت اللہ دستغیبؒ  
 حصہ اول  
 حصہ دوم (زیر طبع)  
 آیت اللہ دستغیبؒ جلد دوم  
 جلد اول/دوم  
 آیت اللہ دستغیبؒ  
 آیت اللہ دستغیبؒ  
 آیت اللہ دستغیبؒ  
 آقا اشھاردی

